

૪૦૬૧



૪૦૬૧

ગુર્જર અગ્રેસર મંડળની

ચિત્રાવલી.

(આલ્બમ.)

એમાં ગુર્જરવર્ગમાં આગળ પડતા કેટલાંએક
ગૃહસ્થોની છબીઓ, તેમના સંક્ષિપ્ત વૃત્તાંત
સાથે આપવામાં આવી છે.

છાપાવી પ્રસિદ્ધ કરનાર

કેશવલાલ હરિવિકલદાસ

સત્યવક્તાના માલેક.

પ્રતિ રૂપરૂપ.

મુંબઈ;

“ નિર્ણયસાગર ” છાપખાનામાં છાપી.

સંવત્ ૧૯૪૫. સને ૧૮૮૯.

(સપ્તમા હફ કર્તાએ સ્વાધીન રાખ્યા છે.)

મૂલ્ય રૂ. ૪



નામદાર ઘાંગઘાના મહારાજા.
સર માનસિંહજી, કે. સી. એસ. આઈ.

નામદાર સર માનસિંહજી. કે. સી. એસ. આઈ.

સંસ્થાન ધ્રાંગધ્રાના મહારાજ સાહેબ.

આપ નામદાર સાહેબને ઐતિહાસિક વિષયનો બહુ શોખ છે,

તથા કાઠિયાવાડ અને ગુજરાતનું શ્રેય થાય એમ આપની

લાગણી હમેશાં ખેંચાતી રહે છે, તેથી ગુર્જર અગ્રેસર

મંડળના સંક્ષિપ્ત વૃત્તાન્ત સહિત ચિત્રાવલી

(આલબમ) નું આ પુસ્તક આપ નામદાર-

સાહેબને, પ્રથમથી આજ્ઞા લેઈ,

અર્પણ કરેછું, અને સાથે આપ

નામદારની મનહર છબી

સામેલ રાખુંછું.

સેવક

કેશવલાલ હરિવિઠ્ઠલદાસ.

સત્યવક્તાના માલેક.



કેશવલાલ હરિવિંદલદાસ.

સત્યવ્રજાના માલિક.

પ્રસ્તાવના.

સત્યવક્તા પત્રનો જન્મ સને ૧૮૮૬ ના મેં મહિનાના પેહેલા શુક્રવારે થયો, ત્યારથી તેના ગ્રાહકોને દેશી નૃપતિઓ આદિની છબીઓ તેમના વૃત્તાંત સાથે પ્રસંગોપાત ભેટ આપવામાં આવી છે. તે શિવાય બની શક્યા પ્રમાણે બીજી ભેટો પણ આપી છે. પેહેલા અંકની સાથે કચ્છા-ધીશ પ્રખ્યાત મહારાવ શ્રી ખેંગારજી સાહેબ સર્વાઈ બહાદુર. જી. સી. આઈ ઈ. ની છબી તેમના વૃત્તાંત સાથે આપ્યા પછી વડોદરા, રતલામ, મહીસુર, ભાવનગર, ઇડર, ધ્રાંગધ્રા, લીંબડી અને રાજકોટના મહારાજાઓની સવૃત્તાન્ત છબીઓ તથા નામદાર મહારાણી શ્રી વિક્ટોરિયા, તેમના સ્વર્ગવાસી પતિ તથા તેના કુમાર શ્રી નામદાર પ્રિન્સઆલ્બર્ટ વિક્ટર વગેરેની છબીઓ વૃત્તાંતસહિત આજસુધીમાં આપવામાં આવી છે. અને હવે પછી પણ પ્રસંગવશાત્ આપવામાં આવશે. આવી રીતે ભેટો આપવાનો મુખ્ય હેતુ લોકોમાં વાંચવાનો શોખ વધારવાનો છે. અને એજ મુખ્ય હેતુથી સત્યવક્તાના તા. ૨૮ મી સપ્ટેમ્બર સને ૧૮૮૮ ના પત્રમાં તે વિષેની ખબર આપી ગુર્નર અગ્રેસર મંડળની ચિત્રાવલી (આલ્બમ) બહાર પાડવાની ઈચ્છા જાણાવી હતી. તે વેળાએ માત્ર પચીસ છબીઓ અને ઘણાજ ટુંકો વૃત્તાંત આપવાનો વિચાર રાખ્યો હતો. પરંતુ વખત જવે અગત્ય લાગ્યાથી તથા કેટલાએક વિદ્વાન ગૃહસ્થોની ભલામણથી વધારો કરતાં ૬૪ ગૃહસ્થોની છબીઓ થઈ તે શિવાય સંસ્થાન ધ્રાંગધ્રાના નામદાર રાજાસાહેબ સર માનસિંહજી જેઓને આ પુસ્તક અર્પણ કરવામાં આવ્યું છે તે નામદારની અને મારી પોતાની મળીને કુલ ૬૬ છબીઓ થઈ છે. અને વૃત્તાંત પણ પ્રથમની ધારણા કરતાં લંબાણથી લખ્યાંછે. એ આદિ કારણથી ધારણા કરતાં ખર્ચ બહુ થઈ ગયો એટલુંજ નહિ પણ પુસ્તક તૈયાર થતાં ઘણું કાળ જતો રહ્યો છે. અમારા ગુણજી ગ્રાહકોને તો સૂચવવાની અગત્ય નથી કે, અસલ કબજાત કરતાં પુસ્તક બમણા કરતાં મોટું થઈ ગયાથી મોટી રકમનું ખર્ચ થઈ ગયા છતાં જે સરતે ભેટ આપવા સત્યવક્તામાં જણાવેલું છે, તે સરતે તેમને ભેટ મળશે.

એટલે કે, તા. ૨૫ માં અક્ટોબર સને ૧૮૮૯ સુધીમાં જેમણે પોતા પાસેનું ઠરાવપ્રમાણે નીકળતું લહેણું અમને મોકલી દીધેલું છે, તેવાં ગ્રાહકોને ભેટ દાખલ મોકલવામાં આવશે.

છબીઓ અને વૃત્તાંત માત્ર છપાવતાંજ વાર થઈ છે, એવાં કાર્ય કરનારથી અનુભવું નથી કે, એટલા બધા ગૃહસ્થાનાં ચિત્ર તથા વૃત્તાન્તનો સંગ્રહ થતાં અણુધાર્યો વિલંબ થાય એ સ્વાભાવિક છે. તેમાંથી એક બે ગૃહસ્થનાં વૃત્તાન્ત બાકી હોય ત્યાંસુધી પુસ્તક પ્રસિદ્ધ થઈ શકતું નથી. ધાર્યા કરતાં વિલંબ થયો છે. તેનું કારણ સમજવા આટલો ખુલાસો બસ છે.

આ પુસ્તકમાંની છબીઓ જીનાનવા ફોટોગ્રાફ ઉપરથી તૈયાર કરાવી છે. જે જે ગૃહસ્થાની છબીઓ આપી છે તેથી પણ વધારે ગૃહસ્થાની છબીઓ આપવાનો વિચાર હતો પરંતુ વેલાસર સાહિત્ય ન આવી શક્યાથી હાલ તેમ બની શક્યું નથી. તેવા રહી ગયેલા ગૃહસ્થાની ક્ષમા માગું છું. અને આશા રાખું છું કે, બીજી આવૃત્તિમાં અધિક સંખ્યા સાથે અધિક સાફ કામ કરી શકાશે.

બહુ ખર્ચ અને મેહેનત કરીને તૈયાર કરાવેલું આ પુસ્તક અમુક શરતે તોપણ સત્યવક્તા જેવા થોડી કિમ્મતના પત્રના ગ્રાહકોને આપવાને અમે શક્તિમાન થયા છિયે તેનું માન મુખ્યત્વે કરીને અમારા ગ્રાહકો અને ગુર્જર વિક્રાનોને છે.

ધનતેરસ.
વિકમાર્ક ૧૯૪૫. }
સુખ્યાપુરી.

કે. હ.

છબીઓ સાથે આપવામાં આવેલા વૃત્તાન્તનું સાંકળિયું.

- નામદાર ધ્રાંગધ્રાના રાજસાહેબ સર માનસિંહજી કે. સી. એસ. આઈ.
પુસ્તક પ્રસિદ્ધ કરનાર.
સર મંગળદાસ નથુભાઈ નાઈટ. સી. એસ. આઈ.
આનરેબલ જસ્ટીસ મિ. નાનાભાઈ હરિદાસ.
દિવાન બહાદુર મણિભાઈ જશભાઈ.
રા. રા. હરિદાસ વિહારીદાસ.
શેઠ વરજીવનદાસ માધવદાસ જે. પી.
આનરેબલ સરદાર રાવ બહાદુર બેચરદાસ વિહારીદાસ.
રાવ બહાદુર બેચરદાસ અંબાઈદાસ સી. એસ. આઈ.
રાવ બહાદુર રણછોડલાલ છોટાલાલ સી. એસ. આઈ.
રા. રા. મનઃસુખરામ સૂર્યરામ જે. પી.
રાવ બહાદુર મોતીલાલ લાલભાઈ.
રા. રા. વીક્રલદાસ સામળદાસ.
રા. રા. જવેરીલાલ ઉમિઆશંકર જે. પી.
રા. રા. હરિપ્રસાદ સંતોકરામ જે. પી.
રા. રા. વિજયશંકર ગવરીશંકર.
રા. રા. રણછોડભાઈ ઉદયરામ.
રા. રા. છોટાલાલ સેવકરામ.
રા. રા. અંબાલાલ સાકરલાલ.
રા. રા. પુરૂષોત્તમરાય મુંદરજી ઝાલા.
રા. રા. નૃસિંહપ્રસાદ હરિપ્રસાદ.
શેઠ ઠાકરશી મુળજી મુલજી.
શેઠ દામોદર ઠાકરશી. જે. પી.
શેઠ ત્રીભોવનદાસ મંગળદાસ નથુભાઈ જે. પી.
શેઠ ચત્રભુજ મોરારજી જે. પી.
શેઠ હરકીસનદાસ નરોત્તમદાસ જે. પી.
શેઠ લક્ષ્મિદાસ ખીમજી જે. પી.
શેઠ ગોવર્ધનદાસ ગોકળદાસ તેજપાળ જે. પી.
શેઠ દામોદર તાપીદાસ જે. પી.
શેઠ ધરમશી મોરારજી ગોકળદાસ.
શેઠ મયાભાઈ પ્રેમાભાઈ હેમાભાઈ.
શેઠ સારાભાઈ મગનભાઈ કરમચંદ.

શેઠ મનસુખભાઈ ભગુભાઈ.
 શેઠ પુરુષોત્તમદાસ કેશવદાસ.
 રા. રા. કલ્યાણુરાય હકુમતરાય દેસાઈ.
 રા. રા. શ્યામજી કૃષ્ણવર્મા.
 રા. રા. ભાઈશંકર નાનાભાઈ જે. પી.
 રા. રા. મનસુખલાલ મુગટલાલ જે. પી.
 રા. રા. ગોકળદાસ કહાનદાસ જે. પી.
 રા. રા. ગોવર્ધનરામ ત્રિ. માધવરામ ત્રિપાઠી.
 કવિશ્વર દલપતરામ ડાહ્યાભાઈ સી. આઈ. ઈ.
 રાવ બહાદુર નંદશંકર તુળજશંકર.
 રાવ બહાદુર લાલશંકર ઉમિયાશંકર.
 રાવ બહાદુર પોપટભાઈ વેલજી.
 રા. રા. ચુનીલાલ સારાભાઈ.
 રા. રા. રતિલાલ છોટાલાલ.
 રા. રા. મોતીચંદ તુળસીદાસ.
 રાવ સાહેબ હરિલાલ મનસુખરામ.
 રાવ બહાદુર જગજીવનદાસ ખુશાલદાસ.
 રા. રા. કાળાભાઈ લલ્લુભાઈ.
 રાવ બહાદુર મોતીલાલ ચુનીલાલ.
 વૈદ્ય પ્રભુરામ જીવણુરામ.
 વૈદ્યરાજ વિજયશંકર ઊર્ફે આવાભાઈ અચળજી.
 વૈદ્યરાજ કુશળાશંકર ઊર્ફે ઝંડુભટ્ટ વિકુલજી.
 રા. રા. ત્રીભોવનદાસ મોતીચંદ.
 રા. રા. મણિલાલ નભુભાઈ.
 રાવ બહાદુર ગોપાલજી સુરભાઈ દેસાઈ.
 રાવસાહેબ મોહનલાલ રણુછોડદાસ.
 રાવસાહેબ મહિપતરામ રૂપરામ સી. આઈ. ઈ.
 રા. રા. હરગોવિંદદાસ દ્વારકાંદાસ.
 રા. રા. હરિલાલ દામોદરદાસ.
 રા. રા. હરિસિંહ જેસાભાઈ.
 રા. રા. છગનલાલ હરિલાલ પંડ્યા.
 શેઠ મોતીલાલ નાનાભાઈ.
 રા. રા. પ્રભાશંકર વેણીશંકર.
 રા. રા. મગનલાલ જયચંદ વઝીલ.

THE
GUJARAT PORTRAIT GALLERY

BEING
**A Collection of the Portraits and
Biographical Sketches**
OF
LEADING MEN IN GUJARÁT.

COMPILED
BY
KESHAVLÁL HARIVITHALDÁS

PROPRIETOR OF THE SATYA-VAKTÁ.



BOMBAY.

PRINTED AT THE "NIRNAYA-SAGARA PRESS."

All Rights Reserved.

1889.

Price Rs. 4.

TO

His Highness,

SIR MĀNSINGJI K. C. S. I.,

MAHÁRÁJA OF THE STATE OF DHRÁNGADHRÁ.

THIS WORK IS

BY KIND PERMISSION, DEDICATED

AS A HUMBLE TOKEN

OF ESTEEM AND REGARD FOR THE GREAT AND KINDLY

INTEREST WHICH HIS HIGHNESS IS KNOWN

TO TAKE IN THE PAST HISTORY

AND FUTURE PRO-

SPECTS

OF

KÁTHIÁWÁD AND GUJARÁT.

BY HIS MOST OBEDIENT SERVANT,

THE COMPILER.

PREFACE.

THE *Satya-Vaktā*, a weekly paper, was started in Gujarati in May 1886. Ever since that time no effort has been spared to make it both useful and attractive, and its proprietors and promoters take this opportunity of thanking the public for appreciating all that has been done or attempted in that direction. It is hardly four years since the paper was started, and its subscribers already number 1400.

In addition to the literary service which the paper has been trying to render, it has also from time to time made valuable presents to its numerous subscribers in the shape of books and portraits. The personages whose portraits have been thus presented, include among them Her Imperial Majesty the Queen-Empress, H. R. H. Prince Albert Victor, and enlightened princes like Their Highnesses, the Maharajas of Baroda, Catchh, Mysore, Ratlam, Bhawnagar, Dhrangadra, Idar, Rajkot, Limbdi, &c. &c. It is needless to point out the object of making many of these presents, beyond this that the public of Gujarat is a heterogeneous mass of more numerous castes and communities than are probably to be found in any other part of India, that these again are geographically and politically divided and separated from one another in various ways, and that a diffusion among them of the knowledge of one another is only an indispensable step towards drawing them into closer and more homogeneous union. The present Album is but another step in furtherance of the same object. The gentlemen whom we have included here, are men who move our literary world, or head our political circles, or stand high in mercantile or professional life. They are gentlemen of various castes and of diverse spheres of life. Geographically their list travels from end to end of Gujarat. We have attempted to make the portraits and

biographies as less imperfect as could be made in the face of all the difficulties that must naturally beset what is a first effort of its kind in our province.

The difficulties will, it is hoped, sufficiently explain the somewhat great delay that has occurred in publishing this volume. The difficulties of a writer who proposes to collect his materials, not from already printed books, but from the unwritten lives of living individuals, may well be left to be conceived. Again, if we have an apology to offer for this delay, we have also to ask credit for having done more than we ever promised. We had at first proposed to give about 25 portraits only and to append very brief accounts of the careers of the portrayed. We now present 66 portraits instead of 25, and give as many concise but fuller biographies. And for this costly addition our subscribers and purchasers have nothing to pay.

22nd October 1889, }
Bombay.

KESHAVLAL HARIVITHALDASS,
Proprietor of the Satya-Vaktâ.

INDEX

TO THE LIVES OF THE PORTRAYED.

His Highness the Maharaja Mansingji K. C. S. I.
The Publisher.
Sir Mangaldass Nathoobhai knight C. S. I.
Hono'able Justice Mr. Nanabhai Haridass.
Divan Bahadur Manibhai Jashbhoj.
Haridass Viharidass Esq.
Sheth Virjivandass Madhavdass.
Hono'able Sardar, Rao Bahadur Behecherdass Viharidass.
Rao Bahadur Behecherdass Ambaidass C. S. I.
Rao Bahadur Ranchhodlal Chhotalal C. S. I.
Mansookhrum Sooryaram J. P. Esq.
Rao Bahadur Motilal Lalbhai.
Vithaldass Samaldass Esq.
Javerilal Oomiashtankar J. P. Esq.
Hariprasad Santokram J. P. Esq.
Vijayashankar Gaurishankar Esq.
Ranchhodbhai Oodaram Esq.
Chhotalal Sevakram Esq.
Ambalal Sakarlal Esq.
Poorsotamrai Soondarjee Zala Esq.
Narshiprasad Hariprasad Esq.
Sheth Thakarshee Mooljee.
Sheth Damodar Thakarshee J. P.
Sheth Tribhoovandas Mangaldass Nathoobhai J. P.
Sheth Chaturbhooj Morarjee J. P.
Sheth Harikisandass Narotamdass J. P.
Sheth Laxmidass Khimjee J. P.
Sheth Goverdhandass Gokuldass Tejpal J. P.
Sheth Damodardass Tapidass J. P.
Sheth Dharamsee Morarjee Gokuldass.
Sheth Mayabhai Premabhai Hemabhai.
Sheth Sarabhai Maganbhai Keremchand.
Sheth Mansookhbhai Bhagoobhai.
Sheth Poorsotamdass Keshavdass.

Kalyanrai Hakoomatrai Desai Esq.
 Shanjee Krishnavarma Barister-at-Law.
 Bhaishankar Nanabhai J. P. Esq.
 Mansooklal Moogatlal J. P. Esq.
 Gokaldass Kahandass J. P. Esq.
 Govardhanram Madhavram Tripathi Esq.
 Kavishvar Dalpatram Dayabhai C. I. E.
 Rao Bahadur Nandshankar Tooljashankar.
 Rao Bahadur Lalshankar Oomiashankar.
 Rao Bahadur Popatbhai Veljee.
 Choonilal Sarabhai Esq.
 Ratilal Chhotalal Esq.
 Motichand Toolsidass Esq.
 Rao Sahib Harilal Mansookhram.
 Rao Bahadur Jagjivandass Khoosbaldass.
 Kalabhai Lallobhai Vakil Esq.
 Rao Bahadur Motilal Choonilal.
 Vaidya Raja Prabhoorao Jivanram.
 Vaidya Raja Vijayashankar urpha Bavabhai Achaajee.
 Vaidya Raja Kooroonashankar urpha Zadoobhai Vithadjee.
 Dr. Tribhovandass Motichand.
 Manilal Nabhoobhai Sanskrit Professor.
 Rao Bahadur Gopaljee Soorbhai Desai.
 Rao Sahib Mohanlal Ranchhordas.
 Rao Sahib Mahipatram Roopram C. I. E.
 Hargevandass Dwarkadass Esq.
 Harilal Damordass Esq.
 Harisih Jasabhai Esq.
 Chhaganlal Harilal Pandye B. A. Esq.
 Sheth Motilal Nanabhai.
 Prabhashankar Venishankar Esq.
 Maganlal Jayachand Vakil Esq.



સર મંગળદાસ નથુભાઈ નાઈટ, સી.એસ.આઈ.

સર મંગળદાસ નથુભાઈ નાઇટ. સી. એસ. આઇ.

જન્મભૂમિ.—મુંબઈ.

જન્મદિવસ.—ઇ. સને ૧૮૩૨.

જ્ઞાતિ.—કપોળ વાણિયા.

એએએ પોતાની બાલ્યાવસ્થામાં સ્વભાષા ઉપરાંત ઇંગ્રેજ ભાષાનું જ્ઞાન પણ સંપાદન કર્યું અને વિદ્યાભ્યાસ સંપૂર્ણ થયા પછી પોતાના પિતાશ્રીની સ્વ-વડિલો-પાર્જિત મિલકત તેએએ દૂસરીના હસ્તકથી સંભાળી લીધી તેએ ત્યારથી એક હિંદુ સુધારક તરીકે બહાર પડ્યા, અને પ્રથમનો ‘હોળી’ ના તેહેવાર ઉપર જે અયોગ્ય વર્તણૂકથી વર્તવામાં આવેલે, તેનો મજબૂત અટકાવ કરવાને મુંબઈ સરકારને તેમણે ભલામણ કરી. એએએ હિંદુ છોકરાઓ ખાતર, ‘સ્ટુડન્ટસ લીટરરી એન્ટ સાયન્ટિફિક સોસાયટી’ સ્થાપી કેળવણી વિષેના હિંદુઓનાજળરા ધિક્કારને દૂર કરવા ખાતર એ ‘સોસાયટી’ ખોલવાના ઉત્તેજનમાટે નાણાંની સારી મદદ કરી, એમના તરફથી પંદરસો રૂપિયાના વાર્ષિક ખર્ચે “સર મંગળદાસ નથુભાઈ જૂનરાતી કન્યાશાળા” પણ ‘પાયધોણી’ તરફ ઉઘાડવામાં આવેલી છે. અને તે બાબત રૂપિયા ૨૦,૦૦૦ ની ગવર્મેન્ટ પ્રોમીસરી નોટ આપવામાં આવી છે. ઇ. સ. ૧૮૫૯ માં મુંબઈની સરકારે એમને “સુલેહના અમલદાર” ઠરાવ્યા હતા, અને એ માન મેળવનારને શેહેર સુધારાઈ ખાતામાં તે વખતે ભાગ લેવો પડતો હોવાથી તે કામ તેએએ સારી રીતેએ બજાવ્યું હતું.

ઈ. સ. ૧૮૬૩ માં એએ મુંબઈની ‘રૉયલ એશિયાટીક સોસાયટી’ તેમજ ‘રૉયલ જ્યોગ્રેફીકલ સોસાયટી’ ની શાખાઓના સભાસદ બન્યા, એજ વર્ષે મુંબઈની યુનિવર્સિટીને તેમણે રૂપિયા વીશ હજારની બક્ષિસ આપી સરકારની જમીનગીરી હેઠલ ઉપજતાં ચાર ટકાનાં વ્યાજમાંથી હિંદુ ગ્રાન્ટ્યુએટને ઇંગ્લંડ જઈ અભ્યાસ કરવા “સર મંગળદાસ નથુભાઈ રેવેલીંગ ફેલોશીપ” સ્થપાવી. ૧૮૬૪ માં પોતાનાં સ્વર્ગવાસી પત્ની બાઈ રુકિમણીની યાદગારી ખાતર અર્ધવક્ષ રૂપિયાનું અર્ચે કલ્યાણીમાં એક સુંદર દવાશાળા બંધાવી; તે ખોલી તેના વાર્ષિક અમુક ખર્ચમાટે મુંબઈ સરકારને હસ્તક રૂપિયા વીશહજાર આપ્યા. પુણામાં “દેવીદ સાસૂત આશ્રમખાના” માં હિંદુ સ્ત્રીઓની સગવડ માટે નિરાળો વિભાગ બાંધવાને સારી રકમ આપી; આ રીતે એ

સખી ગૃહસ્થે રાજ અને પ્રજાની એકસરખી રીતે સારી સેવા બનવેલી છે. તેમને મુંબઈ સરકારે સને ૧૮૬૬ માં પોતાની “લેન્ડ-સ્વેડીવ-કાઉન્સિલ” ના એક સભાસદ ઠરાવ્યા, તે પદનું કાર્ય તેઓએ સારી રીતે બજાવી રાજ અને પ્રજાની ભારે શાઆતી મેળવી. એમનાં અગત્યનાં ભાષણોએ કાઉન્સિલની નોંધનાં પુસ્તકોનાં ઘણાક પૃષ્ઠો રોક્યાં છે. એ છોડ્યા પછી તેમને મુંબઈ સરકારે તેમના રાજના-મતો પોતાનું ઉંનું મત દર્શાવી જવાબ વાળ્યા હતા. કાઉન્સિલ સાથેના સંબંધ છોડતાં પાણુ અગત્ય પડતાં મુંબઈના ગવર્નરે તેઓનું મત તથા સલાહ લેતા હતા.

દેશી હક અને લાભ જાળવનારી “ધી ઑફ એસોસીએશન” ને નખળી હાલતમાંથી તેઓએ સને ૧૮૬૭ માં ફરી ટટાર બનાવી હતી, અને તેના સરનશિનનો માન ભરેલો હોદ્દો એમને અપાયો જે તેઓએ સને ૧૮૭૪ માં છોડ્યો. મુંબઈ સરકારની ‘લોકલ-કાઉન્સિલ’ માં તેઓએ સ્વતંત્રપણે જાહેર સેવા બજાવવા ખાતર મહારાણીશ્રીએ એમને સને ૧૮૭૨ માં “ચોરડર ઑવ ધી કમ્પેનિયન ઑવ ધી સ્ટાર ઑવ ઇન્ડિયા” નો ખેતાબ આપ્યો, અને ત્યારપછી સને ૧૮૭૫ માં એમને નામદાર મહારાણીશ્રીએ વધુ માનથી રાજ્યને બંધવેલી સેવાના ધનામ દાખલ નામદારનો માનવંતો ઇલકાબ આપ્યો. સને ૧૮૭૫ માં એમને પુત્રોના લગ્નને પ્રસંગે રૂપિયા ૨૫,૫૫૦ ની મોહોટી રકમ એલાયદી કહાડી, તેનાં સ્થાપેલ ધર્મખાતાને “સર મંગળદાસ નયુભાઈ કપોળ નિરાશ્રિત ફંડ” નામ આપ્યું, જેની મુખ્ય નેમ પોતાના નાતિલા અશક્ત અને નિરાશ્રિત વર્ગનાં મનુષ્યોને આશ્રય આપવાની છે. તેઓએ વળી એજ સમયમાં ગૂજરાતીઓની સગવડમાટે વાલકેશ્વરમાં રૂપિયા પચિસ હજારની “ધર્મશાળા” જાહેરમાં ખુલ્લી મેલી છે. એમ એકંદર ધર્મખાતું સ્થાપી તેનું કાયદાસર રસ્ટ-ડીડ કરાવ્યું છે. આપણા શાહજાદા અને તાજના વારસ પ્રિન્સ ઑફ વેલ્સ તેમને ત્યાં તે વખતે પધાર્યા હતા, અને સને ૧૮૭૭ માં એક રૂપાને ‘ચાંદ’ ભેટ તેમને નવાજેસ કર્યો, જે આપવાની ક્રિયા મુંબઈના ગવર્નર સર રીચર્ડ ટેમપલે એક દરબાર ભરી કીધી હતી. સને ૧૮૭૯ માં એમની જ્ઞાતિના મોહોટા ભાગે એક જાહેર સભા ભરી એમને પોતાના-એકલા વડા તથા શેઠ તરીકે ઠરાવ્યા છે. તે પછી સને ૧૮૮૦ માં જ્ઞાતિને લગતા સર સામાનનો કબજો લેવા વિષે મુંબઈની ‘હાઇકોર્ટ’ માં કજીઓ ચાલવે, એ જ્ઞાતિના અનુમતથી એમને કોર્ટે પણ એજ વર્ષે-એકલા મુખ્ય ઠરાવ્યા હતા. તથા ન્યાતનું સઘળું ભં-

રોલ તથા વાસણુ એમના તાબે અપાવ્યાં. મુંબઈની કર ભરનારી પ્રબંધે, એમને સને ૧૮૭૫ માં પોતાના વકીલ તરીકે ત્યાંની “મ્યુનિસિપલ-કોર્પોરેશન” માં સભાસદ તરીકે પસંદ કરી મોકલ્યા હતા.

એ પ્રમાણે તેમનાં જાહેર કામો અને સંભાવતોથી વિખ્યાતિ પામવા ઉપરાંત, તેઓ મુંબઈના જાણીતા શેઠિયા અને માનીતા શેઠે-રી છે. એમની સામેલગીરી એકસરખી રીતે સઘળાં જાહેર કામોમાં હોદ્દા ઉપરાંત એઓ ચંચળ, સ્વદેશાભિમાની, ઘટતો ટેકાવ રાખનારા, મિલનસાર, સાદી રીતભાત અને દેખાવના ગૃહસ્થ છે; અને પ્રબંધિય અને દેશહિતૈર્થી કાર્યો કરી તેઓ સ્તુતિપાત્ર પ્રસંસા સંપાદન કરવાને શક્તિમાન થયા છે. હાલમાં હિંદુ લોકોમાં એમના જેવો હોદ્દો ધરાવનાર ખીલે કોઈ ગૃહસ્થ નથી.

મદદની નોંધ.

એમના પીતાએ શ્રી વાળકેશ્વરમાં શિવનું મંદીર બંધાવવા

મારેલું તે પુર કરાવ્યું.	૧૦,૦૦૦
પોતાના વકીલના માળુસાને એક ઘર વેચાતું લઈ ઈનામ આપ્યું. ...	૫,૦૦૦
૧૮૫૪ થી ૧૮૭૨ સુધીમાં જાહેર કેલવણી ખાતામાં. ...	૩૬,૪૫૭
૧૮૫૯ થી ૧૮૭૨ સુધીમાં પરચુરન ફંડ વગેરે.	૧૮,૦૦૦
ગરીબ માળુસાને મદદ કરવાના ફંડોમાં.	૨૦,૬૫૦
કેટલાએક પ્રખ્યાત માળુસાની યાદદાસ્તના ફંડોમાં. ...	૨૦,૦૦૦
પરચુરણ લાઈબ્રેરીઓની ટીપમાં.	૪,૦૦૦
બંગાલ અને દક્ષિણમાં દુકાલની વખતે ફંડોમાં.	૧૩,૫૦૦
આયરીશ રીલીફ ફંડ અને મુંબઈના લશકરી રીલીફ ફંડમાં. ...	૧,૭૦૦
પરચુરન લોક ઉપયોગી કામોમાં	૧૦,૮૦૦
પ્રીન્સ ઓફ વેલ્સની પધરામણી વખતે લાઈટના ખરચમાં. ...	૧,૦૦૦
ન્યાતના વાસણુ લેવાના કલગ્યા બાબતના ખરચના. ...	૧૫,૦૦૦
જુના નોકર લોકોના ફાયદામાટે પેન્શન ફંડ સ્થાપ્યું તેના. ...	૬૪,૦૦૦

૨,૧૬,૧૦૭



આનરેબલ મિ. જસ્ટીસ નાનાભાઈ હરિદાસ.

ઑનરેબલ મિ. નાનાભાઈ હરિદાસ.

જન્મભૂમિ.—સુરત.

જન્મદિવસ.—તા. ૮ મી સપ્ટેમ્બર સને ૧૮૩૨.

જ્ઞાતિ.—વાલ્મિક કાયસ્થ.

ઐઐઐ પોતાની આલ્યાવસ્થામાં સારો વિદ્યાલ્યાસ કર્યો તથા પોતે નિરાધાર હોવાથી કોઈની સહાય મળતાં તેને આગલ વધાર્યો; તેમણે યૂજરાતી ઉપરાંત ફારસી, મરાઠી, અને ઇંગ્રેજી ભાષાઓનું જ્ઞાન મેળવ્યું. પોતાના પ્રશંસનીય અલ્યાસતથા ઉંચા પ્રકારની આલ્યલ્લખનું સર્વિદિકેટ મેળવી, તેઐ સને ૧૮૫૦ માં મુંબઈ આવી ઐલિફ્ન્સ્ટન કોલેજમાં દાખલ થયા. ત્યાંની વાર્ષિક પરીક્ષામાં ઉંચા નંબરનાં ઇનામો સંપાદન કરવા સાથે કલેર અને વેસ્ટની સ્કાલરશિપ પણ તેઐઐ મેળવી.

ઈસવી સન ૧૮૫૨ માં તેઐઐ સુપ્રિમ કોર્ટના હુબાધિયાની પરીક્ષા આપી તે ઐઐઐ મેળવ્યો. સને ૧૮૫૫ માં સરકારે ઉધાલેલા લોં કલાસમાં દાખલ થઈ પરીક્ષા પેલેલે નંબરે પસાર કરી, ૧૮૫૭ માં મુનસફની અને ૧૮૫૯ માં લોંસ્ફલની છેવટની પરીક્ષા પસાર કરી, અને ત્યારપછી સિવિલ કિમિનલ અને પિનલકોડનું યુજરાતી ભાષાંતર કરવાનું તેઐઐને સરકાર તરફથી ખાસ સોપવામાં આવ્યું. સને ૧૮૬૦ માં તેઐઐ મુંબઈની યુનિવર્સિટીમાં મેટ્રિક્યુલેશનની પરીક્ષા પસાર કરી હતી. સને ૧૮૬૧ માં સરકારે તેમને અમદાવાદ કોલેજમાં પ્રિન્સિપાલ અને લોં પ્રોફેસરનો ઐઐઐ આપવા માગણી કરી, પણ તે વખતે સુપ્રીમ કોર્ટના ચિદ્ જસ્ટિસ સર મેથ્યુસાર્સ તેઐઐને જુદા ન પાડવાને જબરીથી હડ લીધાથી તેઐ ત્યાંજ રહ્યા. સને ૧૮૬૧ માં તેઐઐ સદર અદાલતમાં વકિલનું કામ કરવાની સનદ મેળવી પણ ૧૮૬૨ માં સદર અદાલતને સુપ્રીમ કોર્ટનું નામ અદલી હાઈકોર્ટનું નામ આપવામાં આવ્યું, ત્યારે ઐ કોર્ટના અપેલેન્ટ સાઈડના તરજુમા ખાતામાં, મોટા પગારથી રાખવાની માગણી કરવા છતાં પણ તેમણે નાપાડી તેઐઐ લગભગ ૧૧ વર્ષ પછી નોકરી છોડી સ્વતંત્રપણે વકીલાતનો ધંધો આરંભ્યો. સ્વલ્પ સમયમાં તેઐઐ તેમાં ઉત્તમ કિર્તિ મેળવી અને અધા યુજરાતમાંથી લોકો તેમનાજ અસીલો થવા લાગ્યા. સને ૧૮૬૮ માં તેઐઐ મદ્રાસની યુનિવર્સિટીની પરીક્ષા પસાર કરી ઐલ. ઐલ. બી. ની ડિગ્રી સંપાદન કરી ૧૮૬૯ માં મુંબઈ સરકારે તેમને ફર્સ્ટ ગ્રેડ સર્ઓર્ડિનેટ જડજની પદવી આપવા માગણી કરી,

પરંતુ પોતાની સ્વતંત્ર કમાણીમાં લાભ હોવાથી તે તેમણે સ્વીકારી નહિ. ત્યાર પછી ચાર વર્ષે સર ફિલિપ વુડહાઉસની સરકારે દેશીઓને નહીં મળેલું એવું હાઇકોર્ટના જઠજનું મોટા માન અને મોભાવાળું પદ સને ૧૮૭૩ માં તપાસ તરિકે તેમને આપ્યું. આ રૂડી નિમણુક દેશી તેમજ અંગ્રેજ વર્તમાનપત્રોએ એક અવાજે કબુલ રાખી હતી, અને તેના માનમાં દેશી તેમજ યુરોપિયનો તરફથી ખાનપાનના મેલાવડા થયા હતા. ૧૮૭૭ માં તેમને હાઇકોર્ટના સરકારી વ્રક્લીવનો હોદ્દો મળ્યો હતો, અને સર જેમ્સ ફર્ગ્યુસને થાણામાં જઠજ અને સેશન જઠજનો હોદ્દો આપવા માંડ્યો, પણ તે લેવા તેમણે ના પાડી હતી. ૧૮૮૦ માં તેમને લૉ પ્રોફેસરની જગ્યા મળી હતી, અને હાઇકોર્ટના જઠજના ઓક્ષામાં અપક્ષપાતપાળું અતાઆથી નામદાર મહારાણીની સરકારે સને ૧૮૮૪ માં તેઓને તે જગ્યાપર રૂપિયા ૩૭૫૦ ના માસિક લવાજમે મુકરર કર્યા, જે માટે તમામ સ્વદેશીઓએ મોટી ખુશાલી અતાવી હતી. અને તે જગ્યાપર કાયમ હતા તેવામાંજ સને ૧૮૮૬ માં તેમનો સ્વર્ગવાસ થયો.

તેઓનો સ્વભાવ શાંત તથા ચેહેરો ગંભીર હતો. તેઓ મિલન-સાર છતાં એક માર્ગી હતા. તેઓ જે ધંધામાં પડ્યા તે ધંધો સારી રીતે દિપાવ્યો હતો. તેઓ હિંદુ લખનાર તરિકે પ્રથમ સ્ત્રી બોધમાં ઝળક્યા હતા અને બધી બાબતોમાં સાદા તથા કામ કરવામાં નિયમિત હતા, અને ધણું કરી તેથી તેઓ દરેક કાર્યમાં સુચર સંપાદન કરતા હતા.



દીવાન જાહાદુર મણિભાઈ જસભાઈ.

શ્રી.

દીવાનખહાદુર મણિભાઈ જશભાઈ.

જન્મ.—સંવત્ ૧૯૦૦ ના વૈશાખ સુદિ ૧૫ તા. મે સન ૧૮૪૪ ને દિને નડિયાદમાં.

જ્ઞાતિ.—વડનગરા નાગર બ્રાહ્મણ, ગૃહસ્થ.

વેદાદિ.—વેદ-યજુર, શાખા-માધ્યંદિની, ગોત્ર-કાશ્યપ, ત્રિપ્રવર.

તેમની માતાનું નામ ગંગાજી-જેમના પિતા ગોવિંદરાયજી-જે ઇંગ્રેજ રાજ્યમાં સારા અધિકારી (મામલતદાર) હતા.

તેમના પિતાનું નામ જશભાઈ હરિભાઈ. તેમના પૂર્વજે પેશવાઈ રાજ્યમાં પણ રાજ્યસેવામાં હતા. રા. રા. જશભાઈએ ખેડા જિલ્લામાં ફોજદારીનો અધિકાર સારી રીતે કરી લોકોની મમતા મેળવી ઇંગ્રેજ રાજ્યનું “ પેન્શન ” મેળવ્યું હતું. પછી ગાયકવાડ સરકારને ત્યાં પણ સારા અધિકાર ઉપર હતા.

એમ રાજ્ય સાથે સંબંધવાળાં ઉભય કુલવાળા મણિભાઈમાં બાલ્યવસ્થામાંથીજ બહુશક્તિ અને શુભગુણોના અંકુરો દીસવા લાગ્યા. ગુજરાતી અભ્યાસ, વરોદરા, મહુધા, ખેડા, પેટલાદ, નડિયાદમાં સંપૂર્ણ રીતે કર્યો અને પરીક્ષામાં જયફલ (ઇનામ) તથા માન મેળવી, પછી નડિયાદમાંજ ઇંગ્રેજ અભ્યાસનો આરંભ કર્યો. તેમના પિતાની બદલી ખેડે થતાં ખેડે ગયા. અને ત્યાંથી અમદાવાદ જઈ ઇંગ્રેજ અભ્યાસ પરિપૂર્ણ કર્યો. તે વેલા નડિયાદના પ્રખ્યાત દેશાઈજી વિહારિદાસજીના રા. રા. હરિદાસ આદિ પુત્રો તથા રા. રા. રણજીડભાઈ અને મનઃસુખરામ અભ્યાસ કરવા અમદાવાદમાં રહેતા હતા, તેમના સહવાસમાંજ મણિભાઈ રહ્યા. અને તેઓ તથા રા. રા. મોતીલાલ-છોટાલાલ-અંબાલાલ આદિનું જે મંડલ છે તેઓમાં એક શોભાયમાન મણિસમ મણિભાઈ પ્રકાશે છે.

સન ૧૮૬૨ માં તેમની યોગ્યતાપરથી તેમને ઇંગ્રેજ સ્કુલમાં ‘ આર્ટ્સ : ઍન્ડ માસ્ટર ’ ની જગો મળી. થોડા માસમાં અમદાવાદના કલેક્ટરની આજીસમાં જગ્યા ખાલી પડતાં, તે વખતના કલેક્ટર મિસ્ટર (હ. ડ. સર. થીયોડોર) હોય એમણે ઉમેદવારોની પરીક્ષા લીધી તેમાં

મણિભાઈ પહેલે નંબરે આઆથી, તેઓ પસંદ થઈ કલેક્ટર આપ્રીસમાં નીમાયા. આ રીતે રાજ્યકાર્યમાં મિ. હોપના યશસ્વી હસ્તે મણિભાઈનો પ્રવેશ થયો. સન ૧૮૬૩ માં અમદાવાદના જજ સાહેબની આપ્રીસમાં એજ મંડલના રા. રા. મોતીલાલ લાલભાઈ હતા, ત્યાં મણિભાઈની બદલી થઈ. નોકરી કરતા છતાં પણ વિદ્યાભ્યાસઉપર તેમનું લક્ષ સતત રહેતું. તેવામાં અમદાવાદમાં “ પ્રોવિન્શિયલ કોલેજ ” સ્થપાઈ. ત્યાંની “ લા-કલાસ ” માં ન્યાયશાસ્ત્ર આદિનો અભ્યાસ તેમણે બહુ રાખ્યો, અને તેમાં સારી રીતે પાસ થયા. તર્કશાસ્ત્ર, ઇતિહાસ આદી વિષયોનો અભ્યાસ પણ તેજ કોલેજમાં વધાર્યો. સન ૧૮૬૭ માં રા. રા. મોતીલાલજીને મુનસફની જગો મળી ત્યારે મણિભાઈ તેમને સ્થાને જજ સાહેબને ત્યાં “ હેડક્લાર્ક ” થયા. સન ૧૮૬૮ માં મુંબાઈ આવી “ સર્ચાઈન્ટ-જજ ” ની પરીક્ષા આપી તેમાં પણ સિદ્ધિ પામ્યા.

વચ્ચે સન ૧૮૬૫ માં “ જજ કોર્ટ ” માંથી રજતલઈ એક આપારની ‘ નેઈટસ્ટોક કંપની ’ ની પેઢીપર “ મ્યાનેજર ” (વ્યવસ્થાપક) થઈ, મુંબઈ આવી આપારસંબંધમાં પણ સારો અનુભવ મેળવી ગયા.

જુનાગઢના દીવાનજીસાહેબ સુર જોકુલજી ઝાલા, સુરાષ્ટ્રરાજ્યમાં બહુપ્રકારે યોગ્ય, શક્તિમન્ત અને પ્રામાણિક ગૃહસ્થાને સામીલ કરી શુભશુભોને ઉત્તેજન તથા રાજ્યને શોભા આપવા ઇચ્છતા હતા. તેમણે સન ૧૮૭૦ માં રા. રા. મણિભાઈને પરખી કહાડી જુનાગઢ રાજ્યમાં ન્યાયવિભાગના એક ઉપરિ સ્થાને સ્થાપ્યા. ત્યાં રાજ-પ્રજાને બહુજ સંતોષ આપ્યો, રાજ્યના ધારા સુધાર્યો, અને થોડા જ માસમાં આખા સુરાષ્ટ્ર (કાઠીયાવાડ) માં એમ કહેવાયું કે, —સુર જોકુલજીએ જુનાગઢરાજ્યમાં “ એક રત્ન આણ્યું છે ”. આ સંધિમાં કર્નલ લીજેટ સોરઠમાં આસિસ્ટન્ટ પોલિટિકલ એજન્ટ હતા, તેમનીસાથે તથા કરનલ પાર, અમરેલીમાં આસિસ્ટન્ટ રેસીડેન્ટ હતા, તેમનીસાથે મણિભાઈને પરિચય થતાં તેમનું બહુ ઉચ્ચમત થયું. જુનાગઢરાજ્યમાં એક વર્ષ રહી પાછા અમદાવાદમાં સ્વસ્થાને આવ્યા.

સન ૧૮૭૨ ના જીનમાં પાલનપુર એજન્સીમાં આસિસ્ટન્ટની જગો તેમને આપી. ત્યાં કર્નલ પાર, ફેર, અને વાટસન આદિની પાસે બહુ માનપ્રદ રીતે કામ કરી, ઉપયોગી થઈ સર્વને સંતોષિત કર્યો. પાલનપુરમાં એક પુસ્તકશાળા સ્થાપી તથા બીજાં વિદ્યાવૃદ્ધિનાં કાર્યોને ઉત્તેજિત કર્યો.

સન ૧૮૭૩ ના જુલાઈમાં “ વડોદરા રેસિડેન્સી ” માં તેમને “ ને-ટિવ આસિસ્ટન્ટ રેસિડેન્ટ ” ની જગો આપવામાં આવી. એ વેલા વ-

સત્યવક્તાની ચિત્રાવલી.

રોહરામાં બહુ સૂક્ષ્મ કાલ હતો. કેટલાક મૂર્ખ અને સ્વાર્થી મનુષ્યો ત્યાં બધું ભ્રમણ ઉપર ચઢ્યું હતું અને તેથી પરિવર્તન થયું તેનો તે સંધિ હતો. એવા સંકટના સમયમાં ખરેખરા કુશલ, પ્રામાણિક, શક્તિમાન અને વિશ્વાસુ મનુષ્યની આવશ્યકતા હતી, તેવાજ તેઓ શિષ્ય થયા. એવા કાલમાં અનેક મનુષ્યોને અતિ હાનિ થવાનો સંભવ બહુ હોયછે. તેવી હાનિનો વિસ્તાર મર્યાદામાં રહેવામાં મણિભાઈનો પ્રભાવ એ એક સાંઝે હિતકારક કારણ હતું.

સન ૧૮૭૫ માં રા. રા. મણિભાઈને “રાવબહાદુરનું” પદ ઇન્ડિયા સરકારે આપ્યું અને તેનીસાથે ચાંદ-ધડીયાલ આદિ-ખીલત-પણ આપ્યાં. તે પ્રસંગે વાઈસરોય લાર્ડ નાર્થશુકે એક પત્ર લખી તેમની મૂલ્યવતી સેવાની પ્રશંસા કરીછે.

એપ્રમાણે અનેક સ્થાનના અનુભવ અને સ્વાભાવિક ઉચ્ચ બુદ્ધિ, તેમજ સારો સ્વભાવ એ આદિ અસાધારણ ગુણોની પ્રશંસા થઈ ચારે પાસ તેમની પ્રખ્યાતિ વ્યાપી રહી હતી. તેથી આકર્ષાઈ કચ્છ મહારાજાધિરાજ શ્રી ૭ પ્રયાગમહાજીએ પોતાના મુખ્ય પ્રધાનનું પદ તેમને આપવા તીવ્ર ઇચ્છા કરી. મહારાવશ્રીનું શરીર સાંઝે રહેતું ન હતું તેથી તેનો અન્ત સમીપછે એમ શંકડી પોતાના ઇચ્છાપત્રમાં રા. રા. મણિભાઈને રાજ્યના પ્રધાન કરવા સૂચવી ગયા.

તદનુસાર સન ૧૮૭૬ માં તેઓ કચ્છ સિધાયા અને ત્યાં એવી સારી રીતિએ કાર્યભાર વહો કે, મહારાવ શ્રીપ્રયાગમહાજીની દીર્ઘ દૃષ્ટિની બહુ પ્રશંસા થઈ. કચ્છની પ્રજા તો મણિભાઈનું રાજ્યકૌશલ જોઈ ચકિત થઈ ગઈ.

કચ્છપ્રજાના કલ્યાણાર્થે અનેક યોજનાઓ થઈ-આય વધાર્યું, વ્યય નિયમમાં આણ્યું, પ્રજાના રક્ષણસાંઝે “પોલીસ” આદિ સુધાર્યાં, ન્યાયસાંઝે રા. રા. મોતીલાલ, જમસેદજી દલાલ જેવા ગૃહસ્થોને, આમં-ગ્યા, વિદ્યાલયો સ્થાપ્યાં; જલાશયો તેમજ ધર્મશાલાઓ, ઔષધાલય, માર્ગો, નૌકાશય, બંદર સુધારા આદિ લોકોપયોગી સાધનો વધાર્યાં, જટોળ ભાયાતો અને રાજ્ય વચ્ચે વિમત હતું તેનો સંતોષકારક નિકાલ આણ્યો, કલાકૌશલ્યને ઉત્તેજન આપવા માંડ્યું, વિદ્યાવૃદ્ધિમાં સાધન જે ગ્રંથો તેને ઉદાર આશ્રય આપી ગ્રંથકર્તાને તે માર્ગમાં ચુસ્ત કર્યા. સંક્ષેપમાં સારા ગુણ તથા સારા વિષયોમાત્રને યથાશક્તિ પુષ્ટિ આપવા માંડી તેથી તેની વૃદ્ધિ થવા માંડી.

રાજ્યમાં એ ઉપયોગી બહુ સ્થાપનોના શિખર જેવું એક કૃત્ય

તેમના વારામાં થયું છે તેનેસાડે તો તેમની જેટલી પ્રશંસા કરાય તેટલી ઓછી છે. કચ્છાધિપતિ મહારાજધિરાજ શ્રી ૭ ખેંગારજી મહારાવશ્રીનું વય, મણિભાઈ પ્રધાન થયા ત્યારે, માત્ર ૧૦ વર્ષનું કોમલ હતું. તેઓનામાં રાજ્યકર્તાના શુભ ગુણોના બહુ અંશો હતા. તે પુષ્ટિ વૃદ્ધિ પામી પ્રકાશી નીકળે એમ કરવાના અનેક ઉપાયોનો સંયોગ બહુ ચિન્તા રાખી વિચારપૂર્વક રા. રા. મણિભાઈએ કર્યો, તેનું ફલ પ્રત્યક્ષ છે.

મહારાજધિરાજ મહારાવ શ્રી ૭ ખેંગારજી સવાઈ બહાદુર, ૭. સી. એસ. આઈ. એઓના સમાગમમાં જે જે સમજી મનુષ્યો આવેછે તેઓ એક સ્વરે કહેછે કે, એવા પ્રજાપ્રકૃતિને રંજન કરનાર, સમજી, વિદ્યાપ્રિય, સુશીલ, રાજધર્મજ્ઞ રાજા અહુણાં વિરલ જ જોવામાં આવેછે. રા. રા. મણિભાઈની યશમાલામાં આ સુમેરુ જેવો યશ છે.

સન ૧૮૮૦ ના વર્ષમાં કચ્છ પોલિટિકલ એજન્ટ અને કચ્છ રીજન્સીના પ્રમુખ જે સાહેબ હતા તેમના અને રા. રા. મણિભાઈના વચ્ચે, કોઈ રાજ્યહિતના કાર્યમાં મતભેદ પડ્યો. તેનું પરિણામ એ થયું કે રા. રા. મણિભાઈને વરોદરે પાછું આવવું પડ્યું, તે સમયે કચ્છની આખી પ્રજાએ તેમજ રાજકુટુંબે અન્તઃકરણથી બહુ ખેદ દેખાડ્યો. અને સરકારના એ કામને સાંડે ન ગણ્યું. આ પ્રાન્તનાં વર્તમાનપત્રોએ પણ એક રાજે રા. રા. મણિભાઈની રાજનીતિને પ્રશંસીને એ રીતે તેમને જતું પડ્યું તે ધિક્કાર્યું.

પરંતુ ગુણિજનોનાં ગ્રાહક છેકજ નથી એમ ન જાણાયું. રા. રા. મણિભાઈ કચ્છથી પાછા ફરતાંજ જુનાગઢના નવાબસાહેબે પોતાના દીવાનનું પદ તેમને આપવાની ઇચ્છા પત્રદ્વારાએ દર્શાવી. ભાવનગર રાજ્યથી પણ તેમને એક સાંડેપદ આપવા લખાઈ આવ્યું.

વરોદરાના “નેટિવ આસિસ્ટન્ટ રેજિડેન્ટ” ના પદઉપર તેમને પાછા આવવાનું હતું તેથી, તેઓ તુરત તો વરોદરે આવ્યા. ત્યાં સરદારી. માધવરાવ પ્રધાનતાથી રાજ્ય કરતા હતા. તેઓ રા. રા. મણિભાઈનું મૂલ્ય સારી રીતે સમજતા હતા. તેમણે વરોદરા રાજ્યમાંજ એક સારા અધિકારપર તેમને રાખી લીધા.

કચ્છમહારાવશ્રી ૭ ખેંગારજી વિદ્યાભ્યાસ પૂર્ણ કરી પ્રવાસે નીકળ્યા, તે સમયે ગવર્નર સર જેમ્સ ફર્ગસનના સંબંધમાં આવતાં, મહારાજશ્રીની બુદ્ધિ, શક્તિ, કુશલતા, વિદ્યા આદિ શુભ ગુણોથી આકર્ષીત ગવર્નર બહુ પ્રસન્ન થયા. રાજ્યકાર્યમાં યોજવા જેવી યોગ્યતા મહારાવ શ્રી ૭ ની જણાતાં તેમ કરવા ગવર્નરસાહેબે ધાર્યું, અને તે વાઈસરાય લાર્ડ રીપનને લખ્યું.

મહારાવ શ્રી ૭ વાઇસરાયને મળ્યા ત્યારે તેમનું પણ ગવર્નરસાહેબના જેવુંજ મત થયું. અન્તે માત્ર ૧૭ વર્ષના વયે મહારાવ શ્રી ૭ ને રાજ્ય કાર્યમાં પ્રવેશ કરાવવાનું ઠર્યું. તેમાં રા. મણિભાઈ જેવા કુશલ તથા રાજ્યના પરિપૂર્ણ વિશ્વાસુ સહકારીથી વિશેષ લાભ થશે એમ જાણ્યાથી, સન ૧૮૮૩ ના સેપ્ટેમ્બરમાં રા. મણિભાઈને મહારાવ શ્રી ૭ ખેંગારજીએ સરકાર પાસે આગ્રહપૂર્વક દીવાનપદમાટે માગી લીધા. મહારાવ શ્રી ૭ ની યોગ્યતા જોઈ ૧૮૮૪ માં તેમનું રાજ્ય તેમને સ્વતંત્ર સ્વાધીન કરવામાં આવ્યું. પછી થોડા મારસ કચ્છમાં રહી રા. રા. મણિભાઈ શ્રી વરોદરા રાજ્યમાં નાયબ દીવાનની જગા ઉપર આવ્યા. તેમની કચ્છરાજ્યની સેવાથી પ્રસન્ન થઈ ઇંગ્લેન્ડસરકારે પણ તેમને “દીવાનખડાદુર” ની આ પ્રાન્તમાં પ્રથમ પદવી આપી છે તથા તે સાથે “ચાંદ” આદિ ખિલત પણ આપ્યું હતું.

એવા બહુપ્રકારે યોગ્ય પુરુષના ઉપર શ્રીમન્ત મહારાજાધિરાજ શ્રી ૭ શિયાજીરાવ જેવા વિદ્યાથી સુ-શિક્ષિત થયેલા ગુણગ્રાહક મહારાજા શ્રીની મમતા હોય એમાં તો કહેવું શું? વિશેષમાં નળી રા. મણિભાઈ તેમનાજ રાજ્યમાંના પેટલાદના વાસી છે. એટલે પોતાની પ્રજા હોવાથી મહારાજાશ્રીને પ્રજાના અભિમાન સહિત તેમનાઉપર સદ્ભાવ રાખવાનું કારણ છે. રા. રા. મણિભાઈ પોતાને હાનિ થવા દઈને પણ રાજ્ય-ભક્તિમાં દૃઢ રહેલા એવી રાજ્યભક્તિથી કોઈ પણ સમજી રાજા પ્રસન્ન થાય. આહુણું દીવાનખડાદુર મણિભાઈ વરોદરા રાજ્યમાં શ્રીમન્ત શિયાજીરાવના એક વિશ્વાસુ, માનીતા, રાજ્યભક્ત અધિકારી છે.

દીવાનખડાદુર મણિભાઈ જે જે અંગ્રેજ અધિકારીયો—મિ. સાન્ડવિથ, આઇઝાન, સ્પેન્સ, સ્કાટ, કાન્ડી, કાથલાન, મેલવિલ, રીચી, કર્નેલ પાર, જનરલ સર રોબર્ટ ફ્રેન્ચ, કરનલો વાટસન, આર્ટન, ફિલિપ આદિ તથા જનરલ સર લુઇસ પેલી, સર રીચર્ડ મીડ, પી. એસ. મેલવિલ, આદિ—ના સંબંધમાં આવેલા તે બધાએ એવાં તે ઉત્તમ ગુણુપત્રો આપેલાં છે કે તે વાંચી, સર. ટી. માધવરાવ પણ એકવાર કહેતા હતા કે એવાં ગુણુપત્રો લક્ષાવધિ મૂલ્યના પદાર્થોથી પણ અધિક છે.

દી. આ. મણિભાઈ જ્યાં જ્યાં ગયા છે ત્યાં ત્યાં સર્વનો સ્નેહભાવ સંપાદન કરેલો પ્રત્યક્ષ જાણાય છે. એવા કોઈ વિલક્ષણ મોહક શુભ ગુણોનો ઈશ્વરપ્રસાદ તેમને મળેલો જાણાય છે કે દેશ દેશના લોકો તેમને માનપત્રો આપી તેમની કીર્તિ ગાઇજ બેશી રહ્યા નથી, પણ તેમના નામસ્મરણસારૂં સારા સંગ્રહ કરી, પુસ્તકશાલા, સ્કાલરસિપો

આદિ અનેક સ્થાપ્ત છે. કચ્છથી છુટા પડતાં પોતાની પાસથી પણ વિદ્યાવૃદ્ધિ થવા ભારે રકમ ખરચી ‘સ્કોલરશીપો’ સ્થાપી છે. તથા ભુજ-જામણે લોકોપયોગી એક સુશોભિત જલાશય-વાવ-અંધાની છે. તે શિવાય વિદ્યાવૃદ્ધિના કાર્યમાં નાણાં ખરચી ઘણી પ્રકારે આશ્રય આપ્યો છે.

રાજ્યસંબંધથી તથા રાજ્યાધિકારથી લોકોનું કલ્યાણ કરી પોતે સંતોષ પામ્યા હોય એમ નથી. વળી બીજા માર્ગે પણ લોકોપયોગી થવા તેમણે પ્રયત્ન કર્યો છે. આપણા પ્રખ્યાત ગ્રંથકાર રા. રા. રણછોડભાઈ તથા છોટાલાલના સહકારી થઈ ‘શેક્સપીયર કથાસમાજ,’ ‘મુસલમાની કાયદા,’ ‘મુંબઈની હાઈ કોર્ટના રીપોર્ટ’ આદિનાં સુંદર ભાષાન્તર કરી પ્રસિદ્ધ કર્યાં છે. અને “રાજ્યનીતિ” સંબંધી એક ગ્રંથ લખવા સંકલ્પ સાંભળવામાં આવ્યો છે. તેમને બહુ અનુભવને લીધે તે એક ઉત્તમ ગ્રંથ થાય એમાં આશ્ચર્ય નથી, ઈશ્વરકૃપાથી એ શુભ સંકલ્પ સિદ્ધ થાઓ.

દીવાનબહાદુર મણિભાઈના જીવનમાં અધિક પ્રકાશતા ગુણ, કુલીનતા, ઉદ્યોગ, વિદ્યાનું વ્યસન, સારી બુદ્ધિ, બહુ શ્રમ લઈ મહત્કર્મો કરી સંબંધમાં આવનારને ઉપયોગી થઈ વશ કરવાની કલા, પ્રામાણિકતા, ઉદારતા, સર્વનું સાફ કરવાની અન્તઃકરણથી ઇચ્છા, નમ્રતા, સ્વામીભક્તિ, એ આદિ છે. જેઓ ઉદય પામવા ઇચ્છતા હોય તેઓએ એવા પુરુષોના શુભ ગુણોનું અનુકરણ કરવા પ્રયત્ન કરવું એ હિતકારક છે. સત્પુરુષો પોતાનાં સદાચરણથી પોતે સુખી થાયછે એટલુંજ નથી પણ બહુજનોના કલ્યાણાર્થે જીવદ દેશાન્ત મૂકી જાયછે. એવા જનોને ધન્ય છે.



रा.रा.हरिदास विशारिदास.

રા. રા. હરિદાસ વિહારિદાસ દેસાઈ,

જુનાગઢ સંસ્થાનના દિવાન.

જન્મભૂમિ.—નડિયાદ પાસે વસોગામમાં, જ્યાં તેમનું મોસાળ છે.

જન્મદિવસ.—સંવત્ ૧૮૯૬ ના આષાઢ, તા. ૨૯ જુલાઈ સન ૧૮૪૦.

જ્ઞાતિ.—લેવા પાટીદાર.

એ ગૃહસ્થના પૂર્વજોના વારામાંથી જ એ કુટુંબને રાજ્યસંબંધ ચાલતો આવેછે. મોગલબાદશાહ અને પછી પૈશવાના સમયમાં પણ રાજ્યસંબંધ રાખી, પ્રખ્યાતિ તથા ગ્રાસ જાગીર તેમના પૂર્વજોએ મેલ્યાં હતાં. ઇંગ્રેજ સરકારના રાજ્યમાં પણ બહુ ઉપયોગી થઈ તે રાજ્યના મમતાપાત્ર પણ થયા છે. રા. હરિદાસના પિતા રાવ બહાદુર વિહારિદાસ અબુભાઈ બુદ્ધિમાન તથા દૂરદૃષ્ટિમાન હતા. તેમને તુલસીકૃત રામાયણ વાંચવાઉપર બહુ પ્રીતિ હતી. તેમાંના સારા બોધે તેમના મનઉપર કેટલાક સારા સંસ્કાર કરી દબમુદ્રા પાડી હતી. તેમના મનમાં એ વાર્તા મુખ્ય હતી. પોતાની પ્રજાને વિદ્યા-ભ્યાસ અને સત્સંગ કરાવવો, તથા આશાજનક અને બુદ્ધિમન્ત વિદ્યા-ભ્યાસક અને વ્યવહાર-આરંભકોને ઉત્તેજિત કરી તેમને યથાશક્તિ આશ્રય આપવો. આ પ્રાન્તમાં પ્રખ્યાત થયેલ ‘મિત્રમંડલ’ માંના કોઈકના પ્રતિજ્ઞા એ પ્રવાહ નહિ ગયો હોય. એમને પાંચ પુત્ર છે. તેમાંના એ ગૃહસ્થોનું સચિત્ર-સંક્ષિપ્ત-ચરિત આ ચિત્રાવલીમાં આવેછે.

રા. હરિદાસ એ રા. વિહારિદાસના જ્યેષ્ઠ પુત્ર છે. તેમનો ગુજરાતી અભ્યાસ કંઈક પૂરો થતાં, તે વેળા નડિયાદમાં ઇંગ્લેન્ડ સ્કુલ ન હોવાથી, ૧૧ વર્ષના વયે તેઓ ઇંગ્લેન્ડ લાવવા અમદાવાદ ગયા. ત્યાં થોડા દિવસ રહ્યા એટલામાં તેમના પિતામહ અબુભાઈએ તેમને પાછા તેડાવી, નડિયાદમાંજ ઇંગ્લિશ લાણવવા એક ‘માસ્ટર’ રાખી ગોઠવણ કરી. ત્યાં “મૉરલ ક્લાસ બુક” સુધી અભ્યાસ પૂરો થતાં સન ૧૮૫૫ માં દેશાઈજી વિહારિદાસે તેમને પાછા અમદાવાદ જવા દીધા.

અમદાવાદમાં તેઓનું વાસગૃહ તે તેમના સહાધ્યાયી વિદ્યાર્થીઓનું “સમાગમસ્થાન” થઈ પડ્યું હતું. જેમાં મુખ્યત્વે પૂર્વોક્ત મિત્રમંડલમાંના રા. રા. રણછોડભાઈ, મનઃસુખરામ, મોતીલાલ, છાટાલાલ, ત્ર્યંબકરાય, અંબાલાલ, મણિભાઈ, આદિનું અધિક અવગ-મન રહેતું.

અમદાવાદમાં બહુ ઉદ્યોગથી ‘ફર્સ્ટ ક્લાસ’માં સારો અભ્યાસ કર્યો. પછી ત્યાં ‘લા ક્લાસ’ સ્થપાઈ તેમાં પણ અભ્યાસ ચાલુ રાખી છેક સન ૧૮૬૧ માં તેઓ નડિયાદ આવ્યા.

નડિયાદમાં આવ્યા પછી પણ અભ્યાસ વધારવા વાચન ચાલુ રાખ્યું અને વ્યવહારનાં તથા જનસેવાનાં કાર્યમાં યોજવા માંડ્યા. ‘મ્યુનિસિપાલ કમિશનર’, ‘લોકલ ફ્રંડ મેંબર’ આદિ તેઓ નિભાયા, અને બીજી પણ કેટલીક મંડલીઓના સભ્ય થયા. તેમના પિતાનો સંકલ્પ ચારતરની તમાકુમાંથી ‘ચીરટ’ બનાવરાવવાનો હોવાથી તેમાં જાણુ મેલવવા સન ૧૮૬૪-૫ માં મદ્રાસ-ટ્રિચીના પોલી-આદિ સ્થલે પ્રવાસે જઈ આવ્યા. પછી રા. મનઃસુખરામ મુંબઈમાં હોવાથી કેટલોક સમય મુંબઈ રહ્યા. વિદ્યાભ્યાસ પૂર્ણ કરી પ્રવાસથી તેને પરિપૂર્ણ કરવાની અપેક્ષા છે, તે એ પ્રમાણે તેમને સફલ થઈ. તેવામાં ગોંડલ સંસ્થાનમાં કોઈ યોગ્ય કારભારી જોઈતો હતો. તે પ્રસંગમાં રા. હરિદાસને પણ આમન્ત્રણ કરવામાં આવ્યું હતું.

ભાવનગર સંસ્થાનમાં ઠાકુરસાહેબ આચાર્યસ્થામાં હોવાથી તે રાજ્ય મિ. પર્સિવલ તથા રા. રા. ગૌરીશંકર ઉદયશંકર સહકારી થઈ ચલાવતા હતા. મિ. પર્સિવલના મનમાં રા. હરિદાસના કુટુંબવિષે અને તેમના વિષે પણ ઉચ્ચ મત હતું. તેમના જેવા પ્રામાણિક ગૃહસ્થ, પોતે હતા તે રાજ્યમાં, હોય તો સાફ એમ ઇચ્છી રા. હરિદાસને ત્યાંના એક ન્યાયાધીશના સ્થાને નીમ્યા. સન ૧૮૭૦ ના નવેમ્બરમાં રા. હરિદાસ ભાવનગર ગયા અને ત્યાં ઉત્તરોત્તર ઉચ્ચ પદ મેળવતા રહ્યા. મધ્યે સર. જસવત્સિંહજીના વારાનું નામું તપાસવાનું કામ પણ તેમને સાંપવામાં આવ્યું હતું. તે વિકટ કામ એવી સારી રીતે કર્યું કે તેથી સર્વ પક્ષને સારૂ લાગ્યું. રા. હરિદાસની શક્તિ, કુશલતા, પ્રામાણિકતા, એકમાગતા, નિષ્પક્ષપાત આદિ પ્રશંસનીય ગુણો આખા સુરાષ્ટ્ર (કાઠિઆવાડ) માં પ્રસિદ્ધ થયા.

વઢવાણના ઠાકુરસાહેબ દાજીરાજની આચાર્યસ્થામાં તે સંસ્થાનનું રાજ્ય ઈંગ્રેજ સરકારે વરણુ (પસન) કરેલો અધિકારી ચલાવે એમ ઠર્યું હતું. પોલિટિકલ એજન્ટ મિ. પીલની સૂચનાથી સન. ૧૮૭૬ ના માર્ચ માસમાં મુંબઈ સરકારે વઢવાણનો રાજ્યકારભાર તેમના ઉપર મૂક્યો. ત્યાં પણ તેમણે એવો સારો સન્તોષ આપ્યો કે ત્યાંની પ્રજા અને રાજકુટુંબ પણ હજી તેમનું સ્મરણ કરી પ્રસન્ન થાય છે.

સન ૧૮૮૧ ના જુલાઈ માસમાં, ઠાકુર સાહેબ દાજીરાજને વઢવાણનું

રાજ્ય સ્વાધીન કરી, મુંબઈ સરકારે રા. હરિદાસને વાંકાનેર સંસ્થાનના કારભારી ઠરાવ્યા તેથી તેઓ ત્યાં ગયા. વાંકાનેરમાં પણ તેવાજ સૌમ્ય રાજ્યનીતિની વ્યવસ્થા ચલાવી. ત્યાંના રાજકુટુંબનો તેમજ ત્યાંની પ્રજાનો પણ વિશ્વાસ અને આશીર્વાદ એવો મેલવ્યો કે ૧૧ માસમાં રા. હરિદાસને ઇડર રાજ્યમાં જવાનું થયું ત્યારે આખા વાંકાનેર સંસ્થાને ખેદ દર્શાવ્યો.

ઇડરના મહારાજ શ્રી ૭ કેશરીસિંહજીને કહ્યું રા. રા. હરિદાસની યોગ્યતાની પ્રશંસા આવેલી તેઉપરથી સન ૧૮૮૨ ના જુલાઈ માસમાં તેમને પોતાના રાજ્યના પ્રધાનપદે આગ્રહથી યોજ્યા. ત્યાં પણ માત્ર ૧૪ માસ રહેવું થયું એટલામાં સન્તોષ આપી રાજ પ્રજાની મમતા બહુ મેલવી.

જુનાગઢરાજ્ય યોગ્ય ગૃહસ્થોથી થતા લાભને સમજી તેવાને રાજ્યમાં યોજવા પ્રથમથીજ પ્રયત્ન કરતું આવ્યુંછે. સુર ગોકુલજી ભાઈના વારામાંજ રા. હરિદાસને જુનાગઢમાં રાખવા સંકલ્પ થયો હતો. તે તા. ૧૨ સેપ્ટેમ્બર સન ૧૮૮૩ ને દિને સિદ્ધ થયો. ખુ. નવાબસાહેબ બહાદુરખાનજીએ રા. રા. હરિદાસને પોતાના રાજ્યના દિવાન નીમ્યા. કે જ્યાં તેઓ હાલ છે. ખુ. નવાબસાહેબના મામા અને વિશ્વાસુ વઝીર બહાવદીનભાઈનો તથા તેઓનો એકરાગ થતાં જુનાગઢ રાજ્યમાં કેવાં મહત્ કાર્યો થયાંછે અને થાયછે તે લખવા અત્ર સ્થલ નથી; તોપણ સુરાષ્ટ્રરાજ્યમાં રેલવે, સારા માર્ગ, નગરશોભા, વ્યાપાર-વૃદ્ધિ, રાજપ્રજાનો પરસ્પર વિશ્વાસ, આદિ અનેક વ્યવસ્થાની વૃદ્ધિ એમના વારામાં એવી તો સન્તોષકારક થઈ છે કે તેની પ્રશંસા દેશ-પરદેશમાં થયાં જાયછે.

રા. હરિદાસ જેવામાં ભાવનગર હતા તેવામાં (સ. ૧૮૭૪ માં) ઇંગ્લંડમાં ‘ પાર્લિએમેન્ટની ફિનાન્સ કમિટી ’ બેસવાનું ઠર્યું હતું; તેમાં સાક્ષી હેવા મુંબઈ સરકારે તેમને જવાનું આમંત્રણ કર્યું હતું. તેથી તેઓ ઇંગ્લંડ જવા સજ્જ થયા હતા. અન્તે તે કમિટી ન થઈ તેથી તેમને જવાનું પણ ન થયું.

રા. રા. હરિદાસે જે જે રાજ્યમાં કાર્યભાર લીધો તે તે રાજ્યમાં કૃષિકર્મ સુધારી આયમાં વૃદ્ધિ કરીછે; તે સાથે પ્રજાના લાભ અને સુખનાં સાધનો વધારી તેમની પ્રીતિ મેલવી છે. રાજ્યભક્તિથી તથા હિતકારિણી સત્યસૂચનાઓથી રાજ્યકર્તાઓની મમતા અને વિશ્વાસ તેમણે સંપાદન કર્યાંછે; તે એટલે સુધી કે પ્રથમ તે વેલા તો

હિતકારી પણ અપ્રિય રીતે કહેવાથી તેમને કદાપિ કટુ લાગ્યું હશે પણ અન્તે તેનું મૂલ્ય જાણી પાછલથી મહાન્ત કાર્યોમાં વર્તવા પહેલાં તેમનું મત જાણવા બહુ ઇચ્છે છે. પ્રામાણિકતા, સ્વતંત્રતા, અને શક્તિથી તેમણે ઇંગ્રેજ સરકારના પોલિટિકલ એજન્ટોનાં ઉચ્ચ મત અને સત્કાર મેલવ્યાં છે. તેમની પ્રામાણિક નિષ્પક્ષપાતતા તો તેમની યુવાવસ્થાથીજ પ્રસિદ્ધ છે, અને તેમનો સ્વાર્થ હોય તેવા પ્રસંગમાં પણ સામા પક્ષવાળા તેમનો નિર્ણય સ્વીકારવા માન્ય કરેછે. એવું અનેક પ્રસંગે જાણ્યું છે.

રા. રા. હરિદાસે એક ઇંગ્રેજ ગ્રંથનું ગૂજરાતીમાં ભાષાન્તર કરેલું છે તે થોડા સમયમાં પ્રસિદ્ધ થશે.

રા. રા. હરિદાસભાઈમાંના,—સત્ય અને વચન પાળવાનો આગ્રહ, જાતે શ્રમ લેવાની શક્તિ, સંબંધીજનોઉપરની મમતા, પીડામાં સહનશક્તિ, આશાને મર્યાદામાંજ રાખવાનો પ્રયત્ન, આડંબરનો અભાવ, બ્રાતૃવત્સલતા, દૃઢતા, નિર્લોભતા, એકનિષ્ઠા, નિરભિમાન, એ આદિ જે પ્રદીપ્ત શુભ ગુણો છે તે અનુસરણીય છે.



રા.રા. વરજીવનદાસ માધવદાસ બે.પી.

શેઠ વરજીવનદાસ માધવદાસ. જી. પી.

જન્મભૂમિ.—મુંબઈ.

જન્મદિવસ.—સંવત ૧૮૭૩ ના માહાસુદ ૧૦ ઈ. સ. ૧૮૧૭.

જ્ઞાતિ.—કપોળ વાણીયા.

તેઓએ પોતાની સ્વભાષાનો અભ્યાસ બાલ્યાવસ્થામાં ગુજરાતી નિશાળમાં કર્યો હતો, અને પછી સમયાનુકૂળ થવાને મા. બોઝવેલની અંગ્રેજી સ્કૂલમાં, અને હુંગરી કિલ્લામાંની રેજીમેન્ટલ સ્કૂલમાં અંગ્રેજી કેળવણી પણ તેઓએ સારી રીતે સંપાદન કરી હતી. વહી પંકાયલા પ્રોફેસર હાર્કનેસ અત્રેના ટાઉનહાલમાં ઇતિહાસના ઉપયોગી વિષય ઉપર ભાષણો આપતા હતા, ત્યારે વધારે જ્ઞાન મેળવવાની ઇચ્છાથી તેઓ ત્યાં હાજર થઈ તેનો લાભ પણ લેતા હતા. ઈ. સ. ૧૮૭૯ માં શેઠ નરોત્તમદાસ સાથે તેઓ બીજા ભાઈઓથી બુદ્ધા પડ્યા. છતાં એ બંને ભાઈઓમાં પરસ્પર સંપ અને પ્રીતિ એટલાં રહ્યાં, કે એ બાબતમાં તેમની તારીફ આજ દિવસસુધી પણ સાંભળવામાં આવે છે.

ઈ. સ. ૧૮૪૧ માં આપણી સરકારે જ્યુરીમાં બીરાજવાનું તેઓને માન આપ્યું. આ શિવાય તેઓ મુંબઈની રૉયલ એશિયાટિક સોસાયટીના સભાસદ તરિકેનું તથા બોમ્બે નેટિવ ડિસ્પેન્સરીના એક ટ્રસ્ટી તથા ડિરેક્ટરનો હોદ્દો ધરાવે છે. સ્વર્ગવાસી શેઠ જગન્નાથ શંકર શેઠના ધર્મના દવાખાનાના ટ્રસ્ટી છે; ઈ. સ. ૧૮૫૩ ના વર્ષમાં નામદાર મુંબઈ સરકારે તેમને જસ્ટીસ ઓફ ધી પીસની પદવી આપી છે; ઈ. સ. ૧૮૫૫ માં કપોળ વાણીયાની જ્ઞાતીમાં કંઈ મતદેરના કારણથી તડ પડ્યાં, તે વખતે તે ન્યાતના ચાર પંચમાઈસ ભાગે તેઓને પોતાના શેઠ તરીકેનું માન આપ્યું છે ને તે રીતે કામ કરવામાં તેમણે સર્વજ્ઞાતિ બંધુની પ્રીતિ નિષ્પક્ષપાત બુદ્ધિએ વર્તી પ્રાપ્ત કરી છે.

ઈ. સ. ૧૮૬૪ ના આગષ્ટ મહિના સુધી તેઓ તથા તેમના ભાઈ નરોત્તમદાસ વેપાર રોજગાર તથા લેહેણ દેહણ સંબંધી સઘળું કામ-કાજ એકમતથી કરતા; પણ પછી મુંબઈમાં જાણીતા અને માન પામેલા પારસી બ્રહ્મસ્થ શેઠ સોરાબજી શાપુરજી બંગાળી સી. આઈ. ઈ. ની સાથે ભાગમાં મા. ડબલ્યુ. એ. ગ્રેહામની કુંપનીના ગારંટી ઓફરનું કામ તેમણે કરવા માંડ્યું. ન્યાતનાં કાંઈ કારણને લીધે તેમને પોતાના

વડિલ ભાઈ સાથે મતભેદ હતો, પણ પોતાના ભાઈ ઉપરના પ્રેમનેલીધે, તેમને તે ઘણો ખુશ્કા કરતો હોવાથી પ્રસંગ મળ્યે તે પતાવી દેવાને ઉત્સુક હતા; તેથી સન ૧૮૬૫ ની સાલમાં, જ્યારે પોતાની પુત્રીનાં લગ્ન ઘણા મોટા સમારંભથી કરવાનો શૂભ પ્રસંગ આવ્યો, ત્યારે તેમણે તે વાંધો પતાવી દેવાનો લાગ સાધ્યો, અને પોતાની જ્ઞાતિના લોકો પાસેથી “મારા તરફથી કોઈ યોગ્ય માગણી કરવામાં આવે તે માન્ય રાખવી” એમ આગળ બાંધણી કરી દીધી હતી તેનો ઉપયોગ આ કામમાં કરી વડિલભાઈ સાથેનો વાંધો પતાવી લીધો. પોતાના વડિલ ભાઈ શેઠ જોપાળદાસને આખી જ્ઞાતિની શેઠાઈ સંપીને કલેશ દૂર કીધો. ઈ. સ. ૧૮૭૩ માં પ્રથમ મ્યુનિસિપાલિટીનું નવું ધોરણ બંધાયું, ત્યારથી તે સને ૧૮૭૮ સુધી, તેઓને કારપોરેશનના કોટના વાર્ડ તરફથી સભાસદ તરિકે પસંદ કરવામાં આવ્યા હતા.

પોતાના તીર્થરૂપ પિતા માધવદાસ રૂઢનાથદાસનું નામ કાયમ રહે, એવા શૂભ હેતુથી, બહારકોટ કાવસજી પટેલના તળાવ આગળની લાલબાગ નામે જાણીતી જગા ઈ. સ. ૧૮૭૪ માં તેમણે પોતાના વડિલ ભાઈની સાથે મલી ખરીદ કીધી, અને તે હિંદુઓને સર્વ પ્રસંગે ઉપયોગમાં આવે, એવી સર્વ પ્રકારની યોજનાથી સુધારીને બંધાવી, અને ત્યારપછી ત્યાં પૌરબંદરી પથ્થરનું એક શિખરબંધ દેવાલય બંધાવ્યું. એ ધર્મ ખાતાનું નામ માધવબાગ રાખવામાં આવ્યું. જ્યારે તે બાગ ખૂલ્યો મુકવામાં આવ્યો, ત્યારે તેમની જ્ઞાતિ તરફથી તેઓને તથા તેમના ભાઈ નરોત્તમદાસને શાલ પાઘડીનો શિરપાવ આપવામાં આવ્યો હતો.

એ માધવબાગ હિંદુઓને પ્રસંગે ઉપયોગમાં આવેછે, એટલુંજ નહીં પણ તેમાં મુંબઈ નિવાસી પ્રસિદ્ધ પંડિત શિશુ કવિ ગદ્ગલાલજી પ્રસંગે પ્રસંગે હિંદુધર્મ તથા શાસ્ત્રો સંબંધી ભાષણો આપેછે. એવા મહાન પંડિતનો સહકાર કરવાના ઉત્તમ હેતુથી એક ફંડ તેઓની આગેવાની હેઠળ ઉભું કરવામાં આવ્યું હતું. જે એ સદ્ગુહસ્થની મુખ્ય સહાયથી રૂપિયા ૧૮૦૦૦ નું થયું હતું, એ ઉપરથી વિદ્વાનોને આશ્રય આપવામાં તેઓની ઉલટનું સહજ અનુમાન થઈ શકે છે. જેમ તેઓ વિદ્યા તરફ પ્રીતિ રાખેછે તેમ વિદ્યાએ પણ તેમને સંતોષ આપ્યોછે. ઈ. સ. ૧૮૭૭ માં તેઓને બોમ્બે યુનિવર્સિટીના પ્રેક્ષાની પદવી મળી છે. રાજપ્રિયતા પણ તેઓએ સારી સંપાદન કરેલી છે. મહારાણી “કૈસરેહિન્દ” થવાના પ્રસંગે તેઓને માનપત્ર મોકલવામાં પણ તેઓ અગ્રે-

સર હતા. તેમના ભાઈ શેઠ મૂળજીભાઈએ પોતાના અવસાન સમયે પરમાર્થ કામમાં ખર્ચવા સારૂ તેઓને જે અવેજ સોંપ્યો હતો, તે તે વેળાએ રૂપિયા ૨૦૦૦૦ નો હતો. એ રકમ ધારેલા કામ માટે પૂરતી નહીં હોવાથી કેટલાંક વર્ષસુધી તેને ઉપયોગમાં લેવી મુલતવી રાખી સન ૧૮૭૮ સુધીમાં જ્યારે વ્યાજ તથા ભાડાંની પેદાસ વધીને તે રકમ રૂપિયા સાઠ હજારની થઈ, ત્યારે માધવબાગની સામેની જગા તેઓએ રૂપિયા ૩૦૦૦૦ સારૂ વેચાતી લીધી, અને ત્યાં એક ધર્મશાળા પોતાના ભાઈ શેઠ મૂળજીભાઈ માધવદાસના નામથી બંધાવી ખુદ્દી મૂકી. તેની બાંધણી તથા ગોઠવણ એવી કરવામાં આવી છે કે, સેંકરો નિરાશ્રિતો તેમાં સગવડ સાથે સુખચેતથી રહી શકે એ લોકોપયોગી ધર્મશાળા પ્રવાસી જનોને માટે ખુદ્દી મુકવામાં આવી તે પ્રસંગે હિંદુ મહાજનના આગેવાન ગ્રહસ્થાનો એક મોટા મેળાવરો થયો હતો; અને ત્યાં સ્વર્ગવાસી આનરેબલ શેઠ મોરારજી ગોકળદાસ સી. આઈ. ઈ. તથા બીજા સદગ્રહસ્થાએ એ સ્થળની સ્તુતિ કરતાં હિંદુ ભાઈઓની મુંબઈ જેવાં શહેરમાં એક અગત્યની ખુટ પુરી પાડવામાટે તેઓનો ઉપકાર માન્યો હતો. આ ધર્મશાળાનો ખર્ચ ચલાવવાને દરમાસે રૂપિયા ૧૫૦ ઉત્પન્ન થાય, એવી એક જગા મુંબઈમાં એલાયદી રાખવામાં આવી છે. વહી હિંદુઓનું પવિત્ર સ્થાન નાસિક જતાં યાત્રાળુઓને ઉતરવાને ઉપયોગમાં આવે, એવી એક ધર્મશાળા પણ આ ફંડમાંથી રૂપિયા ૫૦૦૦ માટે ખરીદ કરવામાં આવી છે.

ઈ. સ. ૧૮૭૮ ના વર્ષમાં તેઓને મુંબઈ બેંકના ડિરેક્ટર નિમવામાં આવ્યા. ઈ. સ. ૧૮૮૦ માં નામદાર મુંબઈ સરકારે તેઓને પોર્ટ ટ્રસ્ટી ઠરાવ્યા. એ વર્ષમાં મહાયાત્રા કરવાના વિચારથી તેઓએ પ્રયાગ, મથુરા, અયોધ્યા, કાશી, કલકત્તા, અને પાછળથી નાથદ્વારા વિગેરે પવિત્ર સ્થળોએ પ્રવાસ કર્યો.

પુરાતન સંસ્કૃત ભાષાને ઉત્તેજન મળે એવી પોતાના મનમાં ધણી હોંસ હોવાનેલીધે આ ગ્રહસ્થે પોતાના નામથી એક સ્કાલરશિપ સ્થાપન કરવાસારૂ મુંબઈ યુનિવર્સિટીમાં રૂપિયા પાંચહજાર આપ્યા છે, તે એવી શરતે કે મુંબઈ યુનિવર્સિટીની ફર્સ્ટ બી. એ. ની સંસ્કૃત પરિક્ષામાં જે વિદ્યાર્થી સૌથી સરસ ઉતરે તેને ઉપલી રકમનું વ્યાજ સ્કાલરશિપ તરીકે મળે; એ સ્કાલરશિપનું નામ “વરજીવનદાસ માધવદાસ સંસ્કૃત સ્કાલરશિપ” રાખવામાં આવ્યું છે.

ઈ. સ. ૧૮૮૨ ના માર્ચ માસમાં તેઓના મોટા ભાઈ નરોત્તમ-

દાસનો સ્વર્ગવાસ થવાથી તેમના મજીયારામાં તેઓએ ખીજાં જીદાં જીદાં ધર્મ ખાતાંમાં આશરે રૂપિયા ૩૦૦૦૦ આપ્યા. તથા તે ઉપરાંત પોતાના ભાઈની પાછળ રાશખાતામાંથી રૂપિયા ૨૫૦૦૦૦ હિંદુ વર્ણના નાચાર તથા અપંગ મનુષ્યોને માટે એક અન્નક્ષેત્ર માધવખાગમાં સ્થાપન કરવા પાછળ વાપર્યાં. એ સિવાય આ ફંડમાં પોતાની બેહેન તથા ભાઈની પુત્રીનો અવેજ રૂપિયા પચીસ હજારનો છે; અને તે સુદ્ધાંત હાલ તે ફંડ રૂપિયા અઘલાખનું છે, જેના વ્યાજમાંથી આ ધર્મખાતાનો ખર્ચ ચાલે છે, આ રીતે આ ગૃહસ્થ ઉદાર, વિદ્યાવર્ધક, તથા ધર્મ પરાયણ છે, અને સર્વદા પરોપકારમાં પરમભાવ રાખે છે એમની વૃત્તિ ધણી શુદ્ધ તથા ભક્તિમાન છે, ને એમનું શુભચરિત્ર અતિ પવિત્ર ગુણોથી શાભીતું છે.



સાનરેખત રા.જા.જેઠેચરદાસ વિહારીયાસ.

ધી આનરેબલ સરદાર રાવબહાદુર બહેચરદાસ વિહારિ- દાસ દેશાઈ.

જન્મ.—સંવત્ ૧૯૦૦, તા. ૨૬ શ્રેષ્ઠઆરી સન ૧૮૪૪.

જન્મસ્થળ.—નડિયાદ પાસે વસોમાં, જ્યાં તેમનું મોસાલ છે.

જ્ઞાતિ.—લેવા પાટીદાર.

એ ગૃહસ્થ નડિયાદના બહુ પ્રખ્યાત દેસાઈ વિહારિદાસ અનુભાઈના તૃતીય પુત્ર છે. તેમનું સ્થાનિક બીજું નામ ‘માન સાહેબ’ પણ છે.

નડિયાદમાં દેશીભાષાનો અભ્યાસ પૂર્ણ કરી તેમના જ્યેષ્ઠબાંધવ રા. હરિદાસ તથા મંગળદાસ સાથે તેમણે પણ ઇંગ્રેજી અભ્યાસ આરંભ્યો. નડિયાદમાં તેમના પિતાએ એક શિક્ષક અમદાવાદથી તેડાવી રાખેલ તેમની પાસે રા. હરિદાસ તથા રા. રણછોડભાઈએ તે વેળા ચાલતી ‘મોરલ ક્લાસ બુક’ સુધી અને રા. મંગળદાસ, મનઃસુખરામ સૂર્યરામ તથા બહેચરદાસે ‘થર્ડરીડિંગ’ સુધી અભ્યાસ કર્યો. અને પછી સન ૧૮૫૪ માં અભ્યાસ વધારવા બધા અમદાવાદ ગયા. થોડા સમય પછી મુખ્ય રા. બહેચરદાસના પિતાના જ આગ્રહથી નડિયાદમાં ઇંગ્રેજી સ્કુલ સ્થપાઈ, એટલે તેઓ પાછા નડિયાદ આવ્યા. ત્યાં સન ૧૮૫૭ સુધી અભ્યાસ ચાલુ રાખી કેટલુંક જ્ઞાન મેળવ્યું. પછી તેમના પિતાએ તેમને સંસારવ્યવહારના કામમાં પલોટવા માંડ્યા. પ્રત્યેક ગૃહકાર્યમાં તેઓને જાણ મલે એવા ઉદ્દેશથી ઉત્તરોત્તર સર્વ કામમાં તેમને યોજતા. સન ૧૮૬૩ માં તેઓને મુંબઈ મોકલ્યા હતા. તેવામાં મુંબઈમાં કેટલુંક વ્યાપારનું કામ પણ તેમણે કરેલું. તેઓની ઉદાર પ્રકૃતિ તેવામાંથી જ સ્પષ્ટ જણાતી હતી. સન ૧૮૬૭ માં આનંદ તાલુકાના ‘લોકલ બોર્ડ’ના મેમ્બર તેમને નીમ્યા. તેમના કામથી સર્વને સન્તોષ થતાં તેમને પછી ઉત્તરોત્તર ઉચ્ચ પદવી મળતી ગઈ. હાલ તેઓ ‘ડિસ્ટ્રિક્ટ લોકલ બોર્ડ’ ના ‘વાઈસ પ્રેસિડેન્ટ’ છે. સન ૧૮૭૦ માં નડિયાદની ‘મ્યુનિસિપાલિટી’ ના એક સભાસદ તેઓ નીમાયા. ત્યાંનું કામ એવું સાફ ચાલતું હતું કે જ્યારે લાર્ડ રીપને સ્વરાજ્યની સ્થાપના કરી ત્યારે તેનો લાભ નડિયાદને પ્રથમ મળ્યો. અને રા. બહેચરદાસની યોગ્યતા, લોકહિતાર્થ પ્રયત્ન, તેમના ઉપર લોકની પ્રીતિ એઆદિ ગુણોનેલીધે સરકારે એમને નડિયાદ સ્વરાજ્યના અન્તે ‘પ્રમુખ’ નીમ્યા.

સન ૧૮૭૮ માં નડિયાદમાં “ખેતીવાડી કમિટી” સ્થપાઈ, તેમાં

પણ તેઓજ એક અગ્રણી હતા. કૃષિકર્મવિદ્યામાં તેમની બહુ કુશલતા હોવાથી તથા બહુ કલ્યાણકારી એ ઉત્તમ કાર્યથી દેશની ઉન્નતિ કરવાની તેમની તીવ્રા ઇચ્છાને લીધે તે કામમાં તેઓએ અમિત શ્રમ લીધોછે. અને તેનાં બહુ સારાં ફલ થયાં છે. સન ૧૮૮૩ થી તેના સંબંધમાં પ્રદર્શન થવા માંડ્યાંછે; વળી એક માસિકપત્ર પણ નીકલેછે અને બીજી રીતે પણ તેની વૃદ્ધિ થયાં જાયછે. એ ચારુતર દેશમાં, પાટીદારોના ઉદ્યોગથી કૃષિકર્મ ઉત્તમ પ્રકારે વર્તે છે. તેમના પિતા વિહારિદાસનો એવો અભિપ્રાય હતો કે ત્યાં તમાકુ થાયછે તેનાં ચીરટ-આદિ બનાવાય તો તેમાંથી દેશને બહુ લાભ થાય; કારણ કે યુરોપના શ્રીમન્ત લોકોને તેનું વધારે વસન થતું જાયછે. એ સંકલ્પને ક્રિયામાં લાવવા ગતાશુ દેશાઇજીએ પ્રયત્ન કર્યા હતા. રા. બહેચરદાસે તે ચાલુ રાખી નડિયાદની તમાકુના ચીરટ આદિ બનાવી પોતાના પિતાના સંકલ્પને ક્રિયામાં આણ્યોછે. તેમાં તેમણે તન, મન તથા ધન એ ત્રણેનો ઉપયોગ કરવામાં ન્યૂનતા રાખી નથી.

રા. રા. બહેચરદાસના સદુદ્યોગ, સરલ સ્વભાવ, લોકહિતયુક્તિ, નિરભિમાન આદિ ગુણોથી તેઓ જે જે સારા ગૃહસ્થના સંબંધમાં આવ્યાછે તે તે ગૃહસ્થનાં-પછી તે યૂરોપીયન હો કે દેશી હો-ઉચ્ચ મત તથા મમતા સંપાદન કર્યાવિના રહ્યા નથી. તેમનામાં યન્ત્રકલા સમજવાની અને કરવાની સ્વાભાવિક શક્તિ છે, તેથી તેમનું કલાકૌશલ્ય પણ સારૂ છે. પોતાના નમ્ર સ્વભાવથી રા. બહેચરદાસ તો પોતાનાં કૃત કાર્યને સ્વલ્પ ગણતા હતા અને તેમાંથી પ્રતિફલની તો સ્વપ્નમાં પણ આશા નહોતી કરી. પરન્તુ સુશીલ સ્વભાવની અને સત્કાર્યની વાસના પ્રસર્યાવિના રહેતી નથી. સરકારે પ્રસન્ન થઇને તેમને ‘આનરેરી માજિસ્ટ્રેટ’ નીમ્યા અને “રાવબહાદુર” ની પદવી આપી. ગયાજ વર્ષ (૧૮૮૮) માં તેમને આ મુંબઈપ્રાન્તની ‘લેજિસ્લેટિવ કૌન્સિલ’ ના સભાસદનું બહુમાનપ્રદ પદ આપ્યુંછે. આખા ગૂજરાતમાં જે માન કોઇક વારજ કોઇક ગૃહસ્થને મળેછે. ત્યાર પછી ‘સરદાર’ નું ઉચ્ચ પદ પણ તેમને આપવામાં આવ્યુંછે. તેમના પિતાના સહવાસમાં રહ્યાથી, તેમના કેટલાક સારા ગુણો ધી આનરેબલ રાવબહાદુર સરદાર. બહેચરદાસમાં સારી રીતે વૃદ્ધિ પામ્યાછે. પરિચિત કુટુંબોપર સ્નેહ મમતાભાવ, એકનિષ્ઠા, ઉપયોગી થવાની વૃત્તિ, ઉદારતા, જ્યેષ્ઠજન વા ગુરુજન ઉપર વિશ્વાસ અને ભક્તિભાવ, એકસંપ રાખવાની ઉત્કંઠા, શ્રમ સહિષ્ણુતા, એઆદિ તેમના ગુણો અનુસરણીય છે.



રા.બા. જોહાન દાસ અંબાઈદાસ સી.એસ.આઈ.

રા. બા. શેઠ બેચરદાસ અંબાઈદાસ સી. આઈ. ઈ.

જન્મભૂમિ.—અમદાવાદ.

જન્મદિવસ.—ઈ. સ. ૧૮૧૮.

જ્ઞાતિ.—કડવા કણબી.

રાવ બહાદુર શેઠ બેચરદાસ અંબાઈદાસે શરૂઆતમાં ચૂંજરાતી કેળવણી ખાનગી શાળામાં, અને અંગ્રેજી કેળવણી કેપ્ટન કોલીના હાથ નિચે લીધી હતી. કારણ તે વખતે સરકારી શાળાઓની હસ્તી નહોતી. તેઓ મરાઠી, હિંદુસ્તાની, બર્ફું અને સંસ્કૃત ભાષા પણ જાણેછે. તેમના પિતા શેઠ અંબાઈદાસ પુરુષોત્તમદાસ પેશ્વા, ગાયકવાડ અને બ્રિટિશ સરકારના લશ્કરના અમલદારોને નાણું ધીરવાનું કામ કરતા હતા, તેથી તેઓ લશ્કરીનું જાપનામ પામ્યાંછે. એમના પિતાના વેપારને લીધેજ શેઠ બેચરદાસે પોતાની મેળેજ ઉપર લખી ભાષાનું જ્ઞાન મેળવ્યું હતું. અમરેલી, રાજકોટ, ભૂજ, ડીસા વીગેરેમાં એમના પિતાએ વેપાર કરેલોછે, તેમનું મૃત્યુ નેત્રુ વર્ષ દશમાસની લાંબી જીંદગી ભોગવી ઈ. સ. ૧૮૪૬ માં થયું. શેઠ અંબાઈદાસના વડાજીવાએ મુસલમાન સરકારની પવિત્રતાથી ચાકરી બજાવેલી, તેના બદલામાં તેમને હાથી એટલે હસ્તી (હાથી) ના જેવા બાહાદુર, એ ઇલકાબ સાથે બેગામ, વડસર અને ડીંગાચા મળેલાંછે. શેઠ બેચરદાસ, પોતાની હિંમત, ધીરજ, અને ખંતથી હાલની મોટી સ્થિતિએ પોહોંચેલા છે. ઈ. સ. ૧૮૩૫ થી ૧૮૪૫ સુધી મિલિટરી ખાતાની અંગ્રેજી ક્લાર્કની જગા તેમને મળી હતી. ઈ. સ. ૧૮૪૬ માં તેમના પિતાનું મૃત્યુ થવાથી આ નોકરી છોડી દેવી પડી, અને પોતાના પિતાના કાર્યમાં મન ધાલવું પડ્યું. પંજાબની લડાઈના વખતમાં અને ઈ. સ. ૧૮૫૭ ના મોટા બળવાના વખતમાં એમણે કોન્ટ્રેક્ટર તરીકે ઘણી કિંમતી મદદ કરીછે, વળી અંગ્રેજ અને દેશી અમલદારોને નાણું ધીરવાનું કામ બજાવ્યું, તે પછી મુંબઈમાં યુરોપિઅન પેઢિયાને નાણું ધિરાવનાર દલાલ તરીકે કામ કરી કીર્તિ મેળવી, ત્યાર બાદ પોતાની પેઢીની શાખાઓ, ‘નશીરાબાદ, ઘોલેરા, વઢવાણ વિગેરે સ્થળોએ સ્થાપી રૂ. અનાજ વિગેરે બાહાર ગામ મોકલવાનો, તથા પરદેશથી ધાતુ કાપડ વિગેરે માલ મંગાવવાનો વેપાર ચલાવતા, સિવાય પોતે અમદાવાદમાં કાપડ વણવાનું તથા કાતવાનું કારખાનું સ્થાપ્યું. જે હજી પણ ‘બેચરદાસ સિપર્નિંગ અને વીર્વીંગ મિલ્સ’ તે નામે ઓળખાય છે.

તેમણે ૧,૫૦,૦૦૦ રૂપૈયાની સખાવત, ધર્મશાળા, દવાખાના અને સદાવર્તી સ્થાપી કરેલી છે એટલુંજ નહિ પણ સંસ્કૃત શાળા અને અમદાવાદ ફિમેલ ટ્રેનિંગ કોલેજની હયાતી પણ તેમની ઉદારતાનેજ આભારી છે. ઇ. સ. ૧૮૬૨ માં અમદાવાદ મ્યુનિસિપાલિટીના કમીશનર તેમને નિમવામાં આવ્યા, અને ઇ. સ. ૧૮૬૬ ના અમદાવાદ જીલ્લાની લોકલ ફંડ કમીટીના સભાસદ નિભાયા. ઇ. સ. ૧૮૬૮ માં તેમને ફર્સ્ટ ક્લાસ માજિસ્ટ્રેટની સત્તા આપવામાં આવી હતી. ઇ. સ. ૧૮૭૩ માં તેમને હિંદુસ્તાનના ગવર્નર જનરલ તરફથી રાવ બાહાદુરનો ઇલકાબ મળ્યો, અને મુંબઈ સરકારને બાળહત્યાનો નિષેધ કરવાના કામમાં તેમણે આપેલી મદદના બદલામાં, એક સોનાનો ચાંદ આપવામાં આવ્યો હતો. ઇ. સ. ૧૮૭૫ માં મુંબઈની લેજસ્લેટીવ કાઉન્સીલના મેમ્બર તરીકે મુંબઈ સરકારે નિમ્યા. અને ત્યારબાદ કૃપાલુ મહારાણી કેસરેહિંદ તરફથી “ઓર્ડર ઓફ ધી કમપેનિયન ઓફ સ્ટાર ઓફ ઇન્ડિયા” નો માનવંતો ખીતાબ મળ્યો, તેજ વર્ષમાં તેઓ મુંબઈ યુનિવર્સિટીના ફેલો, અને સેનેટની કમીટીના મેમ્બર તરિકે નિભાયા. એ ઉપરાંત મુંબઈના ગવર્નરે તેમને મુંબઈના પોર્ટ્રસિટના એક સભાસદ નિમીને માન આપ્યું. ઇ. સ. ૧૮૭૭ માં હિંદુસ્તાનના વાર્ધસરાય યાને ગવર્નરજનરલ લાર્ડલિટને મહારાણી કેસરેહિંદ થયાં તેની યાદગિરીમાં દિલ્હીના મોટા મેળાવડા વખતે રૂપાનો ચાંદ બક્ષીસ કર્યો હતો. સને ૧૮૭૮ થી તે હાલ સુધીમાં તેમણે પ્રજા લાભનાં કામોમાં અને તેવાંજ ખીજાં કામોમાં સારો ભાગ લઈ બનતું કર્યું છે. આ ગૃહસ્થ ઉત્તર હિંદુસ્તાનમાં પોતાના કુટુંબ સાથે, હરિદ્વાર, અમૃતસર, લાહોર, કોટકાંચા, પાણીપત વિગેરે પવિત્ર અને ઇતિહાસિક પ્રખ્યાત થયેલી જગ્યાઓની ભેટ લીધી છે, અને દક્ષિણમાં કચ્છ કાઠિયાવાડમાં પણ મુસાફરી કરેલી છે.

તેઓ દેશી અને યુરોપિઅન ગૃહસ્થોમાં ઘણી પ્રખ્યાતિ પામેલા છે, અને તેને માટે તેઓ પોતાનો ઊંચો મત ધરાવે છે.



રાવ જા. રંગછોડલાલ છોટાલાલ સી. આઈ. ઈ.

રા. રા. રણછોડલાલ છોટાલાલ. સી૦ આઈ૦ ૬૦

જન્મભૂમિ.—અમદાવાદ.

જન્મદિવસ.—ઈસ્વીસન ૧૮૨૩.

જ્ઞાતિ.—સાઠોદરા નાગર.

તેઓએ પોતાની સ્વભાષા ઉપરાંત ફારસી ભાષાનો થોડો ધણો અભ્યાસ કર્યો હતો, તથા તે વખતમાં ઇંગ્રેજ સ્કૂલો અમદાવાદમાં નહિ હોવાથી તેમણે ખાંનગી રીતે તે ભાષાનો અભ્યાસ પણ કર્યો હતો, સંસ્કૃત અને મરાઠીનો પણ તેમને કાંઈક પરિચય છે. વિશ વર્ષની ઉંમરે પહોંચ્યા પછી લગભગ બાર વર્ષ સુધી તેઓએ સરકારી નોકરી કરી હતી.

સ્વદેશમાં ઉદ્યોગ અને હુંનર વધારવાની તેઓની અત્યંત અભિલાષા હોવાથી તેઓએ સરકારી નોકર છતાં સુતર કાંતવા તથા વણવાનું કારખાનું ઉભું કરવા માટે વિલાયતથી કેટલીક હકિકત મેળવી, તે વર્તમાનપત્ર દ્વારા પ્રકટ કરાવી. અમદાવાદના શેઠીઆઓને તેવું કામ માથે લેવા તેમણે સમજાવ્યા, પણ તેઓએ કાંઈ લક્ષ ન આપવાથી સને ૧૮૫૨ માં ભરૂચમાં મી. લાડન સાહેબને મળી પેહલવહેલું કારખાનું તેમણે ઉભું કરાવ્યું. ત્યાર પછી તેનું અનુકરણ મુંબઈમાં પણ તુરતજ થયું. છેવટે સને ૧૮૫૬ માં પોતાના મિત્રોની સહાયથી અમદાવાદમાં એક કારખાનું પોતે સ્થાપ્યું. એ કારખાનાનો વેપાર એટલી સારી રીતે ચાલ્યો અને ચાલેછે કે શેર હોલ્ડરોને સારો નફો થવા ઉપરાંત ઘણાખરા શેર આજે રણછોડભાઈ પોતેજ ખરીદ કરી લઈ કારખાનાના લગભગ સ્વતંત્ર માલિક થઈ શક્યા છે; તેમ એજ કારખાનાને પણ ઘણું વિસ્તારી શક્યા છે.

તેઓએ અમદાવાદમાં પોતા તરફથી એક દવાશાળા રૂપીઆ ચાળિસહજાર ખર્ચાને સ્થાપી છે, અને તેમાં દરસાલ સારી રકમ બક્ષીસ આપતા રહેછે. વળી તેમણે એક “નિરાશ્રિતાશ્રમ” બંધાવેલું છે, તેમાં આશરે ત્રીશ માણસ નિરાશ્રિત તથા અપંગ રહેછે.

તે પછી થોડા સમયમાં તેઓએ સ્ત્રીઓ માટેનું એલાહેદું દવાખાનું ઉઘાડવાને રૂપીઆ વીસહજારને ખર્ચે મકાન બંધાવવા માંડ્યું છે, તથા તેમાટે સ્ત્રી તખીબ રાખવા ગોઠવણ કરી છે. આવાં ઉદાર ધર્મ-

કૃત્યો ઉપરાંત તેમણે ગૂજરાત કોલેજ, પ્રાર્થનાસમાજ, ગૂજરાત વર્ના-ક્યુલર સોસાયટી વગેરેમાં યોગ્ય મદદ આપી, યોતાના ઉપાર્જિતને સન્ન કરી ધન્યવશઃ પ્રાપ્તિ કરી છે.

તેઓને અમદાવાદની પ્રજાને સ્થાનિક સ્વરાજ્યનો હક્ક આપ્યા પછી મુનિસિપાલિટીના પ્રેસીડેન્ટ ઠરાવ્યા હતા; તે કામમાં તેઓએ પ્રજાહિત કામો કરી સુયશ સંપાદન કર્યો, અને એ સમયમાં “રાવ બહાદુર” નો ખિતાબ તેઓ પામ્યા. ઈ. સ. ૧૮૮૬ ની સાલમાં મુંબઈના નામદાર ગવર્નરસાહેબના અનૂમતથી હિંદુસ્તાનની સરકારે તેમને સી. આઈ. ઈ. નો ખિતાબ પણ એનાયત કરી લોકપ્રિયતાને રાજ્ય-પ્રિયતાથી શોભાવી.



રા.રા. મનઃસુજરામ સૂર્યરામ. ને.પી.

રા. રા. મનઃસુખરામ સૂર્યરામ ત્રિપાઠી.

જન્મ.—સંવત ૧૮૯૬ ના વૈશાખ વદિ ૮ શનિવાર તા. ૯ મી મે સન ૧૮૪૦ ને દિને નડિયાદમાં થયો.

જ્ઞાતિ.—વૃદ્ધનગર (વડનગર) નાગર બ્રાહ્મણ.

વેદાદિ.—વેદ-સામ, શાખા-કૌથુમિ, ત્રિપ્રવર-આમહીયવ, અંગિરસ, તથા ઔક્ષર, ગોત્ર-શાર્કવ, શર્મ-ભવ.

તેમનાં માતાતું નામ ઉમેદકુંવર અને પિતાતું નામ સૂર્યરામ શિ-વરામ ત્રિપાઠી.

માત્ર આઠ માસતું વય થતાં પિતાની સદ્ગતિ થઇ તેથી તેમનાં માતાજી અને રાજકુંવર નામે માશીની છાયામાં તેમનું ઉછરવું થયું. ગામઠી નિશાલે ભણી રહ્યા પછી તેવામાં નવી ઉધડેલી સરકારી નિ-શાલે તેમને ખેસાર્યા. પણ શરીર સાફ ન રહ્યાથી તે નિશાલ અનુ-કૂલ ન આવી એમ માની ખે ત્રણ માસમાં ઉઠાડી લેવામાં આવ્યા. પુરુષ સગામાં પંડ્યા કૃપાદત્ત રામદત્ત નામે તેમના મામા હતા, તેઓ તેમના કુટુંબની અને તેમની સંભાળ રાખતા હતા. સંસારવ્યવહારમાં પડવાનો અનુભવ મેળવાવવા પ્રથમ થોડાં થોડાં નાણાં ધીરવાનો વ્યાપાર તેમને કરાવવા માંડયો. અને શેષ સમયમાં નામું શીખવા વ્યાપારીની પેઢીમાં મૂકવામાં આવ્યા. તે સમયે બ્રાહ્મણનાં કર્મ શીખવાનું પણ થોડું થોડું ચાલતું. પોતાની નિર્ધન અને નિરાધાર અવસ્થા કંઇક સમજતાં સ્વાભાવિક એમ વૃત્તિ થઇ કે કંઇક વિદ્યાભ્યાસ કરાય તો સાફ. તે સન્ધિમાં યાજ્ઞિક હીરાલાલ ઉમયાશંકરનું અમદાવાદથી નડિયાદ આવવું થયું. તેમને ભણેલા અને વધારે જાણતા જોઇ વિદ્યા ઉપાસવાપર તીવ્રપ્રીતિ થઇ. સોલેક વર્ષનું વય થયેલું એટલે ગુજરાતી નિશાલથી આરંભ કરવો એ તેમનાં સંબંધીને ઉચિત ન લાગ્યું. પણ પૃચ્છા કરતાં જાણાયું કે નડિયાદના પ્રસિદ્ધ દેશાઇ વિહારિદાસ અનુભાઈને ત્યાં તેમના પુત્રોને શીખવવાસાફ કોઈ ‘માસ્તર’ આવ્યા છે અને તે બીજાને પણ શીખવે છે. તેથી ત્યાં જઇ ગુજરાતી અને અંગ્રેજી ઉભયનો સાથેજ આરંભ કરવો એમ ઉપરિજનોની આજ્ઞા મેળવી. આપણા પ્રખ્યાત ગ્રંથકર્તા રા. રા. રણછોડભાઈ ઉદયરામના અને તેમના સમાગમનો પ્રથમારંભ અત્રી છે. રા. રા. રણછોડભાઈ

પોતે સુશિક્ષિત હતા. તેમણે પ્રેમપૂર્વક શીખવવા માંડ્યું. પણ નવી રીત પ્રમાણે ગુણુકારસુધી પણ ન આવડે, અને વાકરણનું તો ના-મજ પ્રથમ ત્યાં સાંભળ્યું એટલે કોઈ પ્રકારે અધિકારિત્વ ન હોવાથી, ઉદ્યોગ કર્યા છતાં પણ અભ્યાસમાં યથેચ્છ વૃદ્ધિ ન થવા માંડી. તોપણ અનુસંધાન ચાલું રાખ્યું. વિદ્યાપ્રિય દેશાઇજીએ પોતાના પુત્રો રા. રા. હરિદાસને, રા. મંગલદાસને, તથા (અહુણી) ધી આનરેબલ સરદાર રાવ-બહાદુર બહેચરદાસને નામે પ્રસિદ્ધ છે તેમને, અધિક અભ્યાસસાડ અમદાવાદ મોકલ્યા. તેમની સાથે રા. મન:સુખરામનું પણ જતું થયું. સન ૧૮૫૭ માં સાંકડી શેરીમાં એક સાડે ગૃહ રાખી સર્વ ભેળા રહ્યા. રા. રા. મોતીલાલ લાલભાઈ, છોટાલાલ સેવકરામ, અંબાલાલ સાકરલાલ અને અંબકરાય વ્રજરાય આદિ સાથેના સંબંધનો પ્રારંભ અત્રથી છે. અમદાવાદમાં રા. રા. પ્રાણનારાયણ માસ્તરનો પણ સહવાસ થયો. વર્ષેક દિવસ અમદાવાદમાં ગાળ્યો ત્યાં ખેડામાં અંગ્રેજી નિશાલ સ્થ-પાઈ, એટલે તે પાસે હોવાથી નડિયાદવાસી બધા ત્યાં ગયા. વળી થો-ડાક માસ પછી નડિયાદમાં પણ અંગ્રેજી નિશાલ આરંભાઈ એટલે બધા પાછા નડિયાદ ગયા. અહિંયાં રા. મણિભાઈ આદિનો સંયોગ થયો. નડિયાદમાં અભ્યાસ પુરો થયે પાછું સન ૧૮૬૦ માં સર્વેનું અમદા-વાદ જવું થયું. સર્વ સહાધ્યાયીઓમાં શીલવ્યસન શુભ હોવાથી અને પરસ્પર રનેહભાવ વધવાથી એક મિત્રમંડલ રૂપે તે સર્વ ઓળખા-વા લાગ્યા. ત્યાં મિ. કર્ટિસ આદિ નીચે અભ્યાસ ચાલ્યો. સન ૧૮૬૧ ના વર્ષમાં ‘એલ્ફીન્સ્ટન કૉલેજ’ની પરીક્ષા થઈ તેમાં અમદાવાદથી સદ્ગત મોતીલાલ રામપ્રસાદ, રા. રા. હિંમતલાલ ધીરજરામ તથા મન:-સુખરામ પસાર થયા. મન:સુખરામના સમીપના સંબંધી પૈત્ર્ય કાકા માધવરામ ધીરજરામની મુંબઈમાં પેઢી હોવાથી મુંબઈ રહેવું અનુકૂલ હોવાનેલીધે કૉલેજમાં અભ્યાસ વધારવા સંવત્ ૧૮૭૭ ના જ્યેષ્ઠ સુદિ ૧૦ મંગલ તા. ૧૭ જુન સન ૧૮૬૧ ને દિને મુંબઈ આવ્યા. ડાક્ટર હાર્કનેસ આદિના વારામાં ત્યાં અભ્યાસ કર્યો. વર્ષ દોઢ બે અભ્યાસ ચાલતાં આંખે ગરમી ચઢી આવ્યાથી અને બીજાં કેટલાંક કારણથી અભ્યાસ મૂકવો પડ્યો. સન ૧૮૬૩ માં ત્રિ. માધવરામાદિની ઇચ્છાનુ-સાર તેમની પેઢીના કાર્યમાં લક્ષ આપવા અગત્ય પડી. આપારના કા-મમાં પડતાં તે ‘શેરસટા’ નો સમય હતો તેથી અનાયાસે ધનની સારી પ્રાપ્તિ થઈ. વિદ્યાનું વ્યસન પરિપૂર્ણ હોવાનેલીધે વ્યાપાર સાથે વિદ્યા-ભ્યાસ પણ ચાલતો રહ્યો. સન ૧૮૬૬-૭ માં જુનાગઢના દીવાન સુર જોડુલજી ઝાલાનું મુંબઈ આગમન થતાં તેમનો સમાગમ થયો. આ

સમયથી મનઃસુખરામને રાજ્યસંબંધનો આરંભ થયો. તેઓને બહુ રાજ્યો સાથે સંબંધ છે, પણ મુખ્ય જુનાગઢ, કચ્છ, તથા ઇંડર રાજ્યના મુંબઈમાં તે એક પ્રતિનિધિ છે. ‘શેરસટા’ સમયે મુંબઈમાં લક્ષ્મીની ભરતી આવી હતી તેનો લાભ લઈ, ધી આનરેબલ કીન્લાક ફાર્બસની સહાયતાથી, ગુજરાતી ભાષાના ઉત્તેજનસાર એક સભા સ્થાપવા પ્રયત્ન કર્યું. તેનું ફલ ‘ફાર્બસ ગુજરાતી સભા’ છે. જેના સંગ્રહમાં માત્ર સુરાષ્ટ્રના રાજાઓનાંજ નાણાં આવી શક્યાં છે.

રા. રા. રણછોડભાઈ સાથે તેમને સહવાસ તથા સ્નેહમમતા બહુ વધ્યાં હતાં. તે ઉભયે ગુજરાતી લખવાનો અભ્યાસ પણ આરંભ્યો.

પ્રથમ ‘વિવિધોપદેશ’ નામે પદ્યનો લઘુસંગ્રહ પ્રસિદ્ધ થયો. તેમાં રા. રણછોડભાઈ તથા રા. મનઃસુખરામ ઉભયના લેખ છે. પછી ‘બુદ્ધિ-પ્રકાશ’ માં કેટલાક વિષયો લખવા માંડ્યા. મુંબઈ આવ્યા પછી ‘બુદ્ધિ-વર્ધક’ ‘સ્વદેશ વત્સલ’ આદિ માસિક પત્રોમાં રા. મનઃસુખરામે અનેક વિષયો લખેલા છે. તેમનાં પ્રસિદ્ધ થયેલાં પુસ્તકો:—મણિરત્ન-માલા, ઉત્તરજયકુમારી, વિપત્તિવિષે નિબંધ, દેશીરાજ્ય અને મનુસ્મૃતિમાંનો રાજ્યનીતિસાર, અસ્તોદય તથા નલદમયન્તી, ફાર્બસ જીવન-ચરિત્ર, વિચારસાગર, કરશનદાસ તથા તત્સંબંધી વિચાર, અને સુર જોકુલજી ઝાલા તથા વેદાન્ત-છે.

‘એમણે ગુજરાતી ભાષાને સ્વાભાવિક કરવા તથા ઉચ્ચ શૈલી ઉપર લઈ જવામાટે, તેનો વર્ણસંકર ભાવ દૂર કરી શુદ્ધ કરવાનો તથા સંસ્કાર આપવાનો જે શુભારંભ કર્યો છે, તેનાં ફલ એમને સંતોષ પમાડે તેવી રીતે પ્રત્યક્ષ છે. વિચારની પ્રૌઢતા અને ભાષાની વિશુદ્ધિમાટે એમના લેખ પ્રસિદ્ધ છે.’

તેમના સંબંધમાં આવનારને જણાય છે કે, તેમને શ્રીરામના અનુપમ વિશુદ્ધ ચરિત ઉપર અતિ પ્રીતિ હોવાથી, શ્રી વાલ્મીકિૃત રામાયણનું ગુજરાતીમાં પદ્યાત્મક પ્રત્યયાન્તર- (ભાષાંતર) કરવામાં આહુણું તેઓ પોતાનો કાલક્ષેપ કરવામાં સુભાગ્ય માને છે. પ્રવૃત્તિમાર્ગમાં ગૃહસ્થરૂપે સદ્ગુણમૂર્તિ રામ તથા નિવૃત્તિ માર્ગમાં મહાત્મા શંકરાચાર્ય એ બે તેમની પૂજ્ય પ્રતિમાઓ છે. એસંબંધી ચર્ચામાં તેમને જે આનંદ થાયછે તેમાં તેમને અધિક અભિરુચિ દેખાય છે. હવે તેઓ અર્ધ દિવસ નિવૃત્તિનાં રામ આદિનાં કર્તવ્યોમાં સદ્વ્યય કરેછે, અને અર્ધ દિવસ પ્રવૃત્તિનાં રાજ્યકર્મમાં ગાલે છે.

‘મુંબઈની યુનીવર્સિટીના ફેલો,’ સરકારના ‘જસ્ટિસ આવ ધી પીસ’ આદિ માનઉપાધિઓ તેમને છે; અને કેટલાંક ધર્મીય કાર્યના તેઓ મંત્રી આદિ પણ છે.’

‘એમનું જીવિત સર્વથા ઘણી ઘણી રીતે માનનીય તથા અનુકરણીય છે. બાલ્યાવસ્થામાં પદ્મતિપુરઃસર બહુ શિક્ષણ પ્રાપ્ત ન થયા છતાં પણ નિરંતર ઉદ્યોગ અને મનનને લીધે આજે તેઓ પ્રથમ પંક્તિના ગૂજરાતી વિદ્વાનોમાં મુખ્ય છે. ઉત્તમ પ્રકારની બ્રહ્મનિષ્ઠતાથી જે પ્રેમમય આત્મભાવ ઉદય પામે છે, તેનો સંપૂર્ણ આધિભાવ એ ગૃહસ્થના ચરિતમાં અનુપદ જણાય છે; ને તેની સૌમ્યતા સર્વનો પ્રેમ આકર્ષે તેવી છે.’



રા. જા. મોતીલાલ લાલભાઈ.

૨૧. રા. મોતીલાલ લાલભાઈ.

કચ્છરાજ્યના પ્રધાન. (કચ્છના દીવાન.)

જન્મ.—સંવત ૧૮૯૮ ના વૈશાખ સુદિ ૧૦ તા. ૧૯ મે સન ૧૮૪૨ ને દિને માધ્યાહ્નસમયે અમદાવાદમાં થયો.

જ્ઞાતિ.—સાઠોદરા નાગરબ્રાહ્મણ.

ગોત્રાદિ.—ગાલ્વસગોત્ર, નાગદત્ત શર્મા, ઋગ્વેદ શાંખાયિની શાખા. એમની માતાનું નામ યમુનાબાઈ અને પિતાનું નામ લાલભાઈ બાલાભાઈ.

બાલપણમાં ગામઠી નિશાળે ભણી રહેથી પછી સરકારી નિશાળે મૂકવામાં આવ્યા. ત્યાં અભ્યાસ પૂર્ણ થયે સન ૧૮૫૪ ના આરંભમાંજ અમદાવાદની “ઈંગ્લેન્ડ સ્કૂલ” માં જવું થયું. ત્યાં સન ૧૮૫૮ ના જુન માસસુધીમાં અભ્યાસ પૂર્ણ કર્યો. તેવામાં પ્રવીણ વિદ્યાર્થીઓને “માનિટર” (શિક્ષક) કરતા, તેમ તેમને પણ કરવામાં આવ્યા હતા. તેમના ગુજરાતી તેમજ ઈંગ્લેન્ડ અક્ષર બહુ સુંદર આવતા હતા તેથી લેખકનું કામ પણ તેમને આપવામાં આવતું.

પ્રથમ એજ્યુકેશનલ ઇન્સ્પેક્ટરની, પછી ટેપ્યુટી સર્જન જનરલની આફિસમાં લેખક (ક્લાર્ક) ની જગોથી ઉપાર્જન કરવાસાથે જગત્માં પ્રવેશ થયો.

તેવામાં ‘એલિફન્ટાઈન કૉલેજ’ માં પ્રવેશ મળવાની પરીક્ષા અમદાવાદમાં થતી. તેના પરીક્ષક મિ. પીલ હતા. તેમની સાથે પરિચય થતાં તેઓ સન ૧૮૫૯ માં ભાવનગરરાજ્યના કોઈ કામના ‘કમિશનર’ ઠર્યા ત્યારે તેમણે પોતાના ઈંગ્લેન્ડ ક્લાર્કની જગા રા. મોતીલાલને આપી. ત્યાં થોડા સમયસુધી રહ્યા. પછી અમદાવાદની ‘કલેક્ટર આફિસ’ માં કેટલીક જગો નીકળી તેસાથે પરીક્ષા થઈ. તેમાં ઉંચે આવતાં તેમને ત્યાં જગો મળી. ત્યાર પછી જજજસાહેબની આફિસમાં એક જગો ખાલી થતાં તે પૂરવા પરીક્ષા લીધી. તેમાં

૨૧. મોતીલાલ સર્વોપરી નીકળતાં સન ૧૮૬૦ ના ડિસેમ્બરમાં જનન-આફિસમાં તે નિયમાયા. સન ૧૮૬૨ માં અમદાવાદમાં “લા ક્લાસ” ઉધરી તેમાં અભ્યાસ કરવા પણ સામીલ થયા. સન ૧૮૬૩ ના જુન માસમાં ખેડાના સીનીયર અસિસ્ટન્ટ જનરની આફિસમાં “હેડ ક્લાર્ક” ની જગો તેમને આપી. “લા ક્લાસ” માં જેમણે અભ્યાસ કરેલો તેમનેસાથ પરીક્ષાનાં પ્રશ્નો મુંબઈથી આવ્યાં હતાં. તે પરીક્ષામાં રા. રા. મોતીલાલ, અંબાલાલ, અને મણિભાઈ સારી રીતે પાસ થયાથી બહુ પ્રસન્ન થઈ, તે ત્રણને મુંબઈની ‘લા ક્લાસ’ માં અભ્યાસ વધારવામાટે સ્કાલરશિપ આપી મોકલવા મુંબઈ પ્રાન્તના ‘ડિરેક્ટર આવ પબ્લિક ઇન્સ્ટ્રક્શને’ ઠરાવ કર્યો. તેનો લાભ લઈ રા. અંબાલાલ કૉલેજમાં અભ્યાસ કરવા ગયા. પરંતુ કેટલીક પ્રતિકૂળતાનેલીધે રા. મોતીલાલે તથા મણિભાઈએ એ લાભ લેવાયો નહિ.

પછી સન ૧૮૬૫ માં અમદાવાદમાં જનનસાહેબના હેડ ક્લાર્કની જગો રા. મોતીલાલને મળી. સન ૧૮૬૬ માં મુનસફ (ન્યાયાધીશ) ની પરીક્ષામાં પાસ થયા અને ૧૮૬૭ ના ફેબ્રુઆરી માસમાં ખેડાના ન્યાયાધીશની જગો તેમને આપી.

સન ૧૮૬૯ માં નડિયાદના “સપ્રાઈન્ટ જનર” (ઉપ-ન્યાયાધીશ) ના સ્થાને તેઓનું આવવું થયું. ત્યાં સન ૧૮૭૩ સુધી રહ્યા અને પછી બોરસદ ન્યાયાધીશ થયા. ત્યાંથી સન ૧૮૭૬ માં કચ્છના ઉપપ્રધાન (નાયબદીવાન) ની જગોએ તેમને તેડાવ્યા. ત્યાંથી પાછા આવતાં સન ૧૮૭૮ માં જંબુસરના સબજનરને સ્થાને તેઓ નીમાયા.

‘બ્રિટિશ ગારન્ડી’વાળા ગ્રાસીઆ અને વરોદરા રાજ્ય વચ્ચેના વિવાદનો નિર્ણય કરવામિ. જેથુઆ કિંગ નામે ગૃહસ્થને કમિશનર ઠરાવ્યા હતા. રા. મોતીલાલે બોરસદમાં ગ્રાસીઆના સંબંધના એક કઠિન કામનો બહુ ન્યાયી નિર્ણય કર્યો હતો તે મિ. કિંગના જોયામાં આવ્યો હતો તેથી બહુ પ્રસન્ન થયા હતા. તેમણે મુંબઈ સરકારમાં લખી રા. રા. મોતીલાલની માગણી કરી. તદનુસાર મુંબઈ સરકારે તેમને ગ્રાસીઆના પ્રતિનિધિરૂપે નીમ્યા. ત્યાં સન ૧૮૮૪ સુધી તેમનું રહેવું થયું.

તે પછી અમદાવાદમાંજ ફર્સ્ટ ક્લાસ ફર્સ્ટ ગ્રેડ સબ-જનર (પ્રથમ

વર્ગના ઉપન્યાયાધીશ) ની પદવી તેમને મળી. ત્યાંથી આમદાવાદની “સ્માલકાઝ કોર્ટના જજ” ની જગોપર પણ નિમણૂક થઈ હતી.

એ સંધિમાં દીવાનબહાદુર મણિભાઈ કચ્છથી વડોદરા રાજ્યમાં આવતાં કચ્છરાજ્યના પ્રધાન સ્થાને કોઈ બહુ પ્રકારે યોગ્ય ગૃહસ્થને રાખવા કચ્છાધિપતિ મહારાવ શ્રી ૭ ખેંગારજી સવાઈબહાદુરની તીવ્ર ઈચ્છા હતી. તદ્દનુસાર રા. રા. મોતીલાલના ઉપર દષ્ટિ થતાં રૂ. ૧૫૦૭ નો પગાર કરી તેમને પ્રધાનપદ આપ્યું.

રા. રા. મોતીલાલજીનું ઇંગ્રેજી ભાષાનું જ્ઞાન ઘણું સાફ છે. તેમની ન્યાયબુદ્ધિ, બહુ વિષયોમાં કુશલતા, પ્રામાણિકતા, નિષ્પક્ષપાતતા, સરલ સ્વભાવ, એકમાર્ગતા આદિ શુભગુણોને લીધે તેઓ જે જે યૂરોપીયન કે દેશી ગૃહસ્થોના પરિચયમાં આવ્યા છે તેઓએ બહુ ઉચ્ચ મત દર્શાવ્યાં છે. તેમને આંધર અને સંભ્રમ ગમતો નથી.

દેશી નિશાળે બેઠા ત્યાંથી તેઓનો અને રા. રા. છોટાલાલ સેવકરામનો સંયોગ થયેલો છે, કારણ કે તેઓ એકજ શેરીના વાસી છે. ઇંગ્રેજી નિશાળમાં પ્રથમ તેમનો અને રા. રા. અંબાલાલ સાકરલાલનો તથા પછી રા. રા. મનઃસુખરામ સૂર્યરામ, રણુછોડભાઈ ઉદયરામ, હરિદાસ વિહારિદાસ, બહેચરદાસ વિહારિદાસ, મંગલદાસ વિહારિદાસ, હિમતલાલ ધીરજરામ તથા અંબકરાય વ્રજરાય આદિનો સમાગમ થયો; અને “લા કલાસ” માંથી દીવાનબહાદુર મણિભાઈ જસભાઈ તથા રા. રા. વીરપ્રસાદ તાપીપ્રસાદનો સંબંધ થયો.

ઈશ્વરના અનુગ્રહથી એ મંડળના સર્વ અંગીઓ સ્પૃહણીય પદ પામી સારી સ્થિતિમાં છે, અને ભાગ્યશાલી ગણાય છે. આ સંભવથી બહુ ઉપદેશ સૂચિત થાય છે. પરંતુ તે લખવા અત્ર સ્થલ નથી.

રા. રા. મોતીલાલના પૂર્વજે બહુ પ્રતાપી હતા. તેમાંના શંકરદાસ નામે એક ગૃહસ્થ સંવત્ સત્તરના શતકમાં થયા છે. તે ફારશી જીબાનમાં એવા પ્રવીણ હતા કે ગુજરાતના સુબાને જ્યારે દિલ્હીના બાદશાહ ઉપર ખરીતો મોકલવો હોય ત્યારે તેમની પાસેજ લખાવતા. તેમના લેખથી આકર્ષાઈ બાદશાહે તેમને દિલ્હી તેડાવ્યા અને ત્યાં વજર પાસે મુખ્ય મુત્સદ્દી કરી રાખ્યા. સારો ભાગ્યેદય થયાપછી પાછા સ્વદેશ

આબ્યા. તેવામાં તેમની સંપત્તિ પંદરલાખની ગણાતી. અમદાવાદમાં આબીવંશના સ્વતંત્ર રાજ્યકર્તા થતાં, શંકરદાસને પોતાના દીવાન કર્યા. તેપછી તેમની સમૃદ્ધિ બહુ વધી. કેટલાંક ગામ મહ્યાં અને મહોટા ગ્રામપતિ થઇ પડ્યા. નડિયાદમાં એક ‘કંથારિયું’ ચકલું છે તે શંકરદાસના નામપરથીજ ઓળખાય છે. તેમણે પોતાની સમૃદ્ધિનો સારો ઉપયોગ કર્યો હતો. અન્નપાનાદિ ભરી આવનગૃહની એક આબી પોલ બ્રાહ્મણોને કૃષ્ણાર્પણ કરી હતી. તે હજી બ્રહ્મપોલને નામે પ્રસિદ્ધ છે. ઉદયાસ્તના ઝપાટાથી એ કુટુંબની પછી પડતી પણ થઇ હતી. તેમનાથી છઠ્ઠા પુરુષ રા. રા. મોતીલાલભાઈ છે.

ધશ્વર કૃપાથી અને તેમના સુશીલ માતા-પિતાદિના આશીર્વાદથી તેમનામાં સારા ગુણો વધ્યા અને પૂર્ણ ઉદ્યોગ અને ઉત્સાહનું સંકાય લઇ તેમણે વિદ્યા સંપાદન કરી તેનું ઉત્તમ ફલ એ થયું કે ઉદયાસ્તનો વિપર્યય અસ્તોદય થયો છે.



રા.રા વિઠ્ઠલભાઈ સામલભાઈ.

રા. રા. વિકુલદાસ શામલદાસ.

ભાવનગર રાજ્યના પ્રધાન અને સભાસદ.

જન્મભૂમિ.—ભાવનગર.

જન્મદિવસ.—સંવત્ ૧૯૦૨ ના કાર્તિક વદિ ૨ દ્વિતીયા.

જ્ઞાતિ.—વડનગરા નાગર.

તેઓએ સંવત્ ૧૯૧૦ ની સાલમાં ગૂજરાતી કેળવણી લેવી શરૂ કરી, અને તે સમયે ભાવનગરમાં હાઇસ્કુલ ન હોવાથી, જે ઘણામાં ઘણી મળી શકે તે ઍંગ્લો વર્નાક્યુલર સ્કુલમાં અંગ્રેજી ભાષાની અપાતી કેળવણી લીધી.

સંવત્ ૧૯૧૯ ની સાલમાં તેઓ ભાવનગર દરબારની નોકરીમાં મુલકી ખાતાના ઉપરી તરીકે પ્રથમ દાખલ થયા હતા. સંવત્ ૧૯૨૨ માં શેહેર ભાવનગરના દીવાની ન્યાયાધીશના હોદ્દા ઉપર મરહુમ ડાકોર સાહેબ સર જશવંતસિંહજીએ તેમની નિમણૂક કરી હતી. એ કામ તેમણે સુમારે સાત વર્ષ બળવ્યું ને જ્યારે ભાવનગરના રાજ્યનો કારભાર નામદાર મુંબઇ સરકારે નીમેલા જ્ઞેઇન્ટ એડમિનિસ્ટ્રેટરો, હાલના નામદાર મહારાજ સર તખ્તસિંહજીની આલ્થાવસ્થામાં ચલાવતા હતા ત્યારે, તેમણે મિં વિકુલદાસને ન્યાયનું કામ સારી રીતે કરતા જોઈ સંવત્ ૧૯૨૯ ની સાલમાં ડેપુટી સરન્યાયાધીશની જગા આપી. પછી આસિસ્ટન્ટ સરન્યાયાધીશની જગા જ્ઞેઇન્ટ એડમિનિસ્ટ્રેટરોના વખતમાં તેમને આપવામાં આવી.

સંવત્ ૧૯૩૪ ની સાલમાં હાલના મહારાજ સર તખ્તસિંહજીને રાજ્યનો સ્વતંત્ર અખત્યાર સોંપાયા પછી મિ. વિકુલદાસને તેઓ નામદારે રાજ્ય ખર્ચના ઉપરી નિમ્ણા. તે જગ્યાનું કામ સુમારે આઠ દશ મહિના તેમણે કર્યું, તેટલામાં એ રાજ્યના પ્રખ્યાત દીવાન મિ. ગોરીશંકર ઉદયશંકર સી. એસ. આઈ. એ પેનશન લીધું તેથી તેમની ખાલી પડેલી જગા ઉપર મિં વિકુલદાસના પિતા મરહુમ મિં શામલદાસને મહારાજ સાહેબે મુખ્ય દીવાન નીમતાં, એ ફેરફારમાં મિ. વિકુલદાસને ભાવનગરના રાજ્યના વસુલાતી અધિકારી નીમવામાં આવ્યા.

એ કામ તેમણે લગભગ ચાર વર્ષ કર્યું ત્યાર પછી તેમને ડેપુટી દીવાન તથા ભાવનગર ગોંડળ રેલવેના ભાવનગર તરફના મેન્અર (પ્રતિનિધિ) ઠરાવવામાં આવ્યા, અને છેવટે તેમના પિતા મિ.

શામલદાસનો સ્વર્ગવાસ થતાં દીવાનની જોખમવાળી તથા ઉંચામાં ઉંચી પદવીવાળી જગા, મિ. વિકુલદાસનાં અનુભવ ઇત્યાદિ લાવણ્યતા ધ્યાનમાં લેઈને તેમને આપવામાં આવેલી છે. એમના પિતામહના સમયથી દીવાનગિરી એમના કુટુંબમાં હતી, તે આ રીતે એમને પુનઃ પ્રાપ્ત થઈ.

તેમની દીવાન તરીકેની કારકીર્દિમાં નામદાર મહારાજ સર તખ્ત-સિંહજીને જી. સી. એસ. આઈ. નો માનવંતો ખિતાબ નામદાર મહારાણી કેસરે હિંદ તરફથી આપવામાં આવ્યો છે.

હાલમાં ભાવનગરના રાજ્યનું કામ ચલાવવા સાડ ચાર કાઉન્સિલરો નીમવામાં આવેલા છે, તેમાં મિ. વિકુલદાસ “ દીવાન અને વડા સભાસદ ” નો હોદ્દો ભોગવે છે.

તેમણે ભાવનગરના રાજ્યની સારી સેવા કરવાથી તથા વસ્તીનો પણ સારો ખ્યાર મેળવ્યાથી તેમને સરકાર તરફથી કાંઈપણ માન આપવા માટે પોલિટિકલ ખાતેથી ભલામણ થયેલી છે.



રા.રા. જવેરીલાલ ઉમિયાશંકર ને.પી.

રા. રા. ઝવેરીલાલ ઉમિયાશંકર યાજ્ઞિક, જી. પી.

જન્મભૂમિ.—નડિયાદ.

જન્મદિવસ.—ઈ. સ. ૧૮૩૬ માહે એપ્રિલ.

જ્ઞાતિ.—વડનગરા નાગર.

એએએ પોતાની બાલ્યાવસ્થા અમદાવાદમાં પોતાની માતા પિતા તે વખતના જાણીતા વકિલ મરનાર મિ. સનમુખરામ સદાશંકરના ઘરમાંજ નિર્ગમન કરી હતી. મિ. ઝવેરીલાલના પિતા મરનાર મિ. ઉમિયાશંકર એક સરકારી નોકર હતા, અને નાના પગારે કારકુનની જગા ઉપરથી વધીને મામલતદારની પદવીએ પહોંચ્યા હતા. મિ. ઝવેરીલાલે પોતાની કેળવણીની શરૂઆત એક ખાનગી મેહેતાજીની નિશાળમાં કરી હતી, જ્યાં પોતાની સ્વભાષાનું સાધારણ જ્ઞાન મેળવ્યા પછી, તેઓ અમદાવાદમાંજ સરકારી ઇંગ્રેજ સ્કૂલમાં દાખલ થયા. ત્યાં તેમના શિક્ષક સ્વર્ગવાસી રાવસાહેબ ભોગીલાલ પ્રાગવલ્લભદાસ હતા. પૂર્ણ શ્રમથી તે સ્કૂલનો અભ્યાસ તેઓએ સંપૂર્ણ કર્યા પછી વધારે કેળવણી સંપાદન કરવામાટે સત્તર વર્ષની ઉમરે પોતાના સગાને ત્યાં મુંબઈ આવી તેઓ એલ્ફિન્સ્ટન ઇન્સ્ટિટ્યુશનમાં દાખલ થયા, તે વેળાએ પ્રોફેસર હાર્કનેસ પ્રિન્સિપાલ હતા. તેઓ અંગ્રજી, બિજગણિત, ભૂમિતિ, વિગેરે આગળથી અમદાવાદમાં શિખેલા હોવાથી અને ગણિત વિદ્યામાં કુશળ હોવાથી એ ઇન્સ્ટિટ્યુશનના કેનિડેટ ક્લાસમાંજ પેહેલેથી દાખલ થયા હતા. એ વખતના એઓના ભાઈબંધ શિષ્યોમાં પ્રોફેસર રામકૃષ્ણ ગોપાળ ભાંડારકર, ડાક્ટર બેહેરામજી નવરોજજી, મરનાર મિ. બાલા મંગેશ વાગલે, તથા આપણા જાણીતા મિ. દાદાભાઈ નવરોજજી હતા. એઓ અભ્યાસ કરવામાં કુશળ હોવાથી જેમ શિક્ષકોનો ખ્યાર તેમના તરફ હતો, તેમ તેઓના જોડિયા ભાઈબંધ પારસી શિષ્યોનો પણ હતો. મિ. ઝવેરીલાલે એ ઇન્સ્ટિટ્યુશનમાં વેસ્ટ, ક્લેર, અને બંને નોર્મલ સ્કોલરની પરીક્ષા આપી હતી, અને વેસ્ટ અને નોર્મલ સ્કોલરશીપો મેળવી હતી. ત્યાર પછી તેઓને ધારા પ્રમાણે એ ઇન્સ્ટિટ્યુશનમાં એક શિક્ષકની જગા મળી હતી, પણ એ ધંધો પસંદ નહોતો હોવાથી, એ ઇન્સ્ટિટ્યુશનના આગલા શિક્ષક મિ. અરદેસર ફરામજી મુસતું ભલામણ પત્ર તે વખતના “એએએ ટાઇમ્સ” પત્રના અધિપતિ ડાક્ટર બ્યુસટ ઉપર લઈ ડાક્ટર બ્યુસટ જે જ્યોગરાફિકલ સોસાયટીના સેક્રેટરી હતા, તેમાં મિ. ઝવેરીલાલ કલાર્ક તરીકે રૂપિયા આલીશના

પગારે રહ્યા. થોડા સમય પછી જાણીતા આરિસ્ટર મિ. હાવર્ડે સરકાર તરફથી એલિફન્ટસ્ટન ઇન્સ્ટિટ્યુશનની પરીક્ષા લીધી; તેમાં શિક્ષકોનું દેશી ભાષામાંથી ઇંગ્રેજીમાં અને ઇંગ્રેજ ભાષામાંથી દેશીમાં તરજુમો કરવાનું જ્ઞાન અપૂર્ણ જોઈ સરકારમાં રિપોર્ટ કર્યો. એ રિપોર્ટની ભલામણ સરકારને પસંદ પડવાથી તેઓએ ગૂજરાતી તરજુમો શીખવવા માટે મિ. ઝવેરીલાલને અને મરાઠી તરજુમો શીખવવા માટે પ્રોફેસર રામકૃષ્ણ ભાંડારકરને નિમ્યા. ત્યારબાદ ઇ. સ. ૧૮૫૭ માં મુંબઈ યુનિવર્સિટી સ્થાપવામાં આવી જેની પેઢેલી વેળાનીજ મેટ્રિક્યુલેશન પરીક્ષામાં તેઓ પાસ થયા, તેઓ એ પછી પણ શિક્ષકનું જ કામ કરતા હતા, પણ તેઓના વિશ્વાસુ મિત્ર અમદાવાદવાળા શેઠ પ્રેમાભાઈ હેમાભાઈના મુનિમ મિ. વીરચંદ દીપચંદે આપેલી સલાહ ઉપરથી તેઓ વેપારમાં પડ્યા, અને કાપડ તથા રૂનો વેપાર “મિ. ઝવેરીલાલ ઉમિયાશંકરની કુંપની” ને નામે ચલાવ્યો. એ વેપારમાં તેઓએ ઠીક નાણું પેદા કીધું, પણ દૈવયોગે સને ૧૮૬૪ ના શેરસટામાં તે પુરૂં કરી નાંખ્યું.

તેઓ કેટલાંક રાજ્યોના એજન્ટનું કામ કરેછે, આજ કેટલાંક વર્ષ થયાં તેઓ મ્યુનિસિપાલ કાર્પોરેશનના મેમ્બર છે, અને સાથે સાથે સ્ટેન્ડિંગ કમિટીના પણ એક મેમ્બર છે; જ્યાં એ ઉપયોગી થઈ પડ્યા છે, એ સર્વેને જાણીતું છે. તેઓ સુલેહના એક અમલદાર અને યુનિવર્સિટીના પ્રેરો છે. હાલમાં તેઓ મુંબઈના શેરીફની માનવંતી પદવી પણ ભોગવે છે. તેઓએ ગૂજરાતી ભાષામાં સંસ્કૃત ઉપરથી મહાત્મા મનુપ્રણિત “મનુસ્મૃતિ” નું ભાષાંતર બનાવ્યું છે, તેમ પ્રખ્યાત કવિ શ્રી કાલીદાસની ઉત્તમ પ્રસાદિ “શાકુંતલા” નો તેવીજ ઉત્તમ રીતે સ્વાદ પણ ગૂજરાતને તેમણે ચખાડ્યો છે. બીજા અંથે ઉપરાંત સર્વના નિત્ય ઉપયોગમાં આવતી અંગ્રેજી ગૂજરાતી ડિક્શનરી પણ તેમણે રચી છે. હાલમાં તેમણે ભાવનગરના પ્રખ્યાત માણ દીવાન અને સંન્યાશ્રમસ્થ ગંગાભાઈનું ટુંકું જીવનચરિત્ર અંગ્રેજીમાં લખ્યું છે. આ ગૃહસ્થ રાજકીય વિષયોના પોતાના અગાધ અભ્યાસ જ્ઞાનાદિ માટે પ્રખ્યાત છે, અને ગૂજરાતની તેમજ આખા ઇલાકાની પ્રજાને વારંવાર ધણા ઉપયોગી થઈ પડેછે. રેવિન્યુ ખાતામાં અનેક ફેરફારો કરવા બાબતના, તથા એ ગવર્નમેન્ટની અવસ્થા સંબંધીમાં તેમનાં ધણાં અંગ્રેજી લખાણો છે, જે ઉપરી સરકાર સુધી પણ ધણાં વજનદાર ગણાયછે. આજે પણ તેમનો અભ્યાસ બીજા બધા કરતાં રાજકીય વિષયોમાંજ ચાલતો છે, ને તેમનો રાજ્ય અને પ્રજા વચ્ચે સારો સંબંધ કરાવેછે, ઉભયનું શ્રેય સિદ્ધ થાય તેવી રીતે યોજના કરવાની બુદ્ધિ તથા પ્રવૃત્તિ બહુ સ્તુત્ય છે.



रा.रा. हरिप्रसाद संतोकराम देसाई.

રા. રા. હરિપ્રસાદ સંતોકરામ દેસાઈ. જે. પી.

જન્મ.—સંવત્ ૧૮૯૭ ના આષાઠ શુદ્ધ ૨ વાર સોમે.

જન્મ ભૂમિ.—ભાવનગરમાં સૂર્યોદય વખતે થયો હતો.

જ્ઞાતિ.—વડનગરા નાગર.

એમના સ્વર્ગવાસી પિતા દેસાઈ સંતોકરામ સેવકરામ મુખ્ય દીવાનગીરીનું તથા તેમના બાતા દેસાઈ છગનલાલ સંતોકરામે પ્રાધિવેદ દિવાનનું ભાવનગરના દરબારમાં ધણુ વખતથી ઓઢ્ઢાનું કામ સંતોષકારક રીતે લાંબી મુદતસુધી કર્યું હતું. તેમાં તે મણે તે દરબારની નોકરી ઉત્તમ પ્રકારે બજાવી હતી. તેથી તેમના ઉપર તે રાજ્યના રાજકર્તાઓએ પોતાના મહુવા પ્રગણાનું ગામ મોજે કુંભણુ તે નોકરીના બદલામાં રૂ. ૧૦,૦૦૦ ની પેદાશનું ધનામ આપેલું તે મેળવ્યું છે. ને તે ખાચ છે. તેમનું ખાનદાન અસલનું દેસાઈગીરીના વખતનું હોઇને અંગ્રેજ સરકારથી તેમના પૂર્વજે વતનદાર તરીકેનો ગીરાસ અને હક ખાનાર છે. તેમના દાદા સેવકરામે પણ ભાવનગર દરબારની દિવાનગીરી કરી હતી. તેમની સારી નોકરીના બદલામાં મહુવા, કુંડલા તથા ઘોઘાબારામાં ખેતરો અને વાડીઓ બક્ષીસ મેળવેલી તે હજી પણ હયાત છે. તેની પેદાસ રૂ. ૨,૦૦૦ ના સુમારની ગણી શકાય છે. સેવકરામના પિતા રાજરામ દેસાઈએ પુનામાં ભાઉગીરદીના વખતમાં અસો સ્વારના કમાન્ડીંગ તરીકે ધણી બહોસીથી લડાઈ કરી તેમાં તેમના શરીર ઉપર એકવીસ જખમ સનમુખ ખાધેલા. તેમ છતાં તેમની જીંદગી હયાત રહી હતી. તે વખતથી તે રાજરામ જાટકાલના નામથી પ્રસિદ્ધ થયા હતા. રા. હરિપ્રસાદના પિતાએ વિધી સંન્યસ્થ લઈ ત્રણ વર્ષો તે આશ્રમમાં પુરાં કરી સંવત્ ૧૯૩૨ ના પોસ માસમાં તેવો વિદેહે કેવલ્ય થયા. ને તેમના જ્યેષ્ઠ બાતા દેસાઈ છગનલાલ સંવત્ ૧૯૩૩ ના ફાગણ મહિનામાં અંગ્રજ સ્વર્ગવાસી થયા. દેસાઈ સંતોકરામની ઔરસ પ્રજામાં માત્ર રા. હરિપ્રસાદ એકલાજ હયાત છે. આ ગૃહસ્થના પૂર્વજેની સઘળી હકીકત ધણી પ્રશંસનીય છે.

રા. હરિપ્રસાદનો જન્મ થયો તે સમયથી તે સારા નસીબદાર મનાયા હતા. તેઓની તેર વર્ષની ઉમ્મરે દેશી અને સરકારી ગુજરાતી નિશાળનો અભ્યાસ ઘોઘા તથા ભાવનગરમાં બીજગણીત સુધીનો

પૂર્ણે કર્યા બાદ તેમણે વ્યાકરણનાં પંચ પ્રકરણ અને તર્કસંગ્રહ જોયા પછી વેદાંતના સંસ્કૃત ગ્રંથો ગુરુમુખે નાના મોટા મળી સોલ ગ્રંથનું આવર્તન કર્યું. અને વેદમાં સંહિતા, રૂદ્રી અને ખીજા કેટલાક સ્તોત્ર પાઠ વગેરેમાં સારો અભ્યાસ કર્યો છે. નિશાળ છોડ્યા બાદ તેમને હથિયાર બાંધવા, તેના ઉપયોગની તાલમ મેળવી તેમજ ઘોડાની સ્વારીમાં પણ વખાણુલાયક મહાવરો કર્યો. એ સિવાય પાણીમાં તરવાની પણ તેમણે સારી કસરત કરી છે. તેમના શોખથી નોકરીની પરતંત્રતાનેવિષે નહીં પણ અધિકારી વેપારના ઊદ્યોગ તરફ તેમની પંદર વર્ષની ઉંમરે વલણ જણાયું. તેથી તેમના પિતા જોકે દરબારના દિવાન હતા તોપણ તેમણે ભાવનગરમાં શ્યામજી મેહેતા અને પારેખ જમનાદાસના ભાગમાં નારાયણજી હરિપ્રસાદના નામની દુકાન કહાડી. સરાફનો ધંધો ચલાવતાં તે દુકાનમાં તેઓ સામેલ થયા. અને સત્તર વર્ષની ઉંમરે મુંબઈમાં દુકાન કહાડી ત્યાં પણ નારાયણજી હરિપ્રસાદનું નામ ચલાવ્યું. મુંબઈમાં યુરોપિયન ઓપીસના ઍકર તરીકે તેના માલ ઉપર નાણું ધીરવાનું અને સરાફનું કામ ચલાવ્યું. અને ઠેકાણે ઈશ્વર કૃપાથી સારું નામ કહાડ્યું, અને પેદાસ પણ સારી થવા માંડી. આ અને ઠેકાણેની દુકાનનું કામ તેમના ભાગીદાર સાથે પોતે સારી સમજથી અને સઘળી દેખરેખ કરવાનું છતાં રાજ્યપ્રસંગમાં પણ વગર પગારથી તે વિષેની કેળવણી મેળવવા ખાતર પોતાના પિતા તથા બ્રાતા દિવાન હતા. તેથી તે વિષેની કેળવણી પણ તેઓ મનમાનતી રીતે લઈ શક્યા. તેમણે કાશી, પ્રયાગ, હરિદ્વાર વગેરેની મોટી યાત્રાઓ અને નર્મદા, નાશિક, અંબિક, અંબાજી, ઔચરાજી, પ્રભાસ વગેરેની નાની યાત્રાઓ કરી છે. તેમના પિતા તથા બ્રાતા અનેનો અભાવ થયા બાદ તેમના ઉપર રાજ્યમાં રાજ્યનું કામ કરનાર તરફથી ખોટા આરોપો તેમની માઠી અહદશાના ચોગે મુકાયાથી ભાવનગર છોડી દેશાટણ ફરતું પડ્યું. સંવત ૧૯૩૪ ના દુકાલમાં ભાવનગરમાં ત્યાંના મહાજનને આગેવાન કરી પોતાના ખર્ચે અન્નના ક્ષુધાર્થોનેમાટે ધર્મની ધજા બંધાવી હતી. પરંતુ તે વાત રાજ્યના અધિકારીને પસંદ ન પડવાથી તે કામ બંધ પાડવાની ફરજ પાડવાથી થોડા વખતમાં બંધ પાડવી પડી. ભાવનગરના નીલકંઠ મહાદેવમાં તેમના જ્ઞાતીના ઉપયોગમાટે તેમણે ધર્મશાળા બંધાવી છે, અને ઘોઘા તથા ભાવનગરમાં બ્રાહ્મણનું સદાવ્રત ચલાવેછે. તેમના પિતા અને બ્રાતાની પાછળ રૂપિયા ૧,૫૦,૦૦૦ નો સંકલ્પ કરી ભાવનગરમાં ટેકરી નામની મોટી ધર્મશાળા કરી તેમાં દેવાલયો બાંધીને તેમાં સંન્યાસીઓનેમાટે

અન્નછત્ર ખાંધું છે. તેમજ કાશીમાં વિશ્વનાથ ઉપરનો ચાલુ અભિષેકનો બંદોબસ્ત તથા સત્વાખાવાની જગ્યામાં રૂ. ૫,૦૦૦ ની નોટ અને દરસાલ સાધું તથા પતિયાઓને ધાબલી તથા તેના સદાવ્રતમાં મદદ દાખલ રૂ. ૩૨૦ આપ્યા જાય છે. કલ્યાણીમાં પણ અતીત લોકોનું એક ભોજન ચાલુ છે. ઘોઘાને રસ્તે બાઇવડલા પાસે એક મોટી વાવ પ્રવાસીઓ અને જનવરોના ઉપયોગસા રૂ. બંધાવી છે. અને ઘોઘા ખારામાં સરકાને પાદર પણ મોટી વાવ બંધાવી છે. તેમના વિચાર જાહેર પુણ્યના કરતાં ગુપ્ત પુણ્યની બાબતમાં ઉત્તમ માની તેમાં ગુપ્ત પુણ્ય કરનાર ગણાય છે; એટલુંજ નહિ પરંતુ દેશ દેશાવર અને તીર્થની જગ્યામાં તેમણે પિતાનું નામ અમર કરવાનાં વરતન ચાલુ રાખ્યાં છે. વળી ઉપર જણાવેલા કારણસર તેમને જે જે દેશાટનો કરવાં પડ્યાં છે, તેમાં ઘણા મુલક જોવામાં આવ્યો અને વારંવાર મહાબલેશ્વર અને સીમલાના પહાડો ઉપર જાય છે. તે હીલોની આબોહવા તેમની પ્રકૃતિને ઘણીજ ફાયદાકારક જણાય છે. નાનાં દેવાલય અને ધર્મશાળા તથા લાયબ્રેરીમાં નાણાંસંબંધમાં સારી મદદ કરી છે અને કરે છે. તથા પુસ્તકકરતાઓને પણ યોગ્ય મદદ આપી ગુર્જર લખનારાઓની કદર પીછાને છે.

સંવત ૧૯૨૬ ની સાલમાં દુકાનના સઘળા ભાગીદારો પોતાની ખુશીથી જુદા પડ્યા. આજે તે ત્રણ ભાગીદાર પોતપોતાના રોજગારમાં સારી ફતેહમંદ છે. રા. હરિપ્રસાદ સંતોકરામના નામનો વહીવટ આજ ભાવનગર અને મુંબઈની અંદર વખણાતો છે. તેમણે પુનાની કન્યાશાળામાં રૂ. ૬,૦૦૦ આપ્યા છે. અને સુરતની આગથી રીઆયતના રક્ષણ ફંડમાં રૂ. ૧,૦૦૦ નામદાર લાર્ડ રીપનના ફંડમાં રૂ. ૧,૦૦૦ મુંબઈ કાન્ગ્રેસમાં રૂ. ૧,૦૦૦ આપ્યા છે.

રા. હરિપ્રસાદને જામનગરના રાજ્યની દિવાનગીરી આપવા માટે એકથી વધારે વખત એ રાજ્ય તરફથી આગ્રહ થયો હતો, અને હજુ પણ એ આગ્રહ થાય છે, તેમ છતાં પણ પોતાનો વિચાર ખાસ સ્વતંત્ર એ વધારે પસંદ કરે છે. તેમના ઉપર જે ખોટા આરોપ અને ખોટા વેહેમ નાખ્યા હતા તે સઘળા દૂર થયા છે. અને અંતે સત્યનો બેલી ઈશ્વર છે. એ કેહેવત તેમના સંબંધમાં ખરી પડી છે. તેઓમાં જાતી તથા દેશાભિમાનપણનો દેખાવ જાણી શકાય તેવો છે. અને તેમનામાં કુદરતી યુક્તિ તથા સમજ અને તેમની સમર્થશક્તિ ઉત્તમ છે. તેમની લાયક અને મોટાઈને માન આપી તેમનું

આખું કુટુંબ તથા નોકરો અને સંબંધીઓ તેમનું સાફ માન રાખે છે. વળી લોકોની પ્રીતિ પણ ધણી સારી રીતે મેળવી છે. તેઓ ભાવનગરમાં એક ઉત્તમ ગૃહસ્થનું માન ધરાવી ભાવનગરને ઠીપાવે છે. એ એમના રૂડા ગુણો અને ઉદારતાનું પરિણામ છે.



रा.रा. विन्ध्यशंकर गौरीशंकर.

રા. રા. વિજયશંકર ગૌરીશંકર ઝોઝા.

જન્મભૂમિ.—ગોધા—ભાવનગર.

જન્મદિવસ.—સંવત્ ૧૮૯૪ ના માર્ગશીર્ષ શુદ્ધ ૯. ઇ. સ. ૧૮૩૮.

જ્ઞાતિ.—વડનગરા નાગર, ઝોઝા.

ઐઐઐ ગોધામાં પ્રથમ ગામડી નિશાળે સ્વભાષાની કેળવણી સંપાદન કરેલી, અને ત્યારબાદ ઇંગ્રેજ સ્કૂલ નહીં હોવાથી ગોધામાં ‘મિ-શન હાઉસ’ ના પાદરીઓ પાસેથી થોડી ઘણી ઇંગ્રેજ કેળવણી પણ લીધેલી. વધુ સમય તેમ કરવાને જ્ઞાતિ અંધન લાગુ પડવાથી બની શક્યું નહીં. પણ સંસ્કૃત ભાષાનો અભ્યાસ તેમના કાકા પાસેથી કાંઈક સંપાદન કરીશો. તેઓને સં. ૧૯૧૧ માં કુંડલા માહાલના નર્સિંગ વહીવટદાર અને પછી સ્વતંત્ર વહીવટદાર બનાવ્યા હતા. ત્યાર પછી તેઓ મહુવાના વહીવટદાર નિમાયા હતા.

ભાવનગરના મરહુમ મહારાજ જયંતસિંહજીનો સ્વર્ગવાસ થવા પછી ત્યાં ‘નર્સિંગ એડમિનિસ્ટ્રેશન’ નિમાયું, તે વખતમાં ઐઐઐને ભાવનગરના વસૂલાતી અધિકારી પાંચસેંહ રૂપિયાને દરમાથે નિમ્યા હતા. તે સિવાય જુદાં જુદાં ખાતાની પણ તેઓ દેખરેખ રાખતા, તથા હિસાબનું ધોરણ એકજ રીતીપ્રમાણે ચલાવતા, તે અરસામાં નવી વાવ, કુવા, ઇત્યાદિ જલાશયો અંધાવી પ્રજાની પ્રીતિ અને સુભાષિત તેમણે સંપાદન કરી છે. ન્યારે વાઘેરાનું તોફાન થયું ત્યારે તેને સમજાવવા સંબંધે પણ તેમણે સારો ભાગ લીધો હતો. તેઓએ પોતાને ખર્ચે કુંડલા મહાલમાં પાઠશાળા સ્થાપી છે. વિદ્યાનો તેમને ઉત્તમ શોખ છે, તે વખતેવખત પુસ્તકોને પણ ઉત્તેજન આપી, સારી કીર્તિ પામ્યા છે. એજ કારણથી આકર્ષાઈ રાણકદેવીના કર્તા રા. અનંતપ્રસાદે તે પુસ્તક ઐઐઐને અર્પણ કર્યું છે. ભાવનગરના રાજ્યમાં ખેડુતો પાસે ખાતાબંદી કરાવી, તેમાં પણ સારી ચાલાકી વાપરેલી, અને તે ઉપરથી બીજાં રાજ્યો તરફથી તે ધોરણ પોતાના રાજ્યમાં ચાલુ કરવાને સલાહ મંગાવ્યાથી તેઓએ કિમતી સલાહ તે સંબંધે આપેલી. તેઓએ કાડિયાવાડના ગે-ઝીટિયર માટે ભાવનગરનો હેવાલ તૈયાર કરાવ્યો છે, તે માટે તેમને કર્નલ વોટસને સ્તુતિપાત્ર લખાણ કર્યું હતું. તેઓએ પુરાતની શિક્ષા, શિલાલેખો, મૂર્તિયો, તામ્રપાત્રો વિગેરેનું બહુ સાફ સંગ્રહસ્થાન પોતાના મકાનમાં રાખેલું છે.

સંવત્ ૧૯૩૪ માં સર તખ્તસિંહજીને રાજ્યકારોબાર સુપ્રદ થવાથી જ્ઞેઝન્ટ એડમિનિસ્ટ્રેશનમાં એઓના પિતા ગૌરીશંકર સી. એસ. આઈ. હોવાથી તેમને દિવાન નિમ્યા હતા, પણ તેઓની વૃદ્ધાવસ્થા થવાથી તેઓએ મરહુમ રા. રા. સામલદાસ પ્રમાણુદદાસને દિવાન નેમી રાજનામું આપ્યું, તે વખતે મિ. વિજયશંકરને આસિસ્ટન્ટ દિવાનપદ મળ્યું. સને ૧૮૮૮ માં મહારાજાએ ‘કૌન્સિલ’ સ્થાપતાં તેમને ફિનાન્સ યાને નાણાંપ્રકરણી ખાતું સ્વાધિન કરવામાં આવ્યું છે. જુદા જુદા પ્રસંગે સત્તાધીશોનાં તેમની મહત્તાનાં સંતોષ ભરેલાં લખાણો તેમને સારી સંખ્યામાં મળેલાં છે, તેમને પ્રાચીન શોધનો શોખ સારો છે, ને તે બાબતનું એક ખાતું મહારાજા તરફથી તેમનાજ હાથ નીચે ચાલે છે. એ ખાતા તરફથી જુના લેખોનો સંગ્રહ અંગ્રેજી ભાષાંતર સાથે તૈયાર થાય છે. સર જેમ્સ ફર્થુસન, લોર્ડ રે, (મુંબઈના ગવર્નરો) તેમજ મિ. બરજેસ, ડા. પિટરસન વિગેરેએ તે ખાતાના કામથી પ્રસન્નતા બતાવી હતી, અને તે શ્રમની પિછાણ તરીકે મિ. રીચી, તથા સર રેમંડ વેસ્ટે સને ૧૮૮૯ માં તેમને મુંબઈ યુનિવર્સિટીના ‘ફેલો’ નિમ્યા. એવી રીતે પ્રજાપયોગી અને ધાર્મિક કામે કરી તેઓએ પ્રજા તરફનું માન સંપાદન કર્યું છે, અને તે તેઓને સંતોષ પામવાનું સંપૂર્ણ કારણ છે.



રા.રા. રાણોડભાઈ ઊદયરામ.

રા. રા. રણછોડભાઈ ઉદયરામ દ્વિવેદી.

કચ્છદેશાધિપતિના અમાત્ય. (હુઝૂર આસિસ્ટન્ટ.)

તેમનો જન્મ.—સંવત્ ૧૮૬૪ ના શ્રાવણ સુદિ ૮ ને દિને મહુધામાં થયો.

જ્ઞાતિ.—બાલ્યપેડાવાલ બ્રાહ્મણ.

ગોત્રાદિ.—કોડંડસ ગોત્ર, -શર્મન્, ઋગ્વેદ, આશ્વલાયિની શાખા. એમનાં

માતાનું નામ ઇન્દ્રાબાઈ અને પિતાનું નામ ઉદયરામ કાશીરામ.

પ્રથમ મહુધામાંની સરકારી નિશાળમાં ગૂજરાતી અભ્યાસ કર્યો. પરીક્ષામાં બહુ સારા ઉત્તર આપી અધિક અભ્યાસ કરવા સર્વેએ બહુ કહ્યું. તેઉપરથી તેઓ નડિયાદ આવ્યા. ત્યાંના પ્રસિદ્ધ દેશાઈ વિહારિદાસના પુત્રને ઇંગ્લેન્ડ અભ્યાસ કરાવવા એક “માસ્ટર” રાખ્યા હતા. રણછોડભાઈએ પણ ત્યાં ઇંગ્લેન્ડ આરંભ્યું. તેમની અભ્યાસ કરવાની સારી શૈલીથી દેશાઈજી બહુ રાજી થયા. તેમના સહાધ્યાયી થયે પોતાના પુત્રને લાભ થશે માની વિદ્યાપ્રિય દેશાઈજીએ પરસ્પરનો સહવાસ વધે એમ યોજના કરવા માંડી. આ સંધિમાંજ તેમના અને રા. મનઃસુખરામના સંબંધનો આરંભ થયો. નડિયાદમાં અભ્યાસ પૂર્ણ થયે સંવત્ ૧૮૫૭ માં સર્વેનું અમદાવાદ જવું થયું. ત્યાં રા. રા. મોતીલાલ લાલભાઈ, છોટાલાલ સેવકરામ, અંબાલાલ સાકરલાલ, ત્ર્યંબકરાય વ્રજરાય આદિ સાથે અને પછી (હાલના) દિવાનબહાદુર મણિભાઈ સાથે પ્રથમ પરિચય થયો. અને અન્તે એ પરિચયની વૃદ્ધિ થઈ તેપર રનેહનાં ફુલ ફલ આવ્યાં. રા. રા. હરિલાલ દામોદરદાસ સાથે તેમને પ્રથમ પત્રવ્યવહાર હતો. પરન્તુ અધિક પરિચય અમદાવાદમાં એજ પ્રસંગે થયો. અમદાવાદમાં વસી હાઈસ્કૂલમાં તથા પછી સ્થપા ચેલી “લા ક્લાસ” માં તેમણે સારો અભ્યાસ કર્યો એટલુંજ નહિ, પણ તે સમયે ત્યાં “વિદ્યાભ્યાસક મંડલી” નામે સભા હતી તેના મંત્રી-રૂપે પણ કામ કરતા.

વિદ્યાભ્યાસમાં તેઓ એક અગ્રેસર હતા, તે સાથે વળી કવિતા કરવાની તથા નિબંધો લખવાની શક્તિ પણ તેમનામાં ઉદય પામી હતી. ‘ગૂજરાત વર્નાક્યુલર સોસાયટી’ ભણીથી “બુદ્ધિપ્રકાશ” માસિકપત્ર નીકળે છે તેના “તંત્રી” નું કામ તેમને સોંપવામાં આવ્યું. મિ. કર્ડેસ તથા હાલના સર થીઓરોર હોપ આદિ રણછોડભાઈની કુશલતાથી પ્ર-

સમ થઈ તેમના ઉપર મમતા રાખતા. તેવામાં હોપકૃત પુસ્તકમાલા રચવાનું કામ ચાલતું તેમાંના કેટલાક ભાગમાં રણુછોડભાઈને પણ સામીલ કર્યા હતા. તેમને પછી કલેક્ટર આફ્રિસમાં જગો મલી અને ત્યાંથી પછી એન્જ્યુકેશનલ ઇન્સ્પેક્ટરની આફ્રિસમાં ઉપરિસ્થાને જતું થયું. સન ૧૮૬૧ માં રા. મનઃસુખરામ એલિફન્ટન કોલેજમાં અભ્યાસ કરવા મુંબઈ ગયા હતા. થોડાક સમય પછી મુંબઈમાં શેઠ બહેચરદાસ અંબઇદાસની વતી મેશર્સ. લૉરેન્સ અને કંપનીમાં યોગ્યતાથી તે જગોપર રણુછોડભાઈનું પણ આવવું થયું. તે સમય “શેરસટા” નો હતો. પણ રા. રા. રણુછોડભાઈએ એવી સાવધાની અને કુશલતાથી તે શેઠના આપારની તથા કંપનીમાં તેમને સોંપેલા કાર્યની વ્યવસ્થા રાખી હતી કે તે કાલે બહુ લોકને થયેલી હાનિમાંથી કોઈને કંઈ વિધ્ન આવ્યું ન હતું.

પછી ગોંડલ સંસ્થાનના મુંબઈમાં પ્રતિનિધિની જગો તેમને આપવામાં આવી. તે પછી ઉત્તરોત્તર પાલનપુર સંસ્થાનના અને ઇડર રાજ્યના મુંબઈના પ્રતિનિધિયે તેમને નીમવામાં આવ્યા હતા.

એમ થવાથી બહુ વર્ષ મુંબઈ નગરીમાં તેમનું વસવું થયું. ત્યાં તેઓ તથા રા. મનઃસુખરામનો એવો તો નિત્યસંબંધ રહેતો કે ઉભયમાંથી ક્વચિત્ એકને જોવામાં આવતા, અન્યવિષે સ્મરણ થયા-વિના લોકોને રહેતુંજ નહિ. અર્થાત્ તેઓ પરસ્પરના ઉદ્દ્યોધક હતા.

શ્રી કચ્છાધિપતિ મહારાજાધિરાજ મહારાવ શ્રી ૭ ખેંગારજી સવાઇબહાદુર પોતાના રાજ્યમાં પ્રામાણિક, વિદ્વાન, ગુણવાન, ન્યાયાચારી તથા યોગ્ય ગૃહસ્થાને રાખી પ્રજાનું કલ્યાણ કરવાની બહુ ઉત્કંઠા રાખેછે; રઘુવંશમાં કાલિદાસ કહેછે કે—

તયૈવ સોમૂદન્વયો રાજા પ્રકૃતિરજ્જનાત

તેવીજ—પ્રકૃતિરંજનની શુભ ઇચ્છા રાખી યથાર્થ રાજ થવા પ્રયત્નવાન ગુણુગ્રાહક મહારાવ શ્રી ૭ એઓએ સન ૧૮૮૪ માં રા. રા. રણુછોડભાઈને પોતાના એક અમાત્યના સ્થાને નીમ્યા; અને વરરચિત્તું વધવું પ્રમાણ કર્યું કે:—

સર્વનરપશૂનાંચ ગ્રાહકો બહવો ભુવિ
પણ્ડિતાનાં ગજેન્દ્રાણાં ગ્રાહકો નૃપતિર્ગુણી.

રા. રા. રણુછોડભાઈને બાલપણમાંથીજ વિદ્યાનું વ્યસન લાગ્યું હતું તે નિરંતર વૃદ્ધિગત જ થતું રહ્યું છે. કચ્છ જેવા રાજ્યના કાર્યભારના

એક ભાગનો ભારે ભાર વહેતા છતાં પણ અવકાશના અવસરમાં અંથ ગુંથવાનું અમરકાર્ય કરેછે, વિદ્યાના વાસ્તવ વ્યસનનું એજ શુભ ચિન્હ છે. થોડાજ સમયમાં એમના બે ત્રણ અંથ પ્રકટ થવાનાં છે. યૂરોપમાં રાજ્યકાર્ય તથા અંથકાર્ય ઉભય કરનાર જાણુવામાં છે પણ આપણા દેશમાં હાલ એવો સંયોગ વિરલ દૃષ્ટિએ પડેછે.

કવિતા કરવાનો આરંભ નડિયાદમાંથી તેમણે કર્યો. ‘બુદ્ધિપ્રકાશ’ માં તેમની કવિતા અને નિબંધો પ્રસિદ્ધ થવા માંડ્યા. જૂદા પુસ્તકના આકારમાં પ્રથમ “વિવિધોપદેશ” નામે નાનું પુસ્તક પ્રસિદ્ધ કર્યું. તેમાં તેમની તથા રા. રા. મનઃસુખરામ એ ઉભય અનન્ય મિત્રોની કવિતા છે. બુદ્ધિપ્રકાશમાં ‘જે કુંવરનો જે’ નામે એક નાટકના આકારમાં તેઓ લખતા તેના ઉપર લોકોનો મોહ એટલો બધો થયો કે, “જયકુમારીવિજય નાટક” એ નામથી જૂદા પુસ્તકમાં તે પ્રસિદ્ધ કરવા બહુજનની સૂચનાઓ થઈ.

ગદ્યાત્મક અંથ વાંચવાની ગૂજરાતમાં પ્રથમ રુચિનો વિશેષ આરંભ રા. રા. રણછોડભાઈના આ અંથથી થયો એમ કહેવામાં કોઈથી બાધ કહાડી શકાય એમ નથી. “લલિતાદુઃખદર્શક” ‘નલદમયન્તી,’ ‘આણાસુરમદમર્દન,’ ‘મદાલસા અને ઋતુધ્વજ’ આદિ તેમના નાટકના પ્રયોગ મુંબઈમાં બહુવાર થયેલા છે. અને તેના સહસ્રાવધિ દૃષ્ટાશ્રોતાઓના અન્તઃકરણ ઉપર તેની સારી મુદ્રા પડેલી પ્રત્યક્ષ જોવામાં આવીછે. તેમણે કેટલાક સંસ્કૃત તથા ઇંગ્રેજી અંથોનાં સુંદર ભાષાન્તરો કરેલાં છે. તે સર્વ અંથોની સંખ્યા પચીશની થવા આવેછે. તેની ટીપ નીચેછે. એ અંથો સાથે તેમણે બુદ્ધિપ્રકાશ, બુદ્ધિવર્ધક આદિ માસિક પત્રોમાં વિષયો લખેલાં છે તે તો જુદા છે. શેક્સપિયર કથાસમાજ ઇંગ્રેજી અંથનું ભાષાન્તર કરવામાં (હાલના) દિવાનબહાદુર મણિભાઈ જસભાઈ તથા રા. રા. છોટાલાલ સેવકરામ તેમના સહકારી હતા.

તેઓનો સ્વભાવ બહુ સ્નેહમમતાવાળો છે. તેમનાથી અધિક સ્વામી ભક્ત હોવા કઠિન છે. ઉપયોગી થઈ યથાશક્તિ બહુજનનું કલ્યાણ કરવું એજ તેમનું લક્ષ્ય છે. તેમના અંથો દેશાન્તરમાં પણ જ્યાં જ્યાં ગૂજરાતી સમજાય છે ત્યાં ત્યાં જોવામાં આવેલાં છે.

રા. રા. રણછોડભાઈના અંથોની ટીપ.

૧ જયકુમારીવિજય નાટક (ત્રીજી આવૃત્તિ). ૨ લલિતાદુઃખ-દર્શક (પાંચમી આવૃત્તિ અચલમુદ્રા). ૩ નલદમયન્તી નાટક (ત્રીજી

આવૃત્તિ). ૪ બર્થોલ્ડ (ખીજી આવૃત્તિ). ૫ હરિશ્ચંદ્ર નાટક (ખીજી આવૃત્તિ). ૬ તારામતીસ્વયંવર (ખીજી આવૃત્તિ). ૭ વિક્રમોર્વશી ત્રોટક (ખીજી આવૃત્તિ થવાની છે). ૮ આરોગ્યતાસૂચક (ખીજી આવૃત્તિ થવાની છે). ૯ પ્રસ્તાવિક કથાસમાજ (ખીજી આવૃત્તિ થવાની છે). ૧૦ માલવિકાગ્નિમિત્ર નાટક. ૧૧ પ્રેમરાય અને ચારુમતી. ૧૨ લઘુસિદ્ધાંતકૌમુદી, (ગૂજરાતી ટીકા સહિત). ૧૩ હિતોપદેશ (મિત્રલાભ, મિત્રભેદ, વિગ્રહ, સંધિ). ૧૪ બાણાસુર મદમર્દન (ઓખા-હરણ નાટક) (આવૃત્તિ ખીજી). ૧૫ મદાલસા અને ઋતુધ્વજ નાટક. ૧૬ હરિશ્ચંદ્ર નાટકનો સાર. ૧૭ રાસમાલા ભાગ ૨ (ફારબસ સભાએ ભાષાન્તર કરાવેલ). ૧૮ ગોપાળદાસ (નાટક છપાવાનું છે). ૧૯ કુળવિધે નિબંધ (ખીજી આવૃત્તિ થવાની છે). ૨૦ સંતોષ સુરતરૂ (ખીજી આવૃત્તિ થવાની છે). ૨૧ શેક્સપિયર કથાસમાજ (૨. મ. છો. થવાની છે.)

હવે પછી પ્રસિદ્ધ થવાના છે.

૨૨ પાદશાહી રાજનીતિ. ૨૩ નાટ્યપ્રકાશ. ૨૪ રસપ્રકાશ.
૨૫ રત્નાવલી નાટિકા (સંસ્કૃત ઉપરથી).



રા.રા. છોટાલાલ સેવકરામ.

રા. રા. છોટાલાલ સેવકરામ,

કચ્છ મહારાવશ્રી ૭ ના મંત્રી.

જન્મ-સંવત્ ૧૮૯૮ આષાઢ વદિ ૩૦ ને દિને અમદાવાદમાં થયો.

જ્ઞાતિ-ગુરુગોત્રાદિ.— દ્વિજ. કાશ્યપગોત્ર, સામવેદ, કૌથુમી શાખા.

તેઓ તથા રા. મોતીલાલ લાલભાઈ (હાલ કચ્છ રાજ્યના પ્રધાન) અમદાવાદમાં સાંકડીશેરીમાં બહુ સમીપ રહેતા હતા તેથી બાલ્યાવસ્થામાંથી તેઓ બે સહચર અને સહાધ્યાયી થયાછે.

ગામઠી નિશાલે અભ્યાસ કરી, સરકારી ગુજરાતી નિશાલ અને પછી ઇંગ્રેજ સ્કુલમાં ઉત્તરોત્તર સારો અભ્યાસ તેમણે કર્યોછે. નડિયાદના વિખ્યાત દેશાઈજી વિહારિદાસે, પોતાના પુત્રો-રા. રા. હરિદાસ (જે અહુણાં સુરાધરાજ્યના પ્રધાન છે તે), રા. રા. આનાસાહેબ, તથા રા. રા. બહેચરદાસ (જે અહુણાં લેન્ડિસ્લેટિવ ડ્રૉનિસલના મેમ્બર છે અને ધી આનરેબલ સરદાર રાવબહાદુરના પદ સહિત પ્રસિદ્ધ છે તે) —તેમને અમદાવાદમાં ઇંગ્રેજ અભ્યાસ કરવા મોકલ્યા હતા તેઓ પણ સાંકડી શેરીમાંજ વસ્યા. તેથી તેઓ અને તેમના સહવાસી વિદ્યજનભૂષણ રા. રા. રણછોડભાઈ ઉદયરામ તથા મન:સુખરામ સૂર્યરામ એ આદિ મંડલસાથે તેમનો પરિચય એ સમયથીજ છે. કે જે મંડલના રા. રા. અંબાલાલ સાકરલાલ તથા પોતે છોટાલાલ આદિ પણ સભ્ય છે. રા. છોટાલાલ ઇંગ્રેજ સ્કુલના પ્રથમ વર્ગમાં ગયા ત્યારે ત્યાં સ્વર્ગવાસી રા. રા. ભોલ્લાનાથ સારાભાઈના દ્વિતીય પુત્ર ગત રા. રા. આપારાવ-જેઓ બહુ બુદ્ધિશાલી અને શુભગુણલંકૃત હતા— તેમની સાથે અપૂર્વ સ્નેહબંધી બંધાઈ હતી. તેમનું અકાલે મૃત્યુ થતાં એક આશાજનક પુત્રની ગુજરાતને હાનિ થઈ છે. તેમનું સંક્ષિપ્ત જીવનચરિત્રાદિ “શબ્દમૂલદર્શક કોશ” માં રા. છોટાલાલે આપ્યાં છે. અમદાવાદની પ્રોવિન્શિયલ કાલેજમાં પણ રા. છોટાલાલ સામીલ થયા હતા. એજ સંધિમાં (અહુણાના દીવાનબહાદુર) રા. રા. મણિભાઈ સાથે પણ સમાગમ થયો. અને ન્યાયશાસ્ત્રાદિનો અભ્યાસ કર્યો. આ રાજનીતિજ કુશલ ગૃહસ્થસાથે રા. છોટાલાલનો સહવાસ પછી કચ્છમાં પણ સાત વર્ષસુધી રહ્યો.

આગણીસ વર્ષના વયમાં તેમનો ઇંગ્રેજ અભ્યાસ પૂરો થતાં સ્કુલના મુખ્ય ગુરુ મિ. કર્ટિસે હુંગરપુરના દેશીસંસ્થાનમાં રાજકુમારના શિક્ષકની જગોએ તેમને મોકલ્યા. ત્યાં આશરે બે વર્ષ રહ્યા.

રા. રા. રણુછોડભાઈ મુંબઈ જતાં તેમની ઉપદ્રૈભાષિકની જગોપર રા. છોટાલાલની ગોઠવણુ થઈ.

એ ઉપ-ભાષાન્તર-કર્તા રૂપે તેમણે ‘ભોરિસકૃત હિંદુસ્થાનના ઇતિ-હાસ’નું ગુજરાતી ભાષાન્તર કર્યું. તેમજ ‘કેન્ડીકૃત જગતના ભૂગોલ’નું ભાષાન્તર પણ મરાઠી ઉપરથી ગુજરાતીમાં તેમણેજ કરેલું છે. “મુ-સલમાની શરેહ” ના પુસ્તકનું ઇંગ્રેજી પરથી ભાષાન્તર પણ રા. મ-ણિભાઈ જસભાઈએ તથા તેમણે એકજ મલી કરેલું છે. ‘શેક્સ્પીયર કથાસમાજ’ નામે જે ગ્રંથ પ્રસિદ્ધ છે તેમાં રા. રા. રણુછોડભાઈ, અને દી. આ. મણિભાઈ સાથે તેઓએ પણ કેટલીક વાર્તાઓનું ભાષાન્તર કરેલું છે.

કવિતાઉપર તેમની અભિરુચિ છેક આલ્યાવસ્થામાંથીજ થયેલી છે. ધ્રુવાખ્યાન, નૃસિંહમહેતા અને મીરાંબાઈનાં પદ એ આદિ તેમનાં માતૃશ્રીને જીવંદાગ્રે હોવાથી તેઓ નિત્ય ગાય; તેમજ તેમના પિતા સેવકરામ, જેઓ નડિયાદમાંના સન્તરામના ભક્ત હતા-તેઓ પાછલી રાતે ઊઠી પ્રભાતિઓ આદિ પદ ગાતા; તેના શ્રવણથી તેમના અન્તઃક-રણુમાં કાવ્યપ્રીતિનો આવિર્ભાવ થઈ તેને પુષ્ટિ મળી હતી. પાતેપણુ શામલભટ્ટ આદિ કૃત વાર્તાઓનાં પુસ્તકો વાંચતા. અને પછી પ્રસંગ-પાત કવિતા રચવાનું પણ ગુવાવસ્થામાંથી રા. છોટાલાલે આરંભ્યું. તેમનાં કેટલાંક પદ આદિ માસિક પત્રોમાં પ્રસિદ્ધ થયેલ છે. વૃન્દસત-સઈ (વૃન્દસતશતી) નામે હિંદી દુહરાનું ગુજરાતી દુહરામાં ભાષાન્તર કરીને તેમણે પ્રસિદ્ધ કરેલું છે.

જેવામાં ઉપભાષાન્તરકર્તાનું કામ કરતા તેવામાં અમદાવાદના જજસાહેબની આફિસમાં તેમને આફ્ટિંગ જગો મલી હતી. ત્યાંથી પાછા આવ્યા પછી તુરતજ તેમને મુંબઈ જવું થયું. કારણુ (અહુ-ણાના) સર મંગલદાસ નયુભાઈ તેવામાં મુંબઈની લેજિસ્લેટિવ કૌન્સિલના મેમ્બર નિમાયા હતા અને તેમને એક અમાત્ય (પ્રાઇવેટ સેક્રેટરી) જોઈતા હતા. તેમણે રા. મનઃસુખરામ દ્વારા રા. છોટાલાલને પસન કરી રાખ્યા. સર મંગલદાસના કુટુંબમાંજ તેઓ રહેતા. પરસ્પર તેમનાં સ્નેહ-મમતા બહુ વધ્યાં હતાં. ત્યાં છએક વર્ષ રહ્યા. ત્યાંથી જુટા પડતાં સર. મંગલદાસે બહુ પ્રશંસાનાં વાક્યો લખી વિયોગના કારણથી ખેદ દર્શાવ્યો છે.

સ્વાભાવિક બુદ્ધિમન્ત કચ્છ મહારાવ શ્રી ૭ ખેંગારજીને કોમલ વયમાંથીજ સારો વિદ્યાભ્યાસ કરાવવાનો વિચાર હતો. સન ૧૮૭૭

માં ત્યાં રીજેન્સી કૌન્સિલ થઇ. કચ્છ રાજ્યના પ્રધાન પદે રા. રા. મણિભાઈ જસભાઈ થયા હતા. તેમણે, મહારાવ શ્રી ૭ નું અસાધારણ બુદ્ધિબલ જોઇ, તેને યથાર્થ પુષ્ટિ મળી તે પ્રકાશનને પામે એવા શિક્ષકની યોજના કરવા ચિન્તાપૂર્વક પ્રયત્ન કર્યો. રા. રા. છોટાલાલને બહુ પ્રકારે તે શુભકાર્ય કરવા યોગ્ય ગણી તેમનો ત્યાં યોગ કર્યો. તેમાં દી. બા. મણિભાઈની દીર્ઘદષ્ટિ કેવી ઉત્તમ પ્રકારની હતી તે શુભ પરિણામ પરથી પણ સહજ દિસી આવેછે. કચ્છ દેશાધિપતિના જેવા સ્વધર્મજ્ઞ રાજ્યકર્તા મહારાજાઓમાં વિરલ પુરુષ દષ્ટિગોચર થાયછે. રામચંદ્રજીના ગુરુ વસિષ્ઠ મુનિએ કહ્યુંછે કે:—

જ્ઞેશ્વ કારણં રામ શિષ્યપ્રજ્ઞૈવ કેવલા

(હે રામ ! શિષ્યની કેવલા બુદ્ધિ એજ જ્ઞપ્તિનું (જ્ઞાન યવામાં) કારણ છે એ સત્ય છે તોપણ કંઈક અંશે તેવા શુભ પરિણામમાં ભાગ અને માન શિક્ષકને પણ છે. એ મત પ્રમાણે રા. છોટાલાલને અભિનન્દન આપવા કારણ છે. કચ્છમહારાવ શ્રી ૭ ખેંગારજી સવાઇ બહાદુર, જી. સી. આઈ. એએએ રાજ્યકાર્ય સ્વતંત્ર સ્વાધીન કરવા પછી રા. રા. છોટાલાલને પોતાના મંત્રીનું બહુ માનદ પદ આપ્યું છે અને એક મહોટા દરબારમાં ભાષણ કરી તેમના નવ વર્ષના સંબંધવિધે બહુ સન્તોષ દર્શાવી તેમની યોગ્યતાની પ્રશંસા કરી હતી.

રાજ્યકાર્યમાં યુક્ત થયા છતાં પણ તેમણે વિદ્યાનું શુભ વ્યસન સતેજ રાખ્યુંછે. અવકાશાનુસાર પઠન ગ્રંથન ચાલુ છે. હિતોપદેશ જેવા એક ‘ટેલીમેકસ’ નામે યુરોપીયન ગ્રંથનું ગુજરાતીમાં હાલ તેઓ ભાષાન્તર કરેછે, કે જે તેમના જેવાએ કરવુંજ બહુ કારણથી યોગ્ય છે. તેમનામાં સામાનું મન આકર્ષવાનો કોઈએક અસાધારણ ગુણ જણાય છે.



રા. રા. અંજાલાલ સાકરલાલ.

રા. રા. અંબાલાલ સાકરલાલ.

જન્મભૂમિ.—અમદાવાદ.

જન્મદિવસ.—સંવત્ ૧૯૦૦.

જ્ઞાતિ.—વીસનગરા નાગર.

તેઓએ પોતાની સ્વભાષાની સાધારણ કેળવણી સંપાદન કર્યા ઉપરાંત અંગ્રેજી ભાષાનો અભ્યાસ કરી અમદાવાદ હાઈસ્કૂલમાં આસિસ્ટન્ટ માસ્ટરની જગો લીધી હતી. તેજ સમયે ગૂજરાત કૉલેજ ઉઘડવાથી તેમાં તેઓ દાખલ થયા અને પરીક્ષામાં અગ્રેસર નિવડ્યા.

ઈ. સ. ૧૮૬૩ માં સર થિઓડોર હોપ અમદાવાદના કલેક્ટર હતા, ત્યારે તેમણે પરીક્ષા લઈ સારા પગારની કાયમ જગો આપી. તે અગાઉ પ્રાચીન પદ્ધતિ પ્રમાણે પરીક્ષા આપી તેઓ વકીલાતનું કામ કરતા હતા. એટલે અમદાવાદ લગી રેલવે લાઈન ચાલુ થતાંજ મુંબઈ જઈ એલ. એલ. બી. ની પરીક્ષા આપવાનો તેમનો ઇરાદો થયો, અને પ્રથમ તેઓએ મુંબઈ જઈ મેટ્રિક્યુલેશનની પરીક્ષા આપી, જેમાં તે પેહેલા નંબરે પસાર થયા પછી એલિફન્ટા કૉલેજમાં અભ્યાસ કરી, એમ. એ. અને છેવટ સને ૧૮૬૯ માં એલ. એલ. બી. ની પરીક્ષામાં પસાર થયા. એમનો અભ્યાસ ઘણોજ ઉત્કૃષ્ટ રીતે ચાલેલો ગણાય છે, ને કૉલેજમાં સંસ્કૃત આદિના જ્ઞાન માટે તેમનું અધ્યાપિ પણ જૂના શિક્ષકો સ્મરણ કરેછે. વિદ્યા તરફ એ ગૃહસ્થે આગ્રહથી પ્રયત્ન કર્યો છે, તે અનુકરણીય છે.

સર જેમ્સ પિલ જેઓ કેળવણીખાતાના તે વખતના ડિરેક્ટર હતા, તેઓએ તેમને સુરતની હાઈસ્કૂલમાં આક્ટિંગ હેડ માસ્ટરની જગા ઉપર ઠરાવ્યા. ત્યાં બે ત્રણ વર્ષ કામ કર્યા પછી અમદાવાદ હાઈસ્કૂલમાં તેજ હોદ્દા ઉપર તેમની બદલી થઈ અને અમદાવાદમાં ગૂજરાત કૉલેજ સ્થપાતાં તેના પ્રિન્સિપાલ તરીકે પણ તેઓ નિભાયા.

ઈ. સ. ૧૮૭૫ માં સર. ટી. માધવરાવે નવસારીના ડિસ્ટ્રિક્ટ જજ તરીકે તેમની નિમણૂક કરી, અને ત્યાર પછી કડી પ્રાંત તથા

વડોદરામાં એજ હોદ્દાથી ગાયકવાડ સરકારની સેવા બજાવતા. હાલ વડોદરાની હાઇકોર્ટના તેઓ આફ્ટિંગ ત્રીબલ ન્યાયાધીશ નિભાયા છે.

તેઓએ “ અર્થશાસ્ત્ર ” નું ગૂજરાતી પુસ્તક મીલના પુસ્તકના આધારે ગૂજરાત વર્નાક્યુલર સોસાયટીની ભલામણથી રચ્યું છે; અને આંધારકરની બીજી સંસ્કૃત પોથીનું ગૂજરાતી ભાષાન્તર પણ સરકાર-માટે કર્યું છે. સરકારે જે ગૂજરાતી કોશ રચાવ્યો છે તેમાં પણ તેઓએ સારો ભાગ લીધો છે.



રા.રા. પુરુષોત્તમરાય સુંદરજી ખાલા.

રા. રા. પુરુષોત્તમરાય સુંદરજી ઝાલા.

જન્મભૂમિ.—જુનાગઢ.

જન્મદિવસ.—સંવત ૧૯૧૮ ના માર્ગશીર્ષ વદિ ૯.

જ્ઞાતિ.—વડનગરા ગૃહસ્થ નાગરબ્રાહ્મણ. અવટંક ઝાલા.

“ઝાલા” તું કુલ સંસ્થાન જુનાગઢના ઇતિહાસમાં લગભગ દો-ઢસો વર્ષ થયાં પ્રખ્યાતિ પામતું આવ્યું છે. તે કુલના પ્રથમ નામાંકિત પુરુષ જગન્નાથ મોરારજી ઝાલા પોતાના સદ્ગુણોથી સંવત ૧૮૦૬ માં જુનાગઢના રાજ્યના કાર્યભારીનું પદ પામ્યા હતા. તેઓએ પોતાનો કાર્યભાર આઠ વર્ષ નિર્ધિગ્ને ચલાવ્યો. તેમના પછી બીજી પેઢીએ ઝાલા અમરજી સુદ્રજી સંવત ૧૮૪૭ માં નવાબસાહેબ બાહાદુરખાનજીના કબીલાના ખાનગી કાર્યભારીની પદવીએ આવ્યા હતા. તેમની સેવાથી પરમસંતોષ પામીને, નવાબસાહેબ શ્રી અહામદખાનજીએ તેમને સંવત ૧૮૫૩ માં ગાંગેચા નામે ગામ વંશપરંપરા ઈનામમાં આપ્યું હતું. આ અમરજી ઝાલાએ સંવત ૧૮૭૪ સુધી ઉપર કહેલી પદવી ભોગવી. ત્યાર પછી તેમના બે પુત્ર ગોવિંદજી અને ઈંદ્રજી સંવત ૧૮૮૦ માં નવાબસાહેબ અહામદખાનજીના મુખ્ય કાર્યભારી નીમાયા. તેમના પછી આ વંશ-માંજ મહાન્ યશસ્વી પુરુષ થયા છે તેમનું નામ આખા કાઠીયાવાડમાં અને આ પ્રાન્તના બીજા ભાગના સજ્જનોમાં અભાગ્યેજ કોઇને અજ્ઞાત્યું હશે.—આ પુરુષ તે ઈંદ્રજીના પૌત્ર રાવ બાહાદુર સુસ ગોકુલજી સંપત્તિરામ ઝાલા હતા. તેઓ સંવત ૧૮૮૦ માં જન્મ્યા હતા અને સૌરાષ્ટ્ર ભૂપના મુખ્ય દિવાનની અતિ માનપ્રદ પદવી લગભગ અઠાર વર્ષ ભોગવ્યા પછી તેજ ઉચ્ચ પદ છતાં સંવત ૧૯૩૫ ના માર્ગશીર્ષમાં વિદેહકેવલ્ય થયા હતા. તેમની વિદ્વત્તા, બ્રહ્મનિષ્ઠતા અને રાજ્યકાર્યમાં અતિકુશલતા આદિ ગુણોએ કરીને રાજ્યનો અભ્યુદય તેમના સમયમાં અદ્ભુત વૃદ્ધિ પામ્યો. સંવત ૧૯૨૩ ના વર્ષથી તેમના કાકા રા. સુંદરજી, તેમની સાથેજ, ખાનગી કાર્યભારીને હોદ્દે હતા. તેઓ શાન્ત પ્રકૃતિના અને નિર્લોભી રાજ્યભક્ત હોવાથી નવાબસાહેબ શ્રી મહોબતખાનજીની તથા અમાત્યમંડલની તેમના ઉપર બહુજ મમતા હતી, અને સંવત ૧૯૩૩ ના મહા માસમાં તેઓનો સ્વર્ગવાસ થતાં, તેમના પુત્ર રા. પુરુષોત્તમરાયને નામદાર નવાબસાહેબ યોગ્ય આશ્રય આપ્યા ઉપરાંત, તેમની બાધાવસ્થા છતાં તેજ ખાનગી કાર્ય-ભારીની જગાએ સ્થાપ્યા હતા. રાવબહાદુર સુસ ગોકુલજીભાઈની પ્રીતિ રા. પુરુષોત્તમરાય ઉપર સ્વાભાવિક રીતેજ સારી હતી, અને “પુત્રનાં

લક્ષણ પારણામાંથી જણાય.” તેમ તે દીર્ઘદષ્ટિ પુરુષને રા. પુરુષોત્તમ-રાયના બાલપણથીજ જણાયું હતું કે પોતાના પછી પોતાના કુલનું નામ રાખે અને નામદાર નવાબસાહેબની તથા રાજ્યની ખરી સેવા કરે એવા ગુણના અંકુર પુરુષોત્તમરાયમાં છે. આનું પ્રમાણ તેમના મિત્ર વિદ્વદ્વર્થ રા. રા. મનઃસુખરામ સૂર્યરામે લખેલા તેમના જીવનચરિત્રમાં (પૃષ્ઠ ૩૦૨) જોવામાં આવેછે. તેઓ લખેછે કે:—

“ગોકુલજીભાઈને તેમના કુટુંબમાં પ્રથમથી રા. પુરુષોત્તમરાય ઉપર અંતરથી અધિક પ્રેમ હતો. તેની આશાજનક યોગ્યતા જોઈ પોતે બહુ પ્રસન્ન થતા. અને કોઈક દિવસ ઝાલાના કુટુંબમાં તે એક ના-માકિત ઉઠશે એમ અનુમાન કરતા.”

રાજ્યસેવામાં રા. પુરુષોત્તમરાયે પ્રવેશ કર્યો તે સમયે તેમનું વય માત્ર ૧૫ વર્ષનું છતાં તેઓએ પોતાની આઘાટી, તથા ત્રિવિધ, વ-ગેરે ગુણોથી નામદાર નવાબસાહેબ તથા વજીરસાહેબ બહાવદીનભાઈ ઉપર એટલી તો સારી અસર કરી દીધી કે તેમને, સંવત્ ૧૯૩૮ માં, નવાબસાહેબ મોહોબતખાનજી બેહેસ્તનસીન થતાં દિવાન દફતરે દિ-વાનતા મદદનીશની મહોટી પદવીએ નીમવામાં આવ્યા. આ પ્રમાણે બાલ્યાવસ્થામાંથીજ કાર્યભાર શબ્દશઃ માથે પડવાથી તેમના અનુભ-વમાં ઘણાજ વધારો થયો, બુદ્ધિ અ-કાલે પ્રકૃષ્ણ થઈ, અને રાજ્યકાર્ય સમજથી તથા ધીરજથી કરવામાં કુશલતા પ્રાપ્ત થઈ. ગત દિવાન સુઝ ગોકુલજીભાઈ, હાલના વિખ્યાત દિવાન રા. રા. હરિદાસભાઈ તથા જીનાગઢ સંસ્થાનના મુંબઈખાતાના પ્રતિનિધિ રા. રા. મનઃસુખરામભાઈ એ ત્રણે મહાન પુરુષોના સહવાસથી તથા બોધથી તેમને રાજ્ય વ્યાવ-હારિક વિષયોનું જ્ઞાન સારીરીતે પ્રાપ્ત થયું, પરંતુ બાલપણથીજ આમ યુવાવસ્થાના ધર્મ અંગીકાર કરવા પડ્યાથી હાનિ એક એ થઈ કે પ્ર-થમ વયનું આ સમયને અનુસરતું મુખ્ય કાર્ય ઈંગ્રેજ વિદ્યાભ્યાસ કર-વાનું તે-યથેચ્છ રીતિયે થઈ શક્યું નહિ, અને ઈંગ્રેજશાળામાં કાંઈક અભ્યાસ થયો ન થયો ને તે અપૂર્ણ રાખી બીજે માર્ગે તેમને મન વ્યાપ્ત કરવું પડ્યું. પણ તે કામમાં તેઓ એવા કુશલ નીવડ્યા છે કે બહુની કલ્પના કરતાં અધિક લોકપ્રિયતા મેળવી છે. દૂરદષ્ટિ અને સહનશક્તિ, ધૈર્ય, અધિકાર મદનો કે બુદ્ધિમદનો અભાવ, સરલતા, નિરભિમાનતા, ગુણુરાગ અને ગુણુગૃહણતા, ત્રિવિધ અને મહાશ-યના એ આદિ શુભ ગુણો વૃદ્ધાવસ્થા વાલાને પણ બહુ શોભા આપે એવા છે, તો એમના જેવા યુવાવસ્થાવાલાવિષે તે હોય તે પ્રમાણમાં અધિક શોભા આપે એ સ્વાભાવિક છે.



रा.रा. नृसिंह-प्रसाद हरिप्रसाद.

રા. રા. નૃસિંહપ્રસાદ હરિપ્રસાદ.

જન્મભૂમિ.—જૂનાગઢ.

જન્મદિવસ.—સંવત્ ૧૮૮૪ ના માર્ગશીર્ષ વદી ૩૦, સન ૧૮૨૭.

જ્ઞાતિ.—વડતગરા નાગર, બુચ.

એએએ સ્વભાષાની સાથે સંસ્કૃત જ્ઞાન સંપાદન કર્યું છે. બાલ્યા-વસ્થામાંજ તેઓ તે વખતની રીતિ મુજબ રા. અનંતજી (જુનાગઢના માજી દિવાન) સાથે ઉપલેટા ગયા, અને રા. અનંતજીને રાજકોટમાં કાર્યભાર મળતાં તેમની સાથે રહ્યા. સંવત્ ૧૯૦૦ માં રા. અનંતજી જુનાગઢના કાર્યભારી થતાં તેઓએ નૃસિંહપ્રસાદને સીલ બંદરના વહિવટદાર નિમ્ણા, ત્યાર પછી તેઓ પ્રભાસપાટણના વહિવટદાર થયા. જ્યાં તેમને જાણીતા બહારવટીયા રખારી રૂડા તથા માણિક નાઘેર તથા બાબરિયાવાડના ચડિયાતા અબુજી અને એક બીજાને પકડી અંગ્રેજ સરકારને સ્વાધીન કરવાનો પ્રસંગ મળ્યો. જુનાગઢના મરહુમ નવાબ હામદખાનજીની સ્વારી દેલવાડા-ઉના મહાલ તરફ ગઈ હતી, ત્યાંથી પાછી ફરતાં પાટણ આવી, ત્યાં એઓની ચાલાકી અને ચંચળાઈ મરહુમ નવાબ સાહેબે જોવાથી તેમને હજુરમાં રાખ્યા. કેટલાક સમય પછી પોરબંદરના માધવપુર અને જુનાગઢના આજક મેખીના સિમાડા માટે તકરાર ઉઠી, તેમાં કેટલાક લોકોની ઈર્ષ્યાથી નવાબ સાહેબને સમજાવી તેઓને તે કામગિરી ઉપર મોકલ્યા, તેમાં પણ તેઓએ સ્તુતિપાત્ર શ્રમ લઈ પોરબંદરની જુની હકીકત જાહેરમાં લાવી છેવટે જુનાગઢની તર્ફેણમાં ફેસલો કરાવ્યો. એઓની પ્રામાણિકતા જોઈ પોલી. એજંટ કર્નલ લાંગે નવાબ સાહેબ હામદખાન જહેસ્તનસીબ થવાથી પોતાની દેખરેખ નીચે જુનાગઢ આવવાથી જુનાગઢ તરફથી સ્ટેટ વકીલનો મુખ્ય હોદ્દો આપી પોતાની હજુરમાં રાખ્યા.

તેઓને કર્નલ લાંગ સાહેબે પેહેલા અસિસ્ટન્ટના શિરસ્તેદાર નિમ્ણા અને છેવટે તેઓ કર્નલ લાંગ સાહેબના શિરસ્તેદાર પણ થયા. લીંબડી સંસ્થાનના ભાયાતો વચ્ચે લુહ્ણડ ઉડવાથી તેઓએ મોહોટાં લશ્કર સાથે જઈ સુલેહથી સમાધાન કર્યું. તેવીજ રીતે ગોંડળની રાણી અને કારભારી વચ્ચેની ખટપટનું પણ સમાધાન કર્યું. સંવત્ ૧૯૧૯ માં તેઓએ તે નોકરી પોલી. એજંટ અને બીજા અંમલદારોની મેહેરબાની વચ્ચે છોડી, અને તેજ વર્ષે જુનાગઢના નવાબ મોહોબતખાનજીએ તેમને

સલાહકાર નિમ્ના. તે વખતમાં ન્યાયસૂત્રનું ધોરણ સુધરેલી રીતિ નીતિપ્રમાણે તેઓએ બાંધ્યું હતું, કે જેનું અનુકરણ કરવાનો બીજાં સંસ્થાનોએ પણ પ્રસંગ લીધો છે.

જેતપોરના કાઠી દરબારો અને જુનાગઢ વચ્ચે ૧૫૦ ગામોનાં મ-જમુપણાંવિષે વાંધો હતો, તે બાબત કર્નલ કિટિન્જે તેઓને સ્પેશિયલ અસિસ્ટન્ટનો અધિકાર આપી નિમ્ના, અને તેમણે તેનું ઘણી સુલેહ ભરી રીતે છેવટ આણ્યું. એવી રીતિના રાજ્ય હક્કોની કીમતી સેવાના બદલામાં નવાબ સાહેબ તરફથી તેમને સમઢીયાળા ગામ વંશપરંપરા જાગી-રમાં મળ્યું. સંવત્ ૧૯૩૦ માં મધ્યા લોકોએ પણ તોફાન મચાવેલું, તેનો સુલેહ ભરી રીતે તેઓએ નિવેડો આણ્યો હતો. જાહેર ફંડો, અને ધર્મ-સ્થાનો, તથા બીજાં કેટલાંક ધાર્મિક કાર્યોમાં તેઓએ સારો ભાગ લીધો છે, તથા મહારૂદ્ર, અતિરૂદ્ર વિગેરે યજ્ઞો પણ તેઓએ કરેલા છે. તેઓ ઇસ્ટ ઇન્ડિયા અસોસિએશન તથા ગૂજરાત વર્નાક્યુલર સોસાયટીના લા-ઇફ મેમ્બર છે.

તેઓ સ્વભાવે શાન્ત, ગંભીર, પરોપકારી, અને ધાર્મિક છે, તથા વિદ્વાનોની યુજા જાણનારા છે. તેમની પ્રજાપ્રીતિથી તેઓ સર્વને પ્રીતિ-પાત્ર થયા છે.



શેઠ ઠાકરસી મુલજી.



શેઠ દામોદરદાસ ઠાકરસી.જે.પી.

સ્વર્ગવાસી શેઠ ઠાકરશી મુલજી અને તેમના મોટા

પુત્ર શેઠ દામોદર ઠાકરશી મુલજી.

સ્વર્ગવાસી શેઠ ઠાકરશી મુલજી.

જન્મભૂમિ.—વરવાળા.

જન્મદિવસ.—સંવત્ ૧૮૬૩.

જ્ઞાતિ.—ભાટિયા.

મુંબઈ નગરીમાં કાઠિયાવાડ પ્રાંતમાંથી આવી વસેલા ભાટિયા જ્ઞાતિના એક મોહોટા નામિયા અને પ્રખ્યાત આ શેઠ ઠાકરશી મુલજી હતા. જેમના પુર્વજે પ્રથમ જામનગર તાલુકાના ખંભાલીઆ ગામમાં વસતા હતા. એઓની ત્રીજી પેઢેડીના વડીલ આડત દયાલ થઈ ગયાછે; જેઓ દસ વર્ષની વયના હતા, તેવામાં તેમની માતુશ્રી ગુજરી જવાથી સંવત્ ૧૮૦૫ ની સાલમાં પોતાને મોશાળ વરવાળે રહેવા ગયા, ત્યારથી એઓઆમંડળના રહેવાશી થયા. એ આડત દયાલ સંવત્ ૧૮૪૦ માં વેપારને અર્થે પોતાના રામજી તથા વાલજી નામના બે પુત્રોને સાથે લઈને મસ્કત ખંદર તરફ ગયા; જ્યાં આઠ વર્ષ રહી પાછા વરવાળે આવી વહાણુવટીનો તથા દુકાનદારીનો ધંધો કરતા હતા. એ આડતના ત્રીજા પુત્ર શેઠ મુલજી સંવત્ ૧૮૩૫ માં જન્મ્યા હતા; જેઓ અતિશય ચોખ્ખા દિલના હતા. એ શેઠ મુલજી નાની વયમાંથીજ વહાણુવટીનો ધંધો કરતા હતા; તે એવી રીતે કે પોતે જાતે વહાણુમાં બેસી મુખ્યત્વેકરી મલખાર કોસ્ટ તથા કાઠિયાવાડમાં મહુવા, ભાવનગર અને જાંજીરાવાદ વિગેરે ખંદરો પ્રત્યે જઈ, ત્યાંથી માલ ખરીદ કરી લાવી પોતાના દેશ દ્વારકામાં વેપારીઓને વેચતા હતા. એપ્રમાણે એઓએ નજદીક ૩૦ વર્ષસુધી કામ ચલાવ્યું; ત્યારપછી તેઓના પુત્ર શેઠ ઠાકરશીને એક વહાણુમાં રૂ. ૮૦૦ ના આશરોનો માલ ભરી આપી મુંબઈ મોકલાવ્યા; જેમાંથી આશરે રૂ. ૩૦૦ ની ખોટ ગઈ. તેથી શેઠ ઠાકરશીના મનમાં આવ્યું, કે પ્રથમજ વેપારમાં ખોટ કરી મારા પિતાને શું મોટું દેખડાવું. એવા વિચારથી તેઓ મુંબઈમાં રહ્યા, અને શેઠ મુલજી પોતાના દેશમાં રહી ૨૦ વર્ષસુધી બીજાઓ હસ્તક વહાણુમાં માલ મંગાવી ધંધો કરવા લાગ્યા. એ રીતે લગભગ ૫૦ વર્ષસુધી એઓએ ધંધો ચલાવ્યા પછી, પોતાના પુત્ર

ઠાકરશીનો ધંધો મુંબઈમાં સારો ચાલતો જોઈ, પોતાનો વેપાર છોડી દ-
 ધને બાકીના ૧૫ વર્ષસુધીનો કાલ દેશમાં ગુજરી, સંવત્ ૧૯૧૬ માં
 દ્વારકાપુરીમાં સ્વર્ગવાસી થયા; જેમના બીજા પુત્ર આ શેઠ ઠાકરશી
 હતા. તેઓ તે સમયની સાધારણ કેળવણી સંપાદન કરી પોતાના
 ધંધાનું જ્ઞાન મેળવી, પોતાની ૧૮ વર્ષની યુવા વસ્થાએ સંવત્ ૧૮૮૧ માં
 વેપાર અર્થે મુંબઈ આવ્યા, ત્યારથી તેમનાં કુટુંબનો મુંબઈમાં નિવાસ
 થયો. તેઓએ અત્રે આવી પ્રથમ એક પરચુરણ કાપડની દુકાન ક-
 હાડી. તે દિવસથી તેઓ કેવો પ્રમાણિક હતા, તેનો એકજ દાખલો
 અત્રે આપવાથી જાણવામાં આવશે કે, એઓએ જે દિવસે કાપડની
 દુકાન ઉઘાડી તેજ દિવસે એક વાણીઆના છોકરાને માલ વેચવાસારૂ
 રાખ્યો હતો, તેણે કાપડ લેવા આવેલી એક કામાટણબાઈ પાસેથી,
 ઠરાવ્યા પ્રમાણે એકવાર કાપડના છ આનાના પૈસા લઈ, બે ઇંચ
 કાપડ ઓછું ભરી આપ્યું, જે શેઠના જાણવામાં આવ્યાથી તેઓએ તે
 છોકરાને કહ્યું કે, “જ્યારે તું આહકને પુરૂં કાપડ આપતો નથી, ત્યારે
 મને શું કમાવી આપશે! તેથી જ હું તને રજા આપુ છું.” એપ્રમાણે
 પ્રમાણિકપણથી દુકાન ચલાવતાં સાથે બહાર ગામથી આવતા આ-
 રણ વેપારીઓને કમીશને માલ અપાવવાનું કામ ચલાવ્યું. તે પ્રથમ
 સ્થાપેલી પેહેડી એવી સુચોવડીએ ઉધડી કે, તે આજે ૬૫ વર્ષની પુ-
 રાણી ચાલુ છે; જે પોતાના આવાં પુરાતનપણ સાથે પ્રતિદિન પો-
 તાની કીર્તિમાં વધારો કરેછે. સવત્ ૧૯૦૯ માં શેઠ ઠાકરશીએ મુંબ-
 ઈના તે વેળાના એક મોટા પારશી વેપારી શેઠ માણેકજી નસરવાનજી
 પીટીટ સાથે જોડાઈ, ભાગમાં મિ. પીટર કબાબી નામની એક ના-
 મીચી અંગ્રેજ પેઢીની દલાલી કરવા માંડી હતી. એ પછી શેઠ ઠાક-
 રશી મુલજીની પેહેડીએ મુંબઈના એક બે બીજા પહેલા વર્ગની અને
 બહોળા વહીવટવાળી અંગ્રેજ પેઢી જેવી કે મેસર્સ ગાડમ કંપની, અને
 મિ. સાલેમાન બેટેસની કંપનીની પણ દલાલી કરવા માંડી હતી. સં-
 વત્ ૧૯૨૪ માં એક નવું કાપડ બજાર બાંધવાની ઘણી અગત્ય દિ-
 સવાથી શેઠ ઠાકરશી મુલજીવાળી પેહેડી કે, જેમાં તેમના ઉમરે પુગેલા
 બે ત્રણ સુસ્ત પુત્રો પણ આ વેળાએ જોડાયેલા હતા, તેઓએ પોતાના
 એક સગા સ્વર્ગવાસી ભાટિયા શેઠ મુલજી જેઠાની સાથે મળીને બ-
 હારકોટ મધ્યે એક નવું મોટું કાપડ બજાર બાંધ્યું છે; જે બજાર મું-
 બઈના મોટા વેપારના કામમાં એક મુખ્ય અને મોટી સગવડ કરતા
 થઈ પડ્યું છે. શેઠ ઠાકરશી મુલજી પુર્વથીજ ઘણા પ્રમાણીક, ચોખ્ખા,
 વહેવારી, મહેનતુ, હિંમતવાન, ધર્મસ્તિક, તથા પરોપકારી હોવાથી

પ્રતિદિન પોતાના ધંધામાં વધતા ગયા હતા; અને પોતાની જ્ઞાતિમાં આગેવાન થઈ મોટું માન મેળવ્યું હતું. તેવામાં સારા ભાગ્યે જ ન્મેલા તેમના સૌ પુત્રો પણ ચાલાક, કેળવાયેલા, પોતાના પિતા સમાનજ સર્વ વાતે વહેવારીક અને પ્રમાણિક નિવડવાથી, ન્યારથી પોતાના પિતાની પેઢીમાં જોડાવા લાગ્યા, ત્યારથી એ પેઢી વધારે પ્રકાશિત થતી ગઈ છે. શેઠ ઠાકરશીએ પોતાના શરીરના મજબૂત બાંધાનેલીધે ૮૧ વર્ષની વયે પુગી, પોતાનો સંસાર વ્યવહાર ઘણી સુખાકારીમાં ગુજર્યો હતો. અને કામધંધો સર્વે પોતાના પુત્રોને સંપી, પોતે તદન અલગ થઈ, ઇશ્વરસ્મરણમાં ગુથાયા હતા. તેવામાં તેમના યુવાન પુત્રો, સૌથી નાના દેવીદાસ, અને ત્રીજા પુત્ર પ્રાગજીના મરણ વિગેરેના આ દુનીઆના આવેશથી, અંતે તે શેઠ ઉપર કહેલી પોતાની ૮૧ વર્ષની વૃદ્ધ વયે, સંવત ૧૯૪૪ ના માર્ગશીર્ષ વદિ ૯ ને દિને પોતાના બહારકોટ જીતી હનુમાનગલીમાં આવેલા ગૃહમાં સ્વર્ગવાસી થયા. તેમની જીવંતીને હેવાલ ઘણા જાણુવાન્તજ છે, કેમકે તેમની પહેલી અવસ્થા ઘણી ગરીબાઈમાં નિવડી હતી; પણ પ્રમાણિકપણું, નીતિ, સાચો વ્યવહાર, અને ધર્મિષ્ઠપણાથી પોતે ઉપર લખ્યા-મુજબ સર્વ વાતે સમર્થ થયા હતા, જેની યાદગીરી કાયમ રહી ગઈ છે. સ્વર્ગવાસી શેઠ ઠાકરશીના પાંચ પુત્રોમાંના આ ચિત્રમાં મથાળે જણાવેલા વડા પુત્ર શેઠ દામોદર, શેઠ ગોવિંદજી, શેઠ પ્રાગજી, શેઠ નારાયણદાસ અને દેવીદાસ હતા, જેઓમાંથી શેઠ દેવીદાસ તથા શેઠ પ્રાગજી પોતાના પિતાની હયાતીમાં સ્વર્ગવાસી થયા હતા. તેમાં શેઠ પ્રાગજી ઘણા વિદ્વાન, ચાલાક અને સઘળી વાતમાં કુશળ હતા; જેઓ પોતાની ટુંકી અવસ્થામાં “પ્રમાણસહસી” તથા “પદાત્મક ગીતા” વિગેરે ઉપયોગી પુસ્તક રચી, અને બીજાં કેટલાંક પરમાર્થ કામો કરી પ્રખ્યાત થઈ ગયા છે. શેઠ ઠાકરશીના વિધવાન પુત્રોમાંના શેઠ દામોદર મુંબઈમાં મિલોના મોટા વેપારી, સરકારી સુલેહના અમલદાર, મુંબઈની મ્યુનિસિપાલ કાર્પોરેશનના મેમ્બર, કેટલીક કંપનીઓના ડિરેક્ટર, સરનશીન અને મેમ્બરો વિગેરે છે; જેની વિગત નિચે આપેલાં તેમનાં એક ટુંક જીવન વર્ણન ઉપરથી માલમ પડશે. બીજા તેમના એક ભાઈ શેઠ ગોવિંદજી મુંબઈના હાલાઈ ભાટિયા મહાજનના વડા, અથવા મુખી અને સેક્રેટરી, ટ્રેઝરર તથા મેનેજર છે, સુલેહના અમલદાર તથા બીજી પદવીઓ પણ પામેલા છે, અને મિલોના વહિવટમાં ઘણા માહિતગાર છે. તેમ ઉદાર અને પરોપકારી હોવાથી ઘણાઓને આશ્રય આપે છે. વળી તેઓ કેટલાંએક ધર્મ ખાતાંઓના

દ્રષ્ટિ હોઈ, તેઓને સારી રીતે સુધારી ચલાવેછે. તેમજ તેઓના ત્રીજાં નહાના ભાઈ શેઠ નારાયણદાસ પણ પોતાના વડિલ ભાઈઓ-જેડે જોડાઈને પોતાના હસ્તકની ત્રણ મિલોનો વહીવટ ધણી હોંસ અને ચાલાકીસાથે ચલાવીને ધણા અનુભવી થયા છે; તેમ વિદ્યાકામને પણ ધણા ચાહનારા છે.

શેઠ દામોદર ઠાકરશી મુલશ.

જન્મભૂમિ.—વરવાળા.

જન્મદિવસ.—સંવત્ ૧૯૦૩ ના ચૈત્ર વદ ૧૪.

જ્ઞાતિ.—ભાટિયા.

તેઓએ પહેલાં ગુજરાતિ કેળવણી લીધા પછી અંગ્રેજી ભાષાનું પણ સારું જ્ઞાન મેળવ્યું છે. તેઓ પહેલવહેલાં સંવત્ ૧૯૧૭ માં એન્ટલે ચૌદ વર્ષની કુમળી વયથીજ પોતાના વેપાર મંડળમાં જોડાયા હતા. તેમની પેહેડીએ સંવત્ ૧૯૩૦ ની સાલમાં મેસર્સ ગાડમ કંપનીની દલાલી કરવા માંડી હતી, તે વેળાએ ગામઠી કાપડ, સુતરનો રોજગાર મુંબઈમાં સારો ચાલતો હોવાથી, “ધી હિંદુસ્થાન સ્પિનિંગ એન્ડ વીવિંગ મિલ” ને નામે ૩ વણવાનું કારખાનું ઉઠું કીધું હતું. ત્યારથી શેઠ દામોદર પ્રજાની જાણમાં દિવસે દિવસે વધારે આવતા ગયા, અને મુંબઈની નામદાર સરકારે તેમને સને ૧૯૭૬ માં “જસ્ટીસ ઓફ ધી પીસ” તરીકેનું માન આપેલું હતું. હિંદુસ્થાન મિલ પછી સંવત્ ૧૯૩૬ માં “ધિ મેનચેસ્ટર એન્ડ ઓમ્બે મિલ” માર્ગેજ રાખી હતી, તે વેચાતી લઈને તેને “ધી વેસ્ટર્ન ઇંડીઆ સ્પિનિંગ એન્ડ મેન્યુફેક્ચરિંગ મિલ” નું નામ આપ્યું છે. તે પછી સંવત્ ૧૯૩૮ માં “ધી ઇંડીઅન મેન્યુફેક્ચરિંગ” ને નામે ત્રીજી મીલ બાંધી છે. એ રીતે સઘળી મળી ત્રણ મીલો એઓને હસ્તક મુંબઈમાં હાલ ચાલે છે. એ ઉપરાંત શેઠ દામોદર અત્રેની બીજી ધણીક જાહેર કંપનીઓ, અને કારખાનાઓના પ્રમુખ, ડિરેક્ટર, મેમ્બર વિગેરે છે. મુંબઈની કાર્પોરેશનના મેમ્બર પ્રજાના મોટા મતે તેઓ વારંવાર ચુંટી કઢાયછે. તેઓ મીલઓનર્સ એસોસીએશનના મેમ્બર, પોતાની પેહેડી હસ્તકની ત્રણ મિલોના ડિરેક્ટર અને ચેરમન, મુંબઈના કાપડના દેશી વેપારીઓની મંડળીના ચેરમન, નવી કાપડ બજાર, ઇંડીઅન ફાયર ઈન્સ્યુરન્સ કંપનીના

ડિરેક્ટર, ગૌરક્ષક મંડળીના ખજાનચી, તથા ગૂજરાતવર્નાકુલર સોસાયટી, આર્યસુધર્મોદય સભા, અને મુલજી જેરાજભાઈ લાઇબ્રેરીના લાઇફ મેમ્બર, એશિયાટિક સોસાયટીની મુંબઈની શાખા, મુંબઈ પ્રેસીડેન્સિ એસોસિએશન, તથા નેશનલ એસોસિએશન વિગેરેના મેમ્બર છે. એ રીતે શેઠ દામોદર જેમ જેમ પોતાના વેપાર વહીવટમાં વધતા ગયા છે, તેમ તેમ મુંબઈની પ્રજામાં અને કાઠિઆવાડના દેશી રજવાડાઓમાં ધણુ માનીતા અને જાણીતા થતા ગયા છે, તથા પોતાના સદ્ગુણને લીધે મોટું માન મેળવ્યું છે. તેઓએ જ્યારે ગયા સંવત્ ૧૯૪૩ ની સાલમાં પોતાના વડા પુત્ર ભાઈ વિક્રલદાસનાં અત્રે સ્વર્ગવાસી આનંદેબલ શેઠ મુરારજી ગોકલદાસને ત્યાં લગ્ન કર્યાં, ત્યારે મોટી ધામધુમથી તેમને ચોતરફથી માન મળ્યું હતું. અને વડોદરાના નામદાર ગાયકવાડ મહારાજ, જામનગરના જામસાહેબ, જૂનાગઢના નવાબસાહેબ, ભાવનગરના ઠાકોરસાહેબ, અને કચ્છના નામદાર રાવસાહેબ જેવા રાજવંશીઓ તરફથી શિરપાવ મોકલવામાં આવ્યા હતા. કેટલાક રાજ્યોના દિવાનો અને કેટલાકના મોટા કારભારીઓના ડેપુટીશને તેમને ત્યાં લગ્નનને ટાંકણે મુંબઈ આવ્યા હતા. એ વિગેરે પુષ્કળ ધામધુમ, નાચરંગ, તથા જ્યાંકોતો ચાલી રહી હતી. આટલાં ખાતાંઓના વહિવટમાં પડવાથી એવાં કામોમાં કાંઈને કાંઈ વધારો કે સુધારો કરીને ફાયદો થાય, એવી ઇચ્છાથી શેઠ દામોદરે એક બે એવાં કામોની કોશિશ કરી હતી, કે તેથી તેમની એક મોટા અનુભવી વેપારી તરીકેની અછી પીછાણુ અત્રે થઈ રહી છે. તેમાં એક એ કે-અત્રેની મિલિઅનર્સ એસોસિએશનમાં સને ૧૮૮૩ ની સાલમાં એવી દરખાસ્ત મેલી હતી કે, મુંબઈની મિલોના કાપડ સુતરના ખપને માટે હાલનાં જે બજારો ચાલુ છે, તે ઉપરજ માત્ર આધાર રાખી અત્રેની મીલવાળા બેઠા છે, તેને બદલે જો બીજા મુલકોનાં બજારો શોધી કહાડી, ત્યાં આપણી મિલોના માલનો ઉઠાવ થાય, એવી કોશિશ કરવી જોઈએ. આ દરખાસ્ત ધણી ફાયદાકારક હતી. એ પછી શેઠ દામોદર બીજી એક દરખાસ્ત એવી લાવ્યા હતા, કે અત્રેની મિલોમાં કાપડના તાકાઓ ઉપર લંબાઈ, પહોળાઈ, તથા તોલના વજનના માર્ક તદ્દન બરાબર અને પુરેપુરા મારવામાં આવે એવો બંદોબસ્ત કરવો જોઈએ. જોકે આ દરખાસ્ત તે વખતે ઉઠાવી લેવામાં આવી હતી નહિ, તોપણ હાલમાં આપણી સરકારે એ કારણસર એક ખાસ નવો કાયદો બાંધ્યો છે, તે ઉપરથીજ શેઠ દામોદરવાળી અસલ દરખાસ્તનું ઉપયોગીપણું માલમ પડી આવ્યું છે. ઉપર વર્ણવેલી હકિકતમાં જણાવ્યા મુ-

જળ શેઠ દામોદર ઠાકરશી મુલજીની પેહેડી જેમ વેપાર વણજમાં અને માનમોભામાં અત્રે વધી ગઇ છે, તેમ તેમનામાં ધર્મિષ્ઠપણુનો અને પરમાર્થિપણુનો ગુણ પણુ ધણુ મોટો ફેલાઈ ગયો છે. સ્વર્ગવાસી શેઠ ઠાકરશીના પોતાના વખતથીજ આ પેહેડીએ જેમ અત્રે તેમ પોતાના વતન વરવાળા, દ્વારકા વિગેરે મથકોમાં ધણુંક, ધાર્મિક મકાનો અને સખાવતનાં કામો કરેલાં છે, જેની પ્રથમથી તે અત્યાર સુધીની એક નાની ટીપ તીચે મુજબ છે.

- ૧ વરવાળા ખાતે સદાત્રત ચલાવવાનો ખર્ચ પુરો પાડવા માટે કાઢેલું ફંડ. રૂ. ૬૦૦૦૦
- ૨ વરવાળા ખાતે “ ઠાકરશી મુલજી ધર્મશાળા ” અને “ દેવીદાસ પુસ્તકશાળા ” નાં મકાન બાંધવાનાં તે ઉપર થયેલો ખર્ચ. રૂ. ૧૫૦૦૦
- ૩ બેટ શંખોદ્ધારમાં “ ઘેલાભાઈ પુસ્તકશાળા ” સ્થાપી તે ઉપર થયેલો ખર્ચ. રૂ. ૫૦૦૦
- ૪ વરવાળા ખાતે ગાય તથા બીજાં મુંગાં પ્રાણિઓને ધાંસ ચારો પુરો પાડવાનો તથા પાણી પાવાનો હવાડો ભરવાનો ખર્ચ પુરો પાડવા માટે કાઢેલું ફંડ. રૂ. ૧૦૦૦૦
- ૫ કુવા તથા વાવો બાંધવા માટે અનામત કાઢેલી રકમ. રૂ. ૫૦૦૦
- ૬ જરૂરની જગાએ દવાખાનું કાઢી તેનો ખર્ચ પુરો પાડવાસાડ કાઢેલું ફંડ. રૂ. ૧૦૦૦૦
- ૭ શેઠ દામોદરની સ્વર્ગવાસી માતૃશ્રી સાકર બાઈની ચાદગિરી કાયમ રાખવાસાડ કાઠિઆવાડમાં કોઈ લાયક સ્થળે ધર્મશાળા બાંધવાસાડ અનામત મુકેલ. રૂ. ૨૫૦૦૦
- ૮ બંભાલીઆ, દ્વારકા, અને બેટ અને મુંબઈની એક કન્યાશાળામાં પહેલા નંબરની છાત્રીને સ્કૉલરશિપ આપવાસાડ કેળવણીખાતાને સોંપેલું કુલ ફંડ. રૂ. ૨૨૮૦
- ૯ સ્વર્ગવાસી શેઠ ઠાકરશીના સ્વર્ગવાસી વિદ્વાન પુત્ર પ્રાગજીએ બનાવેલ “ પ્રમાણસહસ્રી ” નામે પુસ્તક દર ચોથે વર્ષે છપાવી બક્ષીસ તરીકે વિદ્વાન અને વિદ્યાર્થી વર્ગને આપી દેવાસાડ કાઢેલું ફંડ. રૂ. ૧૦૦૦૦

૧૦ રિપન ટેકિનકલ સ્કુલના ફંડમાં.	રૂ.	૧૦૦૦
૧૧ મલિકામાયાઝમા કૈસરે હિંદની જ્યુબિલિના ખરડામાં.	રૂ.	૧૦૦૦
૧૨ મેમોરિઅલ ફંડો તથા ખરડામાં.	રૂ.	૫૦૦૦
૧૩. ગરિબચુરમાં તથા ગરિબ છોકરાની શ્રી તથા પુ-સ્તકોની મદદ માટે.	રૂ.	૧૫૦૦
૧૪. જીદિ જીદિ કમિટિઓ અને સમાના લવાજમ તથા પુસ્તકોને ઉત્તેજન આપવા સારૂ.	રૂ.	૧૦૦૦
૧૫ ભાટિયા ભાગિરથિના ખરડામાં.	રૂ.	૩૧૦૦
૧૬ ફિમેલ મેડિકલ ફંડમાં.	રૂ.	૬૦૦
૧૭ શ્રી ગિરનાર પર્વત ઉપર પથર ચક્રિની જગા બંધાવવાના ખરડામાં.	રૂ.	૫૦૦
૧૮ અહમદાવાદની રેલથી પીડાતા લોકોના રિલિફ ફંડમાં.	રૂ.	૫૦૦
૧૯ દક્ષિણના દુકાળ વખતે પીડાતા લોકોના રિલિફ ફંડમાં.	રૂ.	૩૫૦
૨૦ સુરતની રેલથી પીડાતા લોકોના રિલિફ ફંડમાં. રૂ.	રૂ.	૫૦૦
૨૧ સુરતની આગથી પીડાતા લોકોના રિલિફ ફંડમાં. રૂ.	રૂ.	૭૫૦
૨૨ અંભાલીયા તથા દ્વારકા તલપત તાબાની તમામ સ્કુલોમાં, છોકરાઓને આરે માસ પાણી પાવાનો અર્થ પુરો પાડવા સારૂ કાઢેલું ફંડ. રૂ.	રૂ.	૨૫૦૦
૨૩ શેઠ દામોદરની સ્વર્ગવાસી પુત્રી બાઈ ગંગાબા-ઈની યાદગીરી માટે, શ્રી બળુગોલ બજારના વચ્ચે અંતરિઆલ “ગંગાસાગર” નામે સુંદર વાવ, ઢોરોને પાણી પાવા સારૂ હવાડો, તથા એક નાની ધર્મશાળા બંધાવી ચોકી પહેરો રાખ્યો, તથા તેને રહેવા સારૂ ઓરડા બંધાવ્યા તેનો ખર્ચ.	રૂ.	૪૦૦૦
૨૪ બેઘપુર અને વડીઆ વચ્ચે વાવ બંધાવી પાણીની તંગી મટાડી, તથા ઢોરોને પાણી પાવા સારૂ હ-વાડો બંધાવ્યો, અને લોકોને આરામ માટે છા-પડું બંધાવ્યું તેના ખર્ચના.	રૂ.	૨૦૦૦

૨૫ સ્વર્ગવાસી શેઠ ઠાકરશી શાસ્ત્રોક્ત રીતે વર્તનારા ધર્મચુસ્ત હોઇને, 'હાથે તે સાથે' એ કહેવતને અનુસરનારા હતા. મોટે ગોસ્વામી શ્રી દેવકી-નંદનાચાર્ય, તથા પંચનદી પંડિત શ્રી ગદ્ગુલાલજીની સલાહથી પોતાની ઉત્તરક્રિયા શાસ્ત્રવિધિ-પ્રમાણે કરવા સાડ પોતાની હયાતીમાં કાઢેલી, અને તેઓની આસા પ્રમાણે તેઓની પાછળ તેઓના સુપુત્રોએ ખરચેલી રકમ.

૩. ૫૦૦૦૦

૨૧૬૪૮૦

એપ્રમાણે એ ગૃહસ્થોની ઉદારતા છતાં ઉપરાંત શેઠ દામોદરની પ્રશંસાપાત્ર ઉદારતા નિચે પ્રમાણે:—

તેઓના સસરા શેઠ ધરમશી બિનવારસ ગુજરી જવાથી તેઓનો રૂ. ૪૦૦૦૦૭ નો વારસો શેઠ દામોદરને મળ્યો. પણ શેઠ દામોદરને શેઠ ધરમશીના વ્યકાળ મૃત્યુથી બહુ લાગણી થઇ, તેથી મળેલ વારસામાંથી ઉમેરીને સ્વર્ગવાસીની યાદ ગિરી કાયમ રાખવા સાડ શ્રી ખંભાલીઆમાં, “ધર્મવાડા” નામે ધર્મશાળા તથા પુસ્તકશાળાનાં મકાન બંધાવ્યાં તેના ખર્ચના.

૩. ૨૫૦૦૦

તે “ધર્મવાડા” ના મકાનમાં સદાવ્રત આપવાનો ખર્ચ પુરો પાડવા સાડ કાઢેલું રૂંડ.

૩. ૨૦૦૦૦

સ્વર્ગવાસી શેઠ ધરમશીની પાછળ ચોરાશી તથા મહાજન કર્યું તથા લાહાણાં આપ્યાં તે વિગેરે બીજા ખરચના.

૩. ૫૦૦૦

૫૦૦૦૦

તે ઉપરાંત ધર્મવાડાને લગતો મુસાફરોની ખરદાસ સંબંધી, તથા પુસ્તકશાળાસંબંધી, બીજા મોટો ખર્ચ દરવરસે થાયછે.

એ શિવાય દેવસ્થાનમાં આપેલી ભેટો, તથા સ્કુલોમાં આપેલાં ઇનામો, તથા બીજાં પરચુરણ ધર્મદાન મળીને આશરે ત્રણ લાખ રૂપીઆ સુધીની સખાવત પિતાપુત્ર તરફથી થઇ છે.



શેઠ ત્રિલુવનદાસ મંગળદાસ નથુભાઈ.જે.પી.

શેઠ. ત્રિભોવનદાસ મંગળદાસ નથુભાઈ. જે. પી.

જન્મભૂમિ.—મુંબઈ.

જન્મદિવસ.—સંવત્ ૧૯૧૨ ના આશ્વિન વદિ ૩૦.

જ્ઞાતિ.—કપોળ વાણીઆ.

તેઓએ સેંટ ઝેવીઅર સ્કૂલ અને કૉલેજમાં અંગ્રેજી ભાષાનો ઊંચા ધોરણસુધી અભ્યાસ કર્યો છે, તેમજ વિદ્યાના શોખમાં જાહેરમાં ભાષણો આપી વિદ્યા ઉપરનો પોતાનો પ્રેમ દર્શાવ્યો છે. લગ્ન જેવો શુભ અને આનંદમય વખત હિંદુલોકોમાં બીજો કોઈ મનાતો નથી. સન ૧૮૭૫ ની સાલમાં એમનાં ઘણી ધામધૂમ સાથે લગ્ન થયાં હતાં, તે પ્રસંગે આપણી મહારાણીશ્રીના પાટવી કુંવર પ્રિન્સ ઓફ વેલ્સ અને સર આર્ટલ ફ્રીયર તેમજ તે વેળાના ગવર્નર સાહેબ તથા બીજા મોટા અમલદારો પધાર્યા હતા. લગ્નની ધામધૂમ પ્રસંગે જ્ઞાતિરિવાજ અને યથાશક્તિ ઉપરાંત સાર્વજનિક કામમાં પણ મદદ કરવી એ ઉત્તમ પ્રકારનું કાર્ય સમજી તેપ્રમાણે લગ્નની ખુશાલીમાં વાણિયાઓમાટે હવા ફેર કરવાસાથે વાલકેશ્વર મંદ્યે રૂપીઆ પચીશ હજારની ધર્મશાળા એમના પિતાજી સર મંગળદાસે આપી; એટલુંજ નહિ પણ સર મંગળદાસ નથુભાઈએ કપોળ નિરાશ્રિત ફંડ સ્થાપ્યું; અને તે ખાતે પણ તેટલીજ રકમ ભરી. એજ પ્રમાણે તેમનાં છ છોકરાંઓમાંથી મોટી પુત્રીનાં લગ્ન તા. ૮ મી માર્ચ સન ૧૮૮૮ ને દિવસે ભારે ધામધૂમથી કરવામાં આવ્યાં હતાં. એ પ્રસંગે પણ મહારાણીશ્રીના ત્રીજા પુત્ર અને મુંબઈના કમાન્ડર ઇન ચીફ ડયુક અને હ્યેસ ઓફ કોનાટ તથા મુંબઈના ગવર્નર લોર્ડ અને લેડી રે, તેમજ બીજા સદગૃહસ્થો પધાર્યા હતા. આ લગ્નના વખતે પણ સર મંગળદાસ નથુભાઈએ કપોળ નિરાશ્રિત ફંડમાં રૂપિયા એક હજાર આપ્યા હતા.

સન ૧૮૮૦ માં તેમને જસ્ટીસ ઓફ ધી પીસના ખેતાબનું માન મળ્યું હતું. વળી તેજ વર્ષમાં જો કે તે વખતે કોઈને પણ ૨૫ વર્ષની ઉમ્મર વગર કારપોરેશનના મેમ્બર કરવામાં આવતા નહોતા, તો પણ તેઓ જસ્ટીસ ઓફ ધી પીસ હોવાને લીધે નાની વયમાંજ મેમ્બર નિમાયા હતા. એ વખતે વોર્ડના બીજા સર્વે ઉમેદવારો કરતાં તેમને વધારે મત મળ્યા હતા. ત્યાર પછી દરેક વખતે વોર્ડ તરફથી તેમને પસંદ કરવામાં આવેછે. કારપોરેશનમાં આનરરી સરજન સંબંધીની ખટપટમાં એમણે સારો ભાગ લઈને આખરે એ રીત દાખલ

કરાવી હતી, અને એવાંજ બીજાં કામોમાં એઓ તન મનથી ભાગ લે છે. એઓ દરેક કામમાં સ્વતંત્ર રીતે પોતાનો મત આપવાને સુકતા નથી. તેમની પ્રમાણિક અને પ્રતિષ્ઠિત વરતાણુંકને લીધે મુંબઈની હાઇકોર્ટના એડવોકેટ જનરલે શેઠ કહાનદાસ નારાયણદાસ ધર્મખાતાના ફંડના ટ્રસ્ટી નિમ્મા છે; તથા સર મંગળદાસ નથુભાઈ કપોળ નિરાશ્રિત ફંડ, ઠાકોરજીનું ફંડ, કવિ દલપતરામ ડાહ્યાભાઈનું મેમોરીઅલ ફંડ, મોતીચંદ અમીચંદનું ગૂજરાત ચેરીટી ફંડ, દાકતર અમીદાસ મનજીનું ટ્રસ્ટ ફંડ એ સર્વમાં એઓ ટ્રસ્ટી તરીકે જુદા જુદા લોકો તરફથી નિમાયા છે. બ્રામ્હે પ્રેસિડેન્સ એસોસિએશનમાં તેઓ મૂળથી અભાસદ તથા તેની કાઉન્સેલના મેમ્બર નિમાયા છે, અને પહેલી કાન્ગ્રેસમાં તે સભા તરફથી ખીરાજવાનું માન તેમને આપવામાં આવ્યું હતું. વળી શેઠ ગોકળદાસ તેજપાળ ધર્મખાતાની મેનેજીંગ કમીટી તથા તેને લગતી એંગ્લોવર્નાક્યુલર સ્કૂલ તથા બોર્ડિંગ સ્કૂલની સખ કમીટી, મ્યુનિસિપાલ કોરપોરેશન, એન્થ્રોપોલોજીકલ સોસાયટી, સોનાપુર કમિટી, ગૌરક્ષક મંડળીની મેનેજીંગ કમીટી, ગીરગામવાડે તરફથી નિમાયલી સ્ટાન્ડીંગ કમીટીનાં મેમ્બર. ચોરીએન્ટલ પ્રોગ્રેસ યુનિયન અને સ્પેશીયલ જુરી વિગેરે પ્રજા ઉપયોગી સભાઓમાં તે મેમ્બર છે. તેમજ જ્ઞાનપ્રસારક મંડળીના લાઇફ મેમ્બર તથા મની લેડિંગ અને લેંડ ઇનવેસ્ટમેંટ કંપની લીમીટેડના ડાયરેક્ટર છે. તેઓ જાહેર બાબતોમાં ઉમંગથી ભાગ લે છે. લોર્ડ રીપનને માન આપવામાટે ટાઉન હાલમાં જે દબદબા ભરી સભા મળી હતી, તેમાં તેમણે ઉત્તમ ભાષણ આપ્યું હતું, અને તે ભાષણનાં જાહેરમાં સારાં વખાણ થયાં હતાં. રેટ-પેયર્સ એસોસિએસનની સ્થાપના વખતે તેમને ભાષણ કરવાને ફરમાસ થઈ હતી, અને તેની મેનેજીંગ કમિટીના મેમ્બર નિમાયા હતા.

ટ્રાસેટ મેમોરિયલ વખતે ટાઉન હાલમાં મળેલી જાહેર સભા વખતે પણ તેમણે કરુણાજનક ચિત્તવેધક ભાષણ કર્યું હતું. એમની અંગ્રેજી ભાષણ કરવાની પદ્ધતિ લોકોને સુંદર છટામાં માલમ પડી છે. તેઓ જમસેદજી નસરવાનજી પીટીટ લાયબ્રેરીના વાઇસ પ્રેસિડન્ટ તથા પેટ્રન અને ઓનરેબલ મીં પીરોશા મેહેતા તથા ઓનરેબલ મિં કે. ટી. તેલંગ સાથે સર વિલિયમ વેડરબર્ન સ્માર્ક ફંડના બોર્ડ સેક્રેટરી છે. આર્થશાસ્ત્રો ઉપર તેમની સારી પ્રીતિ છે, અને ગ્રંથકારોને પોતાથી બનતી રીતે મદદ આપે છે. વિસ્તારવાળી શ્રીમદ્ભગવદ્ગીતા તેમની સૂચના ઉપરથી રચાઈ છે. તથા શ્રીવૈશેષિક ન્યાય ભાસ્કરનો મોટો ગ્રંથ તેમને અર્પણ કરવામાં આવ્યો છે.

સર મંગળદાસ કપોળ ન્યાતના શેઠ હોવાથી તેમની ગેરહાજરીમાં સભાનું પ્રમુખસ્થાન તેમને આપવામાં આવેછે. શ્રી મહારાણીની જીબીલી પ્રસંગે ઇશ્વર સ્તુતિ કરવામાટે હિંદુઓમાં એક મૂખી દાખલ તેમણે ઝવેરબાગમાં સભા બોલાવી હતી, અને મહારાણીશ્રીનાં જન્મચરિત્રની ચોપડી મફત વહેંચી હતી, તથા તે પ્રસંગની યાદગારીમાં એક ઘડિઆળ લોકોના ઉપયોગસાર ઝવેરબાગના દરવાજા ઉપર મૂકાવ્યું છે.

એમનો સ્વભાવ મળતાવડો, માયાળુ, સરળ અને નિરાભિમાની છે. તેમના સંબંધમાં જે જે પુરુષો આવ્યા છે અને આવેછે તેમની પ્રીતિ સંપાદન કરવાની તેમનામાં સ્વાભાવિક શક્તિ છે. જેમ જેમ તેઓને પ્રસંગ પડતો જાયછે, તેમ તેમ તેમનાં કાર્ય વિસ્તાર પામતાં જાય છે, અને ટુંકામાં લોકહિતાર્થનાં કાર્યોમાં તેઓ પોતાનું મન ધન અને સ્વાત્માર્પણ કરવાને ઉત્સાહી છે.



શેઠચત્રભુજ મોસારજી. જી. પી.

શેઠ ચત્રભુજ મોરારજી.

જન્મભૂમિ.—કચ્છતેરા.

ઉમર.—હાલમાં તેમની લગભગ ૫૦ વર્ષની છે.

જ્ઞાતિ.—ભાટિયા.

તેમણે પોતાના સ્વદેશમાં ગૂજરાતી કેલવણી સંપાદન કરી છે. એ ભાષાનું જ્ઞાન મેળવી કેટલીક મુદતે તેઓ મુંબઈ આવ્યા. અને વેપારમાંજ લાભ મલવાનો નીશ્ચય કરી એ કાંમમાં આગળ પડતા ગયા. કાલે કરીને પોતાને હાથે ધરેલા કામમાં જેમ જેમ ફાવતા ગયા તેમ તેમ પૈસાનો અને આબરૂનો લાભ પણ મેળવતા ગયા. તેઓએ મુંબઈની જાણીતી રાયલી ઈર્થસની એક ઈંગ્રેજ પેઢીનું મુકાદમનું કામ કરેલું છે. તેમાં તેઓને સાંઝે માન મળ્યું છે. એમનામાં પોતાની સ્વજ્ઞાતીનું ભલું કરવાનો અને ગરીબોને ધરિત આશ્રય આપવાનો ઉત્તમ ગુણ સમાયલો છે. ભાટિયા મહાજન મંડળના તેઓ એક આગેવાન છે, તથા ગૌરક્ષા સભાના મેમ્બર છે. તેઓ સ્વભાવે જેવા શાન્ત છે, તેવા દરેક કામમાં ભાગ લેવાને પણ ખંતીલા છે. શેઠ ચત્રભુજ દેશી અને યુરોપિયન ગૃહસ્થોમાં જેના સંબંધમાં આવ્યા છે, તેઓમાં સાંઝે માન ધરાવે છે. ધર્મીદા કામમાં તેઓની લાગણી ઉત્તમ હોવાથી તેઓ ગરીબ વર્ગના લોકોને છુપી મદદ પણ આપી શકે છે. શેઠ ચત્રભુજે ઘણી ટુકડી મુદતમાં વેપારી વર્ગમાં નામાંકીત બની એક મોટા વેપારી તરીકેનું માન ધરાવે છે. આજે તેઓ મુંબઈના એક જાણીતા વેપારી લેખાય છે.



શેઠ હરકિશનદાસ નરોત્તમદાસ ને.પી.

શેઠ હરકિસનદાસ નરોત્તમદાસ, જે. પી.

જન્મભૂમિ.—મુંબઈ.

જન્મદિવસ.—સંવત્ ૧૯૦૬ ના કાર્તિક વદ ૫, ઇ. સ. ૧૮૪૯.

જ્ઞાતિ.—કપોળ વાણીઆ.

તેઓ કપોળ વાણીઆ કાંમમાં જાણીતા શેઠ રૂપજી ધનજીની પાંચમી પેઢેડીએ જન્મેલા, અને પંકાયલા શેઠ માધવદાસ રણછોડદાસના ચોથા પુત્ર શેઠ નરોત્તમદાસના વડા પુત્ર છે. તેમણે બાળપણમાં મધ્યમ કેળવણી લઈને તેમના પિતા તથા શેઠ વરજીવનદાસના નામની પેઢેડી ચાલે છે તેમાં હતા. અને ત્યાર બાદ કેટલાક વખત પછી ઇ. સ. ૧૮૭૪-૭૫ માં કુલાબા લાંડ અને મિલ કુંપનીમાં દાખલ થયા હતા. બાદ સન ૧૮૭૮ માં ઓનરેબલ શેઠ મોરારજી ગોકળદાસ સ્વર્ગવાસી થયા બાદ, તેમની “મોરારજી ગોકળદાસ સ્પીનીંગ અને વીવીંગ મીલ્સ” મધ્યે ડીરેક્ટર તરીકે થયા હતા. એવી રીતે જાણીતી કેટલીક મીલોનો સારો અનુભવ કીધો છે. વળી કેશવજી નાયક, જેનું નામ મુંબઈમાં મશહુર છે તે તુરત તેમના હસ્તકની મીલની હરાજી વખત કેટલાક ભાગીદાર સાથે, “નરશી મીલ્સ” હાલ “કૈસર હિંદ સ્પીનીંગ અને વીવીંગ મીલ્સ” નામે ઓળખાય છે, તે લેઈ તેમાં કેટલોક સુધારો કરી સારી હાલત પર આજે લાવી મુકી છે. ત્યાર બાદ ઇ. સ. ૧૮૮૦ માં કારપોરેશનના શેર્ટ વાઈ તરફથી કર ભરનારાઓ તરફથી એક મેમ્બર તરીકે નીમાયા હતા, જેમાં હાલપર્યંત તેમાં ચાલાકી બતાવી છે. જેથી કર ભરનારાઓ તેમના પર ઘણોજ ખર્ચ ધરાવે છે. ઇ. સ. ૧૮૮૧ માં તેમને “જસ્ટીસ ઓફ ધી પીસ” સુલેહના અમલદારનું નામ બક્ષીસ કરેલું છે. વળી માજી વાઈસરોય કે ગવર્નર જનરલ લૉર્ડ રિપન મુંબઈમાં પધાર્યા તે વખતે તેમણે ઘણીજ મહેનત લઈ માન આપવામાં ઉત્કંઠા બતાવી હતી, એટલુંજ નહિ, પણ લાર્ડ રિપનના નામથી ટેકનીકલ સ્કુલ સ્થાપવા વિચાર કરી ફંડ ઊભું કર્યું હતું, જેમાં એક લાખ પચાસ હજારની રકમ ભરાઈ હતી; અને તે ફંડ ઊભું કરવામાં શેઠ દાદાભાઈ નવરોજી સાથે ફરીને લે ઊભી કરી હતી, પાછળથી તે રકમ સરકારમાં

આપી લાર્ડ રીપનના નામની એક “કાર્ટન મીલ્સ” “વિક્ટોરીઆ બુ-
 યલી ટેકનીકલ ઇનસ્ટીટ્યુટ” મધ્યે કાઢેલી છે, જે હાલ આપણે જોઈએ
 છીએ. શેઠ હરકિસનદાસ અને તેમની સાથના બીજા ગૃહસ્થોની મેહેનતનું
 ફળ છે. વળી આપણાં માનવંતાં માહારાણીજીની જયુબીલી વખતે શેઠ
 હરકિસનદાસે, સર ચાર્લસ સારજ્યંટ, હાઇ કોર્ટના ચીફ જસ્ટીસના પ્ર-
 મુખપણા નીચે ટાંજનહાલમાં એક જાહેર સભા બોલાવી, તેમાં મોટું
 ફંડ ઊભું કરીધું હતું. શિવાય અત્રે લોકપ્રિય પોલીસ કમીશનર સ્વર્ગવાસી
 સર ફ્રાંક સુટર નાઇટ સી. એસ. આઈ. સી. આઈ. ઇ. ના મરણાવ-
 સરે તેમના કુટુંબના ભરણુ પોષણુ માટે એક કમીટી પીટીટ હાલમાં
 બોલાવી હતી, અને એ ફંડ ઊભું કરીધું હતું. વળી સુરત પાસે ઇચ્છાપોર
 નામના ગામડામાં આગ લાગવાથી તેમાં હરકિસનદાસે રૂ. ૧૦,૦૦૦ ની
 મોટી રકમ ઊભી કરીને, ત્યાંના વતનીને ઘટતી મદદ આપી હતી.
 ઇ. સ. ૧૮૮૪ માં અત્રેની સરકારે મુંબઈની યુનીવરસીટીના એક “ફેલો”
 તરીકેનું માન ઇનાયત કરીધું હતું. ઇ. સ. ૧૮૮૯ તા. ૧૫ મી એ-
 પ્રીલથી અત્રેની હાઇકોર્ટના આનરેબલ જસ્ટીસ સ્કાટ સાહેબે અત્રે
 યુનીવરસીટીના “બોર્ડ ઓફ એકાઉન્ટ” ના મેમ્બર તરીકે ચુંટી કા-
 હાડ્યા છે. આ બોર્ડના એકાઉન્ટન્ટસ તપાસવાનું પેહેલું માન હિંદુ
 ગૃહસ્થોમાં સર મંગળદાસ નથુભાઈ સી. એસ. આઈ. પછી રાવસા-
 હેબ વિશ્વનાથ નારાયણ મંડલીક સી. એસ. આઈ. અને ત્રીજી વખતે
 શેઠ હરકિસનદાસ નરોત્તમદાસને મળ્યું છે. વિલાયતથી સ્ત્રી તબીબો
 બોલાવવા માટેની ગોઠવણમાં મિ. કીર્ટિજ તથા શેઠ સોરાબજી સા-
 પુરજી બંગાલી સી. આઈ. ઇ. એએએ કરી હતી, તેમાં પોતે દીલો-
 જનથી મદદ આપી હતી, અને તે ગોઠવણ કરવાની કમીટીના પોતે
 મેમ્બર નીમાયા હતા. એક દિવાની ત્રીસ વર્ષની લાંબી મુદતનો કેસ
 ઘરમેળે સમાધાન કરાવી તેમાંથી રૂ. ૫૦૦૦ ની રકમ લોકોપયોગી
 કામમાં વાપરવા બદલ લીધી હતી, અને તેમાં પોતાની ગીરોમાંથી રૂ. ૫૦૦૦
 રૂ. ૨૦૦૦ ઉમેરી, કુલ રકમ ભેગી કરી તેમાંથી છ હજારની રકમ, આપણા
 હાલના ગવર્નર લાર્ડ રેની પત્ની લેડી રે સ્કાલરશીપ અને એક
 સોનાનો ચાંદ આપવો. તે જે સ્ત્રી મુંબઈ યુનીવરસીટીમાં તબીબોના
 કામમાં પસાર થાય, અને સજીથી સરસ માર્ક મેળવે તેમને આપવી.

તે રૂ. ૭ હજારનું જે વ્યાજ આવે તેમાંથી આપવી, એમ લેડી રૂની મંજૂરીયત મેળવી શેઠ હરકિસનદાસે યોજના કીધી છે. વળી ન્યુસ-પેપરોની પણ ઘટતી કદર યુજી હતી. જે રૂપિયાની રકમ ભપકી વધી તે શાકરબાઈની મુંગાં જનાવરોની ઇસ્પીતાલમાં ભેટ કરી છે, એ માટે તેઓનો ઉપકાર માન્યો હતો. હાલ પોતે પોતાના કાકા શેઠ વ-રજીવનદાસ માધવદાસની સાથે રહીને અત્રેના જાણીતા વેપારી મેસ-રસ ગરામ કુંપનીનું કાપડનું કામ હક્કસાઈથી શેઠ સોરાબજી શાપુરજી બંગાલી સી. આઈ. ઈ. ના પંતીઆળા સાથે ચલાવે છે. તેઓ સ્વ-ભાવે મળતાવડા અને હસમુખા છે. દેશસુધારાના તેઓ સાથી છે. અને આ દેશના ઉદ્યોગને દીપાવવાની તેઓમાં ઉત્તમ લાગણી સમા-યલી છે. દેશી તથા પરદેશીઓમાં અને કેટલાક રાજપતિઓમાં તેઓનું માન સાફ છે. સાતીસુધારા માટેનો તેઓનો શ્રમ કંઈ ઓછો નથી.



શ્રી ૪ લક્ષ્મીદાસ જીમજી.જે.પી.

શેઠ લક્ષ્મીદાસ ખીમજી.

જન્મભૂમિ.—મુંબઈ.

જન્મદિવસ.—જુન ઇ. સ. ૧૮૩૦. સંવત્ ૧૯૮૬ ના જેષ્ઠ વદ ૧૨.

જ્ઞાતિ.—હાલાઈ ભાટિયા.

એઓ પોતાની આદ્યાવસ્થામાં ગૂજરાતી ભાષા શીખ્યા પછી પોતાનો વડિલોપારજીત ધંધો ચાલુ રાખી, તેને મેહેનત અને જાતિ-ચંચળાઈથી બોહોળો વધારી, ખીલવી, સારી દોલત અને માન મેળવ્યા પછી, સને ૧૮૬૩ માં મુંબઈની જાણીતી અને બોહોળા વેપારવાળી ‘મેશર્સ વોલેસ અને કું’ ની પેહેડીના દલાલ બન્યા હતા. એઓ સુધારાના મક્કમ અને હીંમતવાળા આગેવાન હોવા ઉપરાંત ‘વલ્લભ’ વંશના મહારાજોનાં અનિતીમાન કાર્યો ઉઘાડાં પાડવામાં,—સને ૧૮૬૧ માં મુંબઈ ‘હાઈ કોર્ટ’ ચહરેલા પ્રખ્યાત “મહારાજ લાયબલ કેસ” ની વખતે તેમનાં ભોપાળાં ઉઘાડાં પાડવામાં પણ—તન, મન અને ધન તથા હિંમતથી ભાગ લીધો હતો. એ સંબંધનાં તેમનાં પ્રયત્ન બહુ અંશે સફળ થયેલાં છે ‘પુનર્વિવાહ’ જેવા કામના પણ તેઓ હીમાયતી અને મદદગાર છે. હિંદુઓનો મોહોટો ભાગ ‘પુનર્લેશ્મ’ થવાની વિરુદ્ધ હોવાનેલીધે, વિધવા અનેલી સંખ્યાબંધ સ્ત્રીઓ, દુરાચારમાં પડી વખતે અધિક પાપકર્મ કરે તે અટકાવવાના શુભ અને દયાલુ હેતુથી તેમણે “બાલ-રક્ષકચક્ર” નામનું પંઢરપુરમાં ધર્મખાતું સ્થાપવા ઉદ્દેશ ભરી આગેવાની લઈ, તેનો ખર્ચ ચલાવવા મદદ કરી, તે કામ પાર પાડ્યું છે. એ ખાતાના તેઓ તથા મિ. ગોકલદાસ કહાનદાસ સેક્રેટરી છે.

ઇ. સ. ૧૮૫૬-૫૭-૫૮ ના હિંદુસ્તાની લશ્કરી બળવાને બેસાડી દેવા પાછળ થયેલા જબરા ખર્ચની ખોટ પૂરવા મુંબઈમાં અકારો થયેલો ‘ઇનકમ-ટાક્સ’ ૧૮૫૮ માં પેહેલો ચાલુ થયો ત્યારે વેપારીઓની નક્કી આવકવિષે શક જતાં તેમના ચોપડા તપાસી ઉપજ નક્કી કરવાના સરકારી ઠરાવથી, વેપારી આલમને પોતાનો ભરમ ઉઘડી જવાની ધાસ્તીમાં આવેલી જોઈ તેઓએ વેપારીઓ અને સરકાર વચ્ચે ગેરસમજાતી ન બનવા ખાતર વચ્ચે આવી, ઘણા ડહાપણથી, સરકારની મતલબ જળવાય અને વેપારીઓનો ભરમ છુપો રહે એવી સલાહ આપી સરકારનો પૂરતો વિશ્વાસ મેળવી, મુંબઈની સૌથી મોહોટી ગણાતી બાહારકોટની કાપડ બજારમાં—સંખ્યાબંધ વેપારીઓની આવકની રકમવિષે વેપારીઓના ચોપડા નહીં તપાસતાં

તેઓ (મિ. લક્ષ્મીદાસ) જે આંકડો જણાવતા હતા, તે સરકાર કબૂલ રાખતી હતી, અને તેમ થવાથી વેપારીઓનો ભરમ અને મોહોભો જળવાઈ રહ્યો હતો. એવા ગુચવાડા વખતે પ્રજા અને સરકારની કીધેલી એ કીમતી સેવા ખાતર ત્યારની મુંબઈના સર જ્યોર્જ રસલ કલાર્કની સરકારે એમનો માનપૂર્વક ઉપકાર માન્યો, જે તે વર્ષના “ મુંબઈ ગેઝેટ ” માં છપાયો છે. સને ૧૮૫૭ માં મુંબઈ સરકારે કાપડ ઉપર નાખેલી ૧૦ ટકાની જકાતથી જથ્થાબંધ કાપડ વેચનારા ઇંગ્રેજ વેપારીઓએ સંપ કરી વેચવા બંધાઈ ચુકેલા માલ ઉપર દેશીઓ પાસેથી પાંચ ટકા વધુ દબાવી લેવાનો ઠરાવ કીધો હતો કે, જે માલ તેમને ધંધા ચલાવવા ખાતર લેઈતોજ હતો. એમ દબાણમાં આવી ગયેલા વેપારીઓને છોડવા, તેઓએ ચાલાક અને યોગ્ય ઉપાય એ શોધી કહાડ્યો હતો કે, એકસંપ થયેલા ઇંગ્રેજ વેપારીઓને પડતા મુકી, પોતાની સાથે ધણાક શક્તિવાળા વેપારીઓને સામેલ કરી, મોહોટું ફંડ સ્થાપી, ચુરોપતું કાપડ પુરું પાડનારા દેશોમાં, પોતાની પેહેડીઓ ઉઘાડી કે આડતીયાઓ રાખી, ત્યાંથી પાઘંડું, કાપડ મુંબઈ મંગાવી વેચવાનો ઠરાવ કરવો. આથી મજબૂત થઈ બેઠેલા ઇંગ્રેજ વેપારીઓએ નરમ પડી, દેશીઓની ખુશામત કરી કબુલાતપ્રમાણે માલ આપ્યો હતો.

ઈ. સ. ૧૮૫૫-૫૬ માં તેઓએ મુંબઈની વેપારી આલમના લાભ અને રક્ષણ ખાતર રૂના જથ્થા ‘ અને વેપારી માલથી ભરેલી વખારો વિગેરે જગ્યાઓ ઉપર-ઘોળે દિવસે મોહોટી ચારીઓ કરાવનાર, અને નાહાના વેપારીઓને દબાવી જીલમથી પૈસા કહડાવનાર જાણીતા ટોળીવાળા માધુ મોરાર ઉર્ફે માધીઆને, લગતા પદા અને પૂરાવા મોહોટા પ્રયત્ને મેળવી તેને પોલીસને હાથ સપડાવી શિક્ષા કરાવી, જબરી બલાના હાથથી સપડાતી વેપારી આલમને મોકળી કીધી હતી. વળી તેઓએ સને ૧૮૬૦ માં મુંબઈમાં-છૂટથી ચાલતા જબરા ‘ જુગાર ’ નાં દુઃખદ પરિણામો ધ્યાનમાં લઈ જોખમમાં જુગાર અને ટોલીઓના સાખીત પત્તા મેળવી, પોલીસ-કમિશનર મિ. પ્રેરજેટને જણાવી, તેઓને શિક્ષાએ પોહોંચડાવી, તેનો અંત લાગ્યા હતા. મુંબઈના ‘ હાલાઈ ’ ભાટિયા મહાજનના ઈ. સ. ૧૮૫૮ થી સેક્રેટરી, ટ્રેઝરર અને મેનેજર નિમાઈ તે કડાકૂટ અને કંટાળા ભરેલો ઓહો ૨૬ વર્ષની લાંબી મુદતસુધી પૂરતા વિશ્વાસ અને ચંચળાઈથી ચલાવી તેની દરસાલની આવકમાંથી અગત્યનો ચાલુ મોહોટો ખરચ કરવા છતાં, બતી મેહેનત અને કરકસરથી, પુરાતમાં લક્ષથી વધુ રૂપિયાની રકમ બચાવી

તેમણે સને ૧૮૮૪ માં પૂરતી સાબાશી સાથે એ ઓઢો સ્વખુશીથી છોડ્યો છે. તેઓ સ્વસાતીય સુધારા ધણી મેહેનતે કરેછે. “મસ્કત” માં વેપાર ખાતર જઈ રહેલા એમના જ્ઞાતિલાઓ પોતાની સ્ત્રીને સાથે રાખવા જ્ઞાતિબંધનથી અચકાતા હતા, તે બંધન એઓ હિંમતી સુધારકે સને ૧૮૭૯ થી તોડી નાખ્યું હતું. સ્વજ્ઞાતિ તથા ખીજી એવી જાહેર આખતોની સેવા બદલ સને ૧૮૮૩ માં મુંબઈમાં બંધાયેલી નવી કાપડ બજારને વેપારીઓએ “લક્ષ્મીદાસ ખીમજી કાપડ બજાર” નામ આપ્યુંછે. તેજ સાલમાં “લક્ષ્મીદાસ ખીમજી સ્પિનિંગ એન્ડ વિર્વીંગ મિલ્સ” સ્થપાઈ, તેના એઓ એજન્ટ અને મેનેજિંગ-ડાયરેક્ટર છે. એ વિના તેઓ ખીજી કેટલીક કંપનીઓના ડાયરેક્ટર પણ છે. મુંબઈ સરકારે તેમને ૧૮૬૩ માં “સુલેહના અમલદાર” ઠરાવ્યા છે, અને મુંબઈની કર ભરનારી રૈયતે ‘મ્યુનિસિપલ-કોર્પોરેશન’ માં પોતાના વકીલ તરીકે ૧૮૭૪-સુધી એ વખત પસંદ કરી મોકલ્યા હતા. એઓ પોતાના જ્ઞાતિવાલા દ્રવ્યવાન સ્વર્ગવાસી થયેલા ગૃહસ્થોની મીળકત અને દોલતના વિના સ્વાર્થે તેઓને મળતું કમિશન વટિક છોડી દઈ ‘ટ્રસ્ટી’નું કામ કરેછે, અને કેળવણીના પ્રેલાવા ખાતર દશહજાર રૂપિયાની તેઓએ જાહેર બક્ષીસ કરીછે તથા પોતાના સારા સ્વભાવ અને દેશહિતેષીપણાથી સ્તુતિપાત્ર આદરમાન સંપાદન કરવા શક્તિવાન થયા છે. વળી તેઓ પોતાથી બની શકે તેવાં પ્રજા લાભનાં કામો કરે છે. સુધારાના આગેવાન તરીકેનું તેઓ માન ધરાવે છે.



શેઠ ગોવર્ધનદાસ ગોકલદાસ તેજપાળ.

શેઠ ગોવર્ધનદાસ ગોકળદાસ તેજપાળ.

જન્મભૂમિ.—મુંબઈ.

જન્મદિવસ.—સંવત્ ૧૯૨૩ ના ચૈત્ર વદિ ૧૧.

જ્ઞાતિ.—ભાટિયા.

તેઓના પિતા શેઠ દ્વારકાદાસ વસનજી મુંબઈના કચ્છી ભાટિયા મહાજનના મુખ્ય શેઠ હતા, અને દેશહિતનાં પરોપકારી કામો કરી પ્રખ્યાતિ મેળવી ગયલા સ્વર્ગવાસી શેઠ ગોકળદાસ તેજપાળના ભાણેજ તેઓ થતા હતા. તેમણે મુંબઈમાં “જીવરાજ બાલુ” નામની કન્યાશાળા સ્થાપન કરી છે. વિદ્યાવૃદ્ધિને ઉત્તેજન આપવામાં તેઓ ઉત્સાહી હતા.

બારમે વર્ષે સ્વર્ગવાસી શેઠ ગોકળદાસ તેજપાળનાં વિધવા શામા વહુએ તેમને દત્તક લીધા હતા. સ્વભાષાના અભ્યાસ ઉપરાંત ઇંગ્રેજ ભાષાની કેળવણી પણ મિ. ગોવર્ધનદાસે મુંબઈની “શ્રેટ હાઈસ્કૂલ” માં લીધી છે, અને લાયક ઉમ્મરે પહોંચ્યા પછી હિંદુસ્તાનના જુદા જુદા પ્રદેશોમાં પ્રવાસ કરી સારો અનુભવ તેઓએ મેળવ્યો છે. સદરજુ પ્રવાસમાં વૈષ્ણવોનું પવિત્ર ધામ નાથદ્વારા છે, તે સ્થલથી પાછા ફરતાં ઉદયપૂરના મહારાણાની ભેટ લીધી હતી, તેના સંબંધમાં ત્યાંનાં “સન્નજન કીર્તિ સુધાકર” નામનાં પત્રે જણાવ્યું હતું કે,—“લોકના કહેવાથી જણાય છે કે, એમના (શેઠ ગોવર્ધનદાસના) પિતા ગોકળદાસ તેજપાળ મોટા પરોપકારી પુરુષ હતા, વિશ લાખ રૂપિયા તેઓએ સ્વદેશ લાભનાં અને લોકોપયોગી ઉત્તમ કામો પાછળ ખર્ચ્યા છે. કન્યાશાળા, ગોકળદાસ તેજપાળ હોસપિટલ, અને બીજાં સદાવ્રતો તેમાંથી સ્થાપન કરવામાં આવેલાં છે. ગોવર્ધનદાસ પણ નાની વય છતાં વિદ્યોત્સાહી, સન્નજન ગુણગ્રાહક, અને સ્વદેશ હિતૈષી છે.” ઇત્યાદિ.

સ્વર્ગવાસી શેઠ ગોકળદાસ તેજપાળે સ્થાપન કરેલાં ધર્મખાતાંઓ ચાલુ કરવાની ઉલટથી શેઠ ગોવર્ધનદાસે હિંદુઓનું પવિત્ર તીર્થસ્થળ જેને “તીર્થરાજ” કહે છે, ત્યાં રૂપિયા ૬૫,૦૦૦ ખર્ચી એક ધર્મશાળા

અંધાવી છે, તેથી યાત્રાળુ વર્ગને ઘણીજ સુખશાંતિ થાયછે. તેઓએ વળી ભઠ્ઠી રજપૂતોનાં મૂળ વતન જેસલમેરમાં એક મોહોટો કુવો ખોદાવવા માટે રૂપિયા ૪૦,૦૦૦ આપ્યા છે; એ સિવાય ગુર્જર ગ્રંથકારો તેમજ વિદ્યાર્થીઓને આશ્રય આપવામાં પણ તેઓ પરમ ઉદાર છે.

હાલમાં મુંબઈમાં સ્થાપન કરવામાં આવેલી “વિક્ટોરિયા ટીક-નિકલ ઇનસ્ટિટ્યુટ” માં આપણા માનવંતા અને લોકપ્રિય ગવર્નર લાર્ડ રેના નામથી એક સ્કાલરશિપ સ્થાપવામાટે તેઓએ રૂપિયા ૫,૦૦૦ આપ્યા છે. આ અને એવાંજ તેમનાં સ્તુતિપાત્ર કૃત્યો માટે પ્રસિદ્ધ વર્તમાનપત્રોએ તેમની વારંવાર પ્રશંસા કરેલી છે. જે રીતે વિદ્યા વૃદ્ધિ થઈ અજ્ઞાનનો અંધકાર દૂર થાય તે રીતેથી તેઓ નિરંતર વર્તે છે.



શેઠ દામોદરદાસ તાપીદાસ. ને. પી.

શેઠ દામોદરદાસ તાપીદાસ. જે. પી.

જન્મભૂમિ.—સુરત.

જન્મદિવસ.—સંવત્ ૧૯૦૨ ના ચૈત્ર વદ ૧૩ વા. ગરેઉ તા. ૨૩ મી એપ્રિલ, ઈ. સ. ૧૮૪૫.

જ્ઞાતિ.—અમદાવાદી દશા મોઢ ધોગવા વાણીઆ.

એએનો સુરતમાં જન્મ થયા પછી તેમના પિતા શ્રી મુંબઈમાં રહેતા હોવાથી તેઓ મુંબઈ આવી વિદ્યાભ્યાસ કરવા લાગ્યા. ચૂનરાત્રી ભાષાનું સાદું જ્ઞાન મેળવ્યા પછી શેઠ માણેકચંદ લખમીચંદને ત્યાં નામું શીખવા બેઠા હતા તે પછી ઇંગ્રેજ કેળવણી તેઓએ સંપાદન કરવા માંડી, અને ત્યારપછી પરીક્ષા આપી તેઓ એલ્ફિન્સ્ટન હાઈસ્કૂલમાં દાખલ થયા, ત્યાં કેન્ટોટ વર્ગ સૂધી ઇંગ્રેજ ભાષાનો અનુભવ મેળવીને ગ્રાઈવેટ રીતે મેટ્રિક્યુલેશનની પરીક્ષા આપવા ગયા, પણ નિષ્ફળ થવાથી મુનસીફની પરીક્ષામાટે ખાનગી અભ્યાસ શરૂ કરીશો. પરીક્ષા વખતે સર્વે આખતમાં પાસ ઉતર્યા છતાં સદર અદાલતના આહુ વહીવટના સવાલમાં નાપાસ થવાથી તેઓ પરીક્ષામાં નાપાસ થયા.

અંગ્રેજ ભાષામાં તાર લખવાનો તેમને શોખ હતો. તાર લખવામાં જે પેદાસ થતી તે પોતાના અભ્યાસ માટે ચોપડીઓ લાવવામાં અને ગરીબ વિદ્યાર્થીઓને મદદ કરવામાં વાપરતા હતા.

તેઓ મી. જે. પી. કારપોરથ કંપનીમાં શીખવા ગયા, ત્યાં ઇંગ્રેજ કાગળ પત્ર લખતાં શીખ્યા પછી, એ તથા બીજી ઇંગરેજ આફિસની દલાલી કરવા લાગ્યા, અને રૂ. વેચવા, પરખાવવા, વગેરેમાં પોતે ભાગ લેવા લાગ્યા. પછી એએને ‘બીરાર’ પ્રેસ કંપનીના સેક્રેટરી નિમવામાં આવ્યા. ત્યારપછી સ્વદેશમાં નવી શોધો અને નવા હુંનરો દાખલ કરવાની જીજ્ઞાસાને અનુસરી તેમણે “અલાયન્સ સિલ્ક મેન્યુફેક્ચરિંગ કંપની” ના નામનું રેશમનું કારખાનું ઉઘાડ્યું. રેશમના કારખાનામાં વિવિધ જાતના દેશી નમુનાઓ બનાવવાની ઉલટમાં પાછા પડ્યા નહતા. દેશોત્કર્ષના ઉત્સાહ સાથેજ તેઓ બહુ દયાળુ હોઈ ધર્મ કૃત્યમાં પણ મોટો ભાગ લેજે. સુરતમાં ભયંકર રેલથી જે નુકસાન થયું હતું, તેમાં મદદ કરવામાં અગ્રભાગ લઈ, એ ફંડના જોઈન્ટ આનરરી સેક્રેટરી તેઓ ઠર્યા હતા. ભરાયલા ફંડમાંથી ફાળવે રહેલાં નાણાંના તેઓ એક્ટ્રસ્ટી છે. તેઓને એક સ્પેશિયલ જુરર ઉપરાંત સને ૧૮૮૬ માં મુંબઈના મ્યુનિસિપલ કારપોરેશનના મેમ્બર નિમવામાં આવ્યા હતા. અને ત્યારપછી

૧૮૮૭ માં તા. ૨૪ મી માર્ચ અમલદાર સુલેહના (“જસ્ટિસ ઑફ ધી પીસ”) અમલદાર નિમવામાં આવ્યા હતા. ઇ. સ. ૧૮૭૨ નિ સાલથી આલખર્ટ પ્રેસના ડિરેક્ટર નિમાયા છે. એ શીવાય એમના બહોળા અનુભવથી મળગામ મેન્યુફેક્ચરિંગ કંપની, બોમ્બે મેકેનિંગ બિલ્ડિંગ કંપની, ભાવનગર મીલ, વિગેરેના લીકવીરેટર તેઓ થયા હતા, તેમજ બીજી કેટલીક મીલોના તા. લેડ કંપનીના ડિરેક્ટર પણ નિમાયા હતા. ઇ. સ. ૧૮૮૬ માં મીલ ઓનરસ એસોસિએશનના મેમ્બર થયા હતા, તથા તે સિવાય ઇન્ડિયન ફાયર અને બોમ્બે ફાયર ઇન્સ્યુરન્સ કંપનીના તથા અલાયન્સ સિલ્ક મિલ કંપનીના ડિરેક્ટર, તથા સૂરતની કુલપાડાની ધર્મશાળા, અને બાબુલનાથ, તથા નારણુબાવાની ધર્મની જગાના ટ્રસ્ટી નેમાયા છે. તેઓએ સિલ્ક મિલમાં જે ખંતથી મેહેનત કરી તેવિષે ૧૮૭૫ ના નવેમ્બરના ટાઇમ્સ ઑફ ઇન્ડિયામાં તેમના એ ઉત્તમ કાર્યની નોંધ લઈ સાડ લખાણ થયેલું છે. એઓએ પોતાના પિતાના નામથી રૂપિયા ૫૮૬૭ ની રકમ લેખોરેટરી સુરત હાઈસ્કૂલને લગતી ખાંધવામાં તથા રૂપિયા છ હજારની રકમ મુંબાઈની વિક્ટોરિયા જ્યુબીલી કિનિકમ ઇન્સ્ટિટ્યુટમાં, જે પોતાના નામની પેહેલા ધોરણમાં, અને એ ત્રીજા ધોરણમાં પોતાના પિતાશ્રી તાપીદાસ વ્રજદાસના નામની સ્કોલરશિપ આપવા તથા બાકી રહે તેમાંથી પોતાના દાદા વ્રજદાસ આત્મારામના નામનું દર વર્ષે એ સ્કૂલમાં પ્રાઈઝ આપવા આપેલા છે.

શેઠ દામોદરદાસ અસલથી વેપારી લાઇનમાં પડવાથી વેપારી રીવાજમાં તથા કામકાજમાં ઘણો અનુભવ ધરાવી તેમાં સારી શક્તિ સંપાદન કરી છે. સુતર અને રૂઢિના વેપારીઓ સાથે કામકાજ લેવાની તેમની ખુબી વખાણુને પાત્ર છે. આજે તેઓ કેટલીક મીલોના ડાઇરેક્ટર હોવાથી તેઓ તે મીલના ભાગીદારોને ઘણા ઉપયોગી થઈ પડ્યા છે. પોતાના પિતા શેઠ તાપીદાસના ઉત્તમ ગુણોનો લાભ મલ્યાથી તેનું આ રૂઢ પરીણામ અમલમાં આવેલું છે.

તેઓએ ગુજરાતના ઘણાભાગમાં અને બીરારમાં ઘણો પ્રવાસ કર્યો છે. તેઓ સ્વભાવે શાન્ત, ગુણી, વિદ્યાર્થીઓને અને નિરાશ્રિતને આશ્રય આપનારા છે. તથા તેઓએ પોતાની જીંદગીમાં જેના સંબંધમાં આવ્યા છે, તેના સંબંધે સ્તુતિપાત્ર પ્રશંસા મેળવી છે.



શેઠ ધરમસી ભોસાલજી ગોકલદાસ.

શેઠ ધરમસી મોરારજી ગોકલદાસ.

જન્મભૂમિ.—મુંબઈ.

જન્મદિવસ.—સંવત્ ૧૯૨૮ ના ફાગણ વદ ૮.

જ્ઞાતિ.—ભાટિયા.

એઓના મરહુમ પિતાશ્રી શેઠ મોરારજી ગોકલદાસ મુંબઈમાં બહુ પ્રતિષ્ઠિત હતા. તેમણે બહોળો વ્યાપાર ખેડયો હતો, અને સ્વપરાક્રમથી મીલો સોલાપુરમાં તથા મુંબઈમાં બે ત્રણ સ્થાપી હતી. તેઓએ સને ૧૮૭૯-૮૦ ના વર્ષમાં પડેલા દુકાલને સમયે હજારો લોકોને અન્નવસ્ત્ર પુરું પાડી તેનું સંરક્ષણ કર્યું હતું. તેઓ સરકારના એક માનવંતા વિશ્વાસુ હોવા સાથે લેજસ્લેટીવ કૌન્સીલના મેમ્બર હતા, અને તેમાં તેઓ તનમનથી નિસ્પૃહપણે બહુ યોગ્ય વાદવિવાદ ચલાવતા હતા. તેઓએ સ્વદેશની ઉપયુક્ત ઇષ્ટમિત્રતા સંપાદન કરી હતી. તેઓ ઉદારવૃત્તિના તથા ગ્રંથકારોના આશ્રય હતા. એ સને ૧૮૮૦ માં કૈલાસવાસી થયા ત્યારે તેઓ તેના પાછળ બે પુત્રને મૂકી ગયાછે.

તેમના વડા પુત્ર શેઠ ધરમસીએ પોતાની બાલ્યાવસ્થામાં પોતાના પિતાશ્રીએ નિમેલા એઝીક્યુટર મારફતે વિદ્યાભ્યાસ સંપાદન કરવાનું શરૂ કર્યું, અને એલ્ફિન્સ્ટન કૉલેજમાં અંગ્રેજી વિદ્યાભ્યાસ શરૂ કર્યો હતો. સંવત્ ૧૯૪૩ ની સાલમાં તેમનાં લગ્ન થયા પછી તેઓ પોતાના પિતાશ્રીએ સ્થાપન કરેલી મીલોની રજીસ્ટર થયેલી ઓફિસને સંભાળવામાં તથા મીલ વિગેરેનો અનુભવ સંપાદન કરવામાં રોકાયા. તેઓ હજુપણ વિદ્યાવૃદ્ધિ કરવામાં પ્રવૃત્ત છે; તથા સ્વભાવે શાન્ત, ગુણી, નિર્ભીમાની અને સદ્ગુણ સંપન્ન છે.



શેઠ મયાલાઈ પ્રેમાલાઈ હેમાલાઈ.

શેઠ મયાભાઈ પ્રેમાભાઈ.

જન્મભૂમિ.—અમદાવાદ.

જન્મદિવસ.—સંવત્ ૧૮૯૧ ના ભાદરવા વદ ૧૦.

જ્ઞાતિ.—શ્રાવક ઓશવાળ.

અમદાવાદના જાણીતા સ્વર્ગવાસી નગર શેઠ પ્રેમાભાઈ હેમાભાઈના તેઓ જ્યેષ્ઠ પુત્ર થાયછે. તેઓએ બાલ્યાવસ્થામાં ગુજરાતી ભાષાનું જ્ઞાન સંપાદન કીધું છે. અને તેઓએ પ્રથમથીજ વેપારી લાઇનમાં પરેલા હોવાથી એમાં તેમણે સાફ જ્ઞાન સંપાદન કીધું છે. શેઠ મયાભાઈ ગરીબોને બનતો આશ્રય આપવાની વધારે ખંત ધરાવે છે. સંવત્ ૧૯૧૬ ની સાલમાં ગુજરાતમાં જ્યારે દુકાળ પડ્યો ત્યારે તેમણે પોતાથી બની શક્તિ મદદ કરી હતી, આ દુકાળ સમયે સિંધ અને બીજા ગામો તરફથી જથ્થાબંધ અનાજ મંગાવી, સસ્તે ભાવે છુટથી વેચ્યું હતું. તેમાં તેમને મોટી રકમની નુકસાની ભોગવવી પડી હતી. શેઠ મયાભાઈના આ ધર્મ સંબંધી કામમાં તે વખતના અમદાવાદના કલેક્ટર મિ. હોપ સાહેબે ઉત્તમ મદદ આપી હતી, અને તેથી તેઓ વધારે પ્રસિદ્ધિ પામ્યા હતા. અમદાવાદની શેહેરી સમાજના કમિશનર તરીકેનો શેઠ મયાભાઈએ હોદ્દો ભોગવ્યો છે, તેમાં તેઓએ પોતાના અનુભવપ્રમાણે કામ કરી વસ્તીના ભલા માટે બનતું કર્યું હતું, તેઓના પિતા શેઠ પ્રેમાભાઈ હેમાભાઈ સંવત્ ૧૯૪૩ ના આસો વદ ૮ ને દિવસે દેવલોક થયા. ત્યારથી તેમને નગર શેઠની પદ્વી મળી છે, અને હાલ તેઓ અમદાવાદના નગરશેઠનું મહાન પદ ધરાવેછે. શેઠ મયાભાઈને તેમના સંબંધમાં સૌ કોઈ ચાહે એવી પ્રીતિ મેળવવાની એ મનામાં ખુબી છે, કે જેથી તેમના સંબંધમાં આવનાર લોકો તેમના ઉત્તમ ગુણોની તથા મળતાવડા સ્વભાવની પ્રશંસા કરેછે. અમદાવાદમાં નગર શેઠ તરીકેનું પદ ધરાવતા હોવાથી ત્યાંની વસ્તિમાં અને યુરોપિયનોમાં વધારે જાણીતા થઈ પડ્યા છે. પોતાના કુટુંબીઓમાંના સલાહસંપથી વર્તી આનંદમાં દિવસો ગુજારવાની ઉલટ કઈક ઊમદા જણાય છે.



શેઠ સારાભાઈ મગનભાઈ કરમચંદ.

શેઠ સારાભાઈ મગનભાઈ કરમચંદ.

જન્મભૂમિ.—અમદાવાદ.

જન્મદિવસ.—સંવત ૧૯૨૦ ના ફાગણ વદી ૧૩.

જ્ઞાતિ.—શ્રાવક વાણીયા.

તેઓ અમદાવાદના જાણીતા સ્વર્ગવાસી શેઠ મગનભાઈ કરમચંદના વારસ છે. તેઓએ ગુજરાતીમાં સારો અભ્યાસ કર્યો છે. સિવાય અંગ્રેજીમાં મેટ્રિક્યુલેશનની પરિક્ષામાં પસાર થયા છે. તેમના હસ્તક સારાઈ ધંધો આવ્યાથી એ ધંધામાં સાફ જ્ઞાન ધરાવે છે. તેઓ અમદાવાદ મેન્યુફેક્ચરીંગ અને કેલીકો પ્રિન્ટીંગ કંપની લીમીટેડના એજન્ટ છે. આ કારખાનાનું કામ તેમની દેખરેખ નિચે સારી હાલતમાં ચાલે છે. શેઠ સારાભાઈ તે કામપર વધારે લક્ષ આપતા રહે છે, અટલુંજ નહીં પણ તેઓ ધંધો કરનારાઓ પાસેથી જોઈતો અનુભવ મેળવવા તત્પર રહે છે. અમદાવાદથી ધોલેરાસુધીની રેલ્વે કરવા જે કંપની ઊભી થઈ છે, તેમાં તેઓએ સારો ભાગ લીધો છે. એટલે આ દેશના ઉદ્યોગને દીપાવવાની ઊલટ તેમનામાં ઘણી સમાયલી છે. આ રેલ્વે કંપનીના તેઓ એક કમિશનર છે. શેઠ સારાભાઈએ કલકત્તા, મદ્રાસ, મુંબઈ, કાઠિયાવાડ અને દક્ષિણના કેટલાક ભાગમાં પ્રવાસ કરી જોયેલ છે, એક વખતે કાઠિયાવાડની મુસાફરી પગ રસ્તે કરી હતી, ત્યાં રસ્તામાં જ્યાં જ્યાં ગયા ત્યાં ત્યાંના જાણીતા ગૃહસ્થો અને વેપારીઓ વિગરેએ તેમનો સારો સત્કાર કર્યો હતો. વળી તેઓ દેશીઓ પ્રત્યે સારી મમતા બતાવે છે. તેમના સંબંધમાં આવેલા દેશી તથા યુરોપિયનો તેમના માટે ઊંચું મત ધરાવે છે. તેઓ કસરત કરવામાં હોંસીલા જણાય છે, અને તેમની સાથે રા. ચમનભાઈ જે કે તેઓના ભાઈ છે, તેપણ તેમાં ભાગ લે છે. સ્વર્ગવાસી શેઠ મગનભાઈ કરમચંદનાં સ્થાપિત થયેલાં ખાતાંઓને દિપાવી મુકવાને તેઓ જે શ્રમ લે છે તે વખાણવા લાયક છે. અને એ શેઠના ખર્ચેલા પૈસાનું સાર્થક પૂર્ણ રીતે અમલમાં આવેલું છે, તેમાં તો શક નથી. ગરીબોને અને મુખ્યત્વે કરીને આંધળા, લૂલાઓને ઘટિત મદદ કરવાને શેઠ સારાભાઈમાં એક છૂપો ગુણ હોવાથી તેઓ ખોતાના પૈસાનો સારો ઉપયોગ કરી શકે છે. જોકે તેઓનું વય હાલ મધ્યમ છે, તોપણ તેઓ એક મહાન વેપારીનું પદ ધરાવે છે. અને વળી દેશવિદેશમાં સારી લાયકતને પાત્ર થયા છે.



રા.રા. મનસુખભાઈ લગુભાઈ.

શેઠ મનસુખભાઈ ભગુભાઈ.

જન્મ.—સંવત્ ૧૯૧૧ ના આવણ સુદ ૧૧. તા. ૨૩ મી આગષ્ટ
સને ૧૮૫૫.

જન્મ ભૂમિ.—અમદાવાદ.

જ્ઞાતિ.—વીશા પોરવાડ.

એએએ ગુજરાતી ભાષાનો અભ્યાસ કરવા ઉપરાંત ઇંગ્રેજી ત્રીજા ધોરણ સુધી અભ્યાસ કર્યો છે. અસલથીજ વેપારપર તેઓનું લક્ષ હોવાથી પોતાના ઘરના ધંધાપર વધારે લક્ષ આપતા ગયા, આને તેઓને હસ્તક ચાલતી અમદાવાદ મધ્યેની મીલનું કામકાજ ધણી ચાલાકીથી કરે છે. મીલમાં બનતા માલોમાં વધારો સુધારો કરવાની તેઓ ખંત રાખે છે. હાલમાં અમદાવાદથી તે ઘોલેરા સુધી રેલ્વે ચાલુ કરવાની જે યોજના ચોજાય છે તે કામમાં રા. બા. રણુછોડલાલ છોટાલાલ સી. આઈ. ઈ. ની સાથે રહી તેઓએ બનતી મેહેનત લેવા માંડી છે. એ કંપનીના તેઓ ઑનરરી સેક્રેટરી છે. દેશમાં ઉદ્યોગનો વધારો થયલો જોવાને તેઓ વિશેષ ઉત્સાહી લાગે છે.

શેઠ મનસુખભાઈ કેટલીક મીલોના ડાયરેક્ટર છે, તેઓ તે મીલોના લાભમાટે બનતું કરે છે. અમદાવાદના પડી ભાગેલા ઉદ્યોગને સજીવન કરવામાં તેઓની કાલજી કંઈ ઓછી નથી.

શેઠ મનસુખભાઈ સ્વભાવે શાન્ત અને કોઈનું ભડું કરવામાં વધારે ઉત્સાહી છે. મિત્રમંડળમાં તેઓએ સારો પ્રેમ મેળવ્યો છે.



શેઠ પુરષોત્તમભાઈ કેશવદાસ.

શેઠ પુરૂષોત્તમદાસ કેશવદાસ.

જન્મભૂમિ.—વરોદરા.

જન્મદિવસ.—સંવત્ ૧૯૦૭ આશ્વિન સુદ પ્રતિપદા.

જ્ઞાતિ.—દશા મોહોદ માંડળીઆ વાણીઆ.

આ સદ્ગૃહસ્થની આધ્યાવસ્થામાં તેઓને મરહુમ શેઠ કેશવદાસનાં પત્ની જન્મનાઆઘઝે સંવત્ ૧૯૧૪ ની સાલમાં દત્તક લીધા હતા. આ-લ્યાવસ્થામાં પ્રશંસનીય કેળવણી તેઓએ લીધી હતી, અને તેઓને દત્તક લીધા પછી તેમના તાઆમાં કેટલાંક ગામો, જેવાંકે સિંધિયા સરકાર તરફથી મલેલા પ્રાંત મથુરા તાબે રાજપુર, જીલ્લા ભરૂચ તાબે મહમદપૂર; ગાયકવાડ સરકાર તરફથી મોજે ઉરેરા, અકાપુર, આસણા, વિગેરે જાગીર આપી હતી. સિવાય ગાયકવાડ સરકાર તરફથી રકિડ, નિમનોકો, તથા પાલખી, ચોપદાર વિગેરે ઇનામ દાખલ મળેલાં છે.

તેઓના મૂળ પુરૂષ શેઠ ખુશાલદાસ તેમજ તેમના ભાઈઓએ સુરત, ભરૂચ, ઉજ્જન આદી પ્રદેશોમાં દુકાન કહારેલી, જે સુરત સિવાય બીજે સ્થળે હજી કાયમ છે. એ દુકાનો ખુશાલદાસે કહાડ્યા પછી તેઓને શ્રીમંત સિંધિયા સરકાર તરફથી શ્રીમંત પેશ્વા સરકારમાં વકીલાતપણું કરવાનું કામ સોંપવામાં આવ્યું. જે ઘણી સંતોષકારક રીતે બજાવ્યા પછી તેઓને સુરતની મામલતદારી સોંપી, અને તે સાથે મહમુદપૂર ઉર્ફ અંડોલ ગામ સને ૧૭૯૪ માં ઇનામ દાખલ આવ્યું. ઇ. સ. ૧૭૯૭ માં તેમનો સ્વર્ગવાસ થવાથી તેમના નાનાભાઈ પ્રભાદાસને તેમની જગા મળી, તેઓને શ્રીમંત ગાયકવાડ ગોવિંદરાવ સાથે ઘણો સંબંધ બંધાયો તેમને રાજ્ય પ્રસંગે નાણાંની ઘણી મોહોદી રકમ ધીરતા, તે રાજ્ય સેવાના બદલામાં ઇ. સ. ૧૮૦૦ માં મોજે ઉરેરા ગામ તેમને જાગીરમાં મળ્યું, તેમના ઉપરના ગાયકવાડ સરકારશ્રીની મહેરબાની ભરેલા પત્રો પણ હજી તેના વંશજ શેઠ પુરૂષોત્તમદાસના હવાલામાં છે. મરહુમ પ્રભુદાસે રાજ્ય સેવા ઉપરાંત પ્રજા સેવા પણ સારી બજાવી વરોદરામાં પોતાના જ્ઞાતિ બંધુઓની નબલી સ્થિતિમાં તેમનાપર ઉપકાર કર્યો હતો; પ્રભુદાસને કંઈ સંતતિ નહિ હોવાથી સને ૧૮૧૩ માં તેમનો સ્વર્ગવાસ થયો, તે આગાઉ સને ૧૮૧૦ માં મરહુમ ખુશાલદાસનાં પત્ની ગંગાઆઘઝે પોતાના ભાણેજ અને પ્રભુદાસની બેહેનના પુત્ર કેશવદાસને દત્તક લીધા હતા. સને ૧૮૩૦ માં

ગાયકવાડ સરકાર ઉપર શહેરના શાહુકારોનું લેહેણું ધણું વધી ગયું હતું, તેમાં આ શેઠ કેશવદાસ પણ હતા, પણ તે શિવાય બીજા સાહુકારોએ અમદાવાદ જઈ અંગ્રેજ સરકારની મદદ લઈ ગાયકવાડ સરકારને સંકડાસમાં લેવાની તજવીજ કરી, પણ મરહુમ શેઠ કેશવદાસે પોતાનાં લેહેણું ઉપરાંત બીજા સાડાતેર લાખ રૂપિયા ગાયકવાડને ધીરી સાહુકારોનું લેહેણું પતાવ્યું હતું. તેઉપરથી તેની સેવાના બદલામાં ગા. સરકારે આસણા ગામ જાગીરમાં આપ્યું તથા તે સીવાય પાલખી, ચોપદારની નિમનોડ કરી આપી.

કેશવદાસ શેઠને આઠશ્રી ગંગાબાઈ સાથે તકરાર થવાથી તેઓ મથુરાજીમાં જઈ રહેતા હતા પણ ત્યાં તેમનો સ. ૧૮૩૩ માં સ્વર્ગવાસ થવાથી તેમનાં પત્ની જમનાંબાઈએ પોતાની ભત્રીજાના પુત્ર ભાણુભાઈ ઉદ્દે દામોદરદાસના પુત્ર પુરષોત્તમદાસને વરોદરામાં દત્તક લીધા અને ગંગાબાઈનો તથા પોતાનો તમામ વહીવટ તેમને સ્વાધીન કીધો. એ રીતે શેઠ પુરષોત્તમદાસને જાગીર અને પૂર્ણ દોલત મળ્યા પછી વરોદરાના મલ્હારરાવ ગાયકવાડે સ. ૧૮૭૨ ની સાલમાં રાજ્ય તરફથી અપાયલી જાગીર જપ્ત કરી હતી, પણ તેઓએ (શેઠ પુરષોત્તમદાસે) બીજા જાગીરદારોની પેઠે બ્રિટિશ સરકારને અરજ નહિ કરતાં રાજ્ય તરફથીજ દાદ ચાલી હતી. તેઓએ હિંદુસ્તાનની મુસાફરી કરી બહોળા જ્ઞાન અને અનુભવ મેળવવા સાથે, પોતાની જાગીરનો ગામોના લોકો તરફ સારી દીલસોજી અને દયા દેખાડી. કર અને વિધોડી, વેરા, વિગેરે માફ કર્યા હતાં. તથા પ્રજાપયોગી કામો કરી સુચશ સંપાદન કરવાને તેઓ પોતાની કર્તવ્ય કૃત્યતાથી શક્તિવાન બન્યાછે.

શેઠ પુરષોત્તમદાસ સ્વભાવે માયાળુ તથા ગરીબો પ્રત્યે સારી ઇચ્છા બતાવેછે. જેથી સૌને ભાવતા થઈ પડ્યાછે. પોતાના વડવાઓની ચલકતી આપરને દીપાવવાની તેમનામાં સારી શક્તિ સમાયલી છે. સરકારમાં તેઓને લાયક માનપાન મળેછે. કેલવણી પ્રત્યે તેમનો ભાવ સારો છે. પોતાના કામકાજપર હમેશાં ખંતથી ઉલટ રાખેછે. અને મિત્રસંડગમાં પણ તે સાફ માન ધરાવેછે.



स.स. कल्याणराय ह.कुमतराय देशाई

રા. રા. કલ્યાણુરાય હકુમતરાય દેશાઈ.

જન્મભૂમિ.—આમોદ.

જન્મદિવસ.—તા. ૮ નવેમ્બર સને ૧૮૩૪.

જ્ઞાતિ.—સુર્યવંશી બ્રહ્મ ક્ષત્રી.

દેશાઈજીનું કુટુંબ ગૂજરાતમાં એક પાલખી નસીન તરીકે મશહુર છે. એમના વડીલો લાંબો કાળ થયા હિંદુસ્તાનથી ગૂજરાતમાં આવીને વસેલા છે. મુગલાઈ રાજ્યના સમયરંગમાં વિલક્ષણ શૌર્યાદિ ક્ષાત્ર યુદ્ધિબળના પ્રભાવથી, ગૂજરાતમાં તે સમયના રાજ્યરંગમાં અનેક પ્રકારની મદદ કરી મોહોટી જહાગીરી સંપાદન કરેલી છે, જે અઘાપિ એમના કુટુંબમાં ચાલતી આવે છે. સદરહુ જહાગીરમાં ભરૂચ જીલ્લાના વાઘરા પ્રગણાનું ગામ મોજે કલમ છે. પ્રસિદ્ધ સમય પરત્વે આ કુટુંબના પૂર્વજેએ માહાન કાર્યો કરી ગૂજરાતમાં વિલક્ષણ ચિત્ર દર્શન ચિત્રેલું છે. જે વિષય આ પ્રસંગના સંબંધમાં વિષયાંતર હોવાનેલીધે અમે દર્શાવતા નથી. તોપણ એટલું લખ્યા શીવાય ચાલતું નથી કે, સમય સમયના રાજ્યરંગમાં પોતાનું અગ્રપણે દર્શન આપી ગૂજરાતના ઇતિહાસના પાનાને ચળકાવે એવાં અલૌકિક કાર્યો કર્યાં છે. એવાં અનેક પરાક્રમેની સુવાસથી દેશાઈના કુટુંબને સર્વ મોટી આબરૂ આપે છે.

દેશાઈ કલ્યાણુરાય બાળપણથીજ વિદ્યાના સારા વ્યસની છે. એઓએ ભરૂચ તથા સુરતની અંગ્રેજી સ્કુલમાં અભ્યાસ કીધો હતો. કે જે ભાષાનું જ્ઞાન આજે તેઓ સાફ ધરાવે છે.

તા. ૧૮ માહે જાનેવારી સને ૧૮૬૩ માં એમના પિતા હકુમતરાયજી ઉરે આપાભાઈ દેશાઈ, કે જેઓ ભરૂચની મ્યુનિસીપાલિટી, લાઈબ્રેરી તથા ભરૂચ હાઈસ્કુલની સ્થાપના કરવામાં અગ્રભાગ લેનાર તથા સર્વને બહુપ્રિય હતા તેમના ગુજરી જવા પછી, એમની મોટી જાગીરની વ્યવસ્થા કરવાનું કામ દેશાઈને માથે આવી પડવાથી, તે કામમાં રોકાયા. તે કામ સારીપેઠે કરી પોતાની જહાગીરને તેઓ આબાદીમાં સંતોષકારક રીતે લાવેલા છે.

વખતો વખત બ્રિટિશ સરકારની વફાદારી બતાવવાને, તથા પ્રજાને સંતોષ આપવાને એ અહસ્થ અગ્ર પડેલ છે. સને ૧૮૫૭-૫૮ ના મોટા બળવા વખતે, બ્રિટિશ સરકાર પ્રત્યેની પોતાની વફાદારી બતાવી બ્રિટિશ રાજ્ય પ્રત્યેનો પોતાનો પ્રેમ પ્રતિપાદન કરી આપ્યો હતો.

ભરૂચની સંસકૃતશાળા તથા કેટલાક વિદ્યા વૃદ્ધિના ખાતાના, તથા ગરીબોના આશ્રય દાતા છે. જ્યુબીલીના સમયમાં ઔદાર્ય દાખવી કે-શરેહિંદ માહારાણીશ્રી પ્રત્યેનો પોતાનો પ્રેમભાવ સંપૂર્ણ બતાવી પ્રજાને સંતોષ આપ્યો હતો. એઓ હમેશાં નિરવહેમી અને સુધારાના સાથી છે. તેઓ ભરૂચના માહાજનના એક પ્રતિત અહરથ તથા એક ક્ષત્રિ જ્ઞાતિના મોહોરા છે. તથા ભરૂચની મ્યુનિસિપાલિટી તથા વાઘરા તાલુકા તથા ભરૂચ ડિસ્ટ્રીક્ટ લોકલબોર્ડના મેમ્બર છે.



રા.રા. શ્યામજી કૃષ્ણવર્મા બા.એ.લા.

પંડિત શ્યામભ કૃષ્ણવર્મા એમ. એ. બેરીસ્ટર-એટ-લો.

જન્મભૂમિ.—માંડવી, કચ્છ પ્રાંત.

જન્મદિવસ.—ઈ. સ. ૧૮૫૭.

જ્ઞાતિ.—ભણસાવી.

તેઓ પોતાની જન્મભૂમિમાં ગૂજરાતી મૂળાક્ષરથી અંગ્રેજી ત્રીજા ધોરણ સુધીનો અભ્યાસ કરી તથા તે સાથે સંસ્કૃતનું પણ સારી રીતે અધ્યયન કરી સને ૧૮૭૩ માં મુંબઈ આવ્યા હતા. તેઓએ પોતાની બુદ્ધિ તથા ઉદ્યોગથી સંસ્કૃત ભાષાનું એકું તો સરસ રીતે અધ્યયન કર્યું હતું કે, તેમાં તેમને પંડિતની પદ્ધિ મળી હતી. ૧૮૭૪ માં તેમણે સંસ્કૃત ભાષાના બે પુસ્તકોનો ગૂજરાતીમાં તરજુમો કર્યો હતો. સને ૧૮૭૭ ના એપ્રિલ માસમાં તેમણે નાસકના રહેવાસીઓ તથા શાસ્ત્રીઓ સમક્ષ સંસારિક તથા ધાર્મિક સુધારાપર સંસ્કૃત ભાષામાં જે ભાષણ કર્યો હતાં, તે એટલાં તો પ્રિય થઈ પડ્યાં હતાં કે તે વખતના નાસકના જોઈન્ટ સેશન્સ જડજ રાવ બાહાદુર ગોપાળરાવ હરિ દેશમુખ તથા બીજા ગૃહસ્થોએ તેમને એક માનપત્ર આપ્યું હતું. એજ વર્ષમાં તેઓએ પુના, અમદાવાદ, ભરૂચ, સુરત, અલિ-બાગ, કાશી, લાહોર, અમૃતસર, ભુજ, અને માંડવી વગેરે શહેરોમાં સંસ્કૃત ભાષામાં ભાષણો કર્યો હતાં. જેથી તેમને તે વખતે જુદે જુદે સ્થળેથી પ્રતિષ્ઠિત ગૃહસ્થો તરફથી માનપત્રો મળ્યાં હતાં.

પ્રોફેસર સર મોનિયર વિલિયમ્સ સને ૧૮૭૬ માં ન્યારે હિંદમાં હતા, તે વખતે તેઓની સંસ્કૃત ભાષામાં પ્રવિણતા જોઈ તેમને ઑક્સફર્ડ યુનિવર્સિટીમાં સંસ્કૃત ભાષામાં પોતાના આસિસ્ટન્ટ તરીકે રાખવા કમુલ કરેલું હોવાથી પંડિત શ્યામભ આ દેશનાં અનેક વિદ્ધો તથા અંધનો છતાં સને ૧૮૭૯ માં વિલાયત ગયા. તેઓ ઇંગ્લાંડ પોહોઆ પછી ઑક્સફર્ડની નામાંકિત બેલીઅલ કૉલેજમાં આસિસ્ટન્ટ સંસ્કૃત પ્રોફેસર તરીકે નિભાયા. ત્યાં પોતાના આ હોદ્દા ઉપરાંત આર્ટસની ડીગ્રી લેવામાટે અંગ્રેજી ભાષાનું અધ્યયન કરવાનું ચાલુ રાખ્યું હતું, તથા લાટિન ભાષા જે તેઓ ઇંગ્લાંડ ગયા તે વખતે બીલકુલ નહિ જાણતા હતા, તે બાર મહિનામાં શિખી જઈ પેહેલી પરીક્ષા ઘણી સારી રીતે પાસ કરી. ત્યાર બાદ વળી લાટીન, ગ્રીક, તથા બીજી ભાષાઓનો વધુ અભ્યાસ કરી અને ન્યાયશાસ્ત્ર, અર્થશાસ્ત્ર, તથા અંગ્રેજ લોકોનું ગ્રીક ભાષામાં અસલ લખાવડું બાઇબલ વગેરે

શાસ્ત્રો શિખી બીજી પરીક્ષાઓ પાસ કરી હતી. બેલીઅલ કૉલેજના અધ્યાપક તથા ફેલોએ તેમની સંસ્કૃત, મરાઠી, અને ગુજરાતી ભાષામાં ભાષણ કર્ત્તૃ તરીકે જે નિમણૂક કરી હતી, તેમાં તેમણે સારો યશ મેળવ્યો હતો, કારણકે તેઓ મુળથીજ સંસ્કૃતમાં પ્રવિણ હતા. સને ૧૮૮૧ માં પૂર્વદેશની વિધાના પંડિતોની બર્લીન મંદ્યે જે કૉન્ગ્રેસ મળી હતી, તેમાં નેટીવ ઇન્ડિયન ડેલીગેટ તરીકે હિંદના સેક્રેટરીએ તેઓની નિમણૂક કરી હતી. તેમણે આ કૉન્ગ્રેસની એક બેઠકમાં ‘સંસ્કૃત હિંદુભિમાં એક વખતે જીવતી ભાષા હતી, એ વિષયપર અંગ્રેજીમાં એક નિબંધ વાંચ્યો હતો, જે નિબંધ કૉન્ગ્રેસ મંદ્યે ડેલીગેટોને ઘણોજ પ્રિય થઈ પડ્યો હતો, જેઓએ તે કૉન્ગ્રેસના રીપોર્ટમાં છપાવી પ્રસિદ્ધ કરેલો છે. આદિ વર્ષના છેલ્લા માસમાં ઇંગ્લાંડના પ્રખ્યાત રાજદ્વારી મિ. ગ્લાડસ્ટને પંડિત શ્યામજીને પોતાના હાવડેન કેસ્ટલ મંદ્યેના રહેઠાણમાં બોલાવી તેમની મુલાકાત લીધી હતી. ત્યાંની પ્રખ્યાત ‘એમ્પાયર ક્લબ’માં ઓનરરી મેમ્બર તરીકે તેઓએ સાફ માન મેળવ્યું હતું. જે ક્લબમાં લૉર્ડ ડર્બીને હિંદના વાઈસરૉયની પદ્ધિ મથ્યા પેહેલાં આમંત્રણ થયલું હતું અને તે વખતે પંડિત શ્યામજી સાથે લૉર્ડ ડર્બીનેની મુલાકાત પણ થઈ હતી. ૧૮૮૨ માં પંડિત શ્યામજીએ બેલીઅલ કૉલેજમાં બી. એ. ની ડીગ્રી મેળવી હતી, જે કૉલેજના મિ. ઇલ્બર્ટ, પ્રોફેસર વર્ડસવર્થ વગેરે મેમ્બરો છે. સને ૧૮૮૩ માં જ્યારે ઓક્સફર્ડમાં એકઝીબીશન થયું હતું તે વખતે પંડિત શ્યામજીની લૉર્ડ નોર્થચુકે પાટવી કુંવર નામદાર પ્રીન્સ ઓફ વેલ્સ સાથે ઓળખાણ કરાવી હતી. એજ વર્ષના સપ્ટેમ્બર માસમાં લંડનની ઓરિયનટલ કૉન્ગ્રેસમાં હિંદ ખાતાના સેક્રેટરી ઓફ સ્ટેટ તેઓને હિંદ તરફના એક પ્રતિનિધિ તરીકે મોકલ્યા હતા. આ ઉપરથી જણાશે કે પૂર્વ દેશની વિધાના પંડિતોની કૉન્ગ્રેસોમાં જે કોઈ પણ દેશી પંડિતને સ્ટેટ સેક્રેટરીએ જે વખત મોકલ્યો હોય તો તે પંડિત શ્યામજી છે. લંડનની કૉન્ગ્રેસમાં તેમણે ‘પ્રાચીન હિંદમાં લખવાનો ઉપયોગ’ એ વિષયપર અંગ્રેજીમાં એક નિબંધ વાંચ્યો હતો, જે કૉન્ગ્રેસ મંદ્યેના ભિન્નભિન્ન દેશના ડેલીગેટોએ લક્ષપૂર્વક શ્રવણ કર્યો હતો, અને તે પોતાના સંગ્રહમાં છપાવી પ્રસિદ્ધ કરેલો છે. ૧૮૮૩ ના નવેમ્બર માસમાં મુંબઈના આગલા ગવર્નર સર આર્ટલ ક્રીયરની દરખાસ્તથી તેઓ ઇંગ્લાંડની રૉયલ એશિયાટીક સોસાયટીના મેમ્બર થયા હતા. તેઓ ૧૮૮૪ માં ત્રણ મહિનાની રજા પર ૩૦ મોનિયર વિલિયમ્સ સાથે આ દેશમાં પાછા ફર્યા હતા, અને કલકત્તે જઈ નામદાર

લોકપ્રિય વાઇસરૉય લૉર્ડ રીપન પાસેથી હિંદના વતનીઓને ઇંગ્લાંડમાં જવાનું સુલભ કરી આપવા તથા સ્કૉલરશિપ આપીને પણ ત્યાં મોકલાવવા માટેનું સંકલન મેળવ્યું હતું. આ દેશમાં આસરે એ મહિના રહી પંડિત શ્યામજી પોતાનાં પત્ની સહ ઇંગ્લાંડ ગયા હતા, જે વખતે મિ. ગ્લાડસ્ટને તેમને પુનઃ પોતાના હાવડન કેસ્ટલ મધ્યેના રહેઠાણમાં આમંત્રણ કર્યું હતું, જ્યાં તેઓ પોતાનાં પત્ની સહ ગયા હતા. નવેમ્બર ૧૮૮૪ માં તેઓ બેરીસ્ટરની પરીક્ષામાં પસાર થયા હતા અને ૧૮૮૫ ના પ્રારંભમાં જે સ્ટીમરમાં લૉર્ડ રેન્ડોલ્ફ ચર્ચીલ હતા તે સ્ટીમરમાં પોતાનાં પત્ની સહ તેઓ પાછા ફર્યા હતા. તેઓને અત્રે આવ્યા પછી રતલામના દિવાનની પદ્ધિ મળી હતી, જે માટે દેશી તેમજ અંગ્રેજ વર્તમાનપત્રોએ એકસરખી પ્રશંસા કરી હતી. વળી ભૂજ તથા માંડવીના રહેવાસીઓ તરફથી તેમને માનપત્રો આપવામાં આવ્યાં હતાં, જેમાં એક લાયક નરની લાયક સ્તુતિ કરવામાં આવી છે. તેઓનાં પત્ની પણ ગૂજરાતી, અંગ્રેજ અને હિંદી ભાષાનું સાફ જ્ઞાન ધરાવે છે, જેઓ અત્રેના પ્રતિષ્ઠિત ગૃહસ્થ મિ. છખીલદાસ લલ્લુભાઈનાં પુત્રી થાય છે. લૉર્ડ ડમ્રીન પોતાનાં પત્ની લેડી ડમ્રીન સાથે સને ૧૮૮૫ માં મધ્ય હિંદુસ્તાનને પ્રવાસે નિકળ્યા હતા, તે વખતે જ્યારે ઇંદોરમધ્યે લેડી ડમ્રીને નામદાર હોલકરની મહારાણીની મુલાકાત લીધી, તે પ્રસંગે હોલકરનાં મહારાણીને ઇંગ્રેજીમાંથી હિન્દી ભાષામાં સમજાવવામાટે પંડિત શ્યામજીનાં પત્નીને બોલાવવામાં આવ્યાં હતાં. દેશીઓમાં ઑક્સફર્ડ યુનિવર્સિટીની એમ. એ. ની ડિગ્રી હાલ સુધીમાં પંડિત શ્યામજી સિવાય કોઈ પણ દેશીએ મેળવેલી લાગતી નથી. તેઓએ યુરોપ મધ્યે ફ્રાન્સ, જર્મની, બેલજીયમ, ઇટાલી અને આસ્ટ્રિયા વગેરે જાણિતા દેશોની મુસાફરી કરેલી છે. રતલામના રાજ્યમાં તેઓને દિવાનપદ મળ્યું હતું, અને તેઓએ રાજ્ય પ્રજાના લાભોમાટે બનતું કરી પોતાની ખુશીથી આ નોકરી છોડી હતી, અને ત્યાંનાં મહારાજાએ તેમની નોકરીની કદર પિછાણી સાફ ઈનામ આપ્યું છે.

તેઓ સદ્ગુણી તથા પ્રજાપ્રિય કાર્યો કરવાના ઉત્તમ ગુણવાળા તથા માયાળુ થઈ બહુ પ્રતિષ્ઠિત થયા છે.



રા.રા. ભાઈશંકર નાનાભાઈ ને.પી.

રા. રા. ભાઈશંકર નાનાભાઈ જે. પી.

જન્મભૂમિ.—ભુવાલડી, જીલ્લો અમદાવાદ.

જન્મદિવસ.—સંવત ૧૯૦૧ ના શ્રાવણ સુદિ ૧૧.

જ્ઞાતિ.—રાયકવાળ બ્રાહ્મણ.

તેઓએ પોતાની સ્વ (ગૂજરાતી) ભાષા ઉપરાંત અમદાવાદની હાઈસ્કૂલમાં ઇંગ્લેશ જ્ઞાન પણ મેળવ્યું છે. સંવત ૧૯૧૯ ની સાલમાં તેઓ અમદાવાદ નિવાસી શેઠ દલપતભાઈ ભગુભાઈની મુંબઈની દુકાને મદદનીસ મુનિમ તરિકે (મુંબઈ) નિમાયા હતા, અને ત્યારપછી સંવત ૧૯૨૦ ની સાલમાં સુરતની રૉયલ બેંકની શાખામાં શરાફ તરિકેની તેઓની નિમણૂક થઈ હતી. તેઓ ત્યાં કેટલોક વખત સુધી કામ ચલાવ્યા પછી મુંબઈ આવી વિક્ટોરિયા ફિનાન્સની ઓફિસમાં મેનેજર તરીકે રહ્યા હતા. અલ્પ સમયમાં તેઓ પ્રથમજ મિ. આનસલ નામના સોલિસિટરના આર્ટિકલ્સ ક્લાર્ક થયા, અને ત્યારપછી ઇસ્વી સન ૧૯૬૬ ના અક્ટોબર માસમાં મિ. રીમિંગટન સોલિસિટરને ત્યાં રહી, જ્યારે મિ. રીમિંગટન કેલી હોરની ઓફિસમાં જોઈન્ટ તરિકે જોડાયા, ત્યારે (ઈ. સ. ૧૯૬૭ માં) ત્યાં મુખ્ય મેનેજિંગ ક્લાર્ક થયા.

ઇસ્વી સન ૧૯૭૦ માં મિ. જફરસન સોલિસિટરના આર્ટિકલ ક્લાર્ક તેઓ થયા, અને ઇસ્વીસન ૧૯૭૭ માં હાઇકોર્ટ પ્લીડરની પરીક્ષા પસાર કરી. હાઇકોર્ટ પ્લીડરની પરિક્ષામાં પાસ થયા પછી સોલિસિટરની પરીક્ષામાં પસાર થઇ તેજ સાલમાં સન ૧૯૭૮ ના જાન્યુઆરી માસથી દોઢ વર્ષ પોતાના નામથી સોલિસિટરનું કામ ચલાવ્યું, તે પછી મિ. દીનશા પેસ્તનજી કાંગા એમ. એ. સોલિસિટર સાથે મળી જઈ “મેશર્સ ભાઈશંકર અને દીનશા”ના નામથી કામ ચલાવવા માંડ્યું. અને ૧૯૮૦ માં તેમના પ્રથમના શિક્ષક મિ. જફરસન સાથે ભાગીદાર થયા, અને ‘મેશર્સ જફરસન ભાઈશંકર અને દીનશા’ના નામથી સોલિસિટરનું કામ ચારંબું, જે વર્તમાન સમયે મેશર્સ જફરસન ભાઈશંકર દીનશા અને કાંગાના નામથી પેઢી ચલાવે છે અને વિદ્યમાન છે.

વકીલ થવા આગાઉ કોઠની રાણી બાઈશ્રી રૂપાલી બાના કામમાં સારો યશ પ્રાપ્ત કરવાથી, તથા મદહારરાવ ગાયકવાડની તપાસમાં તેમના વકીલો જફરસન અને પેનની નેમણૂક તેમણે મેળવી આપ્યાથી તેઓએ સારો યશ પ્રાપ્ત કરેલો છે; એટલુંજ નહીં પણ વડોદરાના પ્ર-

ખ્યાત ઝવેરી ઉત્તમચંદના કેસમાં અને રેવાશંકરના ધર્મના વકીલ તરીકે બચાવ કરવાથી આખી ગાયકવાડી પ્રજામાં તે જાણિતા થયાછે.

રા. ભાઈશંકર “નોટરી પબ્લીક” નો હોદ્દો ધરાવેછે; ઇ. સ. ૧૮૮૬ માં સરકારે તેમને “જસ્ટિસ ઑફ ધી પીસ” ના લિસ્ટમાં પણ દાખલ કર્યાંછે; અને હાલ તેઓ શેઠ ગોકળદાસ તેજપાળના ધર્મખાતાની મેનેજંગ કમીટીના પ્રમુખ છે.

એમના સંબંધી તપાસ કરતાં માલમ પડેછે કે, એમણે પોતાની હાલની સ્થિતી પોતાની થતી મેહનતથીજ મેળવેલી છે. તેમના પિતા ગરીબ હતા અને પુરાણીનો ધંધો કરતા હતા તે ઉપરાંત થોડું ઘણું બાજવટાવનું કામ કરતા હતા. તેઓએ બાલ્યાવસ્થામાં પણ પોતાનીજ જાતી મેહનતથી શિક્ષક તરીકે કામ કરી ઇંગ્રેજ અભ્યાસ વધાર્યો હતો અને અહીં (મુંબાઈમાં) આવ્યા પછી પોતાની ચાલાકીથી જેમ તેમને તેમના ભાગ્યે સુચયું અને તેમની સુખ્યુદ્ધિએ દોસ્તા તેમ તેમ જુદા જુદા ધંધામાં પ્રવેશ કરી હાલની સ્થિતીને પ્રાપ્ત કરી છે. તેઓ વિદ્યાવૃદ્ધિના કામ તરફ વધારે લક્ષ આપેછે. તેમણે સંસારદુઃખ-દર્શક, કામનાથ, રૂપસુંદરી, શિવલક્ષ્મી અને દીપચંદશા નામના સંસારી સ્થિતી સુધારવાની સુચનાઓથી ભરપુર ગ્રંથ લખ્યા છે. રંભારતીલાલ નામનો ગ્રંથ શાસ્ત્રીની મદદથી લખાય છે, પણ પુરો થયો નથી. જ્યારે બુદ્ધિવર્ધક સભા બંધ પડી ત્યારે સત્યશોધક નામની સભા તેમણે મુંબાઈમાં સ્થાપિ હતી અને તેનું કામ સારી રીતે ચલાવ્યું હતું. હાલમાં પણ તેઓ લોકોપયોગી કામમાં લક્ષ આપ્યા કરેછે.

તેઓ સ્વભાવે મલતાવડા તથા ગરીબોપર દયા રાખનાર છે. દે-શાભીમાનની લાગણીએ તેમનામાં સારો વાસ કર્યોછે. પોતાના ગુર્જર બંધુઓ પ્રત્યે તેઓ રૂઢી ઇચ્છા બતાવી ભલુ કરવાની ઉલટ રાખેછે. આજે તેઓ સારા યશને પાત્ર થયાછે.



રા.રા. મનસુખલાલ મુગઢલાલ મુનશી.ને.પી.

રા. રા. મનસુખલાલ મુગટલાલ મુનશી.

જન્મભૂમિ.—સુરત.

જન્મદિવસ.—સંવત ૧૯૦૦ ના કાર્તિક સુદી ૯ તા. ૧ લી નવેમ્બર
સને ૧૮૪૩.

જ્ઞાતિ.—વાલ્મિક કાયસ્થ.

સુરતની હાઈસ્કુલમાં અંગ્રેજી કેળવણી લીધા પછી તેમના મામા મરહુમ લલ્લુ ભાઈ કેશવલાલ જે કહેછે કે એઓના આપદાદા હેદરા-આદથી આવેલા માણ “એંગ્લીક્યુટીવ એનજીનિયર” હતા, તેઓની સાથે સને ૧૮૫૮ માં મુંબઈ આવ્યા; અને એલ્ફીનસ્ટન હાઈસ્કુલમાં દાખલ થયા. સને ૧૮૭૧ માં મેટ્રિક્યુલેશનની પરીક્ષામાં પાસ થયા પછી એલ્ફીનસ્ટન કૉલેજમાં દાખલ થયા. સને ૧૮૬૩ માં “ફર્સ્ટ એક્ઝામિનેશન ઓફ આર્ટ્સ” માં પાસ થયા. ત્યારબાદ સર અલેક્ઝાન્ડર ગ્રાન્ટ સાહેબ જેઓ પ્રિન્સીપાલ હતા તેમનું શિક્ષણ પામી સને ૧૮૬૪ માં બી.એ.ની ડિગ્રી તેઓએ મેળવી, પછી સુરતની હાઈસ્કુલના પેહેલા આસિસ્ટન્ટ માસ્ટરની પદવી તેઓને મળી, અને એ વર્ષે વિત્યાબાદ તેઓ આર્કિટેક્ટ હેડમાસ્ટર થયા. કાયદાનું જ્ઞાન મેળવવાના હેતુથી તેઓ ફરીથી મુંબઈ આવ્યા, અને એલ્ફીનસ્ટન હાઈસ્કુલમાં માસ્ટર થયા; અને ત્યાર પછી ગૂજરાતી નિશાળોના ટેપુટી એજ્યુકેશનલ ઇન્સપેક્ટર નિમાયા પોતાની મૂલ મતલબ કાયદાસંબંધી જ્ઞાન મેલવવાની હતી તેઓને નોકરી છોડી દઈ પોતાના મામા લલ્લુ ભાઈ કેશવલાલની મદદથી મેશર્સ “કરક, પેટ્રીક અને વિન્ટર” સોલિસિટરોને ત્યાં મિ. કેરના આર્ટિકલ ક્લાર્ક થયા. ઈસ્વી સન ૧૮૬૯ માં એલ. એલ. બી. ની પરીક્ષામાં તેઓ પસાર થયા; અને તેઓ રેવરંડ ટેલર સાથે લગભગ ચાર પાંચ વર્ષ સુધી મેટ્રિક્યુલેશનની પરીક્ષામાં, અને ડાક્ટર વિલસનની સાથે એક વખત “ફર્સ્ટ એક્ઝામિનેશન ઓફ આર્ટ્સ” ની પરીક્ષામાં ગૂજરાતી ભાષાના પરીક્ષક તરિકે નિમાવાનું માન પામ્યા. ઈસ્વી સન ૧૮૭૦ માં સોલિસિટરની પરીક્ષામાં પાસ થયા પછીથી વર્તમાન સમય સુધી તેઓ સોલિસિટરનો ધંધો કરેછે; અને ગયે વર્ષે સોલિસિટરની પરીક્ષામાં પરીક્ષક પણ નિમાયા હતા.



રા. ગોકલદાસ કહાનદાસ પારેખ. ને. પી.

રા. રા. ગોકળદાસ કહાનદાસ પારેખ.

જન્મભૂમિ.—ઉમેરેઠ.

જન્મદિવસ.—સંવત્ ૧૯૦૩ ના માહા સુદી ૮ ઈ. સ. ૧૮૪૭.

જ્ઞાતિ.—ખડાયતા વાણીઆ.

તેઓએ ઇ. સ. ૧૮૫૬ સુધી પોતાના વતનમાં સ્વભાષાનું સાધારણ જ્ઞાન મેળવ્યા પછી મુંબઈમાં આવી, ગોકળદાસ તેજપાળ ઍંગ્લો વર્તીક્યુલર, તથા એલિફન્ટસ્ટન સ્કૂલમાં અભ્યાસ કર્યો; અને ૧૮૬૩ માં મેટ્રિક્યુલેશનની પરિક્ષામાં પસાર થયા પછી સને ૧૮૬૬ માં બી. એ. ની પદવી પામ્યા. ત્યારબાદ તેઓ સને ૧૮૬૭ માં સુરત હાઈસ્કૂલમાં ગણિતના શિક્ષક અને બીજા આસિસ્ટન્ટની જગા ઉપર નિમાયા. પછી સને ૧૮૬૮ માં મુંબઈની ગૂજરાતી સ્કૂલના ડે. એ. ઇન્સ્પેક્ટરની જગાપર તેમની નિમણૂક થઈ, અને ત્યાં રહી અભ્યાસ વધારી તેમણે સને ૧૮૭૦ માં એલ. એલ. બી. ની પરિક્ષા પસાર કરી. હાઈકોર્ટના એડવોકેટની પરીક્ષામાટે પણ તેઓનો ઉદ્યોગ હતો.

ઈ. સ. ૧૮૭૧ માં માંડવીના આલફ્રેડ હાઈસ્કૂલના હેડમાસ્ટર, અને કચ્છના એજ્યુકેશનલ ઇન્સ્પેક્ટર તરીકે નિમાયા હતા, પણ થોડા વખતમાં તેઓ પાછા મુંબઈના ડે. ઇન્સ્પેક્ટરની જગાપર આવ્યા ને ત્યાં વકીલાતનું કામ પણ સાથેજ આરંભ્યું. સને ૧૮૭૬ માં જંગબારના શેઠ વાઘજી કોરજી ઉપરના થયેલા કેસના બચાવ માટે તેઓ ત્યાં ગયા હતા, અને થોડો તે કોર્ટથી તથા બાકીનો તમામ હાઈકોર્ટમાંથી તેના લાભમાં કેસ ઉતરાવ્યો હતો. એ સમયથી તેમની વકીલ તરીકેની બહુ સારી પ્રતિષ્ઠા અંધાઈ છે; તે એ કેસથી તેમને દ્રવ્યપ્રાપ્તિ પણ સારી થઈ છે. સને ૧૮૮૦ ની સાલમાં છોટા ઉદેપુરના રાજના કુંવર ચંદ્રસિંહજી ઉપરના પોતાની સ્ત્રીને મારી નાંખવાના આરોપમાં તેઓ વકીલ રહ્યા હતા; અને તેજ સમયથી પોતાનું વકીલાતનું કામ બહુ વધેલું હોવાથી કેળવણી ખાતાનો સંબંધ તેઓએ મૂક્યો. એ વખતે મુંબઈની શાલાના સર્વ શિક્ષકોએ તેમજ કેટલાક સંમાચિત ગૃહસ્થોએ તેમને સાફ માન આપી તેમનો સંબંધ છૂટવા માટે દલગીર જણાવી હતી.

ઉમરકમાં સરકારની મદદ લીધા સિવાય સ્ફૂલ્લતું મકાન ઉભું કરવાના કામમાં તેઓએ ઘણો શ્રમ ભાગ લીધો હતો, અને તેજ વર્ષમાં તેઓ મુંબઈની યુનિવર્સિટીના પ્રેલો થયા હતા; ઇ. સ. ૧૮૮૧ માં સરકારે “જસ્ટીસ ઓફ ધી પીસ” ના વિષયમાં પણ તેઓનું નામ દાખલ કર્યું. આ ગૃહસ્થને જે રીતે વિદ્યાપાસનથી ઉચ્ચપ્રતિષ્ઠાને પામ્યાછે તે રીતિ બહુજનને અનુકરણીય છે. એમની સુખ્યુદ્ધિ પણ વિદ્યા-વૃદ્ધિ અને સંસાર સુધારાના કાર્યોમાં પ્રવૃત્ત છે.



રા.રા.ગોવર્ધનરામ વિમાધવરામ ત્રિપાઠી એલ.એલ.બી.

રા. રા. ગોવર્ધનરામ વિ. માધવરામ ત્રિપાઠી.

જન્મભૂમિ.—નડિયાદ.

જન્મદિવસ.—સંવત્ ૧૯૧૧, આશ્વિન સુદિ ૧૦. સન ૧૮૫૫.

જ્ઞાતિ.—વડનગરા નાગર બ્રાહ્મણ.

વેદાદિ.—વેદ-સામ, શાખા-કૌથુમિ, ત્રિપ્રવર-આમહીયવ, આંગિરસ, તથા ઔક્ષર, ગોત્ર-શાર્કવ, શર્મ-ભવ.

ઐમના પિતા માધવરામ ધીરજરામની મુંબઈમાં પ્રખ્યાત પેઢી હતી, તેથી આલ્યાવસ્થામાં ગૂજરાતી ભાષાની કેળવણી તેઓએ મુંબઈમાં જ લીધી. ત્યારપછી તેઓએ ઇંગ્રેજી અભ્યાસ પોતાના સ્વપ્નમાં નડિયાદમાં આરંભ્યો અને પાછા મુંબઈમાં એલ્ફિન્સ્ટન હાઈસ્કૂલમાં અભ્યાસ કરી સને ૧૮૭૧ માં મેટ્રિક્યુલેશનમાં પસાર થયા. પછી તેઓ એલ્ફિન્સ્ટન કૉલેજમાં ગયા અને ત્યાંથી સને ૧૮૭૩ માં એફ. ઇ. એ. તથા સને ૧૮૭૫ માં બી. એ. પસાર કરી. ઐમ. એ. ની પરીક્ષામાં જવાનો વિચાર છતાં ઇ. સ. ૧૮૭૬ માં તેમને ‘મગજનું દર્દ’ લાગુ થવાથી તે માંડીવાળી, માત્ર ‘જ્યુરિસપ્રુડન્સ’ ની કાયદાની પરીક્ષા પસાર કરી, ને વિદ્યાભ્યાસ કટાઈ જાય નહિ માટે તેમણે આજીવ્યોટોની ‘ફ્રંડલી સોસાયટી’ સ્થાપી, તેમાં ચર્ચાદિ કરવામાં વિદ્યાવ્યસન જતરી રાખ્યું. ઐમના પિતાના ધરમાં, તેમજ તેમણે મુંબઈ છોડ્યું તેપછી પણ, ગોવર્ધનભાઈ રા. રા. મન:સુખરામભાઈ પાસે જ રહેતા, ને તેમની દેખરેખ નીચે જ અભ્યાસ ચલાવતા. નોકરીના બીજા અનેક સારા પ્રસંગ છતાં, વિદ્યાભ્યાસમાં વૃદ્ધિ કરવા, થોડા કામવાળી જગો લેવી એવો વિચાર હોવાથી ઇ. સ. ૧૮૭૯ માં તેઓ રા. રા. મન:સુખરામ સૂર્યરામની સહાયતાથી ભાવનગરના દિવાનના ‘સેક્રેટરી’ તરીકે નિભાયા. ત્યાં તેમણે અવકાશાનુકૂલ અભ્યાસ ચાલુ રાખવા છતાં પણ પરીક્ષાના સમયે કંઈ શારીરિક આધીઓ ઉપડવાથી ત્રણ ચારવાર સિદ્ધિ ન પામ્યા. છેવટે ઇ. સ. ૧૮૮૩ માં એલ્. એલ્. બી. થયા. પાસ થયા પછી ઘણી તરફથી તેમને બહુ સારે પગારે ઉત્તમ અધિકાર આપવા નિમંત્રણ થયેલું પણ તે ન સ્વીકારતાં મુંબઈમાં જ ‘હાઇકોર્ટ’ ની સનદ લઈ કામ આરંભ્યું. જ્યાં ત્રણ માસમાં એટલો બધો સારો યશ તથા જય મેલવ્યો છે કે તેની બહુ પ્રશંસા થાયછે. કચ્છના રાજ્યતરફથી ‘ટાડ’ કૃત રાજ્યસ્થાનનું ભાષાંતર કરવાનું કામ તેઓને સોંપવામાં આવ્યું હતું, પણ અણુઅવકાશને લીધે તે કામ પણ પછી મૂકી દેવું પડ્યું.

તેઓએ “સરસ્વતીચંદ્ર” તથા “સ્નેહમુદ્રા કાવ્ય” ઇત્યાદિ પુસ્તકો રચ્યાં છે, અને ગૂજરાતમાં ઉત્તમ પ્રકારની નવલકથાની જે રુચિ ‘કરણુથેલો’ નામના પુસ્તકે ઉપજાવી હતી તેને સારી તાલ કરી છે. સ્નેહમુદ્રા કાવ્યમાં તેમણે જે ગૂઢ જ્ઞાનનો લંડાર દર્શાવ્યો છે તેથી પણ એમની ગણના ઉત્તમ વિદ્વાનોમાં કરવા યોગ્ય છે. તેઓ મળતાવડા, માયાળુ, અને જનપ્રિયતા મેળવવાને એકા છે, અને સૂક્ષ્મા સખલા યુદ્ધિ તથા તેનામાં રહેલા ઉત્તમ સદ્ગુણોથી તેઓ જનવિશ્વાસનું પાત્ર અને પ્રજામાં પ્રશંસનીય થયા છે.



કવિ દલપતરામ ડાહ્યાભાઈ. સી. આઈ. ઈ.

રા. રા. દલપતરામ ડાહ્યાભાઈ કવિશ્વર. સી. આઈ. ઈ.

જન્મભૂમિ.—વઢવાણ.

જન્મદિવસ.—સંવત ૧૮૭૬ ઈ. સ. ૧૮૨૦.

જ્ઞાતિ.—સામવેદી, શ્રીમાળી બ્રાહ્મણ.

એઓનો જન્મ વઢવાણ શહેરમાં થયો હતો, તેમની બાલ્યાવસ્થામાં તેમણે સામવેદનો અભ્યાસ તેમના પિતા પાસે કર્યો હતો, તથા ખાનગી નિશાળે સાધારણ ગૂજરાતી ભાષાનો અભ્યાસ કર્યો હતો. તેઓને કવિતા કરવાનો બાલ્યાવસ્થાથીજ શોક હતો, પણ કવિતાના સાહિત્યના ગ્રંથો નહીં ભણ્યાથી તે નિયમસરની આવડતી નહીં હતી. ચૌદ વર્ષની ઉંમરે સ્વામિનારાયણના સાધુ દેવાનંદ સ્વામિનો મેળાપ થયો, જેઓ કવિ હતા, તેથી કવિતાના સાહિત્યનો અભ્યાસ તે સ્વામિ પાસે તેઓએ કરવા માંડ્યો. તેમની કવિતાથી રંજન થઈ સ્વામિનારાયણના આચાર્ય અયોદ્યાપ્રસાદજીએ વર્ત્તાસન કરી આપીને તેઓને અમદાવાદમાં સંસ્કૃત અભ્યાસ કરાવવાને રાખ્યા. તેમની કવિતાના ગુણથી અમદાવાદના નામાંકિત ગ્રહસ્થોમાં તેમની પ્રખ્યાતી થઈ.

ઈ. સ. ૧૮૪૮ માં અમદાવાદના અસિસ્ટન્ટ જડજ અલેક્ઝાન્ડર કિનલોક ફાર્બસ સાહેબને આદેશની કવિતા જાણવાની ઇચ્છા થઈ, તેથી તેઓએ રા. ભોળાનાથ સારાભાઈને કહ્યું કે, કોઈ સારો કવિ મને મેળવી આપો, તે ઉપરથી તેમણે રા. દલપતરામનું નામ આપ્યું; અને વઢવાણ માણસ મોકલી તેઓને તેડાવ્યા. તેઓની સહાયતાથી મિ. ફાર્બસ સાહેબે રાસમાળાનું પુસ્તક ઇંગ્રેજીમાં રચ્યું, એજ સાહેબે ઈ. સ. ૧૮૪૮ માં અમદાવાદમાં ગૂજરાત વર્ત્તાકયુલર સોસાયટી સ્થાપી; અને સન ૧૮૫૦ માં સુરત ખાતે બદલી થઈ ત્યાં જઈ એડુસ લાઈબ્રેરી સ્થાપી મિ. દલપતરામ પણ સુરત ગયા હતા, અને ત્યાં તે લાઈબ્રેરીમાં ‘સંપલક્ષ્મી સંવાદ’ ‘હુન્નરખાન’ વિગેરે કવિતામાં ભાષણો કર્યા હતાં, જેથી ત્યાંના ગ્રહસ્થોએ પ્રસન્ન થઈ તેઓને માનપત્ર આપ્યું હતું.

ઈ. સ. ૧૮૫૨ માં મિ. ફાર્બસ સાહેબની બદલી પાછી અમદાવાદ અસિસ્ટન્ટ કલેક્ટરની જગાપર થઈ, અને તેથી તેમની સ્વારીમાં ઘોળકા, વિરમગામ, ધંધુકા, ઘોઘા, ભાવનગર, વગેરેમાં દલપતરામ પણ ફરતા અને ઠામ ઠામ જાહેર સભાઓ ભરીને દેશમાં વિદ્યા, હુન્નર વધારવાવિષે ભાષણો કરતા. ત્યાર પછી મિ. ફાર્બસ સાહેબની મહિકાંઠાના પોલિટિકલ એજન્ટ તરિકે નિમણૂક થઈ, પણ સને ૧૮૫૩

માં તે સાહેબ ત્રણ વર્ષની રજાપર વિલાયત ગયા, ત્યારે મિ. દલપતરામને એજન્સીમાં અવલ કારકુનની જગા આપી ગયા હતા. ગૂજરાત વર્નોક્યુલર સોસાયટીનો કારોબાર તેના સેક્રેટરી ટી. બી. કર્ડિસ સાહેબના હાથમાં છ વર્ષથી હતો. પણ છેવટે તે ભાગી પડે એવી સ્થિતિમાં આવી પડી. તેથી તેઓએ કાર્યસ સાહેબને લખી મિ. દલપતરામને સોસાયટીને મદદ કરવા બોલાવ્યા. જે ઉપરથી તેઓએ દેશ કલ્યાણાર્થે તે નોકરી કબૂલ કીધી. અને અતુલ શ્રમ ઉઠાવી, ઇ. સ. ૧૮૫૫ થી સોસાયટીની દરવર્ષે ચઢતી કરવા પ્રયત્ન કર્યો. કવિશ્વરનાં કાવ્ય સરલ તથા લોક રચિને અનુસરતાં હોવાથી મિ. ટી. સી. હોપ સાહેબે વાંચનમાળાની ચોપડીઓમાં તેને વધારે દાખલ કર્યો છે.

ઈ. સ. ૧૮૫૯ માં તેઓને આંખે દરદ થવાથી મરદુમ ડા. ભાઉદાજી પાસે મુંબઈ ઔષધ કરાવવા તેઓ આવ્યા હતા, ત્યારે પારસીઓની જ્ઞાનવર્ધક અને હિંદુઓની બુદ્ધિવર્ધક સભામાં તથા બીજી સભાઓમાં અને નામાંકિત પુરૂષોને ઘેર તેઓએ પોતાની કવિતાથી મુંબઈને ઘણું રંજીત કર્યું હતું. એટલુંજ નહીં પણ પારસી બાનુઓની સભામાં જઈ ત્યાં પણ કવિતા વિગેરે ગાવાથી તેઓએ તેઓને એક માનપત્ર તથા પાંચસે રૂપિયાની લેન ભેટ કરી હતી. ઇ. સ. ૧૮૬૨ માં જ્યારે સૂરતમાં બુક કમિટી નીભાઈ હતી, ત્યારે તેમાં કવિ દલપતરામ પણ હતા. એમનાં કાવ્ય પ્રમુખ સાહેબને વધારે પસંદ પડ્યાં હતાં. નામદાર મહારાણી વિક્ટોરિયા તરફથી મિ. ટી. સી. હોપ સાહેબને પૂછવામાં આવ્યું હતું કે, કયા વિદ્વાન કવિને સી. આઈ. ઇ. નો ઇલકાબ આપવા યોગ્ય છે, ત્યારે તે સાહેબે રા. મહિપતરામ તથા દલપતરામનાં નામો જણાવ્યાં જે ઉપરથી કવિ દલપતરામને “ સી. આઈ. ઇ. ” નો ઇલકાબ મળ્યો છે.

એઓએ “ દલપત કાવ્ય ” ભાગ પેહેલો, તથા બીજાં દેશહિતાર્થે અનેક પુસ્તક રચેલાં છે, ગૂજરાતી ભાષાના કવિ તરિકેનું માન તેઓએ ઘણી સ્તુતિપાત્ર રીતે સંપાદન કર્યું છે, અમદાવાદના રહેવાશીઓ, તથા મિ. ટી. સી. હોપ અને મી. જે. બી. પીલ. સાહેબ વિગેરેએ મળી “ દલપતરામ મેમોરિયલ ફંડ ” તેમને માન તથા આશ્રય આપવા ઉભું કર્યું, તેમાં અલ્પ સમયમાં રૂપિયા બાર હજારની રકમ ભરાઈ. તેઓ ઘણા ગુણી પુરૂષ છે, ને તેમની વીજ્યાતિથી દેશ પ્રદેશના અગ્રેસર પુરૂષો તેઓની મૂલાકાત લેવા ઈચ્છા રાખે છે. તેઓ સ્વદેશ સેવા બળવવામાં અચ્છો શ્રમ લેઈ દેશ હિતૈષિ કાર્યો કરી આર્થ પ્રજા તરફનું પ્રીતિમાન મેળવી પ્રસિદ્ધ થયેલા છે.



રા. રા. નંદશંકર તુળજશંકર.

૨૧. બા. નંદશંકર તુળીજશંકર.

જન્મભૂમિ.—સુરત.

જન્મદિવસ.—ઇસ્વીસન ૧૮૩૫.

જ્ઞાતિ.—નાગર બ્રાહ્મણ.

એએએ પોતાની આલ્યાવસ્થામાં સુરતમાં સ્વભાષા ઉપરાંત ધ્રેણ ભાષાનો સરકારી સ્કૂલમાં અભ્યાસ કર્યો હતો. ઉમ્મર લાયક થવા પછી તેએએ (સન ૧૮૪૯ થી) એન્જીનેયરિંગ ડિપાર્ટમેન્ટમાં નોકરી કરવા માંડી હતી, તથા તે આદ્ય તેએ સુરતના કલેક્ટરની ઓફિસમાં હેડ એકાઉન્ટ તથા સુરત અને ભરૂચના ઇનકમ ટાક્સ ઓફિસર હતા.

ઈ. સ. ૧૮૬૯ માં તેએ અંકલેશ્વરના અને ત્યાર પછી ધંધુકાના મામલતદાર નિમાયા હતા. અને ત્યારપછી રેવાકાંઠાના આસિસ્ટન્ટ પોલિટિકલ એજન્ટ નિમાયા હતા, આરેન્જ, મુંથ, અને લુણાવાડા સ્ટેન્ટમાં તથા કચ્છના રાજ્યના દિવાન પણ તેએ નિમાયા હતા.

ઈ. સ. ૧૮૮૩ માં ફરીથી તેએ રેવાકાંઠાના આસિસ્ટન્ટ પોલિટિકલ એજન્ટ નિમાયા અને ત્યારપછી તેએ રાજપીપળાના આસિસ્ટન્ટ દિવાન નિમાયા છે.

તેમને વિદ્યાનું બહુસાઈ વ્યસન છે. તેમણે ‘ લાર્ડન્સ ન્યો મેટરી ’ ‘ હાર્ડરી મેકેનિકસ ’ ‘ ડાઝીસ કમ્પીલેશન ’ વિગેરે પુસ્તકોનાં ભાષાંતર રચ્યાં છે, તથા તે સીવાય સંસ્કૃત ‘ માર્ગોપદેશિકા ’ નો ગૂજરાતી ભાષામાં તરબુમો કર્યો છે.

તેએએ ગુજરાતના છેલ્લા રજપૂત રાજા કરણ ઘેલાનું વૃત્તાંત બહાર પાડ્યું છે. જે ગૂજરાતીમાં એક અપૂર્વ વાર્તા ગ્રંથ તરીકે સર્વને બહુ પ્રિય છે. સને ૧૮૭૭ માં દિલ્લીમાં ભરાયલા દરબાર વખતે નામદાર વાઇસરાયે તેએને રાવબહાદુરનો ખેતાબ અફેયો છે.

તેએ સદ્ગુણી, પરોપકારી, વિદ્વત્તાના પ્રેમી અને નિર્માની સાથે લોકપ્રિયતા મેળવવામાં પ્રવીણ તથા જનહિતૈષી કાર્ય કરવામાં વિખ્યાતિને પામ્યા છે.



૨૧-૨૧ લાલશંકર જીમીઆશંકર.

રા. સા. લાલશંકર ઉમિયાશંકર.

જન્મભૂમિ.—અમદાવાદ.

જન્મદિવસ.—ઇસ્તિવસન ૧૮૪૫.

જ્ઞાતિ.—વિસનગરા નાગર ગ્રહસ્થ.


અમદાવાદમાં પેહેલા નંબરની નિશાળમાં સ્વભાષાનું જ્ઞાન સંપાદન કરવા પછી એમના પિતા યાજ્ઞિક હોવાથી તેમને કેટલોક તેવો અભ્યાસ કરવો પડ્યો. પણ પછી પરિક્ષા આપી પિતાની સંમતિથી તેઓ રૂપિયા પાંચની સ્કૉલર શિપ સાથે નાર્મલ ક્લાસમાં દાખલ થયા. ત્યાં તેમને ઇંગ્રેજ ભાષાનું જ્ઞાન લેવાની જાણાશા થઈ, પણ તે તેમના પિતાજીના મતથી વિરુદ્ધ હોવાથી છેવટ તેમને તેમાટે જીદું થયું પડ્યું. તેમ થવા છતાં તેમણે સુદૃઢ નિશ્ચય ઇંગ્રેજ ભાષાનું જ્ઞાન સંપાદન કરવાનો કર્યો. નાર્મલ સ્કૂલને વર્નાક્યુલર કૉલેજ બનાવવામાં આવી ત્યારે ત્યાં તેમને દશ રૂપિયા સ્કૉલરશિપ આપી ભણવા રાખ્યા હતા. ત્યાં ગણિત શાસ્ત્રનો અભ્યાસ ઘણો વધાર્યો, અને તે એટલેમુધી કે, એલિફન્ટન કૉલેજના વિદ્યાર્થીઓની સીનિયર સ્કૉલરશિપની ગણિતની પરિક્ષાનાં પ્રશ્નો વર્નાક્યુલર કૉલેજના વિદ્યાર્થીએને આપી તેની પરિક્ષા લીધી તેમાં તે પેહેલે નંબરે પાસ થયા. ત્યાર પછી કેટલોક વધુ વિદ્યાભ્યાસ કર્યા પછી સને ૧૮૬૫ માં તેમને અમદાવાદ હાઈસ્કૂલમાં રૂપિયા પચાસના પગારથી ગણિત શિક્ષકની જગા આપવામાં આવી. ૧૮૬૫ માં ખાનગી રીતે અભ્યાસ કરી તેણે મેટ્રિક્યુલેશનની પરિક્ષા પસાર કરી, પણ પછી તેમને રજા નહીં મળવાથી યુનિવર્સિટી કૉલેજમાં જવાનું અટકી પડ્યું. વધારે આગ્રહથી ખાનગી રીતે અભ્યાસ કરી ૧૮૬૭ માં મદ્રાસ જઈ ફર્સ્ટ એક્ઝામિનેશન ઇન આર્ટસની પરિક્ષા આપી, અને તેમાં પસાર થયા. તે પછી તે અમદાવાદની હાઈસ્કૂલમાં ચોથા આસિસ્ટન્ટ અને ગૂજરાત પ્રીવિન્સિયલ કૉલેજમાં ગણિત શિક્ષક થયા. સને ૧૮૬૯ માં તે ત્રિજ્ઞ આસિસ્ટન્ટ માસ્તર થયા, અને સને ૧૮૭૧ માં તેમને અમદાવાદમાં સ્કૉલકૉલ કોર્ટના ક્લાર્કની જગા મળી. ત્યાં કાયદાને લગતો તેણે અભ્યાસ કર્યો, અને સને ૧૮૭૩ માં હાઈકોર્ટ પ્લીડર અને સબ જડજની પરિક્ષામાં પાસ થયા. સને ૧૮૭૪ માં પંઢરપુરમાં સેકન્ડક્લાસ થર્ડ ગ્રેડ સબ જડજની જગા મળી, સને ૧૮૭૯ માં ધંધુકા અને ઘોઘામાં સેકન્ડગ્રેડ સબજડજ તરીકે તેમની બદલી થઈ, અને સને ૧૮૮૧ માં ફર્સ્ટગ્રે-

ડમાં પ્રોમોશન મળ્યું. સને ૧૮૮૨ માં તેમની વિરમગામ બદલી થઈ. સને ૧૮૮૪ માં તે સોલાપૂરમાં ફર્સ્ટક્લાસ સખજડજ નિમાયા, અને ત્યાંથી સને ૧૮૮૫ માં અહમદનગર બદલી થઈ, અને ૧૮૮૭ માં નાસિકના ફર્સ્ટક્લાસ થઈએડ સખજડજ તરિકે તેઓ નિમાયા.

સ્વદેશ સેવા એ તેઓ પોતાની મૂખ્ય ફરજ સમજે છે અને તે ઉપરથી સંસાર સુધારામાટે ગૂજરાતશાળા પત્રમાં પ્રથમ લખવું તેઓએ શરૂ કર્યું હતું. શાળાપત્રમાં લખવાથી પૂરતો સંતોષ નહીં થવાનેલીધે તેમના મિત્ર રા. આ. હરગોવિંદદાસ દ્વારકાદાસ વિગેરેએ મળી “ગ્રી-કાકાર” નામનું એક પત્ર કાઢ્યું, પણ તે બે વર્ષ રહી બંધ પડ્યું હતું. ગૂજરાતી ભાષામાં મે. હોપ સાહેબના નાના અંકગણિત સિવાય નિશાળિયાઓને ગણિત શીખવાનું સાધન નહોતું, તેથી તેમણે તથા તેમના મિત્ર રા. આ. હરગોવિંદદાસે સને ૧૮૬૮ માં નવી પદ્ધતિ ઉપર એક અંકગણિત બનાવ્યું, કે જેનો હાલ પણ ઉપયોગ થાય છે. એજ પ્રમાણે એક વ્યાકરણની અગત્ય ખોટ તેઓએ પૂરી પાડી છે. તેમણે “ભૂતળ વિદ્યાનાં મૂળતત્ત્વ” નામની ચોપડી લખી છે, તે સરકારે કેળવણી ખાતામાં ચલાવવાને મંજૂર કરી છે. ઈ. સ. ૧૮૭૭ માં મુંબઈ સરકારે સિવિલ પ્રોસિજર કોડનું ભાષાંતર કરવાનું તેઓને સોંપ્યું હતું. સને ૧૮૮૩ ની સાલથી તે ગૂજરાતિ બૂક કમિટીના મેમ્બર તરિકે પણ કામ કરે છે.

બાળલગ્ન હાનિ કર્તા છે, તેવિષે અમદાવાદમાં સને ૧૮૭૧ ની સાલમાં તેમણે ભાષણ આપી સભાની સ્થાપના કરી, અને તેઓ તથા રા. આ. અંબાલાલ સાકરલાલ તેના પ્રથમ સેક્રેટરી થયા. એ સભા તરફથી “બાળલગ્ન નિષેધક” પત્રિકા પણ તેમણે કેટલીક મુદત-સુધી ચલાવી હતી. સને ૧૮૭૭ માં દક્ષિણમાં દુષ્કાળ પડ્યો, તે વખતે પંદરપૂરમાં હતા, ત્યાંની પ્રજાને પણ અન્નાદિક વિગેરેથી તેઓએ સારી મદદ કરી હતી. અને ત્યાં એક નિરાશ્રિત “બાળરક્ષક ગ્રહ” પણ તેમણે સ્થાપન કર્યું છે. દુષ્કાળ પડ્યા પછી અનાથ છોકરાંના સંરક્ષણાર્થે “અનાથ બાળરક્ષક ગ્રહ” નામ તેને આપ્યું છે.

તેઓને સંસારિક, ધાર્મિક અને લોકોપયોગી સુધારા કરવા ઉપર બહુ આદર છે. તેઓમાં ઉદારતા, સમાનતાના ગુણો છે, તેઓ અહંકૃતિ રહિત છે, ને ન્યાયી છે. જે સર્વથી તેમણે લોકોનો બહુ પ્યાર મેળવ્યો છે. તેઓએ કેળવણીનો ફેલાવો થવા સાથે ચલ કરવા સાથે લાઇબ્રેરી, કન્યાશાળાઓ, અને રિડિંગ રૂમો સ્થાપ્યાં છે, અને સંસારિક તથા ધાર્મિક સુધારા તરફ તેમણે લક્ષ આપી તેનો વધારો થવામાટે યથાશક્તિ પ્રયત્ન કર્યો છે.



રા.રા. પોપટભાઈ વેલંગ.

રા. ખા. પોપટભાઈ વેલજી.

જન્મભૂમિ.—મોટાદ, સંસ્થાન ભાવનગર.

જન્મદિવસ.—ઈ. સ. ૧૮૩૩.

જ્ઞાતિ.—મોઢ વાણીઆ.

તેઓએ રાજકોટની સરકારી કેળવણી ખાતાની શૂળરાતી સ્કૂલમાં (સ્વભાષાનો) અભ્યાસ કરેલો છે, ઇંગ્રેજ સ્કૂલ કાઠિયાવાડમાં સ્થાપન થયેલી ન હોવાથી તે જ્ઞાન મેળવવાનું બન્યું નહિ હતું. તેઓ સને ૧૮૪૬ ની સાલમાં ગોંડળ દરબાર તરફથી પોલિટિકલ એજન્ટ સાહેબની કોર્ટમાં (પંદર કોરી) સાડાચાર રૂપિયાના પગારથી વકીલની નોકરીમાં દાખલ થયા હતા. સને ૧૮૫૪ ની સાલમાં ગોંડળ દરબારની નોકરી છોડી નવાનગરના મહારાજા જામની નોકરીમાં (કોરીસાઠ) એટલે સત્તર રૂપિયાના પગારથી દાખલ થયા. કેટલાંક વર્ષ પછી ઈ. સ. ૧૮૫૫-૫૬ માં દ્વારીકાના વાઘેર લોકોએ બળવો ઉઠાવ્યો હતો; તેમાં જામનગરના રાજ્ય તરફથી પાંચસો માણસો સહિત તેઓ કર્નલ ડોનુંવન, કર્નલ અનારસાહેબ, અને રાજકોટ એજન્ટની ખાતાના સાહેબો સાથે, દ્વારિકા ગયા હતા; અને આભપરા પર્વત ઉપર હથોથો થયો, તે વખતે કર્નલ અનાર સાહેબની સાથે તેઓ લડાઈમાં સામેલ હતા.

ઈ. સ. ૧૮૬૩ માં કર્નલ કિટિંગ સાહેબની સલાહથી જામસાહેબના રાજ્યમાં ઇન્સાફની કોર્ટો સ્થાપવામાં આવી, તેમાં તેઓને ન્યાયાધીશ અને મેજિસ્ટ્રેટનું પદ મળ્યું. સને ૧૮૬૫ માં ઇંગ્રેજ સરકારે જામસાહેબના રાજ્યમાં કોરીનો સિલ્કો પાડવાને મના કરી, તે કામમાટે તેઓને મુંબઈ મોકલવામાં આવ્યા; અને ગવર્નર સર આર્ટલ ફ્રિયર પાસેથી ટંકશાળનો કેસ રાજ્યના લાભમાં કરાવી તેઓ પાછા નગર આવ્યા.

ઈ. સ. ૧૮૬૭ માં વાઘેર લોકો કાઠિયાવાડમાં ઘણું તોફાન કરતા હતા, અને તેથી તેઓને ‘આરવટિયા ઓફિસર’ નો હોદ્દો જામસાહેબે આપ્યો તેમણે આરવટિયાનો પરાજય કર્યો. અને તેથી ખુશી થઈને સર આર્ટલ ફ્રિયર સાહેબે ઘણી સાબાશી સાથે અંભાળિયા તાલુકો સરકારે હાથ લેવાનો જે હુકમ કર્યો હતો, તે રદ કર્યો. કર્નલ કિટિંગ જઈ કર્નલ એંડરસન પોલિ. એજન્ટ થઈ આવ્યા. પછી માછલડાની ટેકરી ઉપર બળવા ખોરો સાથે લડાઈ કરી, જેમાં કર્નલ હેબટ તથા લડુસ

મરાયા તેમાં તેઓ સામેલ હતા. તે કદર પિછાણી ઇ. સ. ૧૮૬૯ માં મહારાજાએ તેઓને જીવતાંસુધી રૂપિયા ૫૦ ના દરમાયાનું પેન્શન તથા પંદર હજાર રૂપિયાની કિંમતનું મકાન વંશ પરંપરા તેઓને આપ્યું.

ઈ. સ. ૧૮૭૨ ની સાલમાં વકીલાતની જનરલ સનદ કર્નલ એંડરસને તેઓને આપ્યા બાદ તથા તે પછી જામસાહેબે પોતાના રાજ્યના નાયબ દિવાન ઠરાવ્યા પછી, જામની ગાદીના વારસ કાળુભાને ઠરાવવા મુંબઈ થઈ કલકત્તે ગયા, અને લોર્ડનર્થશ્રુક સાહેબ પાસેથી વારસાનો હુકમ મેળવતાં જામે રાજ્યના અમીર બનાવી ધોરાજી નામનું ગામ એજન્સી વિદ્યમાને વંશ પરંપરા ઇનામ આપ્યું.

ઈ. સ. ૧૮૭૪ માં વાઘેર લોકોએ ફરી બળવો કર્યો. પોલી. એજન્ટ મિ. જી. બી. પીલ સાહેબની સલાહથી તેઓને બારવટિયા ઓફિસર નેમવામાં આવ્યા. તેમણે બહારવટિયાનો પરાજય કર્યો. જેથી એક હજાર રૂપિયાના ઇનામ સાથે લોર્ડનર્થશ્રુકે તેઓને “રાવ-બહાદુર” નો ખેતાબ આપ્યો. અને ત્યાર પછી સને ૧૮૭૫ માં જામ-સાહેબે રાજ્યના દિવાન બનાવ્યા.

ઈ. સ. ૧૮૭૯ માં મોરબીના ઠાકોર સાહેબે રાજ્યના દિવાન બનાવ્યા હતા. અને ત્યાર પછી સને ૧૮૮૫ માં ધ્રાંગધ્રાના મહારાજાએ પોતાના રાજ્યના દિવાન બનાવ્યા હતા. હાલ તેઓ ધ્રાંગધ્રાના-રાજ્યના દિવાન પદ પર છે. એ જોડાને દીપાવે તેવાં કામે તેઓ કર્તા રહેછે.



રા.રા. યુનીલાલ સારાભાઈ.

રા. રા. ચુનીલાલ સારાભાઈ,

પાલીતાણાના દિવાન.

જન્મભૂમિ.—અમદાવાદ.

જન્મ.—સંવત્ ૧૯૦૦.

જ્ઞાતિ.—વડનગરા નાગર બ્રાહ્મણ ગૃહસ્થ.

રા. રા. ચુનીલાલ સારાભાઈ અમદાવાદમાં વડનગરા નાગર ગૃહસ્થમાં નામાંકિત ‘હઝરત’ નામે કુલના છે. જ્યારે ગૂજરાતનો રાજ્ય-દારભાર દિલ્હીના પાયતખ્તથી સૂઝા મારફતે થતો હતો તે વખતમાં આ કુટુંબના પુરૂષો તે રાજ્યમાં સારા હોદ્દા ધરાવતા હતા. તેઓ અદલ ન્યાય કરતા હતા તેથી તેમને “હઝરત” નું પૂજ્ય ઉપનામ મળ્યું હતું. એ કુલનો એક પુરૂષ એટલો પ્રતાપી નીવડ્યો હતો કે, તેણે ગૂજરાતના દિવાનની પદવી સંપાદન કરી હતી.

અમદાવાદના નાગર ગૃહસ્થોમાં પ્રખ્યાત થયેલા રા. રા. બળ-વંતરાવ લક્ષ્મણરાવ જેઓ “મુનશીજી” ના નામથી ઓળખાય છે તે પણ આ કુલના હતા. ગોવાલિયર રાજ્યના સિવિયા સરકારની તેમણે એવી સારી સેવા કરી હતી કે પરરાજ્ય સાથેના સંબંધમાં પ્રધાન તરીકેનું પદ તેમના વંશજે હજી ભોગવે છે અને તે સાથે તેમને જાગીર લવાજમ ઉત્તરોત્તર આદ્યાં આવે છે.

રા. રા. ચુનીલાલના માતૃવંશ પણ એટલોજ પ્રખ્યાત હતો. તેમના પ્રમાતામહે પણ તે વેલાનાં રાજ્યમાં સારો અધિકાર મેળવ્યો હતો.

રા. ચુનીલાલે નાના વયમાં ગૂજરાતી અભ્યાસ પૂરો કરી અમદાવાદની ઇંગ્રેજ સ્કુલમાં ઇંગ્રેજ અભ્યાસ કરવા માંડ્યો. તે પૂર્ણ કરી નાની વયે સરકારી નોકરીમાં જોડાયા હતા. પ્રથમ તેમને કાઠિયાવાડના પોલિટિકલ એજન્ટ સાહેબની આફિસમાં નોકરી મળી પછી તે પ્રાન્તમાંની તમામ આફિસોમાં નોકરી કરી તેમણે અનુભવ મેળવ્યો. તેમનું સાફ ઇંગ્રેજ જ્ઞાન તથા ખીજ સારા ગુણોને લીધે તેમને કાઠિયાવાડના પોલિટિકલ એજન્ટ સાહેબના શિરસ્તેદારની જગ્યા મળી. તે કામ તેમણે સારી રીતે અને શુદ્ધ નિષ્ઠાથી બજાવ્યું. ત્યાં તેમને મિ. જે. ડબ્લ્યુ. વાયલી, જે-નરલ. કીટીંગ તથા સર. જે. બી. પીલ. જેવા નીચે નોકરી કરવાનો પ્રસંગ મળવાને લીધે તેમની રાજ્યપ્રકરણમાં યોગ્યતા બહુ વધી. રા. ચુનીલાલને શિરસ્તેદારીના કામ માટે કાઠિયાવાડ એજન્સીની સેશન કોર્ટમાં ‘પબ્લિક પ્રોસિક્યુટર’ તરીકે કામ કરવું પડતું હતું.

રા. રા. ચુનીલાલની બહુ પ્રકારની યોગ્યતા જોઈ દિવાન બહાદુર મણિભાઈ જસભાઈએ તેમને પોતાના 'હુઝુર આસિસ્ટન્ટ'ની માન ભરેલી જગો આપી. તેમણે ત્યાં એવી શક્તિ દર્શાવી કે રાજ્યકર્તા અને પ્રબળ બહુ ઉચ્ચ મત થયું અને તેમનું નામ હજી ત્યાં સંભારવામાં આવેછે. કચ્છ-મોરબી સાથેની તકરારનો નીવાડો આણુવાસાફ બે ક-મીશન નીમાયાં હતાં. આ બંને વખતે કચ્છ રાજ્યના પ્રતિનિધિ અને ધારાના હીમાયતી તરીકે મિ. ચુનીલાલને રાખવામાં આવ્યા હતા. અને મોરબી તરફથી બંને પ્રસંગે બારીસ્ટર હાજર રહ્યા હતા. રા. ચુનીલાલે આ કામ એટલી ચાલાકી સંભાલ અને કુશલતાથી બજાવ્યું હતું કે, છેવટ તે કામ કચ્છ રાજ્યના લાભમાં ફેસલ થતાં તેમની બહુ પ્રશંસા તે વેલા થઈ હતી, એટલુંજ નહિ, પરંતુ હજી પણ હાલના મહારાવશ્રી ૭ ખેંગારજી સવાઈ બહાદુરને પણ તેમની કુશલતાની ચુણૂજતા સંપૂર્ણ છે, અને તેથી રા. ચુનીલાલઉપર સારી મમતા રાખેછે.

કચ્છની પ્રથમ રીજન્સી કાઉન્સીલમાં ફેરફાર થવાથી રા. ચુનીલાલને પોતાની અસલ જગ્યાપર રાજકોટ એજન્સીમાં આવવું થયું. તે વેળા કાઠિયાવાડના પોલિટિકલ એજન્ટ કર્નેલ બાર્ટન સાહેબ હતા. તેઓ પ્રથમ ભુજમાં હતા ત્યાંથી રા. ચુનીલાલની લાયકી માટે ધણું ઉંચું મત ધરાવતા હતા. તેમણે તરતજ રા. ચુનીલાલને (સરકારી) કામદાર તરીકે ચુડાસંસ્થાનપર મોકલ્યા. રા. ચુનીલાલે ત્યાં સારી વ્યવસ્થા કરી તે સંસ્થાન દેવામાં બુડતું હતું તેમાંથી મુક્ત કરી થોડાજ સમયમાં રાજ્યની લગામ ત્યાંના ઠાકોર સાહેબને પાછી સોંપાવી. તેમણે ખેતીવાડીના સુધારા તરફ સાફ લક્ષ આપ્યું હતું; નવાં નવાણુ કરાવ્યાં હતાં; અને પુષ્કલ વૃક્ષ રોપાવ્યાં હતાં. તેનો મોટો ભાગ હજી ત્યાં છે, તે રા. ચુનીલાલના અવગમનની સાક્ષી પૂરેછે. તે પછી રા. ચુનીલાલ સોરઠના ડેપુટી આસિસ્ટન્ટ તરીકે ની-માયા. તે કામ પણ સર્વને સન્તોષદાયક રીતે કર્યું. ત્યાં એક સંસ્થાનના કાર્યભારીની જગો તેમને આપવા યત્ન આલ્યું. એવામાં રા. હરિદાસ વિહારિદાસને ઇડરના દિવાનની જગો મળતાં તેઓની વાંકાનેરના 'ગવર્નમેન્ટ એડમિનિસ્ટ્રેટર'ની જગો ખાલી પડી. સર-કારે તે જગો રા. ચુનીલાલને આપી. રા. ચુનીલાલે આજ સુધીમાં જે અનુભવ મેળવ્યો હતો તેનો ઉપયોગ કરવાની આ સ્વતંત્ર સ્થાનમાં સારી જોગવાઈ મળી. ઘણાં કામો ઉપર તેમણે લક્ષ કર્યું. કેટલાક કુવા તથા બાંધકામ કરાવ્યાં તથા નદીમાં પાકો બંધ નાખી નદી કિનારે આવેલાં ખેતરોની સપાટી સુધી પાણી ચઢાવી પાક ઉત્પન્ન કરા-

વવાની રીતિ પ્રથમ અત્ર દાખલ કરી. તે નવીન હોવાથી લોકોને તુરત પસંદ ન પડયું. પરંતુ અન્તે હવે ખેડુતો તે કામને સાડ ઘણી ઉપયોગ કરેછે. વાંકાનેર સંસ્થાનમાં કેટલાંક નવાં ગામો પણ તેમણે વસાવ્યાં હતાં. ખેડુતોને તસલમાત નાણાં ધીરી બહુ પ્રકારે અનુકૂળ કરી આપતા તેથી, સંસ્થાનની સંપત્તિમાં વૃદ્ધિ થવા માંડી; અને થોડાંજ વર્ષ ઉપર એ સંસ્થાનની ઉપજ દહોડ લાખની હતી તે વધી અઢી લાખની થઈ, અને તેમનું ત્યાં અધિક રહેવું થયું હત તો ચાર લાખ રૂપીઆની ઉપજ થાત એમ ઘણાનું માનવું છે.

અસમજી લોક પોતાનું કલ્યાણ કરનારનેજ કોઈવાર પ્રથમ સામા થાયછે. રા. ચુનીલાલના સંબંધમાં તેમ થયું હતું. જે ખેડુતોના અને રાજ્યના લાભસાડ તેમનો પ્રયત્ન હતો તેઓજ કોઈ સ્વાર્થ મનુષ્યોની ઉદ્દેશ્યથી સામા થયા. રા. ચુનીલાલની શક્તિ તથા કુશલતા સમજી મનુષ્યો જાણતા હતા. ગુણુપરીક્ષક જીનાગઢના રાજ્યે પોતાને ત્યાં તેમને રાખી લીધા. અન્તે સત્ય પ્રકાશે છે એ ખરૂં છે. વાંકાનેરની રાજમાતાના સમજવામાં અન્તે આવ્યું કે તેમણે રા. ચુનીલાલ વિરૂદ્ધ થયામાં પોતાને હાનિ અને સામાને અન્યાય કર્યો હતો.

જીનાગઢરાજ્યમાં આશરે બેએક વર્ષસુધી રા. ચુનીલાલ રહ્યા. તેમના ઉદ્યોગ, શક્તિ, કુશલતા, એકનિષ્ઠા તથા સ્વામિભક્તિ આદિ ગુણોથી એ રાજ્યમાં પણ સારો સન્તોષ આપ્યો. રા. રા. હરિદાસભાઈએ પ્રસન્ન થઈ તેમની ઇડર મહારાજને લલામણુ કરી તેથી મહારાજ શ્રી ૭ સર કેશરીસિંહજીએ પોતાના દીવાનની જગો તેમને આપી. ત્યાં પણ પોતાની યોગ્યતા દર્શાવી, તેઓ એટલા બધા ઉપયોગી થઈ પડ્યા કે, પ્રથમના આપેલા વચન પ્રમાણે જ્યારે રા. ચુનીલાલને પાલીતાણુના કારભારીની જગોએ જવાની જરૂર પડી ત્યારે, ઇડરના મહારાજ શ્રી પોતાના રાજ્યનો એક યોગ્ય પ્રધાન ખોયાથી બહુ નારાજ થયા. ઇડરની પ્રજા પણ તેમનાપર સારો ભાવ અને આશા રાખતી હતી; તેથી તેપણુ ખેદ પામી.

હાલ તેઓ પાલીતાણુમાં છે અને આશા છે કે ત્યાંના સમજી ઠાકોરસાહેબના અને તેઓના એકરાગથી ત્યાંનો રાજ્યકારભાર સારી રીતે ચાલી સર્વને લાભ થશે. મિ. ચુનીલાલનું સામાન્ય અને ખસુસ કરીને રાજ્યકીય જ્ઞાન એટલી ઉચ્ચી પંક્તિનું છે કે તેમણે જ્યાં જ્યાં કામ કર્યું છે ત્યાં ત્યાં હજી તેમના ઉપર મમતા જોવામાં આવેછે. તેઓ હજી યુવાન છે અને ઉદયના માર્ગમાં છે.



શ્રી રતીલાલ જોડાલાલ.

રા. રા. રતિલાલ છોટાલાલ દેશાઈ.

જન્મભૂમિ.—ભાવનગર.

જન્મદિવસ.—સંવત્ ૧૯૦૪ ના ચૈત્રમાસમાં.

જ્ઞાતિ.—વડનગરા નાગર.

તેઓએ પોતાની આદ્યાવસ્થામાં પોતાના મોસાળમાં રહી સારણુ સ્વભાષાનું જ્ઞાન સંપાદન કરેલું હતું, અને ત્યારપછી ભાવનગર આવી ઇંગ્રેજી ભાષાનો અભ્યાસ પાંચમા ધોરણુસુધી કરેલો હતો. ભાવનગરમાં તે વખતે વિદ્યાર્થીઓને પાંચમા ધોરણુસુધીજ શીખવવામાં આવતું હતું, તેથી ભાવનગર દરબાર તરફથી સ્કૉલરશિપ મેળવી તેઓ સૂરત મેટ્રીક્યુલેશનસુધી અભ્યાસ કરીને પરિક્ષા પસાર કરી તેઓ ભાવનગર આવ્યા હતા. થોડી મુદત પછી ગણુદેવીમાં પારસી લોકોની ખાનગી ઇંગ્રેજી નિશાળમાં તેઓ આસિ. માસ્તર નિમાયા, દરમિયાન પોતાના પિતાશ્રીનું ભવિષ્ય થવાથી ઈ. સ. ૧૮૬૬ માં ભાવનગર અંગલો વર્નાક્યુલર સ્કૂલમાં પેહેલા આસિ. માસ્તરની જગા લીધી. અને તેમને પ્રસિદ્ધ વિદ્વાન મિરજાં મુરાદ અલીબેના ઉર્ફે “ગાયકવાડી” ના સાથે પિશ્ચાન થઈ; અને તેમની અને રા. રા. ગણુપતરામ વેણીલાલની સાહેતાથી “મનોરંજક રત્ન” નામનું માસિક પત્ર ચલાવવા લાગ્યા, પણ કેટલીએક મુદત પછી ભાવનગર દરબારશ્રીનો આશ્રય બંધ થવાથી તે બંધ પડ્યું હતું. થોડી મુદત પછી પાછી ગણુદેવીની સ્કૂલમાં વધારે પગારની જગો મેળવી તેમણે હેડમાસ્તરનું કામ ચલાવ્યું હતું. અને ભાવનગરમાં હાઈસ્કૂલ ઉઘડવા પછી ત્યાં પેહેલા આસિ. માસ્તરની જગા ઉપર આવ્યા.

ઈ. સ. ૧૮૭૬ માં ભાવનગરના દરબાર રાજકોટ “કીંગ કૉલેજ” માં વિદ્યાભ્યાસ કરતા હતા, તેમના તે પ્રાઇવેટ ટ્યુટર નિમાયા. ત્યાં તેમણે કૉલેજના પ્રિન્સિપાલ મિ. મેકનોટનની સારી પ્રિતી સંપાદન કરી જે તેણે તેઓને આપેલા સર્ટિફિકેટમાં દર્શાવેલી છે. પછી તેઓ મહારાજ સાહેબના પ્રાઇવેટ સેક્રેટરી નિમાયા અને સને ૧૮૬૬ માં મહારાજ સાહેબ તથા કેપટન નટ સાહેબ સાથે તેઓ હિંદુસ્તાનની મુસાફરીએ ગયા. મિ. નટ સાહેબને પણ તેમનેમાટે બહુ સારો અભિપ્રાય છે. ત્યાર પછી ઈ. સ. ૧૮૭૭ માં દિલ્લી દરબારના મેળાવડા વખતે ભાવનગરના એજન્ટ તરીકે તેમને દિલ્લી મોકલવામાં આવ્યા હતા, જ્યાં તેમણે કેપટન હેન્કોકની સારી પ્રિતિ પ્રાપ્ત કરી. ત્યાર



પછી હેટલાક સંનેગોથી તેઓ કચ્છમાં રેવિન્ધુ કમિશનર નિમાયા હતા, ત્યાં સારી ચાલાકી બતાવવાથી ‘પોલિસ કમિશનર’ નો મોહોટો ઓઢ્યો તેઓને મળ્યો હતો, દિવાન બહાદુર મણિભાઈએ પણ તેમનેમાટે સારો અભિપ્રાય આપ્યો હતો, અને દિવાન બહાદુર મણિભાઈની વડોદરામાં નિમણૂક થવાથી તેઓએ રાજનામું આપ્યું, તે સાથે તેઓએ પણ રાજનામું આપ્યું, અને જામના કુમાર રણજીતસિંહના તેઓ શિક્ષક થયા. દિવાન મિ. મગનલાલનું સારૂ સર્ટિફિકેટ મેળવી તેઓ ૧૮૮૦ માં ચુડામાં મુખ્ય કાર્યભારી નિમાયા, જે વખતે તેઓએ જુનાગઢ સ્ટેટ અને મૈયા વર્ગના બેઠેલા કમિશનમાં સ્તુતિપાત્ર ભાગ લીધો હતો. ત્યાર પછી તેમની નિમણૂક ભૂજમાં ‘આરવટિયા ઓફિસર’ તરિકે થઈ હતી, જ્યાં થોડી મુદત રહ્યા બાદ તેઓ વઢવાણમાં મુખ્ય કાર્યભારી નિમાયા હતા. તેઓએ “વેરોના શહેરના બે ગ્રહસ્થો” નામના ઈંગ્રેજી નાટકનું ભાષાંતર રચ્યું હતું. તથા તે સિવાય પોતાના કાર્યભારના સમયમાં સ્તુતિપાત્ર કર્યા બજાવી પ્રજા તથા રાજની સ્તુતિપાત્ર પ્રિતિ સંપાદન કરેલી છે.



રા.રા. મોતીચંદ તલસીબાઈ.

રા. રા. મોતીચંદ તુલસીભાઈ.

જન્મભૂમિ.—રાજકોટ.

જન્મદિવસ.—સંવત્ ૧૯૦૨.

જ્ઞાતિ.—દસા શ્રીમાલી વાણીઆ.

એએએ પોતાની સ્વભાષા ઉપરાંત ઈંગ્રેજ ભાષાનો અભ્યાસ કરેલો, ને ગૂજરાતીમાં ગણિત (મેથે મેટ્રીક્સ) તેમની ખાસ ખાખત કહેવાતી. ઈંગ્રેજ ભાષાનો અભ્યાસ કર્યો પછી ઇ. સ. ૧૮૬૬ માં ત્રીજા આસિસ્ટન્ટ માસ્ટરની રૂપિયા વીશના પગારની તેમને આક્ટિંગ જગા મળી, પણ થોડા વખતમાં તે પૂરી થવાથી તેજ સ્કૂલમાં તેમને રૂપિયા દશની મોનિટર શિપ મળી હતી. શિક્ષણ પદ્ધતિ તેમની વખાણવા જેવી હોવાથી અલ્પ સમયમાં તેમને ટ્રામોશન મળ્યું, અને રૂપિયા વિશના દરમાયાથી આસિસ્ટન્ટ માસ્ટર નિમાયા પણ થોડા સમયમાં કાઠિયાવાડ હાઈસ્કૂલ થવાથી ત્યાં તેમને તેજ પગારથી નિમ્યા. તેમના ઉપરીની ભલામણ ઉપરથી સને ૧૮૬૭ માં પશ્ચિમ પ્રાંતના એક્સ્ટ્રા આસિ. પોલિટિકલ એજન્ટ સાહેબની ઓફિસમાં રૂપિયા પચિશના પગારથી કારકુનની જગા તેમને મલી. ત્યાં આવી પ્રીતિ મેળવ્યાથી પોલિટિકલ એજન્ટ સાહેબની ઓફિસમાં કલાર્ક નિમવામાં આવ્યા. તેમની સદ્વર્ત્તણુકની કદર જાણી તેમને એક્સ્ટ્રા આસિ. પોલિ. એજન્ટના સિરસ્તેદાર નિમવામાં આવ્યા હતા, અને તે નોકરીમાં ઘણી સત્ય ચાલાકી વાપરવાથી દર હાલાર પ્રાંતના આસિ. પોલિ. એજન્ટ સાહેબના સિરસ્તેદાર નિમવામાં આવ્યા હતા અને દરજ્જાનું પ્રોમેશન આપી કાઠિયાવાડ પ્રાંતના ખીજા આસિ. પોલિ. એજન્ટ સાહેબના સિરસ્તેદાર નિમવામાં આવ્યા હતા.

ઈ. સ. ૧૮૮૦ માં તેમને ગોહિલવાડ પ્રાંતના આક્ટિંગ ડેપુટી આસિ. પોલિટિકલ એજન્ટની જગ્યા આપવામાં આવી, પણ તે હોદ્દાની મૂદત અલ્પ સમયમાં પૂર્ણ થવાથી પાછી તેઓ પોતાની અસલ જગ્યાપર આવ્યા જ્યાંથી તેમને પ્રોમેશન આપવાની સાથે જ્યુડિશિયલ પોલિ. એજન્ટ સાહેબના સિરસ્તેદાર નિમવામાં આવ્યા. તેઓ વકિલોની પરિક્ષામાં પેહેલે નંબરે તથા થાણુદારની પરિક્ષામાં પેહેલે નંબરે “ફોર્ટ” સાથે પાસ થયા. ઇ. સ. ૧૮૮૨ માં તેમને રાજકોટના દરબારની માગણી ઉપરથી પોતાની જગ્યાનો હક કાયમ રાખી રાજકોટમાં મુખ્ય કાર્યભારી નિમ્યા હતા, જ્યાં દરબારશ્રી તથા પ્રજાની

તેમણે સ્તુત્ય પ્રીતિ સંપાદન કરીછે. હાલ પણ તેઓ એ જગ્યાએ છે. તેમના વખતમાં રાજકોટમાં ઘણા સુધારા થયા છે, તથા પોતાના નામદાર હાકેમને બની શક્યાપ્રમાણે લાભ કરી આપ્યો છે. પોતાની આજસુધીની જોખમ ભરેલી નોકરીઓમાં, તેમજ હાલની કાર્ય-ભારીની પદવીએ પણ, તેમણે બહુ સંતોષ કારક રીતે સર્વેની પ્રીતિ સંપાદન કરીછે.

૨૧. મોતીચંદ વિદ્યાવૃદ્ધિના કામમાં સાફ લક્ષ આપે છે. પોતાના દેશીઓને વિદ્યાનો લાભ આપવામાં ઘણા ઉત્સાહી છે. દેશી તથા પરદેશીઓ પ્રત્યે તેમનો પ્રેમભાવ ઘણો છે. તેઓ સ્વભાવે શાન્ત, માયાળુ તથા દયાળુ છે. જેના સંબંધમાં તેઓ આવ્યાછે તેઓ તેમના રૂડા ગુણોથી રાજ થાય એ સ્વાભાવિક છે. રાજ્યકિય બાબત જાણવાની તેમનામાં એક અચ્છી ખુબી સમાયલી છે, જેના રૂડા પ્રતાપથી આજે તેઓ ઘણાઓને સલાહકાર થઈ પડ્યા છે.



रा.रा.हरिलालमनसुजराभ.

રા. સા. હરિલાલ મનસુખરામ પારેખ.

જન્મભૂમિ.—નડિયાદ.

જન્મદિવસ.—તા. ૨૨ મી નવેમ્બર સને ૧૮૫૦.

જ્ઞાતિ.—દશા ખડાયતા વાણીયા.

તેમણે નડિયાદ, સુરત, અને મુંબઈમાં ગુજરાતી અને ઇંગ્રેજી કે-
ળવણી લીધી છે.

તેઓ સન ૧૮૭૪ ની સાલમાં ડીસ્ટ્રીક્ટ પ્લીડરની પરીક્ષામાં
પાસ થયા, તે પહેલાં મુંબાઈમાં કેળવણીખાતામાં નોકર હતા. ત્યાં તે-
મના ઉપરી અમલદારોએ તેમની નોકરીથી પુરેપુરો સંતોષ બતાવેલો
હતો. તેમજ તેમની સ્કુલના છોકરાઓની પણ તેમના ઉપર ઘણી
આહના હતી. સન ૧૮૭૪ ની સાલ પછી તેઓ ઉમરેઠના સર્પોર્ડ-
નેટ જડજની કોર્ટમાં કલાર્ક ઓફ ધી કોર્ટની જગાએ નિમાયા હતા.
ત્યાં તેમણે લગભગ બે અઢી વર્ષ નોકરી કરી, તે દરમિયાનમાં તેઓ
હાઇકોર્ટની પ્લીડરની પરીક્ષામાં પાસ થયા. તે પછી તેમને ગૉડળ સ્ટેટ
કે જે તે વખતે બ્રિટિશ સરકારની જમીનમાં હતું, તેના ધોરાજી મા-
હાલના મુનસફ અને ડીસ્ટ્રીક્ટ માજિસ્ટ્રેટની જગા મળવાથી તેઓ ત્યાં
ગયા. આ પ્રમાણે તેમના ઉમરેઠ છોડી જવાથી ત્યાંના લોકોએ તેમના
કામકાજથી ઘણા સંતોષ પામ્યા હતા, તેઓ ઘણા હીલગીર થયા હતા.
ધોરાજીમાં તેમના હોદ્દાનું કામ નિઃપક્ષપાતપણાથી, તથા હોંશીયારીથી
કરવાથી ત્યાંની રૈયત તથા તેમના ઉપરી અમલદારો તેમનાથી ઘણા
સંતોષ થયા હતા, અને તેમની નોકરીની કદર જાણી તેમને ગૉડળમાં
સેશન જડજની જગા આપવામાં આવી હતી. એ જગાનું કામ
પણ તેઓએ ધોરાજીની માફક ફતેહમંદીથી કર્યું હતું. આ જગાનું કામ
તેમણે એકાદ વર્ષ કર્યું એટલામાં તેમને રેવાકાંઠા ઇલાકાના ખારીઆ
સંસ્થાનના મહારાજ સાહેબે પોતાના દીવાન તરીકે નિમ્યા. તેથી તેઓ
ગૉડળ છોડી ખારીએ ગયા. ખારીયામાં તેમણે દોઢેક વર્ષ નોકરી કરી
તેટલામાં સર્પોર્ડનેટ જડજની રેન્કમાં તેમને વારો આવવાથી તે-
ઓને ભરૂચના બેઝન્ટ સર્પોર્ડનેટ જડજની જગા મળી. ખારીઆમાં
તેમની ટુંક નોકરીથી સર્વેને એટલો સંતોષ થયો હતો કે, ત્યાંના મા-
હારાજ સાહેબ તેમને ભરૂચ જવા દેવાને ખુશી નહોતા. પણ તેમને
બ્રિટિશ સરવીસમાંથી હક જતો રહે, તેથી તેમને નુકસાન થાય, એમ
જાણી તેમને ભરૂચ જવાની રજા આપી હતી. પણ તેમને ગયાને થોડા

મહિના થયા કે બારીઆના માહારાજ સાહેબે તેમને માટે નામદાર મુંબઈ સરકારમાં લખી તેમની નોકરી માગી લીધી. તેથી તેઓ ફરી પાછા બારીઆમાં આવ્યા. આ વખતે તેઓ બારીઆમાં ચારેક વર્ષ રહ્યા. એટલામાં તેમની તબીયત નાદુરસ્ત રહેવાથી તેમને બારીએથી બીજી જગાએ ગયા વગર ચાલે તેમ નહોતું. એટલામાં તેમની આગળની નોકરીની કદર જાણી, ગોંડળના માહારાજ સાહેબે પોતાની હજુર કોર્ટમાં જ્યુડીશીયલ આસિસ્ટન્ટના હોદ્દાથી નીમણુક કરી, તેથી તેઓ ગોંડળ ગયા. આ વખતે પણ તેમને બારીએથી જવા દેવાને ત્યાંના માહારાજ સાહેબ તથા ત્યાંની રૈયત ઘણી નારાજ હતી, પણ તેમની તંદુરસ્તીની ખાતર તેમને જવા દેવાની જરૂર પડી હતી. ગોંડળમાં સદરહુ હોદ્દાનું કામ તેમણે આસરે બે વર્ષ કીધું, એટલામાં બારીઆના માહારાજ સાહેબે ફરીથી તેમની નોકરીની માગણી કરી. ગોંડળના માહારાજ સાહેબ અને ત્યાંની રૈયતને તેમના તરફનો એટલો બધો સંતોષ હતો કે, તેઓ તેમને બારીએ જવા દેવાને બીલકુલ રાજી નહોતા. પણ બારીઆના માહારાજ સાહેબના ઘણા આગ્રહથી ગોંડળના માહારાજ સાહેબે આખરે તેમને જવા દેવાની હા પાડી. તેથી તેમને નામદાર મુંબઈ સરકાર મારફતે પાછા બારીઆમાં જવાની રજા આપી. હાલમાં તેઓ બારીઆના દીવાનની જગ્યાનું કામ કરેછે.

તેઓ શરીરે પાતળા, ઉંચાઈમાં મીઠાનસર, સ્વભાવે મળતાવડા, દયાળુ, અને પરગણુ છે. પોતાની સ્વભાષાપ્રત્યે તેઓ ઘણો ભાવ રાખેછે. અને ગુર્જર ગ્રંથકારોને ઘટિત મદદ આપી તેઓને ઉત્તેજન આપેછે. તેઓ જેઓના સંબંધમાં આવ્યા છે તેઓમાં સારો ખ્યાર મેળવી યશને પાત્ર થયાછે.



રા.બા.જગજીવનદાસ ખુશાલદાસ.

રા. બા. જગજીવનદાસ ખુશાલદાસ.

જન્મભૂમિ.—સુરત.

જન્મદિવસ.—ઈસ્તિસન ૧૮૨૫.

જ્ઞાતિ.—વાલ્મિક કાયસ્થ.

એએએ ગૂજરાતી ભાષાની કેળવણી સંપાદન કરવા ઉપરાંત ઇંગ્લેજ ભાષાનું પણ જ્ઞાન સંપાદન કર્યું, અને સને ૧૮૪૩ માં ઠરાવેલી પરિક્ષા પસાર કરી, ત્યાર બાદ તેઓને ભરૂચના કલેક્ટર ખાતામાં ક્લાર્કની જગા મળી. ઈ. સ. ૧૮૫૧ માં એમને સૂરતના કલેક્ટરના વડા ક્લાર્કની જગા મળી હતી, અને ઈ. સ. ૧૮૫૫ માં સુરતના કલેક્ટરના ચહુડતા વર્ગના મામલતદાર તેઓને બનાવવામાં આવ્યા હતા. જાતી ચંચળાઈથી તેઓ પદવીએ વધવા લાગ્યા, અને સને ૧૮૫૭ માં અમદાવાદ જીલ્લાના ધોળકાના મામલતદારની પદવી તેઓને મળી; તથા કેટલીક મૂદતે અમદાવાદના હજૂર ડેપુટી કલેક્ટર અને મેજસ્ટ્રેટનો, તેમજ ત્યાંના અફિસ ખાતાના વડાનો અધિકાર પણ તેઓને મળ્યો. ઈ. સ. ૧૮૬૭ માં એઓ સૂરતના હજૂર ડેપુટી કલેક્ટર અને મેજસ્ટ્રેટ નિભાયા.

ઈ. સ. ૧૮૭૫ માં વડોદરાના માજી ગાયકવાડ મહારાવના રાજ્યકારોબારમાં યોગ્ય સુધારો કરવા ત્યાંના પોલિ. એજન્ટ કર્નલ ફ્રેઅરને દૂર કરી સરકાર તરફથી સર. હુઇસ. પેલી. બેરોનેટને ખાસ એજન્ટ-કમિશનર-નિમી વડોદરે મોકલ્યો હતો; તેણે પોતાના કામમાં મદદનીશ દાખલ તેઓ (મી. જગજીવનદાસ) ની માગણી કરવાથી તેઓને રૂપિયા બે હજારને દરમાથે વડોદરાના વડા મેજસ્ટ્રેટનો ઓફિસે આપી મોકલ્યા હતા. પણ મહારાવને પદબ્રષ્ટ કર્યા પછી કેટલીક મૂદતે રાજ નામું આપી, પાછો પોતાનો-સૂરતના હજૂર ડેપુટી કલેક્ટરનો-અસલ અધિકાર તેમણે સંભાળ્યો હતો. તેઓ અંગ્રેજ જે જે અમલદારોના નોકરી પ્રસંગે સંબંધમાં આવ્યા હશે તેઓ તમામનો તેમણે બહુ સારો અભિપ્રાય મેળવ્યો છે.

ઈ. સ. ૧૮૭૭ ના દિલ્હીના શેહેનશાહી મેળાવડામાં ખાસ નિમંત્રણ કરી સરકારે તેઓને દિલ્હી બોલાવ્યા હતા, અને ત્યાં જન્મસૂધી “રાવબહાદુર” નો ખેતાબ બક્ષવા ઉપરાંત એક રૂપાનો ચાંદ તેમને ભેટ આપ્યો હતો. ઈ. સ. ૧૮૮૩ માં તેઓએ બજાવેલી રાજ્યની કિમતી સેવામાટે એક સોનાનો ચાંદ સાંકળી સાથેનો તેઓને સૂરતના કલેક્ટર

મારફતે ભેટ મોકલાવ્યો હતો, જે પ્રસંગે તેમના મિત્રોએ એક ફંડ પણ ઉભું કરીધું છે. તેઓ અમદાવાદ અને સુરતના મ્યુનિસિપલ કમિશનર તથા સુરતની રાયચંદ દિપચંદ કન્યાશાળા, તથા ફરદુનજી સોરાબજી સ્કૂલ ઓફ આર્ટસ એન્ડ ઇન્ડસ્ટ્રીના થોડા વખતસુધી સેક્રેટરી હતા. તેઓ વળી ધરમપોરના રાજના એક સલાહકાર પણ હતા. હાલ બ્રિટિશ સરકાર તરફથી તેમને રૂપિયા ત્રણસેં પેન્શન મળે છે.

તેઓ લોકહિતાર્થે કામ કરી પ્રજાપ્રિય થયા છે અને પોતાનાં સત્કર્મનો શુભ યશ ભોગવે છે.



રા. રા. કાળાભાઈ લલ્લુભાઈ વકીલ.

રા. રા. કાળાભાઈ લલ્લુભાઈ વકીલ.

જન્મભૂમિ.—સુરત.

જન્મદિવસ.—ઇ. સ. ૧૮૪૫ ના જુલાઈ માસ.

જ્ઞાતિ.—વાલ્મિક કાયસ્થ.

એઓ સુરતમાં સ્વભાષાની કેળવણી સંપાદન કર્યા બાદ અંગ્રેજી ભાષાની કેળવણીનું અપૂર્ણ જ્ઞાન મેળવી મુંબઈ આવ્યા હતા, ત્યાં એન્જિનિયરિંગ કૉલેજમાં અભ્યાસ કર્યા પછી તેઓને લૉ ક્લાસમાં અભ્યાસ કરવાની મનોવૃત્તિ થઈ, પણ થોડા વખતમાં તેઓ સુરત પાછા ગયા હતા, અને ત્યાર પછી સને ૧૮૬૭ માં ડિસ્ટ્રીક્ટ જિલ્લોટની પરીક્ષામાં બેઠા હતા, પણ ફોર્મમાં થયા હતા નહીં. સને ૧૮૬૮ માં તે પરીક્ષામાં તેઓ પસાર થયા, અને સને ૧૮૭૩ માં હાઈકોર્ટ જિલ્લોટ અને સર્જિસ્ટ્રેટ જડજની પરીક્ષા પણ પસાર કીધી.

સને ૧૮૭૩ માં ઓનરેબલ મિ. ગીબ્સે અહમદનગર તાલુકામાં રાહોરીના મુનસફની એમને પ્રથમ જગા આપવા માંડી, પણ વકીલાત કરવાનું કામ જારી રાખવાની ઇચ્છા હોવાથી તે લેવાની ના પાડવાનું એમને વધારે યોગ્ય લાગ્યું. સને ૧૮૭૫ માં સુરતના તે વખતના કલેક્ટર (હાલમાં સર) મિ. ડી. સી. હોપે એમને મ્યુનિસિપલ કમિશનર નિમ્યા હતા. મુનસફની પરીક્ષામાં પાસ થયાને પાંચ વર્ષ થયાં નહીં એટલામાં સને ૧૮૭૮ માં સુરતના જૂદા જૂદા ડિસ્ટ્રિક્ટ જડજને એમને ફર્સ્ટ ક્લાસ સર્જિસ્ટ્રેટ જડજની જગા આપવાને ભલામણ કીધી. અને આખરે સને ૧૮૮૨ માં સરકારે ગ્રેડના આદેશોએ અદલે બહારનાને એકદમ ફર્સ્ટ ક્લાસમાં નિમવાની ના પાડી. ત્યારે એમને સર્મોલકોર્ટ કોર્ટના જડજ નિમાવાની ભલામણ કરવામાં આવી, અને સર જેમ્સ ફ્રેગ્યુસન જ્યારે ગવર્નર હતા, ત્યારે સરકારે વચન આપ્યા છતાં હજી તે પાર પાડવામાં આવ્યું નથી. સને ૧૮૭૬-૭૭ માં જ્યારે રાજ સર ડી. માધવરાવની દીવાનગીરી વખતે વડોદરા રાજ્યનું નવું બંધારણ થયું, તે પ્રસંગે તેમની પિછાનમાં આવવાની એમની ઇચ્છા થવાથી એમણે જ્યુડિશિયલ ખાતાનાં બંધારણ સંબંધી સૂચના કરી, અને તે ઉપરથી એમને તાર કરી બોલાવવામાં આવ્યા, અને એમની સુલાકાતથી રાજ સર ડી. માધવરાવના મનપર સારી અસર થવાથી એમને ગાયકવાડી જીલ્લાના જડજની જગા આપવામાં આવી, પણ તે એમણે ઉપકાર સાથે ના પાડી.

સને ૧૮૮૬ માં હાઇકોર્ટ પ્લિડર તથા સર્જોઈનેટ જડજની પ-
રિક્ષામાં મુંબઈની હાઇકોર્ટના નામદાર જડજે તરફથી એમને એક
પરિક્ષક તરિકે નિમવામાં આવ્યા. એ દાખલો-જુદ્ધાઓમાં વકીલાત
કરતા વકીલને પરિક્ષક નિમવા માટેનો-પેહેલ વેહેલોજ છે. તેઓ તે-
મના ધંધામાંથી વખત બચાવીને બીજા વકીલનો અભ્યાસ કરનારા
વિદ્યાર્થીઓને હમેશાં મદદ આપવાને તત્પર રહે છે. એવા પસાર
થયેલાઓમાં એ ગુહરયો સર્જોઈનેટ જડજના લીધમાં ધણે ઉંચે દર-
જજે હાલ છે.

તેઓ દિલ્લી દરબાર પ્રસંગે રા. બા. જગજીવનદાસ વિગેરેનું ડે-
પ્યુટેશન ગયું હતું તે સાથે ગયા હતા. કલકત્તા, અલહાબાદ, કાનપોર
વિગેરે સ્થળે પણ ગયા હતા, તથા કલકત્તાના ૧૮૮૩ ના પ્રદર્શનમાં
પણ ગયા હતા. તેઓ સુરત રાઈટકેસમાં ધારાના હિમાયતી તરીકે
હતા, તથા સર મંગળદાસ નથુભાઈના કેસમાં પણ તેઓ ગયા હતા.
વડોદરાના નવાબ સાહેબ મીર બાકરઅલીના તથા નુરેદીન હુસેન-
ખાંના કેસમાં પણ હતા. શીવીલ પ્રોસીજર કોડના સંબંધમાં પણ
તેઓએ ઉત્તમ વિચારો દર્શાવ્યા હતા; અને સને ૧૮૮૮ માં સ્કૂલબો-
ર્ડના ચેરમેન હતા. લવાદ કોર્ટ થઈ તેમાં તેઓએ આગેવાની કરી
હતી. તેઓ રાયચંદ દીપચંદ કન્યાશાળાના તથા નેશનલ આસોસીએ-
શનની સુરતની શાખાના સેક્રેટરી છે. તેઓની મેહેનતથી સુરતમાં લેડી
ડ્રીન ફંડ ઉભું થવા સાથે તેઓ તેના સેક્રેટરી છે. તેઓ જોઓના
સંબંધમાં આવ્યાછે, તેની પ્રીતિ સંપાદન કરી છે.

તેઓ સદ્ગુણી, વિદ્વાનનો પરિશ્રમ પિછાળુનાર, નિર્ભીમાની,
અને સ્વદેશ ભક્ત હોઈને સુક્રીતિ સંપાદન કરવાને શક્તિવાન બન્યાંછ.



રા.જા. મોતીલાલ સુનીલાલ.

રા. બા. મોતીલાલ યુનીલાલ.

જન્મભૂમિ.—ભરૂચ.

ઉમર.—હાલમાં તેમની લગભગ ૩૪ વર્ષની છે.

જ્ઞાતિ.—બ્રહ્મ ક્ષત્રી.

તેઓએ તેમણે ગુજરાતી અને અંગ્રેજી ભાષાનું યોગ્ય જ્ઞાન મેળવ્યું છે. પ્રથમ પોતાની સ્વતંત્ર હોશીઆરીથી સન ૧૮૮૧ માં અમદાવાદ જીલ્લાના પ્રાંતિજ શેહેરના મામલતદારની નોકરી મેળવી હતી; તેઓ પ્રજાપ્રિય થઈ ત્યાંના લોકોમાં વિખ્યાતી પામ્યા, પણ થોડીજ મુદતમાં પ્રજાની સંતોષ ભરેલી આશિષ સાથે તેઓ ખેડા જીલ્લાના મેહેમદાવાદના મામલતદાર થયા. સ્થાનિક સ્વરાજ્યના કેટલાક હકો સરકાર પાસેથી મેહેમદાવાદના લોકોને અપાવવામાં તેમણે સારો શ્રમ લીધો હતો, તથા ખીજા પ્રજાપ્રિય કામો પણ કરેલાં હતાં; તેઓને તે હોદ્દા ઉપરાંત ખેડા જીલ્લાના આક્ટિંગ ડિસ્ટ્રિક્ટ ડેપુટી કલેક્ટરનો ચાર્જ મળ્યો હતો. એ સમયમાં કપડવંજ કસ્ટામાં ફરી ચારો, હુટારા ઇત્યાદિનો જે અત્યંત ભય હતો, તેનો તેમણે સારો અંદોજસ્ત કર્યો હતો. ત્યાર પછી તેમની નડિયાદના મામલતદાર તરીકે નિમણૂક થઈ હતી.

ઈ. સ. ૧૮૮૬ માં તેઓ નડિયાદમાં થોડીજ મુદત રહ્યા બાદ પંચમહાલના ડિસ્ટ્રિક્ટ ડેપુટી કલેક્ટર તરીકે નિમાયા હતા. દાહોમાં તેઓએ વિદ્યાલય, પ્રાર્થનાસમાજ ઇત્યાદિ સ્થલો સ્થાપી પ્રજાપ્રિય કામો કર્યા પછી સન ૧૮૮૮ માં ખેડા જીલ્લાના ડિસ્ટ્રિક્ટ ડેપુટી કલેક્ટર તરીકે તેઓ નિમાયા છે.

અનેક સ્તુતિપાત્ર કાર્યના સંજોગોથી નામદાર સરકાર તરફથી તેઓને “રાવ બાહાદુર” નો ખિતાબ મળેલો છે.



વૈદ્ય પ્રભુરામ જીવણરામ.

વૈદરાજ પ્રભુરામ જીવનરામ.

જન્મ.—સંવત ૧૮૯૨ ના આશ્વિન વદી ૧૪.

જન્મભૂમિ.—પોરબંદર.

જ્ઞાતિ.—પ્રશ્નોરાનાગર ગૃહસ્થ.

તેમનો જન્મ થયો તે વખતમાં એમના વડિલની ધનસંબંધી સ્થિતિ સારી હતી, વંશપરંપરા ચાલતી આવેલી વિદ્યાથી તેમના પિતા જીવનરામજીનું માન પોરબંદરના રાજ્યમાં સાંડે હતું, પરંતુ તેમનું વય માત્ર ત્રણ વર્ષનું થતાંજ, તેમના પિતાએ કેલાસવાસ કર્યો, અને તે પછીનો સમય ધનસંબંધી સ્થિતિમાં ચિંતાકર્ષક થઇ પડ્યો, તેમના પિતાના સ્વર્ગવાસ થયા પછી તેઓ પોતાના વડિલ ભાઈ સહિત પોતાના કાકાના આશ્રય નીચે મોટા થયા, આર વર્ષસુધી તેમણે પ્રાચિન ધોરણુ પ્રમાણે સંસ્કૃત અભ્યાસ કર્યો. આ સ્થિતિમાંજ પંદરમે વર્ષે તેમનાં લગ્ન મોરબીના પ્રસિદ્ધ શિદ્ધ કવિ શાસ્ત્રી શંકરલાલ માહેશ્વરનાં બેન સાથે થયાં.

કેટલાક વર્ષોથી તેમના વડવાઓને બાટવા તથા માણુવદરના દરબારોએ વૈદ્ય તથા વ્યાસ તરીકેની તેમની યોગ્યતા બદલ, ગરાસ લખી આપ્યો હતો. પરંતુ ઘણા વર્ષથી તેઓના કુટુંબમાંથી કોઇ ત્યાં ન જવાથી એ મદદ જૂજ યાને નામનીજ હતી. તે મળી નહિ. આ ઉપરથી તેજ વર્ષમાં તેઓ ત્યાં ગયા, ત્યાંના દરબારોએ સાંડે સન્માન કર્યું, અને તેમની નાની ઉમ્મર જોઇ એમ કહ્યું કે, “જે તમે તમારા મુરબીઓની માફક તમારી વિદ્યામાં કુશલ થઇ આવશો, તો અમે તમારું યોગ્ય સન્માન કરીશું.”

આ વાક્યથી તેમનું વલણ વૈદ્યકિય વિદ્યા તરફ દોરાયું, અને અમનગરના પ્રખ્યાત વૈદ્ય વિકુલભટ્ટજી તેમના અનેની થતા હતા, તેથી તેઓ તેમની પાસે ગયા, ત્યાં તેમણે વિકુલભટ્ટજીના ન્યેષ્ઠ પુત્ર ઝંડુભટ્ટજી જૂનાગઢના પ્રખ્યાત વૈદ્ય તથા પંડિત ભગવાનલાલ ઇંદ્રજીના વડીલ ભાઈ રૂગનાથજી તથા વૈદ વિજયશંકર જીર્ડે બાવાભાઈ પણ અભ્યાસ કરતા કરતા હતા; તેમણે પોતાની વિદ્યામાં સાંડે જ્ઞાન મેળવ્યા પછી વિકુલભટ્ટજીએ તેમને ઘેર જવા રજા આપી અને કહ્યું કે, “ગુરૂપાસેથી, આ વિદ્યામાં જેટલું જ્ઞાન મેળવવું જોઇએ તેટલું તમોને મળેલું છે. અને એ બાબતનું વધારે જ્ઞાન તમને અનુભવથી મળશે.”

આ પ્રમાણે રજ મળતાં તે તુરત પોરબંદર થઈ, પોતાને એ રસ્તે દોરાવનાર માણુવદરના દરબાર પાસે ગયા. તેમને આવેલા જોઈ દરબાર ઘણા ખૂશી થયા અને વર્ષનો મોટો ભાગ પોતા પાસે રાખવા નિશ્ચય કર્યો.

સંવત્ ૧૯૧૮ ના વર્ષમાં ગોદાવરીના મોટા મેળામાં પોતાના વડીલ ભાઈ પંડિત જયકૃષ્ણ સાથે નાશીકની યાત્રા પગરસ્તે ખંડવાનો ધાટ ચડીને કરી; અને પાછા ફરી કેટલોક વખત મુંબઈમાં રહી પાછા દરબારના આગ્રહથી માણુવદર તથા બાટવા તરફ ગયા.

આટલા વખતમાં તેમની ચાલાકી તથા તેમના ધંધામાં તેમની કુશલતા જોઈ તેમનો ઘણોખરો ગરાસ પાછો આપ્યો હતો, અને તેથી દ્રવ્યસંબંધી સંકોચ તેમના ઘરમાંથી જતો રહ્યો હતો. ઈશ્વર કૃપાએ આ વખત તેમને ત્યાં એક પુત્રનો જન્મ થયો, પરંતુ તેમને દરબાર પાસે વૈધતરીકે રહેતાં, રાત્રિના ચાલુ ઊજગરા હોવાને લીધે, તેમની તબીયત એકાએક બગડી; ભયંકર થઈ પડી, તેથી પોતાને વતન પોરબંદર જવું પડ્યું. આ મંદવાડમાંથી સાજા થયા પછી દરબારોએ તેમને પાસે રાખવાનો આગ્રહ છોડી દીધો, તેથી તેમણે પોતાનું એક વિશ્વાસુ માણસ રાખી; પોતે પોરબંદરમાંજ રહેવા માંડ્યું. અને જરૂરીઆત પ્રસંગે જવાનો કસાવ કર્યો. અહીં સંવત્ ૧૯૨૩ ના વર્ષમાં પોરબંદરના મહારાણાશ્રીની અનુમતિથી, તેમણે એક દવાશાળા સ્થાપિ. અને પોતાનો ધંધો ચલાવવા માંડ્યો. આમ બે વર્ષ પછી તેમને ત્યાં એક બીજા પુત્રનો જન્મ થયો, જે પછી થોડા વખતમાં એક અણુ-ધારી બનાવે તેમનો નિવાસ મુંબઈમાં થયો.

સંવત્ ૧૯૨૬ ના વર્ષમાં ઑનરબલ શેઠ મોરારજી ગોકળદાસ સી. એસ. આઈ, દાક્તર નારાયણ દાજી તથા પોતાના સંબંધીઓ સાથે દ્વારકા ગયા હતા. ત્યાં તેમના કુટુંબના એક માણસને અચાનક સન્નિપાત થઈ આવતાં સર્વ જણ પોરબંદર આગ્યા, આ દરદી માટે દાક્તર નારાયણ દાજી તથા બીજા કેટલાએકના ઊપચાર કર્યા, પરંતુ સાફ ન થયું, અને જ્યારે તેની આશા મુકી ત્યારે તેમણે તેમની શોધ કરવા માંડી, તેમને મળવા માટે દાક્તર નારાયણ દાજીને મુંબઈથી નિકળતી વખતે તેમના મામાના પુત્ર પ્રખ્યાત પંડિત ભજવાનલાલ જે આ વખતે દાક્તર ભાંજી દાજી સાથે વનસ્પતિ વિષયમાં શોધ કરતા હતા, તેમણે ખાસ ભલામણ કરતાં કહ્યું કે તમને દેશી વનસ્પતિની શોધમાં એમની મદદ ઘણી જરૂરની થઈ પડશે, તેમની સાથે ઓળખાણ થતાંજ તેમના

પાથમાં જીપલો દરદી સોપવામાં આવ્યો, જે તેમના જીપચારથી થોડા દીવસમાં સાજો થયો. આ ખબર મુંબઈમાં શેઠ લક્ષ્મીદાસ ખીમજીને મળતાં તેમણે તેમને મુંબઈ આવવા ધણો આગ્રહ કર્યો, તેથી તથા તેમના વડિલ ભાઈ પંડિત જયકૃષ્ણનું પણ આ વખતે મુંબઈમાં રહેવાનું નક્કી થાવાથી તેઓ પણ પોતાના સ્ત્રી તથા બાળકોને લઈ મુંબઈ આવ્યા. પોરબંદરથી નિકળવા અગાઉ તેમણે દાકતર નારાયણ દાજીને ખડા ડુંગરમાં થતી નવી નવી વનસ્પતિઓ બતાવી, જેથી તેમના જ્ઞાન માટે તેમનો વિચાર બહુ ઊંચો થયો, ત્યાં (પોરબંદર) થી નિકળતી વખતે તેમના જાણીતા સર્વ લોકો જિદાસ થયા, તથા પોરબંદર કાર્યભારમંડળે એક સભા ભરી તેમને માનપત્ર આપ્યું.

આ પ્રમાણે તેમનું સ્થાનક હવે મુંબઈમાંજ થયું. મુંબઈ આવતાંજ તેમણે કાળકાદેવીના રસ્તા ઉપર એક દવાશાળા ઉઘાડી અને સારા સારા ગૃહસ્થોમાં ફતેહ સાથે પોતાનો ધંધો શરૂ કર્યો. વૈદ્ય તરિકે તેમણે જેટલી વિખ્યાતિ મેળવી તેટલીજ વિખ્યાતિ સ્વધર્મભિમાની, તરિકે પણ તેમણે મેળવી. સંવત્ ૧૮૪૨ ના વર્ષમાં તેમના દાદા દેવકૃષ્ણજીએ તે વખતના પોરબંદરના રાણા શ્રી સુલતાનજી સાથે મલીને એક માહાફર અને બીજાએ વિખ્યાયાગ યજ્ઞ કર્યા હતા, વિધિ પૂરા થતાં રાણાજીએ યાગભૂમિ ઉપર જગન્નાથજીની સ્થાપના કરી હતી, અને દેવકૃષ્ણજી જે આ વખતે અદા ભરના નામથી પ્રખ્યાત હતા, તેમણે યજ્ઞ ભૂમીના ચોકમાં શંકર તથા તુલસીની સ્થાપના કરી હતી, આ શંકર તથા તુલસી હજીસુધી પોરબંદરમાં તેમના ધરના ચોકના આગળ એવીજ સ્થિતિમાં હયાત છે, વંશપરંપરાથી જીતરતું આવેલું ધર્મભિમાન તેમનામાં સ્પષ્ટ દેખાતું હતું, મુંબઈ આવ્યા પછી તુરંતજ તેમણે કેટલાક ગૃહસ્થોના આશ્રય નિચે સ્થપાએલી વેદોક્ત શ્રવણ સભામાં તથા તેની તરફથી નિકળતા ધર્મ જ્ઞાનસંબંધી “તદ્દયચક્ષુ” નામનું માસિક ચોપાન્યું કહાડવામાં મુખ્ય ભાગ લીધો, કેટલેક વર્ષે આ સભાનું કામ મંદ પડતાં સંવત્ ૧૮૩૧ માં તેમણે એક મોટી સભા મોલાવી “વેદધર્મ” સભાનું સ્થાપન યોગ્ય ગૃહસ્થોની સહાયતાથી કર્યું. અને દર મહિને સભા તરફથી “આર્યધર્મપ્રકાશ” નામનું ચોપાન્યું કહાડવા શરૂ કર્યું. સંવત્ ૧૮૩૧-૩૨ ના વર્ષો જે મુંબઈમાં ધર્મસંબંધી ચર્ચાને માટે જાણીતાં છે, તેમાં આ સભાએ તટસ્થ રહી “આર્યધર્મપ્રકાશ” દ્વારાએ વેદ ધર્મનું જે પ્રતિપાદન કર્યું હતું, તેનું ખરૂં માન તેમને તથા સભાના તેમની તરફથી નિમાએલા શાસ્ત્રીને ધટે છે. આગળ ચાલતાં તેમણે સભા તરફથી એક શાળા સ્થાપિ, અને

તેમાં વિદ્યાર્થીઓને સંસ્કૃત જ્ઞાન મફત આપવાનું શરૂ કર્યું, આ સભા તરફથી નિકળતું ચોપાન્યું તથા સ્થપાએલી વેદધર્મ પાઠશાળા, આજ પર્યંત તેમની દેખરેખ નિચે ઘણીજ સારી સ્થિતિમાં છે. એટલુંજ નહિ પણ એ સભા તરફથી વર્ષોવર્ષ ધર્મસંબંધી પુસ્તકો બાહાર પડતાં જાય છે, પુસ્તકો તથા ચોપાન્યાથી ઉત્પન્ન થતો પૈસો, નવાં પુસ્તકો બાહાર પાડવામાં, તથા પાઠશાળામાં શીખતા વિદ્યાર્થીઓના અભ્યાસ પાછળજ ખર્ચાય છે. તેઓ પણ પાઠશાળામાં સંસ્કૃતનું યોગ્ય જ્ઞાન મેળવેલા વિદ્યાર્થીઓને પોતાની કુરસદે વૈદ્યકીય સંબંધી ગ્રંથો શીખવે છે. તેમનું મુંબઈ આવતું થયા પછી બે ત્રણ વર્ષમાં તેમના કુટુંબમાં, તેમનાં ભાભી, સ્ત્રી, ભત્રિજ, કાકા, કાકી, એઓએ કૈલાસવાસ કર્યો, એ ખેદયુક્ત થયું છે, પણ બીજી તરફ તેઓ પોતાના વંશમાં ઘણી સારી પ્રખ્યાતિ મેળવવા માંડયા, અને હવે વારંવાર વિદ્વાન્ ડાક્ટરોના પરિચયમાં આવતાં, તેમાં તેમની વિદ્વતા ઘણીજ સરસ જણાતી હતી. થોડાક વર્ષોઉપર જ્યારે કેટલાક ડાક્ટરોએ વડી સરકારને વૈદોનો ધંધો અંધ કરાવવા અરજ કરી હતી, ત્યારે તેમણે સિદ્ધ કરી આપ્યું હતું કે, પ્રાચિન વૈદવિદ્યા નિર્માલ્ય નથી. આમ સિદ્ધ કરી આપી, વૈદોનો ધંધો ચાલુ રખાવતાં, પોતાની દવાશાળામાં વધારો કરી કામ ચલાવ્યું, અને પછી “વૈદ પ્રભુરામ જીવનરામ ઔપધાલય” સ્થાપવામાં આવ્યું, અને દેશી વૈદો ઉપરના લોકોના હલકા વિચાર ઉખડી જાય એમ પ્રયત્ન જારી રાખ્યો. સંવત ૧૯૪૪ ના વર્ષમાં પુનામાં પ્રદર્શન વખતે પોતાની દવાનો જથ્થો મોકલ્યો હતો, જે જોઈ મુંબઈના ગવર્નર લાર્ડ રે ખુશી થયા હતા, અને તેમને ચાંદ આપવા નક્કી કર્યું, જે ચાંદ તેમને મળી ચુક્યો છે, આથી તેમની પ્રખ્યાતિ મુંબઈમાં વિશેષ વૃદ્ધિ થઈ છે, કાઠીઆવાડમાં પણ તેઓ પ્રસિદ્ધ છે, અને કાઠીઆવાડના રાજરજવાડામાં તેમનું માન સાઈ છે. તેમજ મુંબઈના પ્રખ્યાત ડાક્ટર કાર્ટર તેમની તરફ માનથી વર્તતા હતા, તથા બીજાં પણ ચુરોપિચ્ચન ડાક્ટરો તેમના પર રાજ છે. અને કેટલાક દેશી ગૃહસ્થો પણ પોતાના સલાહકાર તેમને ગણે છે, હાલ તેમની ઉંમર ૫૩ વર્ષની છે, અને આટલા વર્ષનો મોટો અનુભવ મુંબઈ અને કાઠીઆવાડની પ્રજાને લાભકારક થયો છે.



વૈદ્યરાજ વિજયશંકર અચલજી.

વૈધરાજ વિજયશંકર અચળજી ઉરફે બાવાભાઈ.

જન્મ દિવસ.—સંવત ૧૮૮૦ ના વૈશાખ શુદ્ધ ૩ શનિવાર.

જન્મ ભૂમિ.—જામનગર.

જ્ઞાતિ.—વડનગરા નાગર ગૃહસ્થ.

ઉલામણાના બાવાભાઈ નામથી આ ગૃહસ્થ એટલા બધા પ્રસિદ્ધ છે કે, તેમનું બીજું નામ વિજયશંકર છે, એવું તો થોડાજ લોકો જાણે છે.

તેમના જન્મ સમયે વિદ્યાનું મૂલ બહુ ઓછું હતું, અને શીખવાના વિષયો ઘણા ઘોડા હતા, તેથી આઠમે વર્ષે તેમને ગામઠી નિશાળમાં ભણવા મૂક્યા હતા. તેમના પિતા જામનગરના રાજ્યના મહાલોનો ઈન્સે રાખવાનો ધંધો કરતા હતા. નિશાળનો અભ્યાસ પૂરો કરીને તેમણે આરંભે વર્ષે એ ધંધામાં પ્રવેશ કર્યો, તેમાં વીશ વર્ષની ઉંમર સુધી રોકાયા. કાળના ફરફરને લીધે તેમનો એ ધંધો અંધ પડ્યો, તેથી રાં બાવાભાઈ નવરા થયા, ત્યારે તેમને પંદર વીશ રૂપીઆના પગારની નોકરીઓ મળતી હતી. પણ તેમને પર સેવાને કુદ્યોગ પસંદ નહિ પડ્યાથી વૈદ્યકનો ધંધો શીખવાનું તેમણે મન કર્યું, અને ટોકરાનંદ નામના એક સન્યાસી જામનગરમાં જઈ ચઢ્યા હતા, તેઓ જેમ બીજા શાસ્ત્રોમાં કુશળ હતા તેમ વૈદ્યક વિદ્યામાં પણ નિપૂણ હતા, તેમની પાસે એ વર્ષ વૈદ્યકાદિનો અભ્યાસ કર્યો. તેમાં તેમણે વૈદ્યકનું એવું સાફ જ્ઞાન મેળવ્યું કે, તેની કીર્તિથી જામ રણુમલે તેમને પોતાના વૈદ્ય તરીકે રાખી લીધા. (સંવત ૧૯૦૨) આશરે દશ વર્ષ જામનગરમાં તે જગાએ રહ્યા, તેની અંદર વૈધરાજ અંડુભટજી, જેઓ આ ચિત્રાવળીમાંના એક ગૃહસ્થ છે, તેમના પિતા વિકુલજી ભટ પણ જામનગર દરબારના વૈદ્ય હતા, અને તેઓ વૈદ્યક-વિદ્યામાં મોટા વિદ્વાન હતા, તેમની પાસે આશરે આઠ વર્ષસુધી એ વિદ્યા શીખ્યા. તેમાં માધવનિદાન, ભાવપ્રકાશ, શારંગધર, રસવાજભટ, રસરત્નાકર, રસેન્દ્રચિંતામણિ, નિઘંટ અને નિઘંટ પથ્યા-પથ્યાદિ ગ્રંથોનો અભ્યાસ કર્યો. એથી તેમની કીર્તિ એટલી બધી પ્રસરી કે, મહોટા ઉદેપુરના મહારાણા સ્વરૂપસિંહજીએ તેમને પોતાના વૈદ્ય દાખલ બોલાવી લીધા. (સંવત ૧૯૧૨) મહારાણા સ્વરૂપસિંહજી સંવત ૧૯૧૮ માં સ્વર્ગવાસી થયા. ત્યારપછી તેમની ગાદીએ મહારાણા શંભુસિંહજી બેઠા. તેમને રાં બાવાભાઈને માટે મરતદ પેહેલાં સ્વરૂપસિંહજીએ ઘણી સારી ભલામણ કરી હતી. સંવત

૧૯૨૧ ની સાલમાં પોતાની જન્મ ભૂમિમાં રહેવાની ઇચ્છા થયાથી તેઓ જામનગર ગયા. તેવામાં આ ચિત્રાવળીમાંના એક ગૃહસ્થ ૨૦ ૨૦ વિજયશંકર ગવરીશંકરને સંગ્રહણીનો એવો ભારે મંદવાડ થઈ ગયો હતો કે, વિદ્વાન ડાક્ટરોએ તેમના જીવવાની આશા છોડી દીધી હતી, તેમની દવા કરવા ૨૦ બાવાભાઈને જામનગરથી બોલાવી લીધા. તેમની દવાથી ૨૦ વિજયશંકરને આરામ થઈ ગયો. તેથી તેમની સત્કીર્તિમાં બહુ વૃદ્ધિ થઈ. સંવત્ ૧૯૨૭ ની સાલમાં ઉદેપુરવાળા મહારાણા શંભુસિંહજીએ તેમને ફરીને બોલાવી લીધા, અને સંવત્ ૧૯૨૧ ની સાલમાં તેમણે ઉદેપુર છોડેલું ત્યારથી તે બોલાવ્યા ત્યાંસુધીનો પગાર આપીને પોતાની પાસે રાખ્યા. આશરે એક વર્ષ રહીને સંવત્ ૧૯૨૮ ની સાલમાં પાછા જામનગર ગયા હતા. ગોંડલના હાલના ઠાકોર સાહેબ બાદ્યાવસ્થામાં પાંડુના રોગથી આબરી રહેતા, તેથી તેમનાં માતૃશ્રી મહારાણી શ્રી મોંઘીબા સાહેબે સંવત્ ૧૯૨૯ ની સાલમાં ૨૦ બાવાભાઈને પોતાની પાસે રાખ્યા તે સંવત્ ૧૯૪૨ ની સાલ સુધી ગોંડલમાં રહ્યા. પછી અગ્નિહોત્ર લેવામાટે રજા માગતાં આખો પગાર પેનશન આપવાનું કહીને તેમની અરજ નિવકારી હતી. વચમાં સંવત્ ૧૯૩૧ ની સાલમાં મહારાણા શંભુસિંહજીએ સ્વર્ગવાસ કર્યો ત્યારે મહારાણા સજ્જનસિંહજી ઉદેપુરની ગાદીએ બેઠા. તેમણે પોતાની દવા કરવામાટે સંવત્ ૧૯૩૯ ની સાલમાં ૨૦ બાવાભાઈને પોતાના રાજ્યના જુના માણસ જાણીને બોલાવી લીધા. મહારાણા સજ્જનસિંહજીને ભગંદરનું દરદ થયું હતું. ઉદેપુર જેવા મોટા રાજ્યમાં વૈદો અને ડાક્ટરો ઘણા હોય, અને તેમાં કાળ પ્રમાણે ડાક્ટરોનું પરિબળ વધારે હોય, એ ધારી શકાય એવી બાબત છે. અને વર્તમાનકાળમાં ઘણું કરીને એવું માનવામાં આવેછે કે, અંગ્રેજોનું બધુંએ સાચું. તેથી અગર નેકે ૨૦ બાવાભાઈને દવા કરવામાટે બોલાવેલા હતા અને તેમણે બાવાની દવાથી એ દરદ મટાડી દેવાની હિમ્મત ચલાવી દવા આપવા કહ્યું, તોપણ તેમની દવાનો લાભ નહિ લેતાં અંગ્રેજ ડાક્ટરો પાસે વાઢકાપ કરાવવાનું ઠર્યું. તેનું ફળ એ થયું કે રોગ નહિ મટતાં આખરે મહારાણા સજ્જનસિંહજીનું મૃત્યુ થયું. અંગ્રેજ ડાક્ટરોની મદદ લીધી અને ૨૦ બાવાભાઈની દવા લેવાનું ના ઠર્યું એટલે તેઓ આજ્ઞા લેઈ સ્વગામ ગયા હતા. આ ઠેકાણે લખવાની ખાસ જરૂર છે કે આ ખીનાના લખનારને એવુંજ દરદ થયું હતું, તે ૨૦ બાવાભાઈએ ખાવાની દવા આપીને થોડા મહિનામાં મટાડી દીધું હતું. પાલીટાણાના

હાલના ઠાકોર સાહેબ માનસિંહજી સંવત્ ૧૯૪૨ ની સાલમાં યાદીએ બેસવાના સમયમાં આમવાતના વ્યાધિથી બહુ હેરાન થઈ ગયા હતા, અને અંગ્રેજ દવા લીધા છતાં આરામ થયો નહિ, ત્યારે તેમણે ૨૦ આવાભાઈને બોલાવી તેમની દવા લીધી હતી. એ દવાથી આરામ થયો એટલુંજ નહિ, પરંતુ ધારણા કરતાં પણ બહુ વહેલો આરામ થયો હતો. તેથી ૨૦ આવાભાઈ રાજ્યનો પગાર ખાનારા વૈદ્ય હોવા છતાં ઠાકોર સાહેબ માનસિંહજીએ તેમને રૂપિયાની એક મોટી રકમ ઈનામ આપી હતી.

૨૦ આવાભાઈ તેમના ઘંઘામાં એવા કુશળ છે કે, તેમના જેવા દેશી દવામાં કુશળ ગુજરાતમાં કોઈકજ વૈદ્ય હશે. અને તેમના જેવો બીજો કોઈ નથી એમ જો કહીએ તો તે ભાગ્યેજ અતિશયોક્તિ ભરેલું ગણાશે. કાઠિયાવાડના અને તેની આસપાસના ઘણા રાજરજવાડા તથા મોટા માણસો તેમની દવાનો લાભ લે છે. તેમ સાધારણ માણસો પણ બહુ તેમની પાસે દવા કરાવે છે. અતિ ગરીબ માણસને તો તેઓ મફત દવા આપે છે. તેમની દવાથી બહુ મોટા દરદવાળા ઘણા જણાને આરામ થયાથી લોકો તેમને જશકર્મી કહે છે.

જામનગરમાં તો મૂળથી તેમની દવાશાળા છેજ. તે પછી સંવત્ ૧૯૩૨ ની સાલમાં બીજી દવાશાળા રાજકોટમાં અને ત્રીજી સંવત્ ૧૯૪૨ માં પાલીટાણામાં સ્થાપી છે. ચોથી વઢવાણ કાંપમાં સંવત્ ૧૯૪૩ માં અને પાંચમી મુંબઈમાં સંવત્ ૧૯૪૫ માં સ્થાપન કરી છે, તથા છઠ્ઠી ભાવનગરમાં સંવત્ ૧૯૪૬ ના કારતક મહિનામાં સ્થાપી છે. ૨૦ આવાભાઈ પોતે, તેમના પુત્રો અને તેમના હાથ નીચે કેળવાયેલા બીજા માણસો મળીને એ બધી દવાશાળાઓ ચલાવે છે.

તેમની દવાશાળાઓમાંથી ધાતુ વગેરેની ઘણી જાતની દવાઓ કરાવેલે ભાવે વેંચાણ આપવામાં આવે છે. તેને માટે એવો અભિપ્રાય આપી શકાય છે કે, કદાપિ તેમની દવાથી આરામ ન થાય તોપણ તે દવા નુકસાનકારક તો છે નહિજ.

જામનગર, ભાવનગર, ધ્રાંગદ્રા, ગોંડલ, લીંબડી, પાલીટાણા અને કોલ એટલાં રાજ્યોમાંથી તો ૨૦ આવાભાઈને વાર્ષિક પગાર મળ્યા જાય છે. ઉદેપુરવાળા મહારાણા શંભુસિંહજીએ તેમને સન્માનાર્થે હાથી આપ્યો હતો અને મહારાણા સજ્જનસિંહજીએ તેમની વૃદ્ધાવસ્થાને લીધે મીઆનો બક્ષ્યો હતો કે જે માન આજ સુધી એ રાજ્યમાં જાય ત્યારે તેમને મળે છે.

૨૧૦ બાવાભાઈએ વૈદકની સાથે સંસ્કૃત ભાષાનો પણ કેટલોએક અભ્યાસ કરેલોછે. તેમણે “૨૨ રત્નમણિમાળા” નામનો વૈદ્યવિદ્યાનો એક ગ્રંથ બીજા વિદ્વાનોની સહાયતાથી સંસ્કૃત ભાષામાં રચેલોછે. તેમાં માત્ર ગ્રંથની ભાષાનેમાટે બીજા વિદ્વાનોની સહાયતા લીધીછે.

તેમની શૈવધર્મ ઉપર આસ્થા બહુજ છે. ત્રણ વખત તો તેમણે કાશીની મહાયાત્રા કરીછે અને તેમાં આશરે રૂ. ૩૦,૦૦૦) ખર્ચ કર્યા હતા. તેમને એક, સ્ત્રીનો એક, અને બીજાના છ મળીને સાત પુત્ર છે. તેમાંના છ જણાને તો કાશીમાં જનોઈ લીધીછે, અને સંવત્ ૧૯૪૪ ની સાલમાં આશરે રૂ. ૨૦,૦૦૦) ખર્ચી મહારૂઢ કરીને તેમણે અગ્નિહોત્ર લીધુંછે.



વૈદરાન. નંદુભાઈ વિક્રમજી.

૨૧. રા. કુરુણાશંકર વિકૃલજી ભટ્ટ.

જન્મભૂમિ.—જામનગર.

જન્મદિવસ.—સંવત્ ૧૮૮૭ ના વૈશાખ સુદિ ૫ રવિવાર.

જ્ઞાતિ.—પ્રસ્નોરા નાગર ગૃહસ્થ.

એએએ પોતાની જાણ્યાવસ્થામાં પોતાના પિતાશ્રી પાસેથી સંસ્કૃત ભાષાનું તથા વૈદ્યવિદ્યાનું જ્ઞાન મેળવેલું હતું. સંવત્ ૧૯૦૯ ની સાલમાં વિદ્વદ્વર્થ બ્રહ્મચારી શ્રી શંકર સ્વરૂપનો તેમને સમાગમ થયો, તે વિદ્વાન બ્રહ્મચારી યોગવિદ્યામાં નિપુણ હોવાથી તેમને પોતાની સાથે રાખીને યોગાભ્યાસનો સારો અનુભવ મેળવી તે વિદ્યાનું રહસ્ય તેમણે ભણી લીધું. વૈદ્યવિદ્યાએ તેમની ચાલતી આવેલી વંશપરંપરાની વિદ્યા છે, તો-પણ સાધારણ જ્ઞાન સિવાય બીજું અનુભવપૂર્વકનું જ્ઞાન તો, પોતાની શોધક બુદ્ધિ અને પ્રશંસા પાત્ર આગ્રહી ઉદ્યોગનું રૂળ છે. તેમની વૈદ્યવિદ્યાની દુશનતા જોઈને જોકે જામસાહેબના અંગ્રીકૃત વૈદ્ય હોઈને, તેમના પિતાને તે સમયની રીતિ પ્રમાણે સાધારણ માન મળતું હતું, તોપણ હવે તેઓ અસાધારણ માનને પાત્ર થયા છે, તેમના પિતાશ્રીની વૈદ્યવિદ્યામાં કુશળતાનો અભ્યાસ વૈદ્યરાજ બાવાભાઈ આદી તેમના શિષ્યો જેઓ વૈદ્યવિદ્યામાં સુપ્રસિદ્ધ છે, તેમનાથી થાય છે.

સંવત્ ૧૯૨૨ ની સાલમાં તેઓના ભાઈ વૈદ્યરાજ મણિશંકર વિકૃલજી રસવૈદ્યે એક મોટા પાયાપર “રસશાળા” શેઢેર બહાર નદીના કિનારાપર વિશાળ વાડીમાં સ્થાપિયે, જેમાં અનેક પ્રકારનાં કાષ્ઠ અને રસાયણી ઔષધો લાખ અથવા લાખ રૂપિયાસુધીનાં બનાવી રાખેલાં છે. આ “રસશાળા” ની ભેટ લેવા નામાંકિત દેશી અને પરદેશી પુરુષો પણ આવેછે.

ઉદરનિમિત્તે ઉદ્યોગ કરતાં પણ તેઓ સર્વની ઉપર અસાધારણ ઉપકાર કરે છે, ને બહુ ઉદારતાથી ઘણું સ્વર્પણ કરેછે તેથી તે અસાધારણ મહત્વને પાત્ર થયાછે. તેઓ હંમેશાં વૈદ્યવિદ્યાની શોધમાં કાળ નિર્ગમન કરેછે, તેઓનો એવોજ સિદ્ધાંત છે કે, “મનુષ્યના આયુષ્યની હદ કરી શકતા નથી. જગતમાં જેટલાં મૃત્યુ થાયછે, તેનો દોષ વૈદ્યવિદ્યાની અપૂર્ણતા ઉપરછે, અર્થાત્ વૈદ્યો અને દાકતરોને માથે તે છે.” તેઓએ પ્રબલિત કાર્યનેમાટે તળ જામનગરમાં “શ્રવિત વર્ધક” મંડલી સ્થાપી છે, અને લોકોની તથા મંડળીના સભાસદોની

સુખાકારી માટે તેઓ હમેશાં ઉત્સુક રહેછે; એટલુંજ નહીં પણ તેઓ તરફથી એક “ધનવંતરી ધામ” જામનગરના મહારાજાએ તળાવનીપર જગા આપવાથી બાંધેલું છે, જેનું માસિક ખર્ચ રૂપિયા ચારસેંક પોતે ઉઠાવી દરદીઓને હમેશાં દવા આપેછે, એ તેમના ઉત્તમ ગુણો, પ્રજા-હિતૈષી, અને નિરાભિમાનીપણા સાથે દયાળુ પ્રકૃતિનો એક ઉત્તમ નમૂનો છે.

તેઓ કહેછે કે, “અહિત એટલે ઝેરી દવાથી દરદના પર એક-દમ ઢાકણું દેવા કરતાં અમૃતરૂપ ઔષધથી તેને પાંચદિવસ મોડું પણ નિર્મુળ કરવું, એજ સુપાત્ર વૈધકનું કર્તવ્ય કર્મછે.” અને તેથી તેઓ હમેશાં અહિત દવાઓનો પોતાને હાથે કદી ઉપયોગ કરતા નથી.

તેઓ પ્રસિદ્ધ “વૈધરાજ” તરિકે નવા વિચારો અને નવી શોધોથી સ્વદેશ સેવા બળવે છે; તેઓમાં મહાન પુરુષોના ઉત્કૃષ્ટ ગુણો પ્રકાશે છે; તેઓ જુના જમાનાના મનુષ્ય છતાં, સુધરેલા અને તત્ત્વ-જ્ઞાની છે; તેઓ દુર્ગુણી અન્યે ઉદાસીન છતાં નાના મોટાપર પ્રેમભાવિત દર્શનીય છે; તેઓ નિરાશ્રિતને આશ્રમ સ્થાન છે; તેઓ નિરભાગી અને નિસ્પૃહિ છે; તેઓની અન્યદ્વારા અભ્યશ્લાધા કરવાથી પોતાનું દિલ દુઃખાય છે; અને એક મહાન મનુષ્યના જીવન ચરિત્રથી ઇતિહાસના પ્રસિદ્ધિત અક્ષરો બીજા મનુષ્યપર જેટલી અસર કરેછે, તે કરતાં તે “મહાન પુરુષની સાત્ત્વિક પ્રકૃતિમાંથી પ્રાદુર્ભાવ થતી રૂડી ભાવનાઓ, ઉચ્ચ કરણી, તથા નિર્મળ અંતઃકર્ણમાંથી ઉપજતા ઉદ્ગારોમાંથી આવિર્ભૂત થતા ઉત્તમ પ્રતિભા ગુણોનો પ્રકાશ મનુષ્યોના મનપર વિશેષતઃ મજબૂત અસર કરે છે.”



डाक्टर विलोवनदास मोतीचंद.

રા. રા. ત્રિભુવનદાસ મોતીચંદશાહ.

જન્મભૂમિ.—જુનાગઢ.

જન્મદિવસ.—સંવત ૧૯૦૫, ઇ. સ. ૧૮૪૯.

જ્ઞાતિ.—દશા શ્રીમાલી વાણિયા.

તેઓની બાલ્યાવસ્થામાં તેઓ સાધારણ સ્થિતિના હતા, તોપણ પોતાની કેળવણી સંપાદન કરવાની અભિલાષાથી તેઓએ જુનાગઢની ગૂજરાતી નિશાળમાં સ્વભાષાનો અભ્યાસ કર્યો હતો. ઇંગ્રેજ ભાષાનું જ્ઞાન લેવાની અભિલાષાથી રા. રા. મથુરાદાસ ભગવાનદાસ બક્ષીની સહાયતાથી જુનાગઢ સરકારની મદદ મેળવી, સને ૧૮૬૪ માં તેઓ રાજકોટ ગયા, અને ત્યાં કેટલીક મુસીબત વેડવા છતાં તેઓ મેટ્રિક્યુલેશનની પરીક્ષા આપવાને શક્તિવાન થયા પછી રા. રા. નૃસિંહપ્રસાદ હરિપ્રસાદની સહાયતાથી તેઓ એલિફન્ટનસ્ટન કૉલેજમાં દાખલ થયા; પણ મિ. ઉત્તમરામ માસ્તરની, પાછળથી તેઓ તેમની યોગ્યતાના વિચારો કરેલી ભલામણને અનુસરી ગ્રાંટ મેડિકલ કૉલેજમાં દાખલ થયા આ શિક્ષણ પણ તેમને ખરેખર અનુકૂલ પડ્યું. પેહેલી એલ. એમ. ની પરીક્ષામાં સને ૧૮૬૯ માં પેહેલે નંબરે પાસ થયા; અને ૧૮૭૦ માં પોતાનાં લગ્ન થયા પછી, સને ૧૮૭૧ માં સેકન્ડ એલ. એમ. ની પરીક્ષામાં પણ પેહેલે નંબરે પસાર થઈ યુનિવર્સિટી તરફથી સાર્વજનિક નામ તથા એક સોનાનો ચાંદ કુશલતાના ચિન્હ તરીકે પામ્યા.

૧૮૭૨ માં તેઓને મુંબઈમાં (સરકારી) સબ આસિસ્ટન્ટ સરજનની જગા મળી, અને થોડા સમયનેમાટે તેઓએ આકર્ષિતપણે ભિન્ન ભિન્ન કામ કર્યું; ત્યારબાદ બાટલીવાળાની હૉસ્પિટલમાં રહ્યા, અને કેલવા માહિમની દવાશાળાના ડાક્ટર તરિકે સને ૧૮૭૨ માં તેઓની નિમણૂક થઈ. સને ૧૮૭૬ માં કાઠિયાવાડમાં વઢવાણ કાંપમાં તેમની બદલી થઈ, અને ત્યાં કેટલીક પ્રજાપ્રિયતા મેળવ્યા પછી તેઓ અમદાવાદની મેડિકલ સ્કૂલમાં શિક્ષક તરિકે નિમાયા. ત્યાં પોતાની કુશલતાથી તથા સરલ પ્રકૃતિથી તેઓએ વિદ્યાર્થીઓની તથા પ્રજાની સારી પ્રીતિ સંપાદન કરી. આખના દર્દોને માટે તો તેઓ આ સ્થલે ઘણા પ્રખ્યાત થયા.

ઈ. સ. ૧૮૮૫ માં સંસ્થાન જુનાગઢના નવાબ સાહેબના નિમંત્રણથી તેઓને જુનાગઢના ચિફ મેડિકલ ઓફિસરની જગા મળી.

તેઓએ “શારિર અને વૈદકશાસ્ત્ર” તથા “માને શિખામણુ” અને “આરોગ્યતા તથા સ્વચ્છતા”, એ ત્રણ પુસ્તકો રચીને પ્રસિદ્ધ કર્યાં છે. જે દેશી તથા પરદેશી વૈદ્યકના આનુભવિક તેમ પ્રક્રિયાવાન જ્ઞાનભાટે પ્રસિદ્ધ છે.



શ.રા. મણીલાલ નલુખાઈ.

રા. રા. મણિલાલ નલુભાઈ દ્વિવેદી (દવે.)

જન્મભૂમિ.—નડીઆદ.

જન્મદિવસ.—સંવત ૧૯૧૪ ભાદ્રપદ કૃષ્ણ ચતુર્થી; વર્તમાનવય ૩૧.
જ્ઞાતિ.—સાઠોદરા નાગર બ્રાહ્મણ; ઋગ્વેદીય શાંખાયન શાખા, આ-
શ્વલાયન સૂત્ર, પંચપ્રવર, શાર્કરાક્ષ ગોત્ર.

એમના પ્રપિતા દવે ભાઈલાલ ગણપતરામે સરકારી નોકરીથી પ્રાપ્ત કરેલી પ્રતિષ્ઠાને એમના પિતા નલુભાઈએ કમવૃદ્ધ્યાદિ આપારથીજ અધિક શોભાવી. રા. મણિલાલે ચાર વર્ષના વયથી ગામઠી નિશાળે અભ્યાસ આરંભ્યો હતો. ૧૭ વર્ષની વયે અંગરેજી સાત ધોરણ પૂર્ણ કરી મેટ્રીક્યુલેશનમાટે મુંબઈ ગયા (૧૮૭૫). ચોથા ધોરણસુધી તેઓ અભ્યાસ કરવે મંદ હતા, પણ પાંચમા ધોરણથી, હેડમાસ્તર શેઠ દોરા-બજી ગિમીસહિત સર્વ શિક્ષકોની સર્વોત્તમ પ્રીતિ તેમનાજ ઉપર હતી. મેટ્રીક્યુલેશનમાં તે નપાસ થયા તેનું કારણ જાણવા જેવું છે. આજના નિપુણ સંસ્કૃતજ્ઞ પ્રોફેસર રા. રા. મણિલાલને સ્કુલમાં સંસ્કૃત ઉપર એવો અનાદર હતો કે તે વિષય ચાલે ત્યારે ક્લાસમાંથી પણ ઉઠી જતા. બાલ્ય કૌશલ્યમાં પણ ઉત્તમ યુદ્ધિનાં અંકુર દેખી તેમના શિક્ષક રા. છબી-લારામ દોલતરામ દીક્ષિતે તેમને અતિઆગ્રહથી તેમનાજ પિતૃવ્ય શાસ્ત્રી રવિરાંકર ધીરજરામ પાસે અભ્યાસ આરંભાવ્યો, અને, પોતે પણ, બહુશ્રમ કરી, માત્ર એકજ વર્ષનો અભ્યાસ છતાં, મેટ્રીક્યુલેશનમાં સંસ્કૃત લેવરાવ્યું. નપાસ તો થવાયું પણ બીજા એક વર્ષમાં સંસ્કૃતનો એવો સારો અભ્યાસ વધ્યો કે તેમને તથા તેમના સહાધ્યાયી રા. છ-ગનલાલ પંડ્યાને ઉદ્દેશી રા. છબીલારામે ઉચ્ચારેલું ભવિષ્ય “આ છો-કરા કોલેજમાં ઘોડાગાડીમાં બેઠા હોય તેમ ચાલ્યા જશે” એ અક્ષરશઃ ખરૂં પડયું. ૧૮૭૬ માં આખી મેટ્રીક્યુલેશનમાં બીજે નંબરે રા. મ-ણિલાલ પાસ થયા, અને “કહાનદાસ મંછારામ” સ્કોલરશિપ પામ્યા; તથા “રાવશ્રી પ્રાગમલજી” સ્કોલરશિપમાટે યોગ્ય છતાં, તેને લીધેજ તે ભોગવી શક્યા નહિ. કહાનદાસ મંછારામ સ્કોલરશિપ છોડી દઈ તેઓ મુંબઈની એલ્ફિન્સ્ટન કોલેજમાં દાખલ થયા; ત્યાં બી. એ. થતાંસુધી ઉત્તરોત્તર સારી સ્કોલરશિપ તેમને મળ્યાં કરતી. એફ. ઇ. એમાં મોરલ ફિલોસોફીના વિશેષવિષયસહિત તેઓ, અનેક અડચણનેલીધે, ધારેલા પ્રથમ નંબરને બદલે ત્રીજે ચોથે નંબરે, પાસ થયા. બી. એ. માં પણ ઇતિહાસ તથા અર્થશાસ્ત્રના વિશેષવિષયસહિત, આખી

પરીક્ષામાં બીજે, અને સેકન્ડકલાસમાં પ્રથમ નંબરે, પાસ થયા. તથા વિશેષવિષયમાં પ્રથમ પ્રકારની નિપુણતામાટે “ જેમ્સટેલર ” પ્રાઇઝ પામ્યા. તે પછી તેમની નિપુણતાના યોગ્ય સત્કારાર્થે તેમને કોલેજમાં આનરરી પ્રેલોનું પદ આપવામાં આવ્યું. રા. રા. મન:સુખરામ સૂર્યરામ અને રા. મણિલાલનાં કુટુંબીઓને દીર્ઘકાલથી બહુ પરિચય હતો, તેમાં રા. રા. મન:સુખરામભાઈની દેખરેખમાંજ રા. મણિલાલ મુંબઈમાં રહેતા તેથી તે તેમના અધિક પ્રીતિપાત્ર થયા; અને તેમનાદ્વારા તેમના મિત્રમંડલમાં પણ સારી સંભાવના પામ્યા. રા. મણિલાલને વિશેષે કરી ઇતિહાસ તથા ફિલસૂફી અને સંસ્કૃત, અંગરેજી, ગૂજરાતી, ભાષાનો બહુ પ્રેમ હતો, ને છે. બી. એ. થયા પછી ધંધે લાગવાની બહુ જરૂર હતી. થોડાજ માસ પ્રેલોનું કામ કર્યો પછી, રા. રા. મન:સુખરામ-ભાઈએ તેમને ભાવનગરના નાયબ દીવાન રા. રા. વિજયશંકર ગૌરીશંકરના ખાનગી સેક્રેટરીનું પદ અપાવ્યું. પણ ત્યાં જવાને દિવસેજ તેમને પોતાના વતનમાં, અને પોતે ભણેલા તે શાળામાં, આસિસ્ટન્ટ માસ્ટરની જગો મળી (૧૮૮૦). ત્યાં છએક માસ કામ કર્યો પછી મુંબઈની ગૂજરાતી નિશાળોના ડેપુટી એજ્યુકેશનલ ઇન્સ્પેક્ટર તેઓ ઠર્યા, અતિ, પ્રીતિ સંપાદન કરી બહુ માન વચ્ચે એ નોકરી છોડી, તેઓ ભાવનગર સામળદાસ કોલેજમાં સંસ્કૃત પ્રોફેસર થયા (૧૮૮૫). એજ સંધિ ઉપર વરોદરાના વર્નાક્યુલર શાળાના ડાયરેક્ટરની જગોમાટે મહારાજ સયાજીરાવ સાથે તેમને વાત ચાલતી હતી પણ તેમણે આખરે ભાવનગર જવુંજ લાભકારી ધાર્યું હતું. વચમાં પોરબંદરના કારભારી તરીકે તેમને લઈ જવા વાત થઈ હતી, પણ એ અવ્યવસ્થિત રાજ્યમાં પોતાની ઉગતી આબરૂને, મિત્રોની સલાહથી, ઝુકાવી નહિ હતી.

મેટ્રીક્યુલેશનમાં પાસ થતા પૂર્વેજ “ શિક્ષાશતક ” નામનું નાનું કવિતાનું પુસ્તક છપાવ્યું હતું. અભ્યાસ પૂર્ણ કરી બી. એ. થયા પછી ભવભૂતિના “ માલતી માધવ ” નું સમશ્લોકી સદીક ભાષાન્તર પ્રસિદ્ધ કર્યું; અને મુંબઈમાં ડેપુટી હતા તેવામાં એજ કવિની ઉત્તમ પ્રસાદી “ ઉત્તરરામચરિત ” લોકોને પ્રિય કરી; સ્વકલ્પિત “ કાન્તા ” નાટક રચ્યું; તથા “ પૂર્વદર્શન ” એ નામે ઇતિહાસનું શાલોપયોગી પુસ્તક પણ લખ્યું. ઉત્તર વિભાગના એ. ઇન્સ્પેક્ટર સાહેબે ગૂજરાતી વાચનમાલા સંબંધે તેમનો અભિપ્રાય માગેલો, તેના ઉત્તરને આધારે, “ સર્વેચ્ચન્સ ” એ નામનું અંગરેજી ચોપાનિયું પ્રસિદ્ધ કર્યું; તથા કન્યાશાળાની નવી યોજના બાબત એક પત્ર ફેરવ્યું. ગૂજરાતી વાચનમાલા સુધારવામાટે, તથા સ્ત્રીશિક્ષણનાં ધોરણ સમૂલ બદલાવવામાટે,

એ ગૃહસ્થને બહુ ખંત છે. એમનાં “સજેરચન્સ” વિષે, મી. લીવા-
રનર ડાયરેક્ટર હતા ત્યારે, કેટલીક ચર્ચા ચાલી હતી, ને તેમણે એમની
વાત બહુ રીતે સ્વીકારી દ્રવ્યના અભાવે તેનો અમલ કરવાની અડ-
ચણ જણાવી હતી. હાલમાં વડોદરા સરકાર નવી વાચનમાલા યોજ-
નારછે, તેમાં રા. મણિલાલને કેટલુંક અગત્યનું કામ સોંપ્યું છે એ બહુ
ખુશીની વાત છે. ડેપુટી હતા તેવામાં “ગૂજરાતી સોશીઅલ યુની-
અન,” “શેઠ ગોકુલદાસ તેજપાલ ધર્મખાતા” ની મેનેજીંગ કમીટી,
“લોકલસેલ્ફ ગવર્નમેંટ કમીટી,” ઇત્યાદિમાં સભાસદ હોઈ સારો ભાગ
લેતા, તથા “બુદ્ધિવર્ધક” સભા પુનઃ સજીવન થવા પામી હતી તેના
મંત્રી હતા. શિક્ષણપદ્ધતિ સુધારવામાટે તેમણે “ટીચર્સએસોસી-
એશન” ગૂજરાતી શાળાના માસ્તરોનું સ્થાપ્યું હતું, તેના પ્રમુખ હતા.
નોકરી તથા આ બધાં કાર્યો છતાં, તેમનો અભ્યાસ અખંડિત હતો.
તેઓ સંસ્કૃત તત્ત્વશાસ્ત્રો વિચારવા શાસ્ત્રી ભીમાચાર્યને નિરંતર પાસે
રાખતા, તથા પંડિતશ્રી ગદ્ગલાલજીનો પણ સમાગમ રાખતા; ભાવ-
નગરમાં પણ શાસ્ત્રી ભાનુશંકર તેમની સમીપ રહેતા. ગ્રજભાષાનો
પણ પરિચય ચલાવતા, તથા એક મુનસીને પાસે રાખી ઉર્દુ, ફારસી,
પણ જોતા. “ગૂજરાતી,” “સ્વદેશ વત્સલ,” “આર્ય જ્ઞાનવર્ધક” ઇ-
ત્યાદિમાં તે લખતા; અને મેસ્મેરિઝમના પ્રયોગ પણ એજ વખતમાં
અનુભવતા. એ સંબંધેજ તેઓ “થીઓસોફિકલ સોસાઇટી” ના મેં-
બર થયા. ત્યાં એમણે “લોજિકઓફ કોમનસેન્સ” એ નામનો અંગ-
રેજી નિબંધ વાંચ્યો હતો, જે બહુ પસંદ પડવાથી મંડલીએજ પ્રસિદ્ધ
કર્ચો હતો. એજ એમના પ્રખ્યાત “રાજયોગ” નો એક વિભાગ છે.

તે ભાવનગર ગયા તેવામાં પુનર્લગ્નની વાત ફરીથી ચર્ચાતી હતી, ને
તે બાબત કાયદો કરાવવાનો પ્રયત્ન ચાલતો હતો. એ બધાની વિરુદ્ધ
“નારીપ્રતિષ્ઠા” પ્રસિદ્ધ કરી, તથા ધર્મવ્યવહાર સાહિત્ય આદિનેમાટે
પોતે તેજ વર્ષે સ્થાપેલા “પ્રિયંવદા” નામે માસિકમાં, તેમજ
મુંબઈના “એડવોકેટ” માં અને કલકત્તાના “એકો” માં કેટલુંક
લખાણ કર્યું. આ સમયથી રા. મણિલાલ જૂના ધર્મચારના પક્ષકાર
તરીકે ઓળખાય છે. તેમને પ્રાચીન રીતકૃતિ ઉપર બહુ શ્રદ્ધા છે,
ને અદ્વૈતવેદાન્ત ઉપર અનન્ય પ્રેમ છે. તેમનો “રાજયોગ” આ વ-
ખતેજ પ્રસિદ્ધ થયોછે. એ ગ્રંથે યુરોપ અમેરિકામાં પણ એવી ખ્યાતિ
મેળવીછે કે છેલી વીએના ઓરિયેન્ટલ કોન્ગ્રેસ સંબંધે દા. બુલરે કા-
ઠીઆવાડ તરફથી એમજ માગણી કરી હતી કે “રાજયોગના કર્તાને
મોકલી આપો.” યોગાનુયોગે જવું થયું ન હતું, પણ એ સમયથી

એમના લેખ ઇત્યાદિ સર એડવીનઆર્નોલ્ડ, સરમોનીઅરવિલીઅમ્સ, ડા. મેક્સમૂલર, પ્રો. બ્હીટની, ડા. રોસ્ટ ઇત્યાદિ વિદ્વાનો તરફથી બહુ પ્રશંસા પામે છે. પછી મુંબઈના સરકારી કેળવણી ખાતાએ “તર્ક-કૌમુદી” નામે સંસ્કૃત ન્યાયગ્રંથ અંગરેજી ટીકાસહિત તેમની પાસે તૈયાર કરાવ્યો, તેની પણ યુરોપ, અમેરિકામાં, વિદ્વાનોથી બહુ પ્રશંસા થઈ, અને અત્રે પણ કોલેજમાં તે બહુ ઉપયોગી થઈ પડ્યોછે. એવામાંજ વીએના યુનિવર્સિટી તરફથી “ઓરિયેન્ટલજર્નલ” નામે ત્રિ-માસિક નીકળવા માંડ્યું, તેમાં લખવા તેમને નિમંત્રણ થયું. અદ્વૈત વિષય તેમણે તેમાં કાંઈ લખ્યું પણ છે. એ બધા યોગેથી ૧૮૮૭ તથા ૧૮૮૮-બન્ને વર્ષ પ્રીવીઅસથી બી. એ. સુધીની મુંબઈ યુનિવર્સિટીની પરીક્ષાઓમાં, તેઓ સંસ્કૃતના એક પરીક્ષક નિમાયા-ગૂજરાતીઓ-માંથી આવી પરીક્ષામાટે નિમાવાનું માન તેમનેજ પ્રથમ મળ્યું. એ પરીક્ષાના કાર્યમાં રોકાયા હતા તેવામાંજ “પ્રેમજીવન” પ્રસિદ્ધ કર્યું. એમની શરીરસ્થિતિ મૂલથીજ નિર્બલ છે. સ્કુલમાં, કોલેજમાં, તથા ડેપુટી હતા ત્યારે, તેમણે બહુ કઠિન મંદવાડો ભોગવ્યા છે. પણ ભાવનગરનાં હવાપાણીએ તો તેમને બહુજ શિથિલ કરી નાખ્યા. ત્યાં જતાંજ તેમને દરદનો એવો ઉપાડ થયો, કે જેના એકાદ અનુક્રમમાં, ગતવર્ષે, તેમના દેહની કોઈને આશા ન હતી. એ છેલા મંદવાડમાં તેમણે પોતાનાં અતિ ઉત્તમ પુસ્તકો “પ્રાણુવિનિમય,” “સિદ્ધાન્ત-સાર,” “મોનિઝમ ઓર અદ્વૈતિઝમ” રચ્યાંછે; અને બીજા અનેક અભ્યાસ ઉપરાંત પ્રિયંવદાને પણ અંધ પાડ્યું નથી. એમની વ્યાધિની વેદનાથી જોનારની આંખમાં પાણી આવતાં, છતાં એ ગૃહસ્થનાં ધૈર્ય, સહનશક્તિ, ઉત્સાહ, અતિ વિદ્યાવ્યસન, કાંઈ એવાં અલૌકિક જણાતાં કે તેજ તેનું જીવિત નીવડ્યાંછે. તેઓ સ્વભાવે આનંદી, માયાળુ, તથા સ્વતંત્ર છે. ભાવનગરની હવામાં હવે તેઓ જનાર નથી. એમના તરફથી શ્રીમદ્ભગવદ્ગીતાનું ભાષ્ય, ગુલાબસિંહ, સદ્વૃત્તિ, કાવ્યમયૂખ, એટલા ગ્રંથ પ્રસિદ્ધ થવાના જણાયાછે; પણ તે ઉપરાંત પાતંજલ યોગસૂત્રનું અંગરેજી વ્યાખ્યાન થીઓઓશીકલ સોસઈટી માટે, તથા પ્રાચીન લેખ ઇત્યાદિના પુસ્તકની વ્યવસ્થા ભાવનગરના નાયબ દીવાનમાટે, કરવામાં તેઓ રોકાયેલા છે એમ જાણવામાં છે.



રા.જા. ગોપાલજી સુરભાઈ.

રા. બા. ગોપાલજી સૂરભાઈ દેશાઈ.

જન્મભૂમિ.—પૂણી, ડિસ્ટ્રીક્ટ સુરત.

જન્મદિવસ.—ઈસ્વિસન ૧૮૩૨.

જ્ઞાતિ.—(ભાટેલા બ્રાહ્મણ.)

એઓએ પોતાના વતનમાં ગામઠી નિશાળે સાધારણ અભ્યાસ કર્યા પછી, સુરત સરકારી ગૂજરાતી સ્કૂલમાં બે વર્ષ સુધી અભ્યાસ કર્યો. ગણિત વિષયમાં સારી કુશલતા જણાવ્યાથી તેવખતના સ્કૂલના સુપ્રિન્ટેન્ડેન્ટ મે. શ્રીન સાહેબે ઈનામ તરીકે શ્રી માફ કરી ઈંગ્રેજ સ્કૂલમાં તેમને મોકલ્યા. ત્યાં પાંચેક વર્ષ અભ્યાસ કર્યાબાદ એલ્ફિન્સ્ટન કૉલેજના પ્રિન્સિપાલ મિ. હાર્કિસ સાહેબની વાર્ષિક પરીક્ષામાં ગણિતના વિષયમાં પેહેલા વર્ગમાં પેહેલું ઈનામ મેળવ્યું. ત્યાર પછી તેઓએ નિશાળ છોડી તે સમયમાં કાઠિયાવાડમાં કેળવણી ખાતું સ્થાપવાની ગોઠવણ કર્નલ લાંગ સાહેબ કરતા હતા, તે સંબંધમાં ઓડે ઓફ એન્જ્યુકેશનના હુકમથી એક નિશાળના મેહેતાજી તરિકે મિ. ગ્રેહામ સાહેબે રૂપિયા પંચાસના પગારથી ગોપાલજીને મોકલ્યા. જુનાગઢ અને પછી ઘોરાજીની સ્કૂલના તેઓ મેહેતાજી હતા.

ઈ. સ. ૧૮૫૬ માં રાજકોટ ઈંગ્રેજ સ્કૂલના આસિસ્ટન્ટ માસ્તર તરીકે તેમને મિ. હોપ સાહેબે નિમ્યા. પછી પંચ મહાલના ડેપુટી એન્જ્યુકેશનલ ઇન્સપેક્ટર તરીકે તેઓ નિમાયા. જ્યાં સારી કુશલતા જણાવ્યાથી પચીસ રૂપિયાનો પગારમાં વધારો કરી ખાસ માન તરીકે રાવસાહેબનો ઇલકાબ સરકાર તરફથી તેમને આપવામાં આવ્યો. ઈ. સ. ૧૮૬૪ માં તેઓ ખેડા જીલ્લાના ડેપુટી ઇન્સપેક્ટર તરિકે નિમાયા. અને ત્યાર બાદ સુરતની નવી ટ્રેનિંગ સ્કૂલ ઉપર નિમાવાનું લખાણ આવતું હતું, તેવામાં રાવસાહેબ પ્રાણલાલ મથુરાંદાસે રાજનામું આપવાથી કાઠિયાવાડના ડેપુટી ઇન્સપેક્ટરની જગો આગ્રહથી મિ. કર્ટિસ સાહેબે આપી. કાઠિયાવાડમાં તે સમયમાં ફક્ત ૫૫ નિશાળો હતી, જે વધીને હાલ ૮૫૩ થઈ છે. તેમાં રાવસાહેબનો ઘણોજ શ્રમ અને મળતાવડા સ્વભાવથી પ્રખ્યાત છે. એમાટે કર્નલ આર્ટન સાહેબે ૧૮૮૨ ના “ગૂજરાત શાળા પત્ર” માં પોતાનો સંતોષ જાહેર કર્યો છે. કાઠિયાવાડનું કેળવણી ખાતું તેઓનેજ હાથે સ્થપાયું. ઈ. સ. ૧૮૮૨ ની સાલમાં “રાવબહાદુર” નો જન્મી પર્યંતનો ખેતાબ મે. દાકતર બૂલર અને ઈ. નર્થવેસ સાહેબની ભલામણ ઉપરથી મળ્યો હતો. અમદાવાદના એન્જ્યુકેશનલ ક-

મિશન આગળ સાહેદી આપવાને એમને પસંદ કરવામાં આવ્યા હતા. પ્રસંગ આવતાં તેઓ ઉત્તર વિભાગના આકર્ષિંગ એ. ઇન્સ. તરીકે નિમાયા હતા, અને કાઠિયાવાડનો ચાર્જ પણ તેમની પાસેજ છતાં બંને હોદ્દાનું કામ ધણુંજ સંતોષ કારક રીતે તેઓએ બજાવ્યું હતું, જેમણે મિ. ડિરેક્ટર સાહેબે પોતાના રિપોર્ટમાં અનુમતિ જણાવેલી છે.

ઇ. સ. ૧૮૮૩ માં મિ. જઈલ્સની ભળામણ ઉપરથી તેમની જગોનું નામ “આસિસ્ટન્ટ એજ્યુકેશનલ ઇન્સપેક્ટર” એમ રાખવામાં આવ્યું. ને તે જગો પણ તેમનેજ કાયમ રહી, જ્યાં તેઓ હાલ છે.

ઇ. સ. ૧૮૮૫ ની સાલમાં સરકારે તેમને મુંબઈની યુનિવર્સિટીના પ્રેક્ષો નિમ્યા હતા, અમદાવાદ ગૂજરાત વર્તીકયુલર સોસાયટી તથા ગૂજરાતી બુક કમિટીના મેમ્બર તરીકે પણ તેઓએ લોક હિતાર્થનાં કામે સારાં બજાવ્યાં છે.



મોહનલાલ રાઘોડ દાસ.

૨૧. બા. મોહનલાલ રણછોડદાસ.

જન્મભૂમિ.—ભરૂચ.

જન્મદિવસ.—સંવત ૧૮૮૪ ના ચૈત્ર સુદિ ૧૪ ઈ. સ. ૧૮૨૮.

જ્ઞાતિ.—મોઠવાણિયા.

એઓની વિદ્યાર્થી અવસ્થામાં વિદ્યાક્ષેત્ર હાલના જેવું વિશાળ ન હતું, પણ સદ્ભાગ્યે મ્હોટાં કુળમાં જન્મ્યાથી કેળવણી આપવા પાછળ એમના પિતામહ ગિરિધરભાઈએ તથા એમની માતૃશ્રીનાં માની કાઝી સદાબાઈએ સારો શ્રમ લીધો હતો.

નાની વયથીજ અભ્યાસ આરંભી ગૂજરાતી તથા સમયાનુસાર ઉત્કૃષ્ટ અંગ્રેજી, અને ખાનગી રીતે કાંઈક મદ્રાસી, હિંદુસ્તાની, સંસ્કૃત એમ તેઓ શીખ્યા હતા. એમનો શાલાનો અભ્યાસ બહુ પ્રશસ્ય અને ઉત્તમ હતો. સુરત હાઈસ્કૂલમાં કાંઈક કાલ રહી મુંબઈ એલ્ફિન્સ્ટન કોલેજમાં દાખલ થયા, અને સન ૧૮૫૦ સુધી ત્યાં બહુ ઉત્તમ રીતે અભ્યાસ કર્યો, તે વખતમાં બાળ ગંગાધર શાસ્ત્રીનું મૃત્યુ થવા પછી મી. દાદોબાના ઉપરીપણા નિચે ચાલતા “નોર્મલ ક્લાસ” માં “બોર્ડ ઓવ એન્જ્યુકેશને” એમની યોગ્યતા જોઈ એમને ગણિત-શિક્ષક નિમ્ત્રા હતા. કોલેજનો અભ્યાસ પુરો થવા પછી એલ્ફિન્સ્ટન ઇન્સ્ટિટ્યુશનમાં શિક્ષક તરિકે સન ૧૮૫૦ માં નિમાયા, અને ઇ. સ. ૧૮૫૩ માં સુરત હાઈસ્કૂલના હેડમાસ્તરે મિ. ગ્રેહામે તેઓને પગાર વધારી પોતાના હાથ નીચે પેહેલા આસિસ્ટન્ટની જગા આપી.

મુંબઈમાં તેઓએ પોતાના અભ્યાસના વખતમાં દેશહિતકારી કાર્યોમાં પણ શ્રમ લીધો હતો. જ્ઞાન પ્રસારક સભા, બુદ્ધિવર્ધક સભા, વિગેરેના સભાસદ તથા દાદીશૈઠ અગીઆરીની જ્ઞાનપ્રસારક સભા, જે પારસીઓએ સ્થાપન કરી હતી, તેમાં તેઓ પ્રમુખ હતા, અને વખતે વખતે ભાષણો પણ આપતા હતા. સને ૧૮૫૧ માં સ્ત્રી કેળવણીનો પ્રસાર થવા “સ્કુલ ઓફ સોસાયટી” એ શ્રમ લેવા માંડ્યો, તેમાં હિંદુની કન્યાઓને અભ્યાસ કરાવવા તેઓ સવાર સાંઝ જતા.

ઇ. સ. ૧૮૫૩-૫૫ સુધી સુરત ઇંગ્રેજ સ્કૂલમાં પેહેલા આસિસ્ટન્ટ માસ્તરનું કામ સંતોષકારક બળવ્યા પછી, તેમની કાબલિયત સર ટી. સી. હોપ સાહેબે જોયાથી દક્ષિણ વિભાગના ડેપ્યુટી એન્જ્યુકેશનલ ઇન્સપેક્ટર મિ. ગ્રેહામે રાજતામું આપવાથી તેમની જગા એમને આપી,

એટલુંજ નહીં પણ તેમની લાયકાતને માટે સરકારમાં ભલામણ કરી “રાવ સાહેબ” નો ખેતાબ એમને એનાયત કરાવ્યો.

ઈ. સ. ૧૮૫૬ થી ૧૮૮૮ સુધી એ જગો ઉપર રહી, છેવટ તેમણે પેનશન લીધું, ત્યારે તેમનો હોદ્દો પેહેલા વર્ગના ડેપુટીનો હતો; વચમાં તેઓને બે ત્રણ વખત ઉત્તર પ્રાંતના એજ્યુકેશનલ ઇન્સ્પેક્ટરનું કામ કરવાનો પ્રસંગ પણ મળેલો હતો. તેઓની સારી નોકરીની કદર જાણી ઈ. સ. ૧૮૮૭ ના કેળવણી ખાતાના વાર્ષિક રિવાજમાં ડિરેક્ટર સાહેબ મિ. ચેટફિલ્ડે નીચે પ્રમાણે નોંધ લીધી છે.

“રાવસાહેબ મોહનલાલે ૨૮ વર્ષ નોકરી કરી પેનશન લીધું છે. એ અરસામાં પોતાની હોશીઆરી, પ્રમાણિકપણું અને રાસ્તીને માટે પંકાયા છે, અને એઓ જેમના સંબંધમાં આવ્યા છે, તે સઘળાનો ભરોસો અને પ્રેમ નિરંતર સંપાદન કર્યો છે, એમનાં પેનશન લેવાથી આ ખાતામાં એક મ્હોટી ખોટ પડી છે, પરંતુ એમની નોકરીની નોંધ એક દૃષ્ટાંત રૂપ રહેશે; જેનું અનુકરણ બીજાને કરવા યોગ્ય થઈ પડશે.”

એઓએ “મરેઠાની ખખર ભાગ ૧ તથા ૨, રેવિસકૃત ઇંગ્લંડનો ઇતિહાસ, એશિયાખંડનું વર્ણન, કરસનદાસ મૂળજીના “પૉકેટ ગૂજરાતી અને ઇંગ્રેજી કોષ” ની સુધારેલી આવૃત્તિ, સ્ત્રી કેળવણી તથા “ઇલેક્ટ્રિક ટેલિગ્રાફ” વિષે બુદ્ધિવર્ધક ગ્રંથ, તથા બીજા ચોપાનિયામાં લખેલા વિવિધ વિષયો ઇત્યાદિક લખેલું છે. શ્રીન ખગોળ વિદ્યા, તથા ચિન વાક્યાવળી રચવામાં પણ એમની મદદ હતી. મિ. ગ્રેહામને “મિકેનિકલ પ્રોબ્લેમ્સ” નો તરજુમો કરી આપ્યો હતો, જે અદ્યપિ છપાયો નથી. મિ. હોપ સાહેબની દેખરેખ નીચે સને ૧૮૫૭ માં ગૂજરાતી વાચનમાળાની એકથી સાત ચોપડીઓ, અંકગણિત, અક્ષર ગણિત, કથિત પાઠમાળા, વિગેરે પુસ્તકો રચવામાં તેઓ પણ સામીલ હતા. એ સાહેબે જે બુક કમિટી નિમી હતી, તેમાં મુખ્ય લખનારા રા. સા. મહિપતરામ તથા રા. સા. મોહનલાલ એ બેજ હતા, અને એ આખી વાંચનમાળા શુદ્ધ છપાવવાનું કામ એકલા રા. સા. મોહનલાલનેજ મુંબઈમાં સોંપ્યું હતું.

ઈ. સ. ૧૮૭૪ થી એટલે કે, નવો મ્યુનિસિપલ એક્ટ પસાર થયો ત્યારથી, નોકરી છોડતાં સુધી તેઓ સુરત મ્યુનિસિપાલિટીના કમિશનર હતા, અને અલાહબાદમાં મળેલી “નેશનલ કૉનગ્રેસ” માં સુરતના એક પ્રતિનિધી તરીકે ગયા હતા, અને ત્યાં કોનગ્રેસની “સ-અજેક્ટ કમિટી” માટે ગૂજરાતના એક પ્રતિનિધી દાખલ તેઓ ચુંટી કહડાયા હતા.



રા-સા- મહિપતરામ ઉપરામ. સી-આઈ-ઈ.

રા. સા. મહીપતરામ રૂપરામ નીલકંઠ. સી. આઈ. ઈ.

જન્મભૂમિ.—સુરત.

જન્મદિવસ.—સંવત્ ૧૮૮૬ ના માર્ગશીર્ષ સુદિ સાતેમ.

જ્ઞાતિ.—વડનગરા નાગર ઋગ્વેદ, શાખાયની શાખા, ઐજવાપસ ગૌત્ર.

એઓનાં લગ્ન બાલ્યાવસ્થામાંજ એટલે છ વર્ષની ઉમ્મરે કરવામાં આવ્યાં હતાં, તે પછી સુરતમાં ભયંકર આગ લાગવાથી તેમની પૂર્વજેની હવેલી બળી ગઈ હતી; જેથી તેઓને ઘણું નુકસાન ખમવું પડ્યું હતું. પોતાની બાલ્યાવસ્થાએ સુરતની ગામડી સ્કૂલમાં ગૂજરાતી ભાષાનો સાધારણ અભ્યાસ કરી, તેઓ ઇંગ્રેજી સ્કૂલમાં દાખલ થયા, ત્યાંના હેડમાસ્તર હેનરી ગ્રીન સાહેબ અને આસિ. માસ્તર દાદોબા પાંડુરંગના હાથ નિચે કેળવણી લીધા પછી, મુંબઈની ગ્રાંટ મેડિકલ કોલેજમાં તેઓએ જવાની ઈચ્છા કરી, પણ તે પાર પડી નહીં, અને રૂપિયા ચારના પગારથી માનીટરની જગા તેજ સ્કૂલમાં લીધી. પછી ચૌદ રૂપિયાના પગારની આસિસ્ટન્ટ માસ્તરની જગા મળી. થયેલા પગારના રૂપિયા એકઠા કરી સને ૧૮૫૨ માં મુંબઈ એલ્ફિન્સ્ટન કૉલેજમાં અભ્યાસ કરવાને તેઓ ગયા. જ્યાં તેઓને મેડેતાજી દુર્ગારામ સાથે મૈત્રી થઈ તેઓની સાથે પ્રિન્સીપાલ હાર્ડનેસ સાહેબને મળવા ગયાથી, તેઓએ એલ્ફિન્સ્ટન સ્કૂલમાં રૂપિયા પંદરની આસિ. માસ્તરની જગા આપી. નોકરી જોડે એલ્ફિન્સ્ટન કૉલેજમાં દાખલ થવાની પરિક્ષાનો અભ્યાસ કરી, તેમાં પાસ થતાં, નોકરી છોડી દઈ તેઓ કૉલેજમાં દાખલ થયા, જ્યાં તેમને રૂપિયા દશની કલેર સ્કાલરશિપ મળી. બીજી વાર્ષિક પરીક્ષામાં તેઓ પાસ થવાથી રૂપિયા પંદરની વેસ્ટ તથા રૂપિયા દશની ગાયકવાડ સ્કાલરશિપ પણ મેળવી. એ વર્ગની પરિક્ષામાં પાસ થઈ ઉપલા વર્ગમાં જવાથી નામેલ સ્કાલરશિપ તેઓને મળી. એ વર્ગમાં પણ પાસ થવાથી રૂપિયા ચાળીશને દરમાથે એલ્ફિન્સ્ટન હાઈસ્કૂલમાં જગા મળી. તેઓ મુંબઈમાં ઉત્સાહથી બુદ્ધિવર્ધક સભા, જ્ઞાન પ્રસારક મંડળી તથા સ્ટુડન્ટ લિટરરી અને સાયનિફિક સોસાયટી વિગેરેમાં દાખલ થયા હતા, ત્યાં તેઓએ સ્વદેશ સેવા બળવવામાં ઉલટથી ભાગ લીધો હતો, અને મિ. કરસનદાસ મૂળજી દિસે ગયા, તેની ગેરહાજરીમાં તેઓ “સત્યપ્રકાશ” ના એડિટર થયા. તે વખતના સ્તુતિપાત્ર વિષયોથી કોઈ સખી પારસી ગૃહસ્થે ખુશી થઈ

પોતાનું નામ જણાવ્યા વગર રૂપિયા બસેંહનું ઇનામ તેઓને મોકલાવ્યું હતું.

મિ. હાવર્ડ સાહેબ ડિરેક્ટર ઓફ પબ્લિક ઇન્સ્ટ્રક્શન હતા, તેમને તેઓ ગૂજરાતી ભાષાનો અભ્યાસ કરાવતા હતા, અને તેથી લોકલાસનો અભ્યાસ છોડી દઈ કેળવણી ખાતાં સાથે તેમનું જોડાવું થયું, અને ૧૮૫૭ માં તેઓ અમદાવાદ હાઈસ્કૂલના આક્રિંગ માસ્તર નિમાયા, અને પછી હોપ સાહેબની ભલામણથી રૅપ્યુટિ એજ્યુકેશનલ ઇન્સ્પેક્ટર થયા. મિ. હોપકૃત ગૂજરાતી વાચનમાળા રચવામાં, સામેલ થઈ, તે રચાઈ રહ્યાબાદ, એક સાહેબોના ખર્ચથી તેઓ ૧૮૬૦ માં ઇંગ્લંડ ગયા. ત્યાં ટ્રેનીંગ કૉલેજોમાં અભ્યાસ કરી પાછા આવતાં અમદાવાદ ટ્રેનીંગ કૉલેજના પ્રિન્સિપાલની જગા તેમને મળી, તે જોડે તેમને ગૂજરાતી કેળવણી ખાતાંના ટ્રાન્સલેટરની જગા પણ આપવામાં આવી. તેઓએ તે વખતમાં ગૂજરાતી નિશાળોને સાડ તેમના ઉપરીની પરવાનગીથી “ગૂજરાતશાળાપત્ર” ચલાવવા માંડ્યું હતું, પણ પાછળથી છોડી દીધું હતું અને હાલ ફરિથી તે તેમને સોંપાયું છે.

તેઓના ઇંગ્લંડના પ્રવાસથી કેટલાંક વર્ષો સુધી તેમને જ્ઞાતિસંસર્ગ થયો નહીં હતો, પણ પાછળથી મહા મુશીબતે તેઓ પાર પડ્યા હતા, તેઓએ દુર્ગારામ ચરિત્ર, તથા મહિપતરામ વિલાયત જવા વિષે નિબંધ તથા બીજાં પણ પુસ્તકો રચ્યાં છે, અને ઘણા લોકોપયોગી કાર્યો કરી તેઓએ સુચશ મેળવ્યો છે. જે વાતને સત્યરૂપે ગ્રહણ કરી હોય તેને સાંગોપાંગ યથાશક્તિ પારપાડવાની દૃઢતા એ ગૃહસ્થમાં ઘણીજે, ને તેથી તેમ તેઓ આ દેશના ઘણાક કંઈક સમજદાયક રીતરીવાજ સામે લાંબી મુદતથી ઘણી અડચણો વેડીને પણ લડાઈ કર્યા કરેછે. એમની શુદ્ધ ઇચ્છા, સ્વતંત્ર યુક્તિ, અને પ્રમાણિક કાર્યપરાયણા એ સર્વથી તેમનું પરમ યશોમૂલ્ય છે.



रा. रा. हरगोविंददास धारकादास.

રા. સા. હરગોવિંદદાસ દ્વારકાદાસ કાંટાવાળા.

જન્મભૂમિ.—ઉમરેડ.

જન્મદિવસ.—સંવત્ ૧૯૦૦ ના આષાઢ વદ ૫.

જ્ઞાતિ.—ખડાયતા વાણિયા.

એમણે બાલ્યાવસ્થામાં ગામડી નિશાળમાં પ્રથમ અભ્યાસ કર્યો. તે પછી તેર વર્ષની ઉમ્મરે સરકારી નિશાળમાં દાખલ થઈ તેના સઘળા વર્ગ છ માસમાં પસાર કર્યો. એ વખતે ગુજરાતી નિશાળોમાં ઊંચો અભ્યાસ ચાલતો તેથી પેહેલા વર્ગમાં તે ગણિતમાં ભૂમિતિ, બીજગણિત વગેરે શીખ્યા અને ગુજરાતી ભાષાનો પણ સારો અભ્યાસ કરવાની તક મળી. કવિતા બનાવવાનો, વિષયો લખવાનો, ને ભાષણો કરવાનો શોખ નિશાળમાં લાગ્યો હતો. થોડા માસ નિશાળમાં આસિસ્ટન્ટની જ નોકરી કર્યા પછી અમદાવાદ ટ્રેનિંગ કૉલેજમાં દાખલ થયા. ત્યાં રાવસાહેબ મહિપતરામ વિલાયતથી આવ્યા કે તુર્ત પ્રિન્સિપાલ નીમાયા અને ટ્રેનિંગ કૉલેજને વરનાકચુલર કૉલેજ કરવામાં આવી તેથી ત્યાં ઊંચી જાતનો અભ્યાસ કરવાની તક મળી. ગુજરાતશાળાપત્ર નામનું ચોપાન્યું રાવસાહેબ મહિપતરામે પ્રકટ કરવા માંડ્યું, તેમાં હરગોવિંદદાસે ઘણો ભાગ લીધો હતો. કૉલેજનો અભ્યાસ ક્રમ પુરો થયા પછી તેમને પ્રાક્ટિસિંગસ્કુલના હેડ માસ્તરની જગા મળી. અંગ્રેજી જ્ઞાન માત્ર ત્રણ ચાર ચોપડીનું થયેલું તેથી આગળ જતાં શ્રેય થવાનું નહિ એવી રા. મહિપતરામ વગેરેની સલાહ મળતાં તે નોકરી છોડી ૨૧ વર્ષની ઉમ્મરે હાઇસ્કુલમાં અંગ્રેજી ભણવામાટે દાખલ થયા. એ અરસામાં તેમણે “પાણીપત” નામક ઐતિહાસિક કાવ્યનું પુસ્તક પ્રકટ કર્યું. જેની ઘણી આવૃત્તિઓ છપાઇ છે. હાઇસ્કુલમાં સુમારે છ માસ સુધી અભ્યાસ કરી મેટ્રિક્યુલેશનની પરીક્ષા આપવા સન ૧૮૬૫ માં ગયા, પણ તે વર્ષ નાપાસ થયા. હાઇસ્કુલમાં વિશેષ રહેવાની જરૂર ન જણાયાથી તેમણે ટ્રેનિંગસ્કુલમાં આસિસ્ટન્ટ માસ્તરની જગા લીધી અને અંગ્રેજી અભ્યાસ ખાનગી રીતે તથા પ્રોવિન્સિયલ કૉલેજમાં જરી રાખ્યો. બીજે વર્ષે મેટ્રિક્યુલેશન પસાર કરી એટલે ટ્રેનિંગ કૉલેજના પેહેલા આસિસ્ટન્ટની જગા મળી. પુના કૉલેજમાં દાખલ થવા તૈયારી કરી પણ કેટલાક મિત્રોની સલાહથી તે વિચાર છોડી દીધો. પછી મદ્રાસ જઇ એફ. ઈ. એ. વગેરેની પરીક્ષા આપી આવવાને ધરાદે અભ્યાસ

આગળ ચલાવ્યો, પરંતુ આરોગ્યતામાં ખલેલ થવાથી તે કામ પણ કેટલીક સુદૃઢ પછી છોડી દેવું પડ્યું. સ્પેક્ટેટરના ધોરણ ઉપર ટીકાકાર નામનું પખવાડીઆ પત્ર કાઢવામાં આવ્યું, તેમાં તેમણે ઘણો ભાગ લીધો હતો. અમદાવાદમાં એ સમે સુધારાનો સપાટો ચાલતો હતો તેમાં તે સામેલ હતા. પ્રાર્થનાસમાજ ખીજ રૂપ ચાલતી હતી તેમાં ભાગ લેતા. તેમના ખાસ મિત્ર મિ. લાલશંકર અને તેમણે મળી મોટું અંકગણિત અને નવું વ્યાકરણ પ્રકટ કર્યો. સન ૧૮૬૮ માં તેમની બદલી તાલુકદારી સ્કુલના હેડ માસ્ટર તરીકે થઈ. ત્યાં ત્રણ ચાર વર્ષ કામ કર્યું. દરમ્યાન કેટલીક સુદૃઢ રેવિન્યુ ખાતામાં નોકરી કરી. એ પછી ખેડા અને અમદાવાદના સભ્ય ડેપુટી ઇન્સ્પેક્ટરની જગા મળી. થોડા માસ કામ કર્યા પછી રાજકોટ ટ્રેનિંગ કૉલેજના પ્રિન્સિપાલ સન ૧૮૭૩ માં નીમાયા. રાજકોટમાં પ્રાર્થનાસમાજમાં ભાગ લેતા તે પછી સ્વામી દયાનંદ સરસ્વતી પ્રેરિત આર્ય સમાજ સ્થાપન કરી. વિજ્ઞાન વિલાસના એડિટરનું કામ ચલાવ્યું અને દેશી કારીગરીને ઉત્તેજન ઉપર પુસ્તક લખ્યું, એટલુંજ નહીં પણ તે વિષે ઠેકાણે ઠેકાણે ભાષણો આપી ગુજરાતમાં તે વિષય ચરચાવ્યો. સન ૧૮૭૫ ના મે માસમાં તેમની બદલી શાળાખાતાના ઇન્સ્પેક્ટર તરીકે વરોદરે થઈ. ત્યાં સ્વદેશહિતવર્ધક સભા સ્થાપી દેશી કારીગરીને માટે અનેક પ્રયત્ન કર્યા. સન ૧૮૮૧ ના ડિસેમ્બર માસમાં વરોદરાના નામદાર મહારાજ સાહેબે અધિકાર ધારણ કર્યો તે વખતે હુન્નર કારીગરીનું પ્રદર્શન વરોદરામાં ઉઘાડવામાં આવ્યું હતું. તેના સેક્રેટરી એઓ હતા. પોતાના જ્ઞાતિલાઓને માટે ખડાયતા કેળવણી ફંડ ઉભું કર્યું. પુસ્તકમાળા લખવામાં ઘણો ભાગ લીધો. દેશી કારીગરીને ઉત્તેજન ભાગ ૨ જે, નીતિ અને લૌકીક ધર્મ, અને અંધેરી નગરીનો ગંધર્વ-સેન એ પુસ્તકો પ્રકટ કર્યા. કન્યાશાળાઓને માટે ખાસ વાચનમાળા તૈયાર કરી (જે છપાઈ નથી) અને “પ્રાચીન કાવ્ય” નામનું ત્રિમાસિક કાઢ્યું. તેમને વરોદરામાં શાળાખાતાના ડિરેક્ટરની જગા સન ૧૮૮૫ ના જુલાઈ માસમાં મળી ને તે જગા ઉપર હાલ છે.



रा.रा. हरिलाल दामोदरदास

૨૧૦ ૨૧૦ હરિલાલ દામોદરદાસ.

જન્મભૂમિ.—કપડવણજ.

જન્મદિવસ.—સંવત્ ૧૮૯૬ ના માહા સુદ ૧૫ સોમવાર.

જ્ઞાતિ.—દશા શ્રિમાળી વાણીઆ, મેશ્રી.

એ ગૃહસ્થની કેળવણીનો પ્રારંભ પાંચમા વર્ષથી થયો હતો. છેક આલ્યાવસ્થાથી વિદ્યાભ્યાસપર તેમની એટલી બધી રુચી હતી કે, જે ગામઠી નિશાળે તેમને મૂક્યા હતા, તે નિશાળમાં આશરે ત્રણસં છોકરા અભ્યાસ કરતા હતા, ત્યાં પાંચ છ વર્ષની ઉમ્મરમાં પણ તેઓ સહવારમાં વહાણું વહાયા પેહેલાં એટલા બધા વહેલા ઉઠીને જતા કે, મહિનામાં ઘણા દિવસ તો નિશાળમાં તેઓજ સૌથી પેહેલા હાજર થતા. પુત્ર ઉપર પિતાની પ્રીતિ અતિશય હોય એ સ્વાભાવિક છે, તેમાં વળી તેમના પિતાની મોટી ઉમ્મરમાં તેમનો જન્મ થયેલો હોવાથી તથા તેમના પિતાને તે વખતમાં તેઓ એકના એક પુત્ર હોવાથી તેમના ઉપર તેમના પિતાની બહુજ પ્રીતિ હતી, તેથી તેમની વૃત્તિપ્રમાણે ચાલવા દેતા, પરંતુ તેઓ અંધારામાં નિશાળે જાય ત્યારે, તેમને એકલા મોકલતાં જીવ ન ચાલવાથી તેમના પિતા પણ સાથે જતા, અને થોડાક નિશાળિયા એકઠા થતા, ત્યાર પછી પોતે પોતાને કામે જતા હતા. ગામઠી ગુજરાતી નિશાળમાં કરાવવામાં આવતો સઘળો અભ્યાસ પૂર્ણ કર્યા પછી દશમે વર્ષે તેમને સરકારી ગુજરાતી નિશાળમાં અભ્યાસ કરવા મૂક્યા. ત્રણ વર્ષમાં તો તેમણે એ નિશાળના છોકરાઓમાં પેહેલો નંબર મેળવ્યો, તથા દરએક વર્ષે જે જે વર્ગમાં હતા તે તે વર્ગમાં વાર્ષિક પરીક્ષામાં પેહેલા નંબરનું ઈનામ મેળવ્યું હતું. તે પછી ઈંગ્રેજી ભણવા ઉપર તેમનો ઘણો ભાવ થયો, પણ તે વખતમાં કપડવણજમાં નહાની પણ અંગ્રેજી સ્કૂલ નહિ, તેથી ઈંગ્રેજી ભણવામાટે અમદાવાદ ગયા વિના બીજે માર્ગે ન હતો, પણ તેમના પિતા પોતાની આંખ આગળથી તેમને એટલી ઉમ્મરમાં વેળા ખસેડવાને જરા પણ રાજી નહિ હતા, તેથી તેમને અમદાવાદ મોકલ્યા નહિ. એ કારણનેલીધે બીજાં ચારેક વર્ષ નિશાળમાં રહીને તેમણે બનીશક્યો તેટલો ગુજરાતી ભાષા મારફતે અભ્યાસ કર્યો.

સને ૧૮૫૭ ની સાલના ફેબ્રુઆરી મહિનામાં અમદાવાદમાં પેહેલ વેહેલી નૌરમલ ક્લાસ સ્થાપન થઇ ત્યારે પરીક્ષા આપીને તેઓ એ ક્લાસમાં દાખલ થયા. જેટલા છોકરા એ ક્લાસમાં દાખલ થયા

તેઓમાં ૨૦ હરિલાલ પેહેલે નંબરે પાસ થએલા હતા. તેમણે ગુજરાતીમાં બહુ કુશળતા મેળવેલી તે ઘણી પ્રસિદ્ધ હોવાથી ૨૦ રણુછોડભાઈ ઉદયરામને અને તેમને પત્ર વ્યવહાર ચાલતો અને પરિચય હતો. તેઓ આ પ્રસંગે અમદાવાદમાં અધિક સહવાસમાં આવ્યા, અને તે દ્વારે ૨૦ રણુછોડભાઈ આદિનું જય યશ પામેલું જે પ્રખ્યાત મિત્રમંડળ છે, તે સાથે તેમનો સંબંધ થયો. આશરે અઢી વર્ષ નૌરમલ ક્લાસમાં અભ્યાસ કર્યો, તેમાં પરીક્ષામાં તેઓજ બહુ કરી સર્વોપરી નિકળતા. ત્યાં પાસ થયા પછી ગુજરાતના કેળવણી ખાતામાં સુમારે સવાચાર વર્ષ નોકરી કરી તેમાંની છેલ્લી નોકરી શેહેર અમદાવાદમાં હતી. કવિતા કરવાનો અનુરાગ તેમને પ્રથમથીજ હતો, અને ગુજરાતી બહુ સાફ લખેછે, એ વાત તે સમયમાં પણ પ્રસિદ્ધ હોવાથી, રાવસાહેબ મહીપતરામ રૂપરામની ગેરહાજરીમાં ‘ગુજરાત શાળાપત્ર’ નામના સરકારથી નિકળતા માસિક ચોપાનિયાના તંત્રીનું અને કવીશ્વર દલપતરામ ડાહ્યાભાઈની ગેરહાજરીમાં ગુજરાત વરનાક્યુલર સોસાઈટી તરફથી નિકળતા ‘બુદ્ધિપ્રકાશ.’ નામના માસિક ચોપાનિયાના તંત્રીનું કામ કેટલાએક મહિનાસુધી તેમને સોંપવામાં આવ્યું હતું. તે તેમણે પોતાની નોકરીના કામની સાથે ચલાવ્યું હતું. અમદાવાદમાં તેવામાં શિક્ષણપથી સર્વકામ થતું, પરંતુ આ સંધિમાં એક મુદ્રાલય પણ ત્યાં આવ્યું. તેમાંથી એક વર્તમાનપત્ર કાઢવાની ગોઠવણ થઈ, તેના પ્રથમ તંત્રી ૨૦ હરિલાલનેજ ઠરાવ્યા હતા.

અધિક યોગ્યતા સંપાદન કરવા મુંબઈમાં રહેવાની ઇચ્છા થયાથી પોતાની સરકારી નોકરીનું રાજીનામું આપી તેઓ મુંબઈ ગયા. જુદા જુદા ધંધામાં વીશેક મહિના મુંબઈમાં ગુજર્યા. તે વખતમાં તેઓ અઠવાડીયાના બે વર્તમાનપત્રોના કેટલાએક મહિનાસુધી સહકારી લખનાર હતા. અમદાવાદની નૌરમલ ક્લાસમાં ઇંગ્લેજ ભાષાનો થોડો અભ્યાસ તેમણે કર્યો હતો તેમાં વધારો કરવા માટે મુંબઈમાં એક મીશન સ્કુલમાં તેઓ દાખલ થયા હતા, પણ જુદી જુદી હરકતોને લીધે લાંબી મુદત અભ્યાસ કરી શક્યા નહિ.

મુંબઈ જતેલે છેડે રહેવું તેમના પિતાને પસંદ નહિ હોવાથી, તથા તેમની વૃદ્ધાવસ્થા થયેલી તેથી તેમની પાસે રહેવાની ૨૦ હરિલાલની પણ ઇચ્છા હોવાથી, તેમને કપડવણુજની ‘સેકંદ ક્લાસ ઍંગ્લોવરનાક્યુલર સ્કૂલ.’ ના હેડ માસ્ટરની જગા મેળવવાની જરૂર પડી. સને ૧૮૬૫ ના આગસ્ટ મહિનામાં તેઓ કપડવણુજ ગયા, ત્યાં આશરે સાડાચાર વર્ષ તેમણે નોકરી કરી, તેની દરમિયાન કાઠિયા-

વાડના એક તાલુકા તરફથી તેમની નોકરીની માગણી થઈ હતી, પણ રા. રા. હરિલાલે તેમના પિતાના સંતોષસાથ તેમની ઇચ્છાનુંસાર એ નોકરી કબૂલ રાખી નહિ, પરંતુ ગરીબ કેળવણી ખાતામાં પડીરે-હેવાથી યથાશક્તિ ઉદ્ય થવાની આશા પણ થોડી, અને પૈસાની ખા-અતમાં તો ઠીક નહિજ, તેથી વકીલાતની પરીક્ષા આપવામાટે કાય-દાનો અભ્યાસ કરવાસાથ સને ૧૮૭૦ ની સાલમાં કપાતે પગારે તેમણે એક વર્ષની રજા લીધી, અને તે મુદતમાં કાયદાનો અભ્યાસ કરીને સને ૧૮૭૧ ના ફેબ્રુઆરી મહિનામાં વકીલાતની પરીક્ષામાં ઉંચે નં-બરે પાસ થયા, તે પછી કેળવણી ખાતાની નોકરીનું તેમણે બીજા-વાર રાજીનામું આપ્યું.

અમદાવાદ તથા ખેડા જિલ્લાની તમામ કોર્ટોમાં તે પછી વકીલાત કરવાની રજા મેળવીને કપડવણુજમાં રહી વકીલાત કરવા લાગ્યા. સને ૧૮૭૨ ના આગસ્ટ મહિનામાં તેમના પિતા સ્વર્ગવાસી થયા. તેમની આર મહિનાની ક્રિયા કરી રહ્યા પછી તેમને પ્રદેશ જવામાં આદ્ય ન રહ્યો. વકીલ રૂપે પણ તેમની શક્તિ તથા કળા દીપ્તિ નિ-કળ્યાં, અને તેમની પ્રખ્યાતિ સારી થવા માંડી. તેથી જુનાગઢ રા-જ્યના દીવાન સુર જોકુળજી ઝાલા તે રાજ્યમાં યોગ્ય ગૃહસ્થાને રા-ખવા બહુ ઉત્સુક હતા તેમણે રાં મન:સુખરામ સૂર્યરામ દ્વારાએ રાં હરિલાલને એ રાજ્યમાં નોકર રાખવા ઇચ્છા દર્શાવી. એ સંધિમાં રાં હરિદાસ વિહારીદાસે ભાવનગરમાં સહુને સંતોષ આપી બહુ ખ્યાતિ મેળવી હતી. ભાવનગરના હાલના ઠાકોર સાહેબ ન્હાની વયના હોવાથી તે વખતમાં ભાવનગરમાં સીવીલ સરવીસવાળા મિં ઈં એચં પરસીવલ તથા રાં ગવરીશંકર ઉદયશંકર સહાધિ-કારી થઈ રાજ્ય ચલાવતા હતા. તેમની ઇચ્છા ભાવનગરના દીવાની ન્યાયાધીશની જગા કોઈ કાબેલ અને સારા પ્રદેશી ગૃહસ્થને આપ-વાની થઈ, તેથી રાં હરિદાસે રાં હરિલાલની ભલામણ કરી, તે માન્ય રેહેતાં રાં હરિલાલને તે જગા આપવામાં આવી. તે જગાએ તેઓ તારીખ ૧ અક્ટોબર સને ૧૮૭૩ ને રોજ દાખલ થયા પછી મહારાજ સર તખ્તસિંહજીને રાજ્યનો સ્વતંત્ર અખત્યાર સોંપાયા બાદ સને ૧૮૭૮ માં તેમને દિપ્તુડી સર ન્યાયાધીશની જગા આપી, પછી સને ૧૮૮૪ માં તેમને આસિસ્ટન્ટ સર ન્યાયાધીશની ભારે જગા આપી. હાલ તેઓ તે જગા ઉપર છે. એક વખત દીવાન બહાદુર મણિભાઈ જસભાઈએ પણ તેમને કચ્છમાં નોકરી આપવાનો વિચાર કર્યો હતો. ન્યાયાધીશના મુખ્ય ગુણ—ન્યાય બુદ્ધિ, નિષ્પક્ષપાત, પ્રમાણિકતા,

અને સારાસારની પરીક્ષાદિ—તેમણે યથાશક્તિ દર્શાવી ભાવનગરના મુખ્યમાં રાજા પ્રજાનું ઉત્તરોત્તર ઉચ્ચ મત મેળવ્યું છે, અને ઉચ્ચ પદથીએ ચઢ્યા છે. દેશી રાજ્યોમાં ખટપટ તથા ખુશામતવિના ચાલે નહિ, એકું જેઓ કહેછે, તેમનો વિચાર ખરો નથી, તેનો રાં હરિલાલ એ એક દાખલો છે. સારાં દેશી રાજ્યોમાં સારા સ્વતંત્ર અને એકમાર્ગી મનુષ્યોની પરીક્ષા થઈ ઉભયને બહુ લાભ થાયછે.

જન્મભૂમિ ઉપર સર્વને પ્રેમ હોયછે, પરંતુ તેનું શુભ કરવાને શક્તિવંત યોડાજ ભાગ્યશાળી હોયછે. રાં હરિલાલમાં એ ઉભય વાત રહેલી છે. તેઓનો સ્વઆમપર પ્રેમ હોવાથી તેના લાભસાઢ તેઓ યુવાવસ્થાથીજ પ્રયત્ન કરતા આત્મા છે, અને તેનાં શુભકર્મ ત્યાંની વસ્તીને મળ્યાંજ ન્તયછે. આશરે સત્તર વર્ષની ઉમ્મરે રાં હરિલાલ વિદ્યાભ્યાસ કરવા અમદાવાદ ગયા ત્યાંસુધીમાં, અને ત્યાર પછી કેળવણી ખાતામાં દાખલ થઈ તેઓ કપડવણુજમાં રહ્યા ત્યારથી તે તેમનું ભાવનગર જવું થયું ત્યાંસુધીમાં, કપડવણુજના લોકોના ભલા-માટે તેમણે ઘણો પ્રયત્ન કર્યો હતો.

રાં હરિલાલ એક સારા ગુજરાતી લખનાર છે, તેઓ ગુજરાતી કવિતા પણ સારી કરેછે; અને તેમનામાં એક એવી અસાધારણ શક્તિ છે કે, હોય તેવી સાચી વાત કેહે, પણ તેને એવું રૂપ આપે કે, તે હાસ્યજનક થઈ સાંભળનાર રસજનને વિનોદ ઉપજે. લોકોપયોગી થવા તેમને તિવ્ર ઇચ્છા હોવાથી તેવા કામમાં તેઓ સારો આશ્રય આપેછે, તથા ખીન્નું પણ પોતાથી બની શક્યાપ્રમાણે કરેછે.



રા.રા. હરિસિંહ નેસાભાઈ.

૨૧. ૨૧. હરિસિંહજી જેસાભાઈ.

જન્મ.—સંવત્ ૧૮૧૩ ના પોસ વદ ૩ વા. સોમે.

જન્મભૂમિ.—ભાવનગર.

જ્ઞાતિ.—ગોહેલ રજપુત.

૨૧૦ હરિસિંહજીના પિતા મરહુમ જેસાભાઈ સર તખ્તસિંહજીના પિતા સર જસવંતસિંહજીની પાસે વજીર હતા. તેથી સર તખ્તસિંહજી અને ૨૧. હરિસિંહજી છેક બાલ્યાવસ્થાથી મિત્રતાના સંબંધમાં આવેલા હતા તેને લીધે તથા આ બંને એકજ જ્ઞાતીના હોવાથી ખાવા વગેરેમાં ઠીક પડે તેનેલીધે સર તખ્તસિંહજીના સોબતી દાખલ ૨૧. હરિસિંહજીને રાજ્યને ખર્ચે રાજકુમાર કોલેજમાં રાજકોટ ભણવા મોકલ્યા હતા. એ કોલેજ સ્થાપન થયાને પંદર વર્ષો થયાં તેટલી લાંબી મુદતમાં માત્ર ૨૧. હરિસિંહજી સિવાય બીજે કોઈ પણ વિદ્યાર્થી મેટ્રિક્યુલેશનની પરીક્ષામાં પાસ થયો નથી. સર તખ્તસિંહજી સ્વતંત્ર થયા પછી ૨૧. હરિસિંહજીને ખાનગી સેક્રેટરીની જગા આપી હતી. અને તેમનાપર ઘણી મમતા રાખતા હતા. પરંતુ પાછળથી રજવાડી ખટપટોના ભોગ થઈ પડવાથી તેમને નોકરીમાંથી રજા આપવામાં આવી હતી. તે સમયમાં ગોંડળ, મોરબી, લીંબડી અને પાલીતાણાના રાજાઓ તરફથી નોકરી આપવાની માગણીઓ થઈ હતી. પણ ૨૧. હરિસિંહજીએ કોઈની પણ નોકરી કબુલ રાખી નહિ. પણ તેઓને લગભગ રૂ. ૧૦,૦૦૦ નો ગરાસ હોવાથી તેમણે નોકરી કરવાનો વિચાર માંડીવાલ્યો. કેટલોક વખત ગાળ્યાબાદ ભાવનગર દરબારની તેમનાપર કૃપા થવાથી તેઓને મહુવા મહાલના પેહેલા વર્ગના વહીવટદારની જગા રૂ. ૨૫૦ ના દરમયાની આપી છે. હાલ તે જગાએ છે. થોડા વખત પછી ૨૧. હરિસિંહજી કોઈ મોટો હોદ્દો ભોગવવાને ભાગ્યશાળી બનશે તેમ કેટલાક કારણથી આશા બાંધી શકાય છે.

૨૧. હરિસિંહજીએ હિંદમાં લાંબા પંથના પ્રવાસો કર્યો છે. તેમાં કેટલીક વખતસર તખ્તસિંહજીની સાથે પણ તેઓ પ્રવાસમાં હતા. એ પ્રવાસથી તેમને ઘણું જોવાનો અને જાણવાનો પ્રસંગ મળ્યો હતો.

૨૧. હરિસિંહજી સ્વભાવે મળતાવડા તથા દયાળુ સ્વભાવના છે. તેઓ જેમના સંબંધમાં આવ્યા છે, તેમની પ્રીતિ મેળવવામાં અને પીછાન કરવામાં ઘણી સેહેલાઈથી ફતેહ પામ્યા છે. આજે તેમના ઉંચા જ્ઞાન અને વિવેકને- માટે ઘણા રાજપતિઓનું અને જાણીતા ગૃહસ્થોનું ઉંચું મત છે.



રા.રા. હગનલાલ હરિલાલ-પંડ્યા.

રા. રા. છગનલાલ હરિલાલ પંડ્યા બી. એ.

જન્મભૂમિ.—નડિયાદ.

જન્મદિવસ.—સંવત ૧૯૧૫ ના આશ્વિનમાં અથવા ઈ. સ. ૧૮૫૯ ના
અકટોબર માસમાં.

વર્તમાન વય.—વર્ષ ૨૯ પૂર્ણ થઈ ૩૦ મું વર્ષ ચાલુ.

આલ્પકાલની કેળવણી.—નડિયાદ હાઈસ્કૂલમાં.

મેટ્રિક્યુલેશન તેજ શાળામાંથી પસાર કરી.—ઈ. સ. ૧૮૭૬ માં.

પછી એલ્ફીન્સ્ટન કોલેજમાં અભ્યાસ કરી એફ. ઈ. એ. ની પ-
રીક્ષા પસાર કરી ઈ. સ. ૧૮૭૮ માં અને પ્રો. વર્ડ્સવર્થ આદિ ગુ-
રુઓના શિક્ષણથી બી. એ. પસાર કરી ડીગ્રી લીધી ઈ. સ. ૧૮૮૦ માં.

આ પરીક્ષામાં ઇતિહાસ અને અર્થશાસ્ત્ર (પોલિટિકલ ઇકોનોમી)ના
વિષયોમાં સર્વ ઉમેદવાર કરતાં ઉચ્ચ સ્થાને આવવાથી “જેમ્સ ટેલર
પ્રાઇઝ” તથા અર્થશાસ્ત્રના વિષયમાં પણ વિશેષ ચાતુર્ય દર્શાવવાથી
ઇંગ્લાંડની પ્રખ્યાત “કોબ્ડન ક્લબ” તરફથી અપાતો કોબ્ડન ક્લબ
મેડલ (ચાંદ) એ બન્ને તેમને તુરત મુંબઈની યુનિવર્સિટી તરફથી આ-
પવામાં આવ્યાં હતાં. ત્યાર પછી તેમને તુરત એલ્ફીન્સ્ટન કોલેજમાં
“ઓનરરી દક્ષિણા પ્રેલો” નીમવામાં આવ્યા હતા. થોડા માસ તે
કામ કર્યા પછી કેળવણી ખાતામાં રાજકોટ, ભાવનગર તથા અમદા-
વાદની હાઈસ્કૂલોમાં આસિસ્ટન્ટ માસ્તરનું કામ કર્યું હતું. તે પછી
ઈ. સ. ૧૮૮૫ માં મુંબઈની સરકારી ગુજરાતી શાળાઓના ડેપુટી
એજ્યુકેશનલ ઇન્સ્પેક્ટરની જગો મળવાથી ત્યાં બે વર્ષ રહી સંતોષ-
કારક સેવા બજવી સર્વની પ્રીતિ સંપાદન કરી હતી. પછી સંસ્થાન
જુનાગઢના ખુ. નવાબસાહેબ તરફથી “સર્વિસિસ” ની માગણી થતાં
મુંબઈથી ઈ. સ. ૧૮૮૭ ના જુલાઈ માસમાં જુનાગઢ ખાતે આવવું
થયું. ત્યાં હાલ નામદાર દિવાન સાહેબ રા. રા. હરિદાસ વિહારીદાસની
પાસે તેમની ઈંગ્રેજી આપીસના, તથા ત્યાંના સરકારી છાપખાનાના,
સુપરિન્ટેન્ડન્ટનું, અને ખુ. નવાબ સાહેબના ભાઈ સાહેબજીદા શ્રી એ-
લ્હખાનજીના ટ્યુટરનું તેઓ કામ કરેછે.

ગુજરાતી સાહિત્યમાં પ્રખ્યાત થયેલા “કાદમ્બરી” નામે અતિ-
રસિક ગ્રંથનું સંસ્કૃતમાંથી ભાષાંતર ઈ. સ. ૧૮૮૪ માં એમણે પ્રગટ
કર્યું. તે પુસ્તક તેની કઠિનતા છતાં રચનાચાતુર્યનેલીધે એટલું તો લો-

કપ્રિય થઈ પડ્યું છે કે પ્રથમ પ્રસિદ્ધ થયા પછી સ્વલ્પ કાલમાંજ તેની દ્વિતીય આવૃત્તિ માટે માગણી થઈ, અને તે આવૃત્તિ પણ હવે અખી જવા આવી છે. ગુજરાતી ભાષાના ગ્રંથોમાં આ એક નિઃસંશય અમુલ્ય ઉમેરો છે.

હાલમાં, શ્રી કચ્છ-ભુજના મહારાવ શ્રી ખેંગારજી સવાઈ બહાદુર જેઓ મહારાજાધિરાજ શ્રી ૭ તરફથી વિધાને બહુજ ઉત્તેજન મળ્યાં જાય છે તેઓએ “કાદમ્બરી” ગ્રંથથી અતિ પ્રસન્ન થઈ, કર્નેલ ટાડે રચેલા “રાજ્યસ્થાન” નામના અતિ ઉપયોગી ઇતિહાસ ગ્રંથનું ભાષાન્તર કરવાનું કામ તેમને સોંપેલું છે. તેનું ભાષાન્તરનું કૃત્ય ચાલે છે. અને આશા છે કે, થોડા સમયમાં નામદાર મહારાજા સાહેબ તરફથી તે પ્રસિદ્ધ કરવામાં આવશે. આ અતિ ઉત્તમ ગ્રંથનાં ભાષાન્તર બંગાળી ભાષામાં થયેલાં છે એમ જાણવામાં આવતાં મિ. છગનલાલે એ બંગાળી ભાષાનો પણ અભ્યાસ થોડો ઘણો કરી તેનો લાભ પોતાના ભાષાન્તરને અનતી રીતે અધિક ઉપયોગી કરવામાં આવ્યો છે, તેથી તે ગ્રંથ પણ કાદમ્બરી જેવોજ લોકપ્રિય તથા ઉપયોગી થશે એમ માનવાને સબળ કારણ મળી આવે છે. આ મોટા ગ્રંથો વિના બીજા ના ટકાદિ ગ્રંથોનાં ભાષાન્તર પણ તેમણે કરવા માંડેલાં છે તેથી ગુજરાતી ભાષાની ઉન્નતિ વિશેષ થશે એમ સકારણુ પૂર્ણ આશા છે.



શેઠ મોતીલાલ નાનાલાઈ.

શેઠ મોતીલાલ નાહનાભાઈ પારેખ.

જન્મભૂમિ.—ભાવનગર પણ રહેવાસી પેટલાદ.

જન્મદિવસ.—સવત્ ૧૯૦૮.

જ્ઞાતિ.—મોઢવાણિયા.

શેઠ મોતીલાલ ગુજરાતમધ્યે આવેલા પેટલાદના રહીશ છે ધંધાને-લીધે તેમનું કુટુંબ કેટલાંક વર્ષથી ભાવનગર આવીને રહ્યું છે. તો-પણ કામ પ્રસંગે પોતાના વતનમાં જવ આવ કરેછે.

પોતાની સ્વભાષાની કેળવણી સંપાદન ક્રીધા બાદ, બાલવેષમાં તેમના કાકા જમનાદાસ સ્વર્ગવાસી થવાથી આપાર વિગેરે કામ ચલાવવાના વ્યવહારમાં તેમને જોડાનું પડ્યું. તેમના કાકા જમનાદાસ એક બાહોશ પુરૂષ હતા, તેઓએ ભાવનગરના રાજ્યમાં હંચ પદવીની નોકરી મેળવી હતી, પણ આપાર સંબંધી વ્યવહારમાં તેમનું વિશેષ લક્ષ હોવાથી તેઓએ ત્યાંના મી. દીવાન રા. રા. સંતોષરામ સેવકરામની સંમતિથી આપારની દુકાન ચલાવવા નિશ્ચય કરી, ભાવનગર અને મુંબઈ ખાતે દુકાન સ્થાપી હતી. સંવત્ ૧૯૩૧ માં જ્યારે દેશાઈ શ્રી ૭ સંતોષરામની વૃદ્ધાવસ્થાને લીધે ને દુકાનના વિભાગ પડ્યા ને દેશાઈ શ્રી ૭ સંતોષરામ વિરક્ત થયા, ત્યારે તેઓએ દુકાન સંબંધી પ્રશંસનીય કારો-બાર ચલાવ્યો; અને ભાવનગર ખાતેની એજન્સીનું ખાસ કામ મિ. ‘વાલ્કર્ટ ઇન્ડર્સ’ ની પેઢી તરફથી તેઓએ લીધું.

સંવત્ ૧૯૪૩ ની સાલમાં તેઓનો સ્વર્ગવાસ થવાથી પોતાના ભાઈના ન્યેષ્ઠ પુત્ર મોતીલાલને તેઓએ વારસ કર્યો હતા, તેથી તેઓએ તે દુકાનનો તથા મિ. ‘વાલ્કર્ટ ઇન્ડર્સ’ ની પેઢેડીના એજન્ટ તરીકેનો પ્રશંસનીય કારોબાર ચલાવવા માંડ્યો. તેઓએ પ્રજાપ્રીતિ એટલી બધી સંપાદન કરી છે કે, તેઓ પ્રજા તરફથી પ્રજા પ્રતિનિધીના વાઈસ પ્રેસિડેન્ટ અને મ્યુનિસિપાલ કોર્પોરેશનના મેમ્બર તરીકેનો હોદ્દો ભોગવવાને શક્તિવાન થયાછે. શેઠ મોતીલાલ સ્વભાવે શાન્ત અને પરોપકારી છે. તેઓ જેના સંબંધમાં આવ્યા છે, તેઓને ઘણા ભાવતા થઈ પડ્યા છે.



रा.रा. प्रभाशंकर वेणीशंकर.

રા. રા. પ્રભાશંકર વેણીશંકર.

જન્મભૂમિ.—ભાવનગર.

જન્મદિવસ.—સંવત્ ૧૯૧૯.

જ્ઞાતિ.—વડનગરા નાગર.

રા. પ્રભાશંકરના પિતા મરહુમ રા. રા. વેણીશંકર લક્ષ્મીશંકરે વ્યાપાર વિગેરેમાં વધારો કરી સંવત્ ૧૯૧૯ ની સાલમાં મુંબઈની “મે-હેતા નારણુ હરિપ્રસાદ” ની પેહેડી સાથે સંબંધ બેઠ્યો હતો. સંવત્ ૧૯૨૧ ના મહોટા દુકાળના સમયે તેઓએ પ્રદેશો ખાતેથી અનાજ વિગેરે મંગાવી ગરિબ અને કંગાળ કુટુંબોને આશ્રય આપ્યો હતો. ભાવનગરના મરહુમ મહારાજ સર જર્જવંતસિંહજીને શેઠ મુશાજી ખાન-ભાઈનો નાકુખાગવાળો બંગલો પસંદ પડવાથી પોતે વચ્ચે રહી અપાવ્યો હતો, અને ભાવનગરના દરબાર તરફથી રૂત વિગેરે કાર્યો પ્રસંગે તેઓને પંચ ઠરાવવામાં આવતા હતા. કર્નલ નટ સાહેબે તેઓને માટે સારી પ્રશંસા કરેલી છે, તેઓએ ભાવનગરમાં પ્રેસ શ્રેકટરી તથા “વેણીશંકર લક્ષ્મીશંકર કોલન મીલ્સ કુ. લીમીટેડ” સ્થાપી, અને પિસ્તાળીસ વર્ષની ઉંમરે સંવત્ ૧૯૪૪ ની સાલમાં તેઓનો સ્વર્ગવાસ થયો. તેમનાં મર્ણુની નોંધ કાઢિયાવાડ તથા મુંબઈનાં પત્રો સિવાય વિલાયતનાં “ઇન્ડિયન મેગેઝાઈન” માં પણ લેવાઈ હતી.

તેમના વડા પુત્ર રા. પ્રભાશંકર પોતાની આલ્યાવસ્થાએ જ્ઞાન સંપાદનાર્થે મુંબઈ ગયા હતા, તે પછી તેમના પ્રતિષ્ઠિત પિતાના એક મદદગાર તરિકે રહેવા તેમણે વ્યાપાર સંબંધીના કામકાજમાં ચિત્ત લગાડ્યું. મુંબઈની શેઠ નારણુદાસ રાજરામની કુંપની સાથે તથા તેના મુખ્ય ભાગીદાર વિજયુભણુદાસ સાથે મરહુમ રા. રા. વેણીશંકરનો ઘાડો સંબંધ હોવાથી તેઓએ તેમની પાસે રહી વ્યાપારની નીતિ રીતિનું તથા પબ્લિક કંપનીઓનો વહિવટ ચલાવવા વિષેનું જ્ઞાન મેળવ્યા બાદ તેમના પિતાશ્રીએ સ્થાપિત કરેલી પ્રેસ શ્રેકટરી તથા મીલ કુંપનીનો વહિવટ મુંબઈમાંજ રહી રીતિસર ‘વેણીશંકર લક્ષ્મીશંકરની કુંપની’ ના નામથી એક ઓર્ગેનાઈઝેશન બુલ્ડી કરી તેમાં અગ્રણી રહી ચલાવવા માંડ્યો હતો. આ વખતથીજ વ્યાપારનાં કામકાજમાં તેમજ તેઓની અન્ને પબ્લિક કુંપનીઓનો વહિવટ મુંબઈમાં રહી ચલાવવામાં તેમણે પોતાની માહેતી સારી રીતિયે બતાવી આપી છે. વળી તેમના

પ્રતિષ્ઠિત પિતાના સ્વર્ગવાસ પછી સઘળા બોહોળા વહિવટનો બોલે તેમના ઉપર એ અસહ્ય દુઃખ ભેગોજ આવી પડવા છતાં પણ અતિશય ધૈર્ય અને ડહાપણથી તેઓ સર્વનીભાવ કરેછે. તેઓ તેમના પિતાશ્રીપ્રભાણેજ દયાળુ, શાન્ત સ્વભાવના અને પરોપકારી છે. સંવત્ ૧૯૪૪ માં જ્યારે ભાવનગરમાં પાણીની અતીશય તંગી, અને મનુષ્ય તથા હોરો તે વિના ઘણાં દુઃખી હતાં, ત્યારે ગોધાના રસ્તામાં કંસારા ઉપર એક વાવ કરાવી લોકોને! મોટો આશિર્વાદ લીધો છે, તથા પશુપ્રાણીઓને જળાશયનું મહદ્ સુખ આપ્યું છે. તેમની ન્હાની વય છતાં તેમનામાં જે શુભગુણના અંકુર છે, તે ભવિષ્યમાં તેમને સત્કીર્તિ ભાજન કરશે.



रा.रा.भगनलाल नयचंद वकील.

રા. રા. મગનલાલ જયચંદ વડીલ.

જન્મભૂમિ.—મહુધા.

જન્મદિવસ.—સંવત ૧૯૦૫ ના માગસર.

જ્ઞાતિ.—નિમા વાણીઆ.

તેઓ મહુધા જીલ્લે ખેડાના રહેનાર છે. ને તે ગામના એક જાણીતા નાણાવદી પરી. મોતીચંદ માણિકચંદના કુળમાં જન્મેલા છે. તેમણે ગુજરાતી તેમજ થોડોક અંગ્રેજી ભાષાનો અભ્યાસ કર્યો પછી, પોતાની ૨૧ વર્ષની ઉમરે સને ૧૮૭૦ ની સાલમાં ડીસ્ટ્રીક્ટ પ્લીડરની પરિક્ષા પસાર કરી હતી, આજસુધી કપડવંજ જીલ્લે ખેડામાં વકીલાતનું કામ કરેછે. કપડવંજમાં સને ૧૮૭૭ ના વર્ષમાં વર્ષીદ કમી હોવાને લીધે, ગરીબ લોકોને અનાજ મળવા માટેની તજવીજમાં આ ગૃહસ્થે સારો ભાગ લીધો હતો, અને તેથી નામદાર સરકારે તે વખતના જીલ્લાના કલેક્ટર જી. એફ. સેફર્ડ સાહેબ મારફત તેમનો ઉપકાર માન્યો હતો, એટલુંજ નહિ પરંતુ તે વખતે કપડવંજના મ્યુનિસિપલ ખાતાના કાર્પોરેશનના સરકાર તરફના મેમ્બર તરીકે નિમ્ત્યા હતા. જેમાં તેમણે સારી લાયકાત જણાવી હતી, તેથી તેમની કદર પીછાની તેમને હથીઆર આક્ટમાંથી ખાતલ કીધા છે. ઇ. સ. ૧૮૮૫-૮૬ માં સ્થાનિક સ્વરાજ્યનો પ્રથમ પાયો આ ઇલાકામાટે રચાયો, તે વખતે આ ઇલાકામાં મ્યુનિસિપાલેટીનો એ હક્ક પ્રથમ આપ્યો, ત્યારે તે મ્યુનિસિપાલેટીના પ્રેસિડેન્ટ તરીકે તેઓને નિમ્ત્યા. સ. ૧૮૮૭ માં નામદાર શહેનશાહી માહારાણી શ્રી વિક્ટોરિયાના જ્યુબીલી પ્રસંગપર આ કસબાની વસ્તીએ એક જાહેર મેળાવડાથી માનપત્ર આપ્યું, અને વહી તેમના નામ સ્મરણાર્થે એક “મેમોરીઅલ ફંડ” સ્થાપન કર્યું. અને ફંડમાં ભરાએલ રકમમાંથી બે મોટી છબીઓ બનાવી કપડવંજ મ્યુનિસિપલ ઓફીસમાં, તથા લાઇબ્રેરીમાં મૂકી છે. ઇ. સ. ૧૮૮૬-૮૯ સુધી માં તેમણે મ્યુનિસિપાલેટીના પ્રેસિડેન્ટ તરીકે ત્રણ વર્ષ સુધી કામ કર્યું, જેમાં પ્રજા સંતોષ પામી, સરકાર ખૂશી થઈ છે. ઇ. સ. ૧૮૮૭ માં જીલ્લાના બાહોશ કલેક્ટર જે. એ. બેન્સ સાહેબે અંગ્રેજીમાં પોતાનો સારો અભિપ્રાય આપ્યો હતો કે “સામટી રીતે જોતાં આ મ્યુનિસિપાલેટીનું કામ સફાઈ ભરેલી રીતે ચાલે છે અને પ્રેસિડેન્ટ લોકપ્રિય છે.” બીજા વર્ષમાં સી. ઇ. પ્રેસ્ટ સાહેબે અંગ્રેજીમાં પોતાના અભિપ્રાય આપતાં તા. ૬ આગષ્ટ સને ૧૮૮૮ માં જણાવ્યું છે કે “આ મ્યુનિસિપાલેટીનો

પ્રેસિડેન્ટ એક નોન ઓફિશિઅલ ગૃહસ્થ છે, અને આ મ્યુનિસિપાલિટીનો કારભાર સારી રીતે ચાલે છે.” ત્રીજા વર્ષની કાર્કિદી સને ૧૮૮૯ માં પુરી થઈ પરંતુ વાર્ષિક રિપોર્ટ બાહાર પડેલો નથી કે, અભિપ્રાય શું થયો છે. તે જણાય તોપણ એ વર્ષની કાર્કિદી વખાણવા અને સંતોષલાયક છે, અને પ્રેસિડેન્ટ તરીકેનું કામ દેશીઓ કરી શકતા નથી, યાને લાયક થયા નથી, આમ બોલનાર સામે આ એક અચ્છો દાખલો છે. કેટલાએક કારણને લેઈને તેમણે આ જગોનું રાજનામું આપેલું છે, તોપણ મ્યુનિસિપાલિટીની બાબતમાં ઉત્તર પ્રાંતના કમીશનર સાહેબે ગયા ફ્રેશ્યુઆરીના હુકમથી સાફ જાણાવ્યું હતું કે, કપડવંજ મ્યુનિસિપાલિટી કોઈ પણ રીતે ઠપકાને પાત્ર નથી. રા. મગનલાલે રાજનામું આપ્યું તોપણ પ્રજાએ પોતાના મેમ્બર તરીકે તેમને ચૂંટી કાઢાડ્યા છે, હાલ તેઓ વાઇસ પ્રેસિડેન્ટ તરીકેનું પદ ધરાવે છે. અને તેથી પ્રજા અને સરકાર બંનેને ખુશી થઈ છે.

પોતાના વકીલના ધંધામાં સાફમાન ધરાવે છે, અને તેમને માટે ખેડા જિલ્લાની વસ્તીના મોટા ભાગના મનમાં સારો મત બેઠ્યો છે. રા. મગનલાલ સ્વભાવે શાન્ત છે. કોઈ પણ તકરારી બાબતનો નીવેરો લાવી કોઈને પણ સંતોષ આપવામાં વધારે ખંતી રેહે છે. પોતાના ધંધામાં ખોટી થઈ કોઈનું પણ ભલું કરવામાં તેઓ ઉત્સાહી માલમ પડે છે.

શુદ્ધિ પત્ર.

અમુદ્ધ.

શુદ્ધ.

સાંકળિયામાં-શેઠ ઠાકરસી મુલજી મુલજી.

શેઠ ઠાકરસી મુલજી

વૃત્તાંત-રા. રા. વિઠ્ઠલદાસ શામળદાસ

રા. રા. વિઠ્ઠલભાઈ સામલદાસ.

રા. રા. અંબાલાલ શાકરલાલ, ચાતી-વીસનગરા નાગર.

અલ કાત્રિય.

શેઠ લક્ષ્મીદાસ ખીમજી, જન્મ-સંવત ૧૯૮૬.

સંવત ૧૮૮૬.

રા. બા. ગોપાળજી સૂરભાઈ દેસાઈ, ચાતી-ભાઠેલા બ્રાહ્મણ.

અનાવલા બ્રાહ્મણ.

છખીપર-મોહલાલ રણછોડદાસ.

રા. સા. મોહલાલ રણછોડદાસ.

„ રા. રા. મનસુખલાલ મુગઠલાલ

રા. રા. મનસુખલાલ મુગઠલાલ.

„ વૈદ્યરાજ જંદુભાઈ વિઠ્ઠલજી.

વૈદ્યરાજ કુરણાશંકર વિઠ્ઠલજી બટ.

„ વૈદ્યરાજ વિનય શંકર અચલજી.

વૈદ્યરાજ વિનય શંકર અચલજી

ઉરફે બાવાભાઈ.



